

# ಕಾನೂನು ದಾರ್ಯಜಿ



2933  
AWI-KON  
STA

KLJ  
2009

SCC

2009

ಸ್ವೇನ್ರಿ ಆರ್. ಡಿ'ಕೋಸ್ತ



# ಶುಭಾಶಯ್ ಮಾಗ್ತಾಂವ್



ಮಾನೆಸ್ತ್ ವಕೀಲ್ ಸ್ಟೇನ್ಲಿ ಆರ್. ಟಿ'ಕೋಸ್ತ  
ತುಜ್ಯಾ 'ಕಾನೂನ್ ದಾಯ್ಜ್'  
ಅಮೂಲ್ಯ ಜಾಣ್ವಾಯೆ ಭಂಡಾರಾಕ್  
ಅಖಂಡ್ ಜಯ್ತ್ ಮಾಗ್ತಾಂವ್.

ತಲೆಂಚ್ ತುಜ್ಯಾ  
ಬರ್ಯಾ ತಾಲಿಂತಾಂಚೊ ಬರೊ ಫಳ್  
ಸಮಾಜಿಕ್ ಲಾಭೊಂದಿ.

**ಶ್ರೀಮತಿ ಸೆಪ್ರಿನ್ ಸಿಕ್ವೇರಾ**  
**ಸವಂ**

**ಭುರ್ಗಿಂ ಆನಿ ಕುಟಾಮ್: ಶ್ರೀ ಟ್ರೇವರ್,**  
**ಶ್ರೀ ಐವರ್ ಆನಿ ಶ್ರೀಮತಿ ಮಲ್ಲಿನ್**





# ಕಾನೂನ್ ದಾಯ್ಜಿ



ಸ್ವೇನ್ರಿ ಆರ್. ಡಿ'ಕೋಸ್ತ  
ವಕೀಲ್, ನೋಟರಿ ಪಬ್ಲಿಕ್ ಆನಿ  
ಕ್ರಿಸ್ತಾಂವ್ ಕಾಜಾರಾಂಚೊ ರಿಜಿಸ್ಟ್ರಾರ್  
ದ.ಕ., ಮಂಗ್ಳೂರ್

ಪ್ರಕಾಶನ್

ಆಶ್ವಿಂಗ್ ಪ್ರಕಾಶನ್  
ಮಂಗ್ಳೂರ್

2933  
LAW & KORI  
STA

ಬಾಹಾರ ಪ್ರತಿ  
Complimentary Copy

22-11-2009

602933-I  
(T. 4021/1200.1)



**KANOON DAIZ** - A legal information book contains Civil and Criminal laws written by Sri Stanley R. D'Costa, 'Ashling', Vivekananda II Cross, Nanthoor, Kulshekar Post, Mangalore - 575 005

Published by:  
**'Ashling' Publication**  
Bendore  
Mangalore - 575 002.

2933  
LAW -> KON  
STA

© copy rights reserved by the Author

**First Edition : 2009**

**Price : Rs.50/-**


---

Printed at :

**Assisi Press, St. Ann's Friary, Bejai, Mangalore - 575 004.**



## ಪ್ರಸ್ತಾವನಾ



ಕಸಲ್ಯಾಚ್ ಕೃತಿಯೆಕ್ ಏಕ್ ಪ್ರಸ್ತಾವನಾ ಬರಂವ್ಚಿ ಗರ್ಜ್ ಆಸ್ತಾ. ಆನಿ ತಿ ಕೃತಿಕರ್ತಾಚ್ಯಾ ಕೃತಿಯೆ ಆನಿ ತಾಚ್ಯಾ ಉದ್ದೇಶಿತ್ ವ್ಯಕ್ತಿತ್ವಾ ವಿಶ್ಯಾಂತ್ ಥೊಡಿ ಝಳಕ್ ಲಾಭಂವ್ಕ್ ಉಪ್ಕಾರ್ತಾ.

ಕಾನೂನಿ ಜಾಣ್ವಾಯ್ ಪ್ರಸಕ್ತ್ ಕಾಳಾರ್ ಮನ್ಶ್ಯಾ ಸಮುದಾಯೆಕ್ ಅತ್ಯವಶ್ಯಕ್ ಜಾವ್ನಾಸ್ಚೆಂ ಏಕ್ ರಕ್ಷಣೀಕ್ ಹಾತೆರ್ ಮ್ಹಣೈತ್. ಕಾನೂನ್ ಮಾಹೆತ್ ಕಾನೂನಿ ತಜ್ಞಾಂ ಧಾವ್ನ್‌ಂಚ್ ಜೊಡಿಜಾಯ್ ತೆಂ ವಾಸ್ತವೀಕ್. ಹಿ ಏಕ್ ಕೂಸ್ ತರ್, ಕಾನೂನ್ ನಾಗರಿಕಾನ್ ಶಿಕ್ಷಣ್ (Law College) ಕ್ಷೇತ್ರಾಂತ್‌ಚ್ ಆಪ್ಲ್ಯಾಯ್ ಮ್ಹಣ್ ನಾ. ಕಾನೂನಾಂಚೆ ಗ್ರಂಥ್ ವಾಚೂನ್‌ಯಿ ಜಾಯ್ ಪುರ್ತಿ ಕಾನೂನ್ ಜಾಣ್ವಾಯ್ ಜೊಡುಂಕ್ ಜಾತಾ. ಜೊಡ್‌ಲ್ಲೆ ಆಸಾತ್. ಆಮ್ಕಾಂ 'ನ್ಯಾಯ್‌ವಾದಿ' ಜಾವ್ನ್ ಕೊಡ್ತಿಂನಿ ಝಜೊಂಕ್ ನಾ. ಬಗಾರ್ ಆಮ್ಚೆರ್ ಕಾನೂನ್ ಬಾಹಿರ್ ಅನ್ವಾರಾಂ ಯೆತಾಸ್ತಾನಾ ವ ಯೆಂವ್ಚಿಂ ಆಸಾತ್ ತರ್ ತಿಂ ಆಡಾಂವ್ಕ್ ಆನಿ ತ್ಯಾ ವಿರೋಧ್ ಪೊಲಿಸಾಂಲಾಗಿಂ ವ ಸಂಬಂಧಿತ್ ನ್ಯಾಯ್ ವರಯ್ಲಾರಾಂ ಥಂಯ್ ಝಜ್ ಮಾಂಡುಂಕ್ ಕಾನೂನಿ ಜಾಣ್ವಾಯ್ ಹಾತೆರ್ ಜಾಂವ್ಕ್ ಪಾವ್ತಾ.

ಕಾನೂನಾಂಚೆ ಮಾಹೆತ್ ನಾತ್ಲೆಲ್ಯಾ ವ್ಯಕ್ತಿನ್ ಜಿವಿತಾಂತ್ಲ್ಯಾ ನಾನಾಂತ್ಲ್ಯಾ ಸಂಕಷ್ಟಾಂನಿಂ ಅನ್ವಾರಾಂನಿಂ ಅನಿತೆಚ್ಯಾ ಫಸವ್ಣೆಂನಿಂ, ವಿವಿಧ್ ಅಕ್ರಮಾಂ ಥಂಯ್ ನ್ಯಾಯ್‌ನೀತ್ ಜೊಡುಂಕ್ ಚಾಲ್ತ್ಯಾ ವಾತಾವರಣಾಂತ್ ಮಸ್ತ್ ಕಷ್ಟ್. ತಾಣೆಂ ಪ್ರಾಮಾಣೀಕ್ ವಕೀಲಾಂಚಿ ಬಗಲ್ ಘೆಂವ್ಚಿ ಪಡ್ತಾ. ಪೂಣ್ ನೀತ್ ಮೊಲಾಕ್ ಖಿರೀದ್ ಕರ್ಚ್ಯಾ ಆಯ್ಕಾ ಕಾಳಾರ್ ಪ್ರಾಮಾಣೀಕ್ ಸೆವಾ ದೀವ್ನ್ ನೀತ್ ಲಾಭಂವ್ಚೆ ವಕೀಲ್ ಆಮ್ಚ್ಯಾ ದೇಶಾಂತ್ ಮಸ್ತ್ ಉಣೆಂ ಆಸಾತ್. ಹ್ಯಾ ವರ್ವಿಂ ಗರೀಬಾಕ್, ನಿತಿವಂತ್ ಆರೋಪಿಂಕ್ ನ್ಯಾಯ್ ಮೆಳಾನಾ ತಸಲೆ ಧಾಖ್ಲೆ ಪಳೆಂವ್ಕ್ ಮೆಳ್ತಾತ್. ಅಸೆಂ ನಿರಾಪ್ರಾಧಿ ತಾಂಕಿರಹಿತ್ ಅನಿತೆಚೆ ಶಿಖಾರ್ ಜಾತಾತ್. ಅಸಲೆ ಧಾಖ್ಲೆ ಪಾಟ್ಲ್ಯಾಚ್ ವರ್ಸಾ ಆಮಿಂ ಮಸ್ತ್ ಪಳೆಲೆ, ಅನುಭವಿಲೆ.

ಖಂಚೆಂಚ್ ಏಕ್ ಜಾಣ್ವಾಯೆ ದಾಯ್ಜ್ ಸ್ವಾರ್ಥಾನ್ ತಾಬೆಂತ್ ಉರಂವ್ಚೆಂ ತೆಂ ನಾಣೆಂ ಮಾತ್ಯೆಂತ್ ಪೂರ್ನ್ ದವರ್ಲೆಬರಿ ನಾಫಾಯ್ಲ್ಯಾಚೆಂ ಜಾತಾ. ಚೆಂ ದೆವಾನ್ ದಿಲ್ಲೆಂ ದೆಣೆಂ, ಜಾಣ್ವಾಯ್ ಹೆರಾಂಕೆಯಿ ವಾಂಟುಂಕ್ ಪುಂಕ್ಯಾಕ್ ದಿಲ್ಲೆಂ ದಿವ್ಣೆಂ ದೆವಾಚಿ ಏಕ್ ವಿಶಿಷ್ಟ್ ದಯಾ ಮ್ಹಣ್ ಸಮ್ಜೊಂಚೆ ನಿಸ್ವಾರ್ಥಿ ಮನಿಸ್ ಉಣೆಂ ಆಸಾತ್. ಆಮ್ಚ್ಯಾ ಸಮಾಜಿಂತ್ ಆಸಾತ್ ವಿವಿಧ್ ವಿಭಿನ್ನ ತಾಲೆಂತಾಂಚೆ ಕಲಾಕಾರ್, ದಾಕ್ತೆರ್, ತಜ್ಞ್, ವಕೀಲ್, ಬರ್ಮಿ... ಇನ್ನಿತರ್ ವಿಶೇಸ್ ದೆಣ್ಯಾಂನಿ ಭರ್ಲೆಲೆ ಜಾಣ್ವೀಕ್, ಬುದ್ಧಂತ್ ಮನಿಸ್. ಅಸಲ್ಯಾಂ ಪಯ್ಕಿ



ಆಪ್ಲಿಂ ದೆಣಿಂ ಪೆಲ್ಯಾಂ ಥಂಯ್ ವಾಂಟುನ್ ಸಮಾಜ್ ಅಭಿವೃದ್ಧಿ ಕರ್ಚೆ ಬೋಟಾಂನಿ ಮೆಜ್ಯೆತ್ ತಿತ್ಲೆಯಿ ಮೆಳೊಂಕ್ ಕಷ್ಟ್. ಆಪ್ಲ್ಯಾ ಪ್ರಾಸ್ ಆನೈಕ್ಲ್ಯಾನ್ ಮುಖಾರ್ ವಚಾನಾಯೆ. ಮ್ಹಜೆ ಪ್ರಾಸ್ ತಾಣೆಂ ಬುದ್ವಂತ್ ಜಾಯ್ನಾಯೆ. ಮ್ಹಜ್ಯಾ ಪೊಟಾಕ್ ತಾಚೊ ಪಾಂಯ್ ಯೇನಾಯೆ. ಹಾಂವೆಂ ಮಾತ್ ಸಂಪೂರ್ಣ್ ಜಾವ್ನ್ ಉರಾಜಾಯ್ ಮ್ಹಳೆ ತಸಲೊ ಏಕ್ ಸ್ವಾರ್ಥಿ ಮನೋಭಾವ್ ಜಾಯಿತ್ಲ್ಯಾ ಆಮ್ಚೆ ಮದ್ಲ್ಯಾ ತಾಲೆಂತ್ವಂತ್ ಮನ್ಶಾಂ ಥಂಯ್ ರೊಂಬೊನ್ ಆಸ್ಲಾನ್, ಆಮ್ಚಿ ಸಮಾಜ್ ಜಾಯ್ ಪುರ್ತಾ ಬುದ್ವಂತ್ಕಾಯೆನ್ ಅಭಿವೃದ್ಧಿ ಜೋಡ್ನ್ ಮುಖಾರ್ ವಚೊಂಕ್ ಸಕಾನಾ.

ಆನಿ ಆಸಾತ್ ಬೋವ್ ಥೊಡೆ ಖರೆ ನಿಸ್ವಾರ್ಥಿ. ಆಪ್ಲಿ ಜಾಣ್ವಾಯ್ ಪೆಲ್ಯಾಕ್ ವಾಂಟುನ್ ಆಪ್ಲ್ಯಾ ತಾಲೆಂತಾಂಚೊ ಬರೊ ವಾಪಾರ್ ಕರ್ಚೆ ಉಮೆದ್ವಂತ್ ವ್ಯಕ್ತಿ. ಪುಣ್ ತಸಲ್ಯಾಂಕ್ ಮುಖಾರ್ ವಚಾನಾಶೆಂ ಆಡ್ ಪಾಂಯ್ ದಿಂವ್ಚೊ ಸಕ್ತಿ ಲಾಯಿಕ್ ತಸೆಂ ಧರ್ಮಿಕ್ ಪರಿಸರಾಂತ್ಲಿ ಪಳೆಂವ್ಕ್ ಮೆಳ್ತಾತ್ ತೆಂ ಆಮ್ಚೆಂ ದುರ್ಭಾಗ್ಯ್ ಮ್ಹಣೈತ್. ತರೀ ಅಸಲ್ಯಾ ಕಾಂಟ್ಯಾಂಕ್ ಲೆಕಿನಾಸ್ತಾಂ ಧೈರಾನ್ ಮುಖಾರ್ ಸರ್ಲೆ ವಾವುರ್ಚೆ ನಿಸ್ವಾರ್ಥಿ ಮನಿಸ್ತಾಯಿ ಆಸಾತ್ ಬೋವ್ ಥೊಡೆ. ತರೀ 'ಆಸಾತ್' ಮ್ಹಣೊಂಕ್ ಸಂತೊಸ್ ಭಗ್ತಾ. ಡಾ| ಎಡ್ವರ್ಡ್ ನಜ್ರೆತ್ ಜಾಯಿತ್ಲ್ಯಾಂಚ್ಯಾ ವಿರೋಧ್‌ಪಣ್ ಆನಿ ರಿಕಾ ಖೆಂಡ್ಪಾಂಚ್ಯಾ ಮಾರಾಂ ಫಾರಾಂ ಮಧೆಂಯಿ ಆಪ್ಲೊ ಸಮಾಜ್ ಸೆವೆ ವಾವ್ರ್ ಭಲಾಯ್ಕೆ ರಕ್ಷಣೆಚ್ಯಾ ಹಾತೆರಾಂನಿ ಲಿಖ್ಲಿ ಘೆವ್ನ್ ಚಲಯ್ತಾ. ಕ್ರಿಸ್ತಾಂವ್ ಸಮಾಜೆಂತ್ ಆಸಾ ಆನೈಕ್ ವಕೀಲ್ ಮಾನೆಸ್ತ್ ಶಿರ್ತಾಡಿ ವಿಲಿಯಂ ಪಿಂಟೊ. ಕೊಣಾಕ್‌ಚ್ ಭಿಯೆನಾಸ್ತಾಂ ಸಗ್ಳ್ಯಾ ಗಾಂವಾರ್ ಆಪ್ಲಿ ಕಾನೂನಿ ಜಾಣ್ವಾಯ್ ವಾಂಟುನ್ ಲೊಕಾ ಮೊಗಾಳ್ ಜಾಲಾ. ಅಸೆಂ ಬೋವ್ ಥೊಡೆ ಬರೆ ಬರೆ ನಿಸ್ವಾರ್ಥಿ ದೆಣ್ಯಾಧೀಕ್ ವ್ಯಕ್ತಿ ಆಪ್ಲೊ ವಾವ್ರ್ ದೆವಾಕ್ ಮಾನ್ವೊಂಚೆ ರೀತಿರ್ ಕರ್ತೆ ಆಸಾತ್. ಪುಣ್ ಎದೆ ವ್ಹಡ್ ಸಮಾಜೆಕ್ ಹೊ ಖಿಯೀ ಪಾವಾನಾ ತಿತ್ಲೊ ಉಣೊ ಆಸಾ.

ಅಸಲ್ಯಾ ಕಾಳಾರ್ ಆಮ್ಚ್ಯಾ ಸಮಾಜಿಂತ್ ಆನೈಕಾ ವ್ಯಕ್ತಿಚೆಂ ಯೆಣೆಂ ಜಾಲೆಂ. ವಕೀಲ್ ಮಾನೆಸ್ತ್ ಸ್ಟೇನ್ಲಿ ಆರ್. ಡಿ'ಕೋಸ್ಟ್. ತರ್ನಾಟೊ ಹುರುಪಿ ವಕೀಲ್, ಲಗ್‌ಬಗ್ ಎಕಾ ವರ್ಸಾ ಆದಿಂ ತಾಚಿ ಮ್ಹಜಿ ಅವ್ಜಿತ್ ಭೆಟ್ ಜಾಲಿ. ಆಮಿಂ ಎಕಾಮೆಕಾ ಬಿಲ್ಕುಲ್ ಪರಿಚಿತ್‌ಚ್ ನ್ಹಯ್. ಬೆಂದುರ್ ವಾಡ್ಯಾ ಜಮಾತೆಚ್ಯಾ ವಾರ್ಷಿಕ್ ಸಂಭ್ರಮಾವೆಳಿಂ ಆಮ್ಚಿ ಪಯ್ಲಿ ವಳಕ್ ಜಾಲಿ. ಉಲಯ್ತಾಂ ಉಲಯ್ತಾಂ ತಾಣೆಂ ಆಪ್ಲಿ ಆಶಾ ಉಚಾರ್ಲಿ. "ಅಪುಣ್ ಬರ್ಪಿ ನ್ಹಯ್. ವಕೀಲ್. ಪುಣ್ ಮ್ಹಜಿ ಕಾನೂನಿ ಜಾಣ್ವಾಯ್ ಲೊಕಾ ಥಂಯ್ ವಾಂಟುಂಕ್ ಕೆಲ್ಲ್ಯಾ ಪ್ರಯತ್ನಾಂ ಥಂಯ್ ದಿಯೆಸೆಜಿಚ್ಯಾ ಹಪ್ಪಾಳ್ಯಾನ್ ಆನಿ ಮ್ಹಜ್ಯಾ ಫಿರ್ಗಜ್ ಪತ್ರಾಂನ್ಯಾ ಮ್ಹಾಕಾ ನಿರಾಶಿ ಕೆಲೆಂ..." ವಿಷಯ್ ವಿವರ್ದುನ್ ಸಾಂಗ್ತಾನಾ ಮ್ಹಾಕಾ ತೆಂ ವಿಶೇಸ್ ದಿಸ್ಲೆಂ ನಾ. ಹಿ ಆಮ್ಚ್ಯಾ ಕ್ರಿಸ್ತಾಂವ್ ಧರ್ಮಾಂತ್ಲಿ-ಕ್ರಿಸ್ತಾಂವ್ ಸಮಾಜಿಂತ್ಲಿ ಏಕ್ ವಕಾತ್ ನಾತ್‌ಲ್ಲಿ ಪಿಡಾ ಮ್ಹಳೆಂ ಹಾಂವೆಂಯಿ ಮಾಂದುನ್ ಆಸ್ಲೆಂ ಸತ್. ತಾಚೊ ಧೈಯ್, ಉದ್ದೇಶ್ ಮ್ಹಾಕಾ ಅಧಿಕ್ ಮಾಂದ್ಲೊ. "ನಿರಾಸಿ ಜಾಯ್ನಾಕಾ" ಮ್ಹಳೆಂ ಹಾಂವೆಂ ತಾಕಾ. "ಕಿತೆಂ ತುಕಾ ಬರಂವ್ಕ್ ಆಸಾ ತೆಂ ಬರವ್ನ್ ತುಂ ಮ್ಹಾಕಾ ದೀ. ಹಾಂವ್ ತಾಕಾ ಸಾಹಿತಿಕ್ ರೂಪ್ ದೀವ್ನ್ ಭಾಸೆಚಿ




ಆನಿ ಇತರ್ ಜಾಯ್‌ಪುರ್ತಿ ಗರ್ಜೆಚಿ ತಿದ್ದಣಿ ಕರ್ನ್ ದಿತಾಂ. ಕ್ರಿಸ್ತಾಂವ್ ಸಮಾಜಿಂತ್ ಸಬಾರ್  
 ಪತ್ರಾಂ ಆಸಾತ್. ಜಸೆಂ ಎಕಾ ಗಾಂವಾಕ್ ವಚುಂಕ್ ಸಬಾರ್ ವಾಟೊ ಆಪವ್ನ್ ವ್ಹರ್ಚೊ  
 ಆಸಾತ್. ಹಾಂವ್ ತುಕಾ ಮಜತ್ ಕರ್ತಾಂ'' ಮ್ಹಳೆಂ. ಆನಿ ತಾಣೆಂ ಕಾನೂನಿ ಮಾಹೆತಿಚಿಂ  
 ಅತ್ಯಮೂಲ್ಯ ಧಾರಾಳ್ ಬರ್ಪಾಂ ಹಾಡುನ್ ದಿಲಿಂ. ತ್ಯಾ ಹರ್ ಬರ್ಪಾಂಕ್ ಎಕಾಪಾಟ್  
 ಆನೈಕ್ ಬರ್ಪಾ ರೂಪ್ ದೀವ್ನ್ ನಾಂವಾಡ್ವೀಕ್ ಕೊಂಕ್ಣಿ ಪತ್ರಾಂ ಜಾವ್ನಾಸ್ಚ್ಯಾ ಕುಟಾಮ್,  
 ದಿವ್ಲೆಂ, ಆಮ್ಚಿ ಮಾಂಯ್, ಆಮ್ಚೊ ಸಂದೇಶ್, ಸೆವಕ್... ಹ್ಯಾ ಪತ್ರಾಂಚ್ಯಾ ಸಂಪಾದಕಾಂಕ್  
 ವಕೀಲ್ ಸ್ಪೇನ್ಲಿ ಆರ್. ಡಿ'ಕೋಸ್ತಚಿ ಪರಿಚಯ್ ಕರ್ನ್ ದೀವ್ನ್ ತಾಚಿಂ ಬರ್ಪಾಂ ಸರಾಗ್  
 ಪಾಂಚ್ ಪತ್ರಾಂನಿಂ ಫಾಯ್ಸ್ ಕರಂವ್ಚಿ ಮಾಂಡಾವಳ್ ಕೆಲಿ. ಆನಿ ಆಜ್ ಪರ್ಯಾಂತ್ಯಾಯಿ ಹಿ  
 ಮ್ಹಜಿ ಸೆವಾ ತಾಚೆ ಧಂಯ್ ಚಾಲ್ತೀರ್ ಆಸೊನ್ ಎದೊಳ್‌ಚ್ ತೊ ಆಪ್ಲಿ ಕಾನೂನಿ ಜಾಣ್ವಾಯ್  
 ಲೊಕಾಕ್ ವಾಂಟುನ್ ಲೊಕಾಮೊಗಾಳ್ ಜಾಲಾ. ಆನಿ ನಹಿಂಚ್ ವಕೀಲ್ ಬಗಾರ್ ಏಕ್  
 ಬರೊ ಬರ್ಪಿಯೀ ಜಾಲಾ ಮ್ಹಣೊಂಕ್ ಮ್ಹಾಕಾ ಅಭಿಮಾನ್ ಭಗ್ತಾ. ತಾಕಾ ಸ್ವೀಕಾರ್ ಕೆಲೆಲ್ಯಾ  
 ಜಾಯಿತ್ಯಾ ಲೊಕಾನ್ ಹಿ ಕಾನೂನಿ ಮಾಹೆತ್ ಬುಕಾ ರುಪಾರ್ ಜಾಯ್ ಮ್ಹಣ್ ವತ್ತಾಯ್  
 ಕೆಲ್ಯಾ. ಪತ್ರಿಕಾಂನಿ ಛಾಪ್‌ಲ್ಲಿಂ ಬರ್ಪಾಂ ವಾಚ್ತೆಚ್ ರದ್ದೆಕ್ ವೆತಾತ್. ಹಿಂ ಪುಸ್ತಕಾ ರುಪಾರ್  
 ತಾಸ್ವಿತ್ ಉರಂವ್ಚ್ಯಾಕ್ ಮುಖಾರ್ ಸರ್‌ಲ್ಲಿ ತಾಚಿ ಆಲೊಚನ್ ಮ್ಹಾಕಾಯಿ ಮೆಚ್ವಾಲಿ.  
 ಖಿಂಚೊಯಿ ವಕೀಲ್ ಸಮಸ್ಯೆ ಹಾಡುನ್ ಆಯಿಲ್ಲ್ಯಾ ಗ್ರಾಹಕಾಕ್ ಕಾನೂನ್ ಮಾಹೆತ್ ದೀನಾ.  
 ಬಗಾರ್ ಸಮಸ್ಯೆ ಪರಿಹಾರ್ ಕರ್ನ್ ದಿಂವ್ಚಿ ಸೆವಾ ಮಾತ್ ರುಸುಂ ಘೆವ್ನ್ ಭಾಸಾಯ್ತಾ. ಪುಣ್  
 ಆಸಲ್ಯಾ ಪುಸ್ತಕಾಂನಿ ಮಾತ್ ಗ್ರಾಹಕಾಕ್ ಜಾಯ್ ಪುರ್ತಿ ಕಾನೂನ್ ಮಾಹೆತ್ ಜೊಡುಂಕ್  
 ಆಧಾರ್ ಜಾತಾ. ಅಶೆಂ ಬರ್ಪಾ ಕಾಮಾಕ್ ಹಾತ್ ಘಾಲ್ಲ್ಯಾ ಮಾನೆಸ್ತ್ ಸ್ಪೇನ್ಲಿ ಆರ್.  
 ಡಿ'ಕೋಸ್ತಚ್ಯಾ 'ಕಾನೂನ್ ದಾಯ್ಜ್' ಪುಸ್ತಕಾಚ್ಯಾ ಸಂಪೂರ್ಣ್ ವಾವ್ರಾಂತ್ ಮ್ಹಜಿ ಸಾಧ್ಯತ್  
 ಸೆವಾ ಹಾಂವೆಂ ತಾಕಾ ಉಚಿತ್ ದಿಲ್ಯಾ. ಹೆಂ ಪುಸ್ತಕ್ ಸಂವಿಧಾನಾಚ್ಯಾ ನವ್ಯಾ ನವ್ಯಾ ಕಾನೂನಾ  
 ವಿಶ್ವಾಂತ್ ಭರ್ಪೂರ್ ಮಾಹೆತ್ ದಿತಾ. ಕಿತ್ಲಿಶಿಂ ಕಾನೂನಾ ಲೊಕಾಕ್ ಕಳಿತ್ ನಾತ್‌ಲ್ಲಿಂ ಆನಿ  
 ಆಯ್ಚ್ಯಾ ವಾತಾವರಣಾಕ್ ಅಧಿಕ್ ಗರ್ಜೆಚಿಂ ಹ್ಯಾ ಪುಸ್ತಕಾಂತ್ ಮಾನೆಸ್ತ್ ಸ್ಪೇನ್ಲಿ ಆರ್.  
 ಡಿ'ಕೋಸ್ತನ್ ಬರಯಿಲ್ಯಾಂತ್. ತಿಂ ವಾಚ್ಚಾರ್ ಖಂಡಿತ್ ಜಾವ್ನ್ ಜಾಯಿತ್ಯಾ ಕ್ರಿಮಿನಲ್  
 ಆನಿ ಸಿವಿಲ್ ಕಾನೂನಾಂನಿ ಆಮಿಂ ವಕೀಲಾಂಕ್ ಮಾಹೆತ್ ವಿಚಾರ್ನ್ ಸೊಧುನ್ ವೆಚಿ ಗರ್ಜ್  
 ಪಡ್ಲಿ ನಾ. ಹೆಂ ಪುಸ್ತಕ್ ಘರಾಂತ್ ಆಸ್ಲಾರ್ ಬಗ್ಲೆಂತ್‌ಚ್ ಏಕ್ ವಕೀಲ್ ಆಸ್‌ಲ್ಲೆ ಬರಿ  
 ಮ್ಹಣೈತ್. ಆಪ್ಲ್ಯಾ ಪಯ್ಲ್ಯಾ ಸಾಧನಾಂತ್ ವಕೀಲ್ ಸ್ಪೇನ್ಲಿ ಆರ್. ಡಿ'ಕೋಸ್ತ ಜಯ್ತೆವಂತ್  
 ಜಾಲಾ ಮ್ಹಣ್ ಹೆಂ ಪುಸ್ತಕ್ ತುಮ್ಮಾಂ ಸಾಂಗ್ತಾ ತರ್, ಹೊ ಸಂತೊಸ್ ತಾಕಾ, ತುಮ್ಮಾಂ,  
 ಆನಿ ಮ್ಹಾಕಾಯಿ ಅಮಾನತ್ ಆಸೊಂ.

ದೇವ್ ಬರೆಂ ಕರುಂ.

ವಿಕ್ಟರ್ ರೊಡ್ರಿಗಸ್, ಆಂಜೆಲೊರ್



# ಮ್ಹಜಿಂ ದೋನ್ ಉತ್ರಾಂ



ಮೊಗಾಚ್ಯಾ ವಾಚ್ಪ್ಯಾ,

ಪಾಟ್ಲ್ಯಾ ವರ್ಸಾಂತ್ ಆಮ್ಚ್ಯಾ ಕ್ರಿಸ್ತಾಂವ್ ಸಮುದಾಯೆಚೆರ್ ಆನಿ ದೇವ್ ತೆಂಪ್ಲಾಂಚೆರ್ ಧರ್ಮೋದ್ರೋಹಿ ಮತಾಂದ್ಲ್ಯಾಂನಿ ಚಲಯಿಲ್ಲಾ ಅಮಾನುಷ್ ಹಲ್ಲೆ ಆನಿ ಕಾನೂನ್‌ಬಾಹಿರ್ ದುಷ್ಟತ್ಯಾಂನಿ ಧರ್ಧರೊನ್ ಗೆಲ್ಲಾ ಆಮ್ಕಾಂ ಕಾನೂನ್ ಮಾಹತಿಚ್ಯಾ ಅಭಾವಾನ್ ದಿಕ್ಚೊ ಚುಕೊನ್ ನ್ಯಾಯ್ ನೀತಿಚಿ ವಾಟ್ ಸೊಧುನ್ ಧಾಂವ್ಚೆಂ ಪಡ್ಲೆಂ. ಆಮಿ ಭರ್ವಸೊ ದವರ್ಲೆಲೆ ಮುಖೆಲಿ, ಆಮ್ಚೆ ಧರ್ಮರಕ್ಷಕ್ ವ್ಹಡಿಲ್ ಆಮ್ಚ್ಯಾ ಮಜತಿಕ್ ಯೆತೆಲೆ ಮ್ಹಳ್ಳ್ಯಾ ಆಶೆಚ್ಯಾ ದಾರಾಂಕ್ ಖಿಳಿ ಪಡ್ಲೊ. ಶೆಳಿಯೊ ಆಮಿಂ ಗೊವ್ಚ್ಯಾಂ ವಿನಃ ಅನಾಥ್ ಜಾಲ್ಯಾಂವ್. ಆಯಿನ್ನ್ ವಗ್ತಾ 144 ಸೆಕ್ಷನ್ ಜ್ಯಾರಿ ಜಾಲ್ಲೆಂಚ್ ಪರಿಸ್ಥಿತಿ ವಿಕೋಪಾಕ್ ಪಾಂವ್ಚೆ ವಗ್ತಾ ಇಗರ್ಜಾಂಚ್ಯೊ ಘಾಂಟಿ ವ್ಹಾ ಜ್ಞೊ. ಲೋಕ್ ಕಕ್ಕಾವಿಕ್ ಜಾಲೊ. ಅಪ್ರಾದಿ ಲಿಪ್ಲೆ. ನಿರಾಪ್ರಾದಿಂಕ್ ಕುಡಾಯ್ಲೆಂ. ಪೊಲಿಸಾಂಚೆ ಮಾರ್ ಅಮಾಯಕಾಂನಿಂ ಖೆಲೆ. ಆನಿ ಸಬಾರ್ ಜಯ್ಲಾಂನಿಂ ಬಸ್ಲೆ. ಆಮ್ಚ್ಯಾ ಲೊಕಾಕ್ ಹೊ ಪಯ್ಲೊ ಅನುಭವ್ ಕಾನೂನಾಂಚ್ಯಾ ಮಾಹತಿ ಅಭಾವಾನ್ ಮ್ಹಾರಗ್ ಪಡ್ಲೊ. ಜರ್ತರ್ ಆಮ್ಚ್ಯಾ ಲೊಕಾಕ್ ಕಾನೂನಾಂಚೆ ಜಾಯ್ ಪುರ್ತಿ ಸಮ್ಜಣೆ ಆಸಾಲ್ಲಿ ತರ್ ಹ್ಯಾ ಅನ್ಯಾಯಾ ವಿರುಧ್ ಕಾಂಯ್ ತರೀ ಕರ್ಚೆಂ. ಹೆಂ ಆಮ್ಕಾಂ ಲಿಸಾಂವ್ ಜಾಲೆಂ. ಹ್ಯಾ ವಗ್ತಾ ಆಮ್ಚ್ಯಾ ಲೊಕಾ ಖಾತಿರ್ ಕಾಂಯ್ ತರೀ ಕರಿಜಾಯ್. ಹಾಂವ್ ಏಕ್ ಅನುಭವಿ ನ್ಯಾಯಾವಾದಿ. ಮ್ಹಜಿ ಕಾನೂನಿ ಜಾಣ್ವಾಯ್ ಲೊಕಾ ಧಂಯ್ ಹಾಂವೆಂ ವಾಂಟುನ್ ದಿಲಿ ತರ್ ಭವಿಷ್ಯಾಂತ್ ಆಮ್ಚೊ ಲೋಕ್ ಕಾನೂನಿ ಶಿಕ್ಷಿತ್ ಜಾತೊಲೊ. ಹ್ಯಾ ಉದ್ದೇಶಾನ್ ಲೊಕಾ ಲಾಗಿಂ ಉಲಂವ್ಕ್ ಹಾಂವೆಂ ಮಾಧ್ಯಮಾಂ ಸೊದ್ಲಿಂ. ದಿಯೆಸೆಜಿಚ್ಯಾ ಹಪ್ಪಾಳ್ಯಾನ್ ಮ್ಹಜೆಂ ಲಿಖಿತ್ ವಾಚ್ಲೆಂ, 'ಬರೆಂ ಆಸಾ' ಮ್ಹಳೆಂ. ಪುಣ್ ಕೊನ್ಯಾಂತ್ ಉಡಯ್ಲೆಂ. ಮ್ಹಜ್ಯಾಚ್ ಧರ್ಮ್ ವ್ಹಡಿಲಾಂ ಧಾವ್ನ್ ಮ್ಹಾಕಾ ಲಾಬ್‌ಲೊ ಪಯ್ಲೊ ನಿರಾಶಿ ಧಖೊ ಹೊ. ಹಾಂವ್ ನಿರಾಸ್ಲೊ ನಾ. ಎಕಾ ಗಾಂವಾಕ್ ವಚುಂಕ್ ಏಕ್‌ಚ್ ವಾಟ್ ನ್ಹಯ್. ಜಾಯಿತ್ತೆ ರಸ್ತೆ ಆಸಾತ್. ದುಸ್ರೆಂ ಕಾನೂನಿ ಲೇಖಿನ್ ಮ್ಹಜ್ಯಾ ಫಿರ್ಗಜ್ ಪತ್ರಾಕ್ ದಿಲೆಂ. ತೆಂವೀಂ ಘಾವೊತೆ ರೀತಿರ್ ಜಾಯಿತ್ತ್ಯಾ ಚುಕಿಂ ಸವೆಂ ನಾ ಪ್ರಯೋಜನಿಕ್ ಸ್ಥಿತೆರ್ ಕಾತರ್ನ್, ಶಿಂಧುನ್ ತಿರುಟ್ ಜಾಲ್ಲೆಂ. ನಿರಾಶೆನ್ ಬುಡ್ಲೊಂ ಹಾಂವ್. ಹಾಂವ್ ಸನದಿವಂತ್ ವಕೀಲ್ ವ್ಹಯ್. ಪುಣ್ ಹೆಳೊಲ್ಲೊ ಬರ್ಪಿ ನ್ಹಯ್. ದೆವಾನ್ ಮ್ಹಜೊ ಹಾತ್ ಸೊಡ್ಲೊನಾ. ಕಿತ್ಯಾ! ಮ್ಹಜೊ ಉದ್ದೇಶ್ ಬರೊ ಆಸಾಲ್ಲೊ. ತ್ಯಾಚ್ ಮಹಿನ್ಯಾಂತ್ ಅಭಿತ್ ಮ್ಹಾಕಾ ಕೊಂಕ್ಣಿಂತ್ಲೊ ಘಾಮಾದ್ ಕಾದಂಬರಿಕಾರ್ ಮಾನೆಸ್ತಾ ವಿಕ್ತರ್ ರೊಡ್ರಿಗ್ನಾಚಿ ಪಯ್ಲೆಚ್ ಪಾವ್ಟಿಂ ಭೆಟ್ ಜಾಲಿ. ಆಮಿಂ ಎಕಾಮೆಕಾ ವಳ್ಕೆಚೆಚ್ ನ್ಹಯ್. ಮ್ಹಜಿ ಆಶಾ ಆನಿ ಪರಿಸ್ಥಿತಿ ತಾಕಾ ಹಾಂವೆಂ ಸಾಂಗ್ಲಿ. "ಭಿಯೆನಾಕಾ" ಮ್ಹಣಾಲೊ ತೊ. "ತುಂ ಸಮಾಜಿ ಖಾತಿರ್ ಬರೆಂ ಕಾಮ್ ಕರುಂಕ್ ಭಾಯ್ರ್ ಸರ್ಲಾಯ್, ತುಜೆಲಾಗಿಂ ದೆವಾನ್ ದಿಲ್ಲೆಂ



ಜಾಣ್ಣಾಯೆಚೆಂ ದಾಯ್ಜ್ ಆಸಾ. ತೆಂ ಹೆರಾಂಕ್ ತುಂ ವಾಂಟುಂಕ್ ಮುಖಾರ್ ಸರ್ತಾಯ್ ತರ್ ಕೊಂಕ್ಣಿ ಸಮಾಜಿಂತ್ ಜಾಯಿತ್ತಿಂ ಪತ್ರಾಂ ಆಸಾತ್. ತುಜಿಂ ಬರ್ಪಾಂ ಬರವ್ನ್ ಮ್ಹಜೆ ಲಾಗಿಂ ದೀ. ಹಾಂವ್ ತಿಂ ತಿದ್ದುನ್ ಭಾಸೆಚೆಂ ರೂಪ್ ದೀವ್ನ್ ಪ್ರಗಟಾಂವ್ಚೆ ಬರಿ ಕರ್ತಾಂ”.

ಮ್ಹಾಕಾ ಹ್ಯಾ ಉತ್ರಾಂನಿ ಮಸ್ತ್ ಧೈರ್ ಜಾಲೆಂ. ದುಸ್ರೆಚ್ ದಿಸಾ ಮ್ಹಜ್ಯಾ ಹಾತ್ ಬರ್ಪಾಂಚೆಂ ಪಾನಾಂ ಪಾನಾಂಚ್ ಹಾಂವೆಂ ತಾಕಾ ದಿಲಿಂ. ರಾತ್ ದೀಸ್ ಮ್ಹಳೆಬರಿ ತಾಣೆಂ ಮ್ಹಜ್ಯಾ ಕಾನೂನಿ ಬರ್ಪಾಂಕ್ ಸಾಹಿತ್ಯಾಚೆಂ ರೂಪ್ ದಿಲೆಂ ಮಾತ್ರ ನ್ಹಯ್, ಕುಟಾಮ್, ದಿವ್ಲೆಂ, ಸೆವಕ್, ಆಮ್ಚೊ ಸಂದೇಶ್, ಆಮ್ಚಿ ಮಾಂಯ್ ಇತ್ಲ್ಯಾ ಪತ್ರಾಂಕ್ ಮ್ಹಜೊ ಉದ್ದೇಶ್ ಆನಿ ವಳಕ್ ಕರ್ನ್ ದೀವ್ನ್ ಮ್ಹಜಿಂ ಬರ್ಪಾಂ ಹ್ಯಾ 5 ಪತ್ರಾಂನಿಂ ಸರಾಗ್ ಫಾಯ್ಸ್ ಜಾಯ್ತಿ ಪುರ್ತಿ ಮಜತ್ ಕೆಲಿ. ಹ್ಯಾ ತಾಚ್ಯಾ ದಯೆನ್ ಪಾಟ್ಲ್ಯಾ ಲಗ್ಬಗ್ ಏಕ್ ವರ್ಸ್ ಥಾವ್ನ್ ಆಮ್ಚ್ಯಾ ಕ್ರಿಸ್ತಾಂವ್ ಸಮಾಜಿಕ್ ಕಾನೂನಾಂಚಿ ಜಾಯ್ತಿ ಪುರ್ತಿ ಮಾಹತ್ ಲಾಭಂವ್ಚ್ಯಾ ಮ್ಹಜ್ಯಾ ಸಾಧನಾಂತ್ ಜಯ್ತ್ ಆನಿ ದೇವಾಚೆಂ ಬೆಸಾಂವ್ ಮ್ಹಾಕಾ ಲಾಬ್ಲಾಂ ಮ್ಹಣ್ ಸಾಂಗೊಂಕ್ ಧಾದೊಸ್ಕಾಯ್ ಭಗ್ತಾ.

ಕಾನೂನ್ ಮಾಹತಿಚ್ಯಾ ಮ್ಹಜ್ಯಾ ಹ್ಯಾ ಬರ್ಪಾಂನಿ ಮೊನ್ ವೊಡ್ಲೆಲ್ಯಾ ಮ್ಹಜ್ಯಾ ಸಬಾರ್ ಅಭಿಮಾನಿಂನಿಂ, ವಾಚ್ಪ್ಯಾಂನಿಂ ಆಸಲ್ಯಾ ಕಾನೂನಾಂಚೊ ಬುಕ್‌ಚ್ ಕರಿಜಾಯ್ ಆನಿ ಹರ್ ಕ್ರಿಸ್ತಾಂವ್ ಕುಟ್ಮಾಂನಿಂ ಹೊ ಆಸೊಂಕ್ ಜಾಯ್ ಮ್ಹಣ್ ಉಚಾರ್ಲೆಲ್ಯಾ ಆಪೇಕ್ಷೆ ಲಗ್ತಿ. ಕಾನೂನ್ ಮಾಹತಿಚೆಂ ಹೆಂ ಮ್ಹಜೆಂ ಪಯ್ಲೆಂ ಪುಸ್ತಕ್ ತುಜ್ಯಾ ಹಾತಿಂ ಮತಿಂ ಸೊಭಂವ್ಕ್ ಆವ್ಕಾಸ್ ದಿಲ್ಲ್ಯಾ ದೇವಾಕ್ ಆರ್ಗಾಂ ದಿತಾನಾ, ಹ್ಯಾ ಪುಸ್ತಕಾಕ್ ‘ಕಾನೂನ್ ದಾಯ್ಜ್’ ಮ್ಹಳೆಂ ಜೊಕ್ತೆಂ ನಾಂವ್ ದೀವ್ನ್ ಹ್ಯಾ ಪುಸ್ತಕಾಚ್ಯಾ ಛಾಪ್ಯಾ ವಾವ್ರಾಂತ್ ಲಿಖಿತಾಂತ್ಲಿ ಭಾಸ್ ತಿದ್ದುನ್ ಮುಖಾಪಾನಾಚ್ಯಾ ವಿನ್ಯಾಸಾ ಪರ್ಯಾಂತ್ ಆಪ್ಲಿ ನಿಸ್ವಾರ್ಥಿ ಸೆವಾ ಉಚಿತ್ ದಿಲೆಲ್ಯಾ ಮಾನೆಸ್ತ್ ವಿಕೈರ್ ರೊಡ್ರಿಗಸ್ ಆಂಜೆಲೊರ್ ಹಾಕಾ ಹಾಂವ್ ಅಭಾರಿ ಜಾವ್ನಾಸಾಂ. ತಶೆಂಚ್ ಪುಸ್ತಕಾಚ್ಯಾ ಛಾಪ್ಯಾ ಖರ್ಚಾಕ್ ಪೋಷಕ್ ಜಾವ್ನ್ ಮಜತ್ ದಿಲೆಲ್ಯಾ ಮಾನೆಸ್ತೆನ್ ಶ್ರೀಮತಿ ಸೆವ್ರಿನ್ ಸಿಕ್ವೇರಾ ಆನಿ ಕುಟ್ಮಾಕ್, ಸೌದಿ ಅರೇಬಿಯಾಚ್ಯಾ ದಮಾಮಾಂತ್ಲ್ಯಾ ಕೊಂಕಣ್ ಸಭಾ ಸಾಂದ್ಯಾಂಕ್ ಹಾಂವ್ ಕೃತಜ್ಞ್ ಜಾವ್ನಾಸಾಂ.

ಸಾಂಗಾತಾಚ್ ಪುಸ್ತಕಾಕ್ ಬರೆಂ ಮಾಗೊನ್ ಸಂದೇಶ್ ಪಾಟಯಿಲ್ಲ್ಯಾ ಬೆಂಗ್ಳುರೊ ಆರ್ಚ್ ಭಿಸ್ಪ್ ಆ| ಮಾ| ಬರ್ನಾರ್ಡ್ ಮೊರಾಸಾಕ್ ಆನಿ ಮಂಗ್ಳುರೊ ಧರ್ಮಾಧ್ಯಕ್ಷ್ ಆ| ಮಾ| ದೊ| ಎಲೋಷಿಯಸ್ ಪಾವ್ಲ್ ಡಿ'ಸೋಜಾಕ್ ಹಾಂವ್ ಚಿರಾಯಣಿ ಜಾವ್ನಾಸಾಂ.

ತಶೆಂಚ್ ಅಪ್ಲ್ಯಾ ಅಮೂಲ್ಯ ಉತ್ರಾಂನಿ ಸಂದೇಶ್ ಪಾಟಯಿಲ್ಲ್ಯಾ ಸರ್ವ್ ಮಾನೆಸ್ತಾಂಕ್ ಹಾಂವ್ ಅಭಾರಿ ಜಾವ್ನಾಸಾಂ. ಸಾಂಗಾತಾಚ್ ಸಹಕಾರ್ ದಿಲೆಲ್ಯಾ ಸರ್ವಾಂ ಸವೆಂ ಛಾಪ್ಯಾಚೆಂ ಕಾಮ್ ನಾಜೂಕ್ ರಿತಿರ್ ವೆಳಾರ್ ಕರ್ನ್ ದಿಲ್ಲ್ಯಾ ಆಸ್ತಿಸಿ ಪ್ರೆಸ್ನಾಚೊ ಆಡಳ್ತಿದಾರ್ ಮಾ| ಫ್ರಾದ್ ನೆಯೆಲ್ ಡಿ'ಆಲ್ಮೇಡಾ, ಬ್ರದರ್ ಪಾವ್ಲ್ ಆನಿ ವಾವ್ರಾಡ್ಯಾಂಕ್ ಹಾಂವ್ ಚಿರಾಯಣಿ ಜಾವ್ನಾಸಾಂ.

ತಶೆಂಚ್ ಮೊಗಾಳ್ ವಾಚ್ಪ್ಯಾ ತುಜ್ಯಾ ಪ್ರೋತ್ಸಾಹಾಕ್ ಸದಾಂ ಮ್ಹಜೆ ಹಾತ್ ವಿಸ್ತಾರ್ ಆಸಾತ್.

ದೇವ್ ಬರೆಂ ಕರುಂ.

ಪ್ರೇನ್ಸಿ ಆರ್. ಡಿ'ಕೋಸ್ತ



# ಅರ್ಪಣಾ



ಹಿ ಮ್ಹಜಿ 'ಕಾನೂನ್ ದಾಯ್ಜ್' ಪಯ್ಲಿ ಕೃತಿ

20 ವರ್ಸಾಂ ಆದಿಂ ದೆವಾಧೀನ್ ಜಾಲ್ಲ್ಯೊ

ಮ್ಹಜೊ ಮೊಗಾಳ್ ಬಾಪ್


ದೆ| ನೋಬೆಲ್ ಟ್ಕಾ ಡಿ'ಕೋಸ್ತಚ್ಯಾ

ಅತ್ಮ್ಯಾಕ್ ಸ್ಮರಣೀಯ್ ಕಾಣಿಕ್ ಜಾವ್ನ್

ಅರ್ಪಿತಾಂ.

ಸ್ವೇನ್ನಿ ಆರ್. ಡಿ'ಕೋಸ್ತ





# ARCHDIOCESE OF BANGALORE

Archbishop's House  
P.B. No.2, 75, Miller's Road  
Benson Town, Bangalore - 560 046  
Karnataka, India  
☎ : 2333 0438 / 2333 0838  
Fax: 23531600  
E-mail: bgarchdi@bgl.vsnl.net.in

**Most Rev. BERNARD MORAS**  
*Archbishop of Bangalore*

## ಬೆಂಗಳೂರು ಆರ್ಚ್ ಬಿಷ್ಪಾಚೊ ಸಂದೇಶ್



ಕೊಂಕ್ಣಿ ಲೊಕಾಕ್ ಸಂವಿಧಾನಾಚ್ಯಾ ಕಾನೂನಾಂವಿಶಿಂ ಮಾಹೆತ್ ದಿಂವ್ಚೆಂ ಪುಸ್ತಕ್ ತುಮಿ ಭಾಯ್ರ್ ಹಾಡ್ತಾತ್ ತೆಂ ಆಯ್ಕೊನ್ ಮ್ಹಾಕಾ ವರೊ ಸಂತೊಸ್ ಭೊಗ್ತಾ.

ಆಮ್ಚ್ಯಾ ಸಮಾಜೆಂತ್ಲ್ಯಾ ಲೊಕಾನ್ ಕಾನೂನಾಂವಿಶಿಂ ಸಾರ್ಕಿ ಮಾಹೆತ್ ಜೊಡ್ಚಿ ವಾಬ್ಣಿ ಜಾವ್ನಾಸಾ. ಕಾನೂನಾಂವಿಶಿಂ ಮಾಹೆತ್ ಆಮ್ಚ್ಯಾ ದಿಸ್ಪಡ್ತಾಂ ಜಿವಿತಾಂತ್ ಬೋವ್ ಗರ್ಜ್. ತುಮಿಂ ಪರ್ಗಟ್ ಕರ್ಚ್ಯಾ ಹ್ಯಾ ಪುಸ್ತಕಾಂತ್ ಲೊಕಾಕ್ ಗರ್ಜ್ ಆಸ್ಚಿ ಕಾನೂನ್ ಮಾಹೆತ್

ಆಟಾಪ್ಲ್ಯಾ ಜಾಲ್ಲ್ಯಾನ್ ತಿ ತಾಂಕಾಂ ಚಡಿತ್ ಮಾಪಾನ್ ಉಪ್ಕಾರಾಕ್ ಪಡ್ತೆಲಿ ಮ್ಹಳ್ಳಿ ಮ್ಹಜಿ ಪಾತ್ಯೆಣಿ.

ವಿವಿಧ್ ಸಮಸ್ಯಾಂಕ್ ಲಾಗೊನ್, ಪರಿಪೂರ್ಣ್ ಜಾಣ್ವಾಯ್ ನಾಸ್ತಾಂ, ಸಬಾರ್ ಜಣ್ ಕೊಡ್ತಿಂನಿ ನ್ಯಾಯ್ ಜೊಡುಂಕ್ ಕಶ್ಟಾತಾತ್. ಹೊ ಬೂಕ್ ಅಸಲ್ಯಾ ಲೊಕಾಕ್ ಉಪ್ಕಾರಾಕ್ ಪಡೊಂದಿ. ಆನಿ ಅಶೆಂ ಆಮ್ಚ್ಯಾ ಭಾರತಾಚ್ಯಾ ಸಂವಿಧಾನಾ ವಿಶಿಂ ಆಮ್ಚೊ ಲೋಕ್ ಚಡಿತ್ ಮಾಹೆತ್ ಜೊಡುಂಕ್ ಪಾವೊಂದಿತ್.

ತುಮ್ಮಾಂ ಸರ್ವ್ ಬರೆಂ ಆಪೇಕ್ಪುನ್,

ದೆವಾಚೆಂ ಖಿಂಚ್ಲಾರ್ ಆಶೀರ್ವಾದಾಂ ತುಜ್ವೆರ್ ಮಾಗ್ತಾಂ.

ಆ ಮ್ಹಾ ಬರ್ಗಾಡ್ ಮೊರಾಸ್  
ಬೆಂಗಳೂರಾಚೊ ಆರ್ಚ್ ಬಿಷ್ಪ್

28-10-2009

ಬೆಂಗಳೂರ್




# DIocese of Mangalore

TELEPHONE : 2440524 (4 LINES)  
FAX : 91 - 0824 - 2444035  
E-MAIL : BP.ALOYSIUSPAUL@GMAIL.COM

BISHOPAP@SANCHARNET.IN  
BISHOP'S HOUSE, KODIALBAIL  
MANGALORE - 575 003  
DAKSHINA KANNADA, INDIA.

## ಮಂಘುರ್ಚ್ಚಾ ಗೊವ್ವಿಬಾಪಾಚಿಂ ದೋನ್ ಉತ್ರಾಂ



ಮನಿಸ್ ಏಕ್ ಸಮಾಜಿಕ್ ಜೀವಿ. ತಶೆಂ ಆಸ್ತಾಂ ಸಮಾಜಿಂತ್ ತಾಚೆಂ ಜಿವಿತ್ 'ಸುಗಮಾಯೆಚೆಂ ಕರುಂಕ್ ತಾಕಾ ತಾಚೆಂ ಹಕ್ಕಾಂ ಆನಿ ಕಾಯ್ದೆ ಆಸಾತ್. ಹೆ ದಿಶೆನ್ ಹರೈಕ್ ಗಾಂವಾಂತ್ ಸ್ಥಳೀಯ ಸಾಂಪ್ರದಾಯ್ ಆಸಾತ್, ಆನಿ ರಾಷ್ಟ್ರ ಮಟ್ಟಾರ್ ಸಂವಿಧಾನ್ ಆಸಾ. ಹೆಂ ಸರ್ವ್ ಮನ್ಯಾಜಿವಿತ್ ಸಂತೊಸ್‌ಭರಿತ್ ಕರುಂಕ್ ತಶೆಂಚ್ ಕೊಣಾಯ್ಚೆಂ ಶೋಷಣ್ ಕರಿನಾಸ್ತಾಂ ಆಸೊಂಕ್ ಆಧಾರ್ ಜಾತಾ. ಸಮಾಜಿಂತ್ ಜೊಕ್ತಿ ವೈವಸ್ತಾ, ನೀತ್, ಶಾಂತಿ-ಸಮಾಧಾನ್ ಆನಿ ಭದ್ರತಿ ಸರ್ವ್ ನಾಗರಿಕಾಂಕ್ ಲಾಬ್ಚ್ಯಾಕ್ ಕಾಯ್ದೆ-ಕಾನೂನಾಂ ಆಸಾ ಕೆಲ್ಯಾಂತ್.

ಭಾರತಾಚೆಂ ಸಂವಿಧಾನ್ ಆಮ್ಕಾಂ, ಗಾಂವ್ಚ್ಯಾ ನಾಗರಿಕಾಂಕ್, ಆಮ್ಚೆಂ ಜಿವಿತ್ ಸಮಾಧಾನಾನ್ ಜಿಯೆಂವ್ಕ್ ಆವ್ಕಾಸ್ ಕರ್ನ್ ದಿತಾ. ದೆಕುನ್ ಹ್ಯಾ ಸಂವಿಧಾನಾಂತ್ ಆಮ್ಕಾಂ ಆಸ್ಚಿಂ ಹಕ್ಕಾಂ ಆನಿ ಸವ್ಲತ್ಯೊ ಆಮಿ ಜಾಣಾ ಜಾಯ್ಚೆ. ಹೆ ದಿಶೆನ್ ಕಾನೂನ್-ಕಾಯ್ದ್ಯಾಂವಿಶಿಂ ಮಾಹೆತ್ ಆಸ್‌ಲ್ಲಾಂ ಧಾವ್ನ್ ಆಮ್ಕಾಂ ಮಾಹೆತ್ ಗರ್ಜ್ ಆಸಾ. ಆಜ್‌ಕಾಲ್ ಮನ್ಯಾಂಚಿಂ ಹಕ್ಕಾಂ ಮಸ್ತಿತಾನಾ ಆನಿ ದುಬ್ಳ್ಯಾ-ಧಾಕ್ಟ್ಯಾಂಚೆಂ ಶೋಷಣ್ ಜಾತಾನಾ, ಕಾನೂನಾಚಿ ಮಾಹೆತ್ ಚಡಿತ್ ಗರ್ಜ್ ಆಸಾ ಮ್ಹಳ್ಳೆಂ ಜೆರಾಲ್ ಚಿಂತಾಪ್. ದೆಕುನ್ ಶ್ರೀ ಸ್ಪೇನ್ಲಿ ಆರ್. ಡಿ'ಕೊಸ್ತನ್ ಹೆಂ ಪುಸ್ತಕ್ ತಯಾರ್ ಕೆಲಾಂ. ತಾಕಾ ಅಭಿನಂದನ್. ಹ್ಯಾ ಪುಸ್ತಕಾವರ್ವಿಂ ಆಮ್ಚ್ಯಾ ಕೊಂಕ್ಣಿ ಕ್ರಿಸ್ತಾಂವ್ ಲೊಕಾನ್ ಕಾನೂನ್ ಕಾಯ್ದ್ಯಾಂವಿಶಿಂ ಮಾಹೆತ್ ಜೊಡುನ್, ಸಂವಿಧಾನಾಚೆ ಪರಿದಿಂತ್ ಜಿಯೆಂವ್ಕ್ ಸಾಧ್ಯ್ ಜಾಂವ್ ಮ್ಹಳ್ಳಿ ಮ್ಹಜಿ ಆಶಾ. ಶ್ರೀ ಸ್ಪೇನ್ಲಿ ಆರ್. ಡಿ'ಕೊಸ್ತಚೊ ಹೊ ಸಾಹಸಿಕ್ ವಾವ್ರ್ ಹಾಂವ್ ಮಾನುನ್ ಘೆತಾಂ ಆನಿ ತಾಚೆರ್ ತಶೆಂಚ್ ತಾಚ್ಯಾ ವಾವ್ರಾಚೆರ್ ದೆವಾಚೊ ಆಶೀರ್ವಾದ್ ಮಾಗ್ತಾಂ.

+ ಆರ್ಸಿ

ಅ ಮಾ ದೂ ಉವಿಸ್ ಪಾವ್ಲ್ ಸೊಜ್  
ಮಂಘುರ್ ದಿಯೆಸೆಜಿಚೊ ಧರ್ಮಾಧ್ಯಕ್ಷ



**Dr. G. BALAKRISHNA PRABHU**  
**ADVOCATE**

M.A., LL.B., Ph.D.

ROOM NO.2, 1ST FLOOR  
ASHIRVAD BUILDING  
G.H.S. ROAD  
MANGALORE - 575 001  
☎ : 2428700

Date: 30.10.2009

## MESSAGE

Some time ago, Sri S.R. D'Costa, Advocate told me that he was attempting to bring out a book on some common laws of our country in Konkani. I was wondering how he would be able to do justice to such a complicated subject with his heavy court work. But when he showed me the final print of the book, I was very much amazed.

The book conveys to the Konkani speaking people in very simple language their rights and obligation and how law works or operates and how to deal with some odd situations etc. By reading this book, one can acquire sound knowledge of various laws.

It is a principle recognized all over the world that ignorance of law is no excuse for breaking it. This rule believes that everyone knows the law. It may look ridiculous but that is the legal presumption and hence if anyone who breaks the law says that he was not aware that he was breaking it, law will not condone the illegality done by him. This book will definitely help Konkani speaking people who have no access to legal aid and who want to know law so that they can become responsible and law abiding citizens.

I hope Sri Stanley R. D'Costa will not stop with one book but will share his vast legal experience with Konkani speaking people by bringing out some more books on law.



**G. Balakrishna Prabhu**


---

RES.: Sanjeevan, Old Kent Road, Mangalore - 575 001.

☎ : 2426283, 4288654 Mobile: 9448111283 E-mail: gbprabhu@hotmail.com



## ಅಭಿನಂದನ್



ಮಾನೆಸ್ತ ಸ್ಟೇನ್ಲಿ ಆರ್. ಡಿ'ಕೋಸ್ಟ್ ಏಕ್ ಬರೊ ಆನಿ ಶಾಧಿವೊಂತ್ ವಕೀಲ್ ಮ್ಹಣ್ ಮ್ಹಾಕಾ ಪಾಟ್ಲ್ಯಾ ಜಾಯಿತ್ಲ್ಯಾ ವರ್ಸಾಂ ಥಾವ್ನ್ ಒಳ್ಳೆಚೊ. ಅವ್ಹಡಾಂತ್ ಸಾಂಪ್ಡಾಲ್ಲ್ಯಾಂಕ್ ಜೊಕ್ಲೊ ಪರಿಯಾರ್ ಮೆಳಾಶೆಂ ಕರ್ಚ್ಯಾಂತ್ ತೊ ಹುಶ್ಯಾರ್ ಮ್ಹಣ್ ಅವ್ಹಡಾಂತ್ ಸಾಂಪಡ್ಲ್ಯಾ ಮ್ಹಜ್ಯಾ ಥೊಡ್ಯಾ ಪಿಡೆಸ್ತಾಂಕ್ ತಾಣೆಂ ದಿಲ್ಲ್ಯಾ ಕಾನೂನಾಚ್ಯಾ ಆಧಾರಾಂತ್ ಮ್ಹಾಕಾ ಕಳಿತ್ ಜಾಲ್ಲೆಂ.

ತಾಣೆಂ ಪಾಟ್ಲ್ಯಾ ಏಕಾ ವರ್ಸಾ ಥಾವ್ನ್ ಆಮ್ಚ್ಯಾ ಕೊಂಕ್ಣಿ

ನೆಮಾಳ್ಕಾಂನಿ ಕಾನೂನಾಕ್ ಲಗ್ತಿ ಜಾಲ್ಲಿಂ ಜಾಯಿತ್ತಿಂ ಲೇಖನಾಂ ಸರಾಗ್ ಬರೊವ್ನ್ ಲೊಕಾಕ್ ಮುಳಾವ್ಯಾ ಕಾನೂನಾಚಿ ಮಾಹತ್ ದಿಂವ್ಚೆಂ ಪ್ರಯತ್ನ್ ಕೆಲಾಂ. ಕಾನೂನಾಚಿ ಸಂಕೀರ್ಣ್ ವಿಷಯ್ ಸಾಧ್ಯಾ ಲೊಕಾಕ್ ಸಮ್ಜೊಂಚೆಪರಿಂ ಸಾಧ್ಯಾ ಭಾಷೆನ್ ಬರೊಂವ್ಕ್ ಕಾನೂನಾಚಿ ತಶೆಂ ಭಾಷೆಚಿ ದೊನಾಂಯ್ಚಿ ಬರಿ ಮಾಹತ್ ಆಸುಂಕ್ ಜಾಯ್. ಮಾನೆಸ್ತ ಶಿರ್ತಾಡಿ ವಿಲಿಯಂ ಪಿಂಟೊನ್ ಸೊಡ್ಲ್ಯಾರ್ ಹೆರ್ ಕೋಣ್‌ಯಿ ವಕೀಲಾಂನಿಂ ಆಯ್ಲೆವಾರ್ ಕೊಂಕ್ಣಿಂತ್ ಬರಯಿಲ್ಲೆಂ ನಾ. ಮಾನೆಸ್ತ ಸ್ಟೇನ್ಲಿ ಆರ್. ಡಿ'ಕೋಸ್ಟ್‌ಚಿಂ ಲೇಕನಾಂ ಸಾಧಿಂ ಆನಿ ಸುಥಾಳ್ ಭಾಶೆನ್ ಲೊಕಾಕ್ ಸಮ್ಜೊಂಚೆಪರಿಂ ಆಸ್ತಾತ್.

ಪೂಣ್ ನೆಮಾಳ್ಕಾಂಚೆರ್ ಆಯಿಲ್ಲಿಂ ಲೇಖನಾಂ, ತೆಂಯ್ ಕಾನೂನಾಕ್ ಲಗ್ತಿ ಜಾಲ್ಲ್ಯೊ ಗಜಾಲಿ ವಾಚ್‌ಲ್ಲೆ ಉಡಾಸಾಂತ್ ಉರೊಂಕ್ ಸಲೀಸ್ ನಾ. ತೆ ಬುಕಾ ರುಪಾರ್ ಆಯ್ಲ್ಯಾರ್ ಮಾತ್ರ ತವಳ್ ತವಳ್ ವಾಚುನ್ ಸಮ್ಜೊನ್ ಘೆವ್ಯೆತಾ. ವ ತಸಲ್ಯಾ ಕಾನೂನಾಚಿ ಗರ್ಜ್ ಆಸ್ತಾನಾ ವಾಚ್ಚೆತಾ. ಮಾನೆಸ್ತ ಸ್ಟೇನ್ಲಿ ಆರ್. ಡಿ'ಕೋಸ್ಟನ್ ಪ್ರಸ್ತುತ್ ಕಾನೂನಾಚಿ ಮಾಹತ್ ದಿಂವ್ಚೊ ಆಪ್ಲೊ 'ಕಾನೂನ್ ದಾಯ್ಜ್' ಪಯಿಲ್ಲೊ ಬೂಕ್ ಪ್ರಗಟ್ಣೆಂ ವ್ಹಡ್ ಪ್ರಯತ್ನ್ ಕೆಲಾಂ ತೆಂ ಸಮ್ಜೊನ್ ಮ್ಹಾಕಾ ಸಂತೊಸ್ ಜಾಲೊ. ಆಮ್ಚ್ಯಾ ಸಮಾಜೆಂತ್ ವಕೀಲಾಂನಿ, ದಾಕ್ತಿರಾಂನಿ, ಇಜ್ಜೆರಾಂನಿ ಕೊಂಕ್ಣಿಂತ್ ಆಪ್ಲೆ ವೃತ್ತೆಕ್ ಲಗ್ತಿ ಮಾಹತ್ ಬರೊವ್ನ್ ಲೊಕಾಕ್ ಪಾವಿತ್ ಕೆಲ್ಯಾರ್ ಲೊಕಾಕ್ ತಶೆಂ ಭಾಷೆಕ್ - ದೊನಾಂಯ್ಚಿ ಫಾಯ್ದೊ ಆಸಾ.

ಹ್ಯಾ ಸುವಾಳ್ಕಾರ್. ಹಾಂವ್ ಮಾನೆಸ್ತ ಸ್ಟೇನ್ಲಿ ಆರ್. ಡಿ'ಕೋಸ್ಟ್ ವಕೀಲಾಕ್ ಅಭಿನಂದನ್ ಪಾಟಯ್ತಾಂ ಆನಿ ಮುಖಾರಾಯಿ ಕಾನೂನಾಕ್ ಲಗ್ತಿ ಜಾಯಿತ್ತೆ ಬೂಕ್ ತಾಚೆ ಥಾವ್ನ್ ಕೊಂಕ್ಣಿ ಭಾಷೆಂತ್ ಪ್ರಗಟ್ ಜಾವ್ನ್ ಆಮ್ಚ್ಯಾ ಲೊಕಾಕ್ ತೆ ಮೆಳೊಂದಿತ್ ಮ್ಹಣ್ ಮಾಗ್ತಾಂ. ಮಾನೆಸ್ತ ಸ್ಟೇನ್ಲಿಚಿ ದೇಖ್ ಹೆರ್ ವಕೀಲಾಯಿ ಘೆತಿತ್ ತರ್ ಕೊಂಕ್ಣಿ ಚಡ್ ಸಮೃದ್ಧ್ ಜಾವ್ನ್. ಲೋಕ್ ಕಾನೂನ್ ಸಮ್ಜುಂಕ್ ಸಕ್ತಿವಂತ್ ಜಾಯ್ತ್.



ಡಾ|| ಎಡ್ವರ್ಡ್ ಎಲ್. ನಜ್ರತ್


ಹಾಡಾಂ - ಗಾಂಟೆಂಚ್ಯಾ ಪಿಡೆಂಚೊ ಪ್ರೊಫೆಸರ್ ಆನಿ ವಿಭಾಗೀಯ್ ಮುಖೆಲಿ,

ಫಾದರ್ ಮುಲ್ಲರ್ ಮೆಡಿಕಲ್ ಕೊಲೆಜ್ ಆಸ್ಪತ್ರ್

ಕಂಕನಾಡಿ, ಕೊಡಿಯಾಳ್



## ಅಭಿನಂದನಾಂ



ಸ್ವತಂತ್ರ ಭಾರತಾಚ್ಯಾ ಸರ್ವ್ ನಾಗರಿಕಾಂಕ್ ಗರ್ಜೆಚ್ಯೊ ಸವ್ಲತ್ಯೊ ಮೆಳೊನ್ ಏಕ್ ಸುಖಾಳ್ ಜಿಣಿ ಜಿಯೆಂವ್ಕ್ ದೇಶಾಚೆಂ ಸಂವಿಧಾನ್ ಆವ್ಕಾಸ್ ದಿತಾ. ನಿತಿನ್ ಜಿಯೆಂವ್ಕ್ ಆಶೆಂವ್ಚ್ಯಾ ನಾಗರಿಕಾಂಕ್ ಸುಖಾರ್ ಹಕ್ಕಾಂ ಆನಿ ಜವಾಬ್ದಾರಿಯೊ ಸಂವಿಧಾನಾಂತ್ ಆಸಾ ಕೆಲ್ಯಾತ್. ಹ್ಯೊ ಸಂಗಿ ಸ್ಪಷ್ಟ್ ಕರುಂಕ್ ದೇಶಾಚಿ ಶಾಸನ್ ಸಭಾ ಫಾವೊತ್ಯಾ ವೆಳಾರ್ ಗರ್ಜೆಚಿಂ ಕಾನೂನಾಂ ರಚ್ತಾ.

ಪಾವ್ನ್ ಪಡ್ಲ್ಯಾರ್ ಕುಡ್ಲ್ಯಾಕ್ ಆನಿ ಕೆಪ್ಪಾಕೀ ಕಳ್ತಾ. ಪೂಣ್ ಆಮ್ಚ್ಯಾಚ್ ಸುಗಮ್ ಜಿವಿತಾ ಖಾತಿರ್ ಸರ್ಕಾರಾನ್ ರಚ್ಲಿಂ ಕಾನೂನಾ ಸಬಾರ್-ಸಬಾರ್ ಲೊಕಾಕ್ ಕಳಿತ್ ನಾಂತ್. ಕಾನೂನಾವಿಶಿಂ ನೆಣಾರ್ಪಣ್ ಆಸಲ್ಲೆ ಕಡೆ ಹೆರಾಂಕ್ ಆಮ್ಚೆರ್ ಅನೀತ್ ಕರುಂಕ್ ಸಲೀಸ್ ಜಾತಾ ಮಾತ್ ನ್ಹಯ್, ಆಮ್ಕಾಂ ತಸಲ್ಯಾ ಅನ್ವಾರಾಂ ಥಾವ್ನ್ ಸುಟ್ಕಾ ಮೆಳೊಂಕ್ ಕಷ್ಟ್ ಜಾತಾತ್. ಜರೀ ತರ್ ಆಮ್ಕಾಂ ಕಾನೂನ್ ಕಿತೆಂ ಮ್ಹಣ್ ಕಳಿತ್ ಆಸಾ, ತೆದಾಳಾ ಕೊಣಾಯ್ಕಿ ಫಾವೊತಿ ಜವಾಬ್ ದೀಂವ್ಕ್ ಜಾತಾ. ಆನಿ ನ್ಯಾಯ್-ಅನ್ಯಾಯಾ ವಿರೋಧ್ ಝುಜ್ಚೆತಾ.

ಪೂಣ್ ಜಾಣ್ವಾಯ್ ಜೊಡ್ಚಿ ಖಿಯಾ ಥಾವ್ನ್? ಆಮ್ಕಾಂ ಆಸ್ಚಿಂ ಮನ್ಶ್ಯಾ ಹಕ್ಕಾಂ ಕಸಲಿಂ? ಗರ್ಜೆಚ್ಯೊ ವಸ್ತು ಉಪಯೋಗ್ ಕರುಂಕ್ ಗ್ರಾಹಕ್ ಕಾನೂನ್ ಆಸಾಗಾಯ್? ಅಪ್ರಾಪ್ತ್ ಭುರ್ಗ್ಯಾಂಕ್ ಧರ್ಮಾರ್ಥ್ ಶಿಕ್ಷಾ ಖಾತಿರ್ ಕಾಂಯ್ ಕಾನೂನ್ ರಚ್ಲಾಂಗಾಯ್? ಹರೈಕ್ಲ್ಯಾಕ್ ಸಮಾನ್ ಹಕ್ಕಾಂ ಆಸಾತ್ ಮ್ಹಣ್ ಕಶೆಂ ಕಳ್ಳೆಂ? ಆಮ್ಕಾಂ ಅಲ್ಪಸಂಖ್ಯಾತಾಂಕ್ ಕಸಲಿಂ ಕಾನೂನಾ ಲಾಗು ಜಾತಾತ್? ಆಮ್ಚಿಂ ಸಂವಿಧಾನಾತ್ಮಕ್ ಹಕ್ಕಾಂ ಕಸಲಿಂ? ಕ್ರಿಸ್ತಾಂವ್ ಕಾಜಾರಾಂಕ್ ಕಸಲೆಂ ಕಾನೂನ್ ಲಾಗು ಜಾತಾ? ಮಾಹತೆ-ಕಾನೂನ್ ಮ್ಹಳ್ಯಾರ್ ಕಿತೆಂ?...


ಹೆ ವಿಶಯ್ ಬೋವ್ ವಿಸ್ತಾರ್ ಆನಿ ಆಮ್ಕಾಂ ಗರ್ಜೆಚೆ. ಅಸಲ್ಯಾ ಲಗ್ಬಗ್ 20 ಕಾನೂನಾವಿಶಿಂ ಸಮ್ಜೊಣಿ ದೀಂವ್ಕ್ ವಕೀಲ್ ವೃತ್ತೆಂತ್ ಯಶಸ್ವಿ ಜೊಡ್ಲೊ ಶ್ರೀಯುತ್ ಸ್ಪೇನ್ಲಿ ಆರ್. ಡಿ'ಕೋಸ್ತ ಮುಖಾರ್ ಆಯಿಲ್ಲೊ ಪಳೆವ್ನ್ ಸಂತೊಸ್ ಜಾತಾ. ಸಾರ್ವಜನಿಕಾಂಕ್ ಕಾನೂನಾಚಿ ರಕ್ಷಣ್ ದಿಂವ್ಚ್ಯಾ ವೃತ್ತೆಂತ್ ಹೆಳ್‌ಲ್ಲಾ ಮಾನೆಸ್ತಾನ್ ಆಪ್ಲ್ಯಾ ವಿಸ್ತಾರ್ ಅನ್ಭೋಗಾ ಸಾಂಗಾತಾ ಹೆಂ ಕಾಮ್ ಹುರುಪಾನ್ ಆನಿ ಉಮೆದಿನ್ ಘೆತ್ಲಾಂ. ತಾಣೆಂ ವಿಂಚ್‌ಲ್ಲೆ ವಿಷಯ್ ಸಕಾಲಿಕ್. ತಾಣೆಂ ವಿಂಚ್‌ಲ್ಲಿ ಭಾಸ್, ಕೊಂಕ್ಣಿ. ಆಮ್ಚ್ಯಾ ಭಾಷೆನ್ ಪಯ್ಲ್ಯಾ ಪಾವ್ಲಿ ಕಾನೂನ್ ಮಾಹೆತ್ ಆಮ್ಚ್ಯಾ ಹಾತಿಂ ದಿಂವ್ಚ್ಯಾ ಶ್ರೀಯುತಾಕ್ ಉಲ್ಲಾಸ್ ಪಾಟಯ್ತಾಂ. ಆಮ್ಕಾಂ ಸಕ್ಡಾಂಕ್ ಉಪ್ಕಾರಾಕ್ ಪಡ್ಚೆಂ ಕಾಮ್ ತಾಣೆಂ ಹಾತಿಂ ಘೆತ್ಲಾಂ ಆನಿ ಗರ್ಜೆಚೆಂ ಜ್ಞಾನ್ ದೀವ್ನ್ ಆಮ್ಚ್ಯಾ ಮತಿಕ್ ಜಾಣ್ವಾಯ್ ದಿಲ್ಯಾ. ತಾಚ್ಯಾ ಮ್ಹಿನತೆಕ್ ಕೊಂಕ್ಣಿ ಸಮಾಜೆನ್ ಸ್ವಾಗತ್ ಕರುನ್, ತಾಚೆ ಲಿಖ್ಣೆ ಥಾವ್ನ್ ಉದೆಲ್ಲೊ ಹೊ ಪುಸ್ತಕ್ 'ಕಾನೂನ್ ದಾಯ್ಜ್' ಘೆವ್ನ್, ಕಾನೂನಾ ವಿಶಿಂ ಜಾಣಾಂ ಜಾವ್ನ್, ಕಂಟಕಾಂ ವಿರೋಧ್ ಝುಜ್ಚೆಂ ಮಾತ್ ನ್ಹಯ್, ಕಂಟಕ್ ಯೇನಾಸೆಂ ಪಳೆಂವ್ಚೆಂ ಪ್ರಯತ್ನ್ ಕೆಲ್ಯಾರ್ ಹೆ ಪುಸ್ತಕ್ ಲಿಖ್‌ಲ್ಲೊ ಉದ್ದೇಶ್ ಜ್ಯಾರಿ ಜಾತಲೊ. ಅಶೆಂಚ್ ಜಾಂವ್.

ಪ್ರೊ| ಎರಿಕ್ ಪತ್ರಾವೊ, ಉಪಾಧ್ಯಕ್ಷ್

ಸಾಂ. ಸೆಬಾಸ್ಟಿಯನ್ ಫಿರ್ಗಜ್, ಬೆಂದೂರ್



## ಸಂದೇಶ್



ಕೊಂಕ್ಣಿ ಸಮಾಜೆಂತ್ ಜಾಯ್ತೆ ತಾಲೆಂತ್‌ವಂತ್ ವೆಕ್ತಿ ಆಸಾತ್. ತಾಂಚೆ ಉದರ್ಗತೆಕ್ ಫಾವೊತೊ ಪ್ರೊತ್ಸಾಹ್ ಲಾಬಾನಾಸ್ತಾನಾ ತಾಂಚೆ ಯೆಳ್ಳಿ ಹಾಂಗಾ ಮುಂರ್ಚೆತಾ. ದೆಕುನ್ ಆಮ್ಚೆ ಗಾಂವ್‌ಭಾವ್ ಪಾಚ್ಚೊ ಚರವ್ ಸೊದುನ್ ಇತರ್ ರಾಜ್ಯಾಂಕ್ ವ ಪರ್ಗಾಂವಾಂಕ್ ವಚೊನ್ ಥಂಯ್ಸರ್ ಭಾಂಗಾರ್ ಪಿಕವ್ನ್ ಆಸಾತ್. ಹಾಂಗಾಸರ್ ಆಸ್‌ಲ್ಲೆ ಥೊಡೆ ಪರಿಗತೆಚ್ಯಾ ಕಾಳೊಕಾಕ್ ದುಸೊನ್ ಆಸ್ತಾನಾ, ಮಾನೆಸ್ತ್ ಸ್ಟೇನ್ಲಿ ಆರ್.

ಡೆ'ಕೋಸ್ತನ್ ದಿವ್ಚಿ ಪೆಟಂವ್ಚೆಂ ಪ್ರೇತನ್ ಕೆಲಾಂ. ಲಾಯಿಕಾಂನಿಂ ಕರೈತ್ ಜಾಲ್ಲಿಂ ಜಾಯ್ತಿಂ ಕಾಮಾಂ ಆಸಾತ್. ತಿಂ ಮ್ಹಜೆ ತಸಲ್ಯಾ ಧಾರ್ಮಿಕಾಕ್ ಸೊಭಾನಾಂತ್. ತಾಂತ್ಲೆಂ ಏಕ್ ಮೊಲಾದೀಕ್ ಶೆಡ್ಡೆತ್ ಆಸಾ ತರ್ ತೆಂ ಕಾನೂನ್ ಶೆಡ್ಡೆತ್. ಹ್ಯಾ ಶೆಡ್ಡೆತಾಂತ್ಲಿ ಮಾಹೆತ್ ಸಕ್ಡಾಂಕ್ ಜಾಯ್ಚೆ. ಪೂಣ್ ತಿ ಜೊಡ್‌ಲ್ಲೆ ಬೋವ್ ಥೊಡೆ. ಆನಿ ಜೊಡ್‌ಲ್ಲ್ಯಾಂತ್ಲೆ, ನಿಸ್ವಾರ್ಥಾನ್ ಗರ್ಜೆವಂತಾಲಾಗಿಂ ಹಿ ಮಾಹೆತ್ ವಾಂಟುನ್ ಘೆಂವ್ಚೆ, ಅಶೆಂ ದಣ್ಸತೆಲ್ಯಾಂಕ್ ಸವ್ಯಾಸಾಯ್ ದಿಂವ್ಚೆ, ಬೋಟಾಂನಿ ಮೆಜೈತಾ ತಿತ್ಲೆ ಮಾತ್ ಮ್ಹಣೈತ್.

ವಕೀಲ್ ಮಾನೆಸ್ತ್ ಸ್ಟೇನ್ಲಿ ಆರ್. ಡೆ'ಕೋಸ್ತ ಮಂಗ್ಳೂರಿ ಸಮಾಜೆಕ್ ದೆವಾನ್ ವೆಳಾರ್ ಧಾಡ್‌ಲ್ಲೆಂ ಏಕ್ ಅಪೂರ್ವ್ ದಿರ್ವೆಂ. ಗೆಲೊತ್ಯಾ ವರ್ಸಾ ಕ್ರಿಸ್ತಾಂವಾಂಚೆರ್ ಜಾಲ್ಲ್ಯಾ ಹಲ್ಲ್ಯಾ ವೆಳಾ ಮುಖೇಲ್ಪಣ್ ಘೆವ್ನ್ ತಾಚೆ ಸಮಾಜೆಕ್ ತಾಣೆ ದಿಲ್ಲೊ ಪಾಟಿಂಬೊ ವರೊ. ತ್ಯಾ ಭಾಯ್ರ್ ಲೊಕಾಕ್ ಕಾನೂನ್ ಮಾಹೆತ್ ದಿಂವ್ಚಿಂ ತಾಚಿಂ ಬರ್ಪಾಂ ಕೊಂಕ್ಣಿ ಪತ್ರಾಂನಿಂ ಆಯ್ಲೆವಾರ್ ವ್ಹಾಳೊನ್‌ಚ್ ಆಸಾತ್. ಸ್ಟೇನ್ಲಿ ತುಕಾ ಮ್ಹಜಿಂ ಪರ್ಬಿಂ. ತುಕಾ ಬರೊ ಪುಡಾರ್ ಆಸಾ. ತುಕಾ ದಿಲ್ಲೆಂ ದೆಣೆಂ ಧರ್ಣೆಂತ್ ಪೂರ್ನ್ ದವ್ರಿನಾಸ್ತಾಂ ತೆಂ ದೆವಾಚೆ ಮಾಹಿಮೆ ಖಾತಿರ್ ಆನಿ ಪೆಲ್ಯಾಚ್ಯಾ ಬರೆಪಣಾ ಖಾತಿರ್ ವಾಪುರ್. ಕಾನೂನ್ ಮಾಹೆತಿ ಥಾವ್ನ್ ವಂಚಿತ್ ಜಾವ್ನ್ ಸರ್ಕಾರಾಚೆರ್, ಪೊಲಿಸ್ ವೈವಸ್ಥೆಚೆರ್ ಥೊಡೆ ಪಾವ್ಚಿಂ ಆಪ್ಲೆಚ್ ಸಮಾಜೆಚೆರ್ ಭರ್ವಸೊ ಸಾಂಡ್‌ಲ್ಲೆ ವೆಕ್ತಿ ಜಾಯ್ತೆ ಆಸಾತ್. ತಾಂಚೆ ಥಂಯ್ ಆಪ್ಲ್ಯಾ ಗಾಂವಾಚೆರ್, ತಾಚ್ಯಾ ಸಂವಿಧಾನಾಚೆರ್ ಸ್ವಾಭಿಮಾನ್ ಚಡಂವ್ಕ್ ತುಜಿ ಕಾನೂನ್ ಮಾಹೆತ್ ತಾಂಕಾಂ ಉಪ್ಕಾರಾಚಿ ಜಾಂವ್. ತುಜ್ಯಾ ಕಾನೂನ್ ದಾಯ್ಜ್ ಪುಸ್ತಕಾಕ್, ತುಜೆ ಶಾತಿಯೆಕ್, ಧಯ್ರಾಕ್ ಆನಿ ಸಮರ್ಥಕ್ ಚೆಪೆಂ ಉಕಲ್ನ್, ತುಜ್ಯಾ ಪುಡ್ಲ್ಯಾ ವಾವ್ರಾಕ್ ದೆವಾಚೆಂ ಬೆಸಾಂವ್ ಮಾಗ್ತಾಂ.

ಮಾ| ಆಲ್ವಿನ್ ಸಿಕ್ಟೇರಾ

ಕಾರ್ಮೆಲಿತ್ ಫ್ರಾದ್, ಬಿಕರ್ನಕಟ್ಟಾ



## ಸಂದೇಶ್



‘2009’ ವರ್ಷಾ ಭಿತರ್ಲ್ಯಾ ಆವ್ಡೆಂತ್ ಕ್ರಿಸ್ತಾಂವ್ ಸಮಾಜೆಕ್ ಕಾನೂನಾಂಚಿ ಮಾಹತ್ ವಾಂಟುನ್ ಆಯಿಲ್ಲಾ ವಕೀಲ್ ಮಾನೆಸ್ತ್ ಸ್ಟೇನ್ಲಿ ಆರ್. ಡಿ’ಕೋಸ್ತ ಹಾಚೆಂ ಸಾಧಾನ್ ಏಕ್ ಅಪ್ರತಿಮ್ ಸಾಹಸ್ ಮ್ಹಳ್ಳಾರ್ ನೆಗಾರುಂಕ್‌ಚ್ ಸಾಧ್ಯ್ ನಾ.

ಪಯ್ಲೆಚ್ ಪಾವ್ಲಿಂ ತಾಚೆಂ ಕಾನೂನಿ ಮಾಹತಿಚೆಂ ಲೇಖನ್ ಮ್ಹಜ್ಯಾ ಕುಟಾಮ್ ಪತ್ರಾಕ್ ಆಯಿಲ್ಲೆಂಚ್ ಮ್ಹಾಕಾ ತೆಂ ವಾಚುನ್ ಜಾಲ್ಲೊ ಅನಂದ್ ದೊಡ್ತೊ. ಮ್ಹಜ್ಯಾ ಪತ್ರಾರ್ ಕೊಂಕ್ಣಿಂತ್ಲೆ

ದೋಗ್ ವಕೀಲ್ ಮ್ಹಜ್ಯಾ ಪತ್ರಾಚೆ ಕಾನೂನಿ ಖಾಂಫೆ ಜಾಲೆ ಮ್ಹಳ್ಳ್ಯಾ ಸಂತೊಸಾ ಸವೆಂ ಮ್ಹಜ್ಯಾ ಪತ್ರಾಚಿ ವಜಾನ್ ವಾಡ್ಲಿ. ಮಾನೆಸ್ತ್ ಸ್ಟೇನ್ಲಿ ಆರ್. ಡಿ’ಕೋಸ್ತಚ್ಯಾ ಬರ್ಪಾಂಚಿ ಶಿಫಾರಸ್ ಕರ್ನ್ ಮ್ಹಜ್ಯಾ ಪತ್ರಾಚೊ ಅಧಿಕೃತ್ ಬರ್ಪಿ ಮಾನೆಸ್ತ್ ವಿಕ್ಟರ್ ರೊಡ್ರಿಗಸಾನ್ ಬರಯಿಲ್ಲಾ ಉತ್ರಾಂನಿ ಮ್ಹಾಕಾ ಸ್ಟೇನ್ಲಿ ಆರ್. ಡಿ’ಕೋಸ್ತ ತಸಲೊ ದೃಡಿ ಸ್ವಭಾವಾಚೊ ಜಾಣ್ವೇಕ್ ವಕೀಲ್ ಜಾಯ್ ಮ್ಹಣ್ ಭಗ್ಲೆಂ. ಆಮ್ಚೊ ಪೊನಾದ್ವಾರಿಂ ಸಂಪರ್ಕ್ ವಾಡ್ಲೊ. ತಾಚ್ಯಾ ಬರ್ಪಾಂಕ್ ಹಾಂವೆ ಬರೊಚ್ ಸ್ವಾಗತ್ ಭಾಸಾಯ್ಲೊ. ವರ್ಷಾ ಭಿತರ್ ತಾಚೆಂ ಕಾನೂನಿ ಬರ್ಪಾಂ ಪಾಂಚ್ ಕೊಂಕ್ಣಿ ಪತ್ರಾಂನಿಂ ಸರಾಗ್ ವ್ಹಾಳೊನ್ ಕ್ರಿಸ್ತಾಂವ್ ಸಮುದಾಯಾಂತ್ಲ್ಯಾ ಕೊನ್ಯಾಂ ಕೊನ್ಯಾಂನಿಂ ಪಾವ್ಲಿಂ. ತಿಂ ವಾಚ್ಲೆಲ್ಯಾ ಆಮ್ಚ್ಯಾ ಲೊಕಾನ್ ಭಾರತಾಚ್ಯಾ ಸಂವಿಧಾನಾಂತ್ಲ್ಯಾ ಕಾಯ್ದ್ಯಾ ಕಾನೂನಾ ವಿಶ್ಕಾಂತ್ಲೊ ಮಸ್ತ್ ಮಾಹತಿ ಆಪ್ಣಾಂವ್ಕ್ ಹೊ ಕಾನೂನಿ ವಿಭಾಗ್ ಏಕ್ ಜಾಣ್ವಾಯೆಚೆಂ ಹಾತೆರ್ ಜಾಲೆಂ. ತೆಂ ಇತ್ಲೆಂ ತೇಜ್ ಜಾಂವ್ಕ್ ಪಾವ್ಲೆಂಕೀ ತಿಂ ಬರ್ಪಾಂ ಪುಸ್ತಕಾ ರುಪಾರ್ ಲೋಕಾನ್ ಆಪೇಕ್ಷಿಲ್ಯಾಂತ್ ಮ್ಹಣ್ ಮ್ಹಾಕಾಯಿ ಸಮ್ಜೊಣೆಂತ್ ಆಯ್ಲೆಂ. ವರ್ಷಾ ಭಿತರ್‌ಚ್ ವಕೀಲ್ ಸ್ಟೇನ್ಲಿ ಆರ್. ಡಿ’ಕೋಸ್ತನ್ ಆಪ್ಲ್ಯಾ ಕಾನೂನ್ ಮಾಹತಿಚೊ ‘ಕಾನೂನ್ ದಾಯ್ಜ್’ ಪಯ್ಲೊ ಬೂಕ್ ಪ್ರಗಟಾಂವ್ಕ್ ಘೆತ್‌ಲ್ಲೆಂ ಧೈರ್ ತಾಚಿ ಶ್ಯಾತಿ, ಸಮರ್ಥಿ ಆನಿ ದೃಡಿ ಸ್ವಭಾವ್ ಉಟೊನ್ ದಿಸ್ಲೊ. ಅಸಲ್ಯಾ ವ್ಯಕ್ತಿಕ್ ವಯ್ರ್ ಹಾಡಿಜಾಯ್‌ಚ್ ಚಿಂತ್ಲೆಂ ಹಾಂವೆಂ.

ಮಾನೆಸ್ತ್ ಡಿ’ಕೋಸ್ತ ಆಮ್ಚ್ಯಾ ಕ್ರಿಸ್ತಿ ಸಮಾಜೆಕ್ ಜಾಯ್ ಪುರ್ತಿ ಕಾನೂನ್ ಮಾಹತ್ ಗರ್ಜ್ ಆಸ್ಚ್ಯಾ ಜೊಕ್ತ್ಯಾ ಕಾಳಾರ್ ದೀಂವ್ಕ್ ತುವೆಂ ಹಾತಿಂ ಘೆತ್‌ಲ್ಲೆಂ ಹೆಂ ಕಾಮ್ ದುಬಾವಾವಿನೆ: ಜಯ್ತಾಭರಿತ್ ಜಾತೆಲೆಂ. ತುಜಿ ಹಿ ಕೃತಿ ಹರೈಕಾ ಕುಟ್ಮಾಂನಿಂ ಕಾನೂನ್ ಜಾಣ್ವಾಯ್ ದಿಂವ್ಚೊ ವಕೀಲ್ ಆಸ್‌ಲ್ಲಾಬರಿ ಸದಾಂ ಆಸೊಂದಿ. ಹಿಚ್ ಸೆವಾ ತುಜಿ ಮುಖಾರುನ್ ವಚುಂದಿ. ‘ಕುಟಾಮ್’ ಪತ್ರ್ ತುಜ್ಯಾ ಅಸಲ್ಯಾ ಬರ್ಪಾಂಕ್ ಕಾಯಾಂ ದಾರ್ ಉಗ್ತೆಂ ದವರ್ನ್ ರಾಕ್ತೆಲೆಂ. ತುಕಾ ಜಯ್ತ್ ಮಾಗ್ತಾಂ.

ಹೆನ್ರಿ ಡಿ’ಪಾವ್ಲಾ

ಸಂಪಾದಕ್ ‘ಕುಟಾಮ್’ ಹಪ್ತಾಳೆಂ

ಮುಂಬಯ್



## ಸಂದೇಶ್

ಕಾನೂನ್ ನಿದ್ದಾ ಪೂಣ್ ಮೊರನಾ...



‘ಕಾನೂನಾಂ ಕಾತರ್ಚಿಂ’ ಮ್ಹಣ್ತಾತ್; ‘ಕಾನೂನಾಂ ಕರ್ಚಿಂ’ ಮ್ಹಣ್ತಾತ್; ‘ಕಾನೂನಾಂ ಪಾಳ್ಚಿಂ’ ಮ್ಹಣ್ತಾತ್; ಪೂಣ್ ಜಾಣಾಂ ಜಾಂವ್ಚ್ಯಾ ವಿಶಿಂ ಕೊಣಿಯ್ ಕಿತೆಂ ಮ್ಹಣ್ತಾತ್?

ಜೆಜು ಕ್ರಿಸ್ತ್ ಕಾನೂನಾಂ ವಿರೋಧ್ ಗೆಲ್ಲೊ ಕಾನೂನಿ ಮನಿಸ್ ಜಾವ್ನಾಸ್ಲೊ ವಾವೊಂವ್ಕ್ ಜಾಯ್ತಾತ್ಲ್ಲಿಂ ಕಾನೂನಾಂಚಿಂ ವೊಜಿಂ ಸಾಧ್ಯಾ ಲೊಕಾಂಚ್ಯಾ ಖಾಂದ್ಯಾಕ್ ಕಾನೂನಾಂ ಕರ್ತಲ್ಯಾಂನಿ ದಿತಾಸ್ತಾನಾ, ಜೆಜು ಸೊಶಿನಾ ಜಾತಾಲೊ. ಪೆಲ್ಯಾಕ್ ಧೊಸುಂಕ್ ವಾಪಾರ್ಚ್ಯಾ ಕಾನೂನಾಂ ವಿಶಿಂ ಮಾತ್ ತಾಚೆಂ ಪ್ರತಿಭಟನ್ ಆಸ್ಲೊ.

ಕಾನೂನ್ ಗರ್ಜ್ ಆಸಾ ದೆಕುನ್ ಆಮಿ ಜಾಣಾ ಜಾಂವ್ಕ್ ಆಸಾ, ಕಿತ್ಯಾಕ್, ತೆಂ ಆಮಿ ಪಾಳುಂಕ್ ಆಸಾ. ಮೊಗಾಳ್ ವಾಚ್ಚ್ಯಾ, ಹೆಂ ತುಜ್ಯಾ ಉಡಾಸಾಂತ್ ಆಸೊಂದಿ - ಕಾನೂನ್ ಕೆದ್ನಾಂಚ್ ಮೊರನಾ, ಪುರಾಸಣ್ ಜಾತಾನಾ ಚಿಕ್ಕೇಲೆಂ ನಿದಾತ್...


ಮಾನೆಸ್ತ್ ಸ್ಟೇನ್ಲಿ ಆರ್. ಡಿ'ಕೋಸ್ಟನ್ ಕಾನೂನಾಂ ಸಂಬಂಧಿ ಮಾಹೆತ್ ಆಮ್ಚ್ಯಾ ಲೊಕಾಕ್ ಒದಗ್ಸುಂಚ್ಯಾ ಪ್ರಯತ್ನಾನ್ ಪಾಟ್ಲ್ಯಾ ಎಕಾ ವರ್ಸಾ ಧಾವ್ನ್ ಸೆವಕಾರ್ ನಿರಂತರ್ ಲೇಕನಾಂ ಬರೆಯ್ತಾಂತ್. ಹ್ಯಾ ತಾಚ್ಯಾ ಉದಾರ್ ಮನಾಕ್ ‘ಸೆವಕ್’ ಆಭಾರಿ ಆಸಾ. ಆನಿ ಆತಾಂ ಹೊ ಕಾನೂನ್ ಮಾಹೆತಿಚೊ ಬೂಕ್ ಪ್ರಗಟ್ ಜಾತಾಸ್ತಾನಾ ತಾಕಾ ಹಾಂವ್ ಪರ್ಯಾನ್ ಪಯ್ಲೆಂ ಅಭಿನಂದನ್ ಪಾಠಯ್ತಾಂ.

ಕಾನೂನಾ ಥಂಯ್ ನಿದ್ರೆಸ್ತ್ ಜಾಲ್ಲ್ಯಾ ಲೊಕಾಕ್ ಉಟೊವ್ನ್, ಕಾನೂನಾಚ್ಯಾ ವೊಜ್ಯಾ ಪಂದಾ ಪಡೊನ್ ಮೊರನಾ ಜಾಂವ್ಚ್ಯಾಕ್ ಸ್ಟೇನ್ಲಿ ಆರ್. ಡಿ'ಕೋಸ್ಟೆಚೆಂ ಕಾನೂನ್ ಕಾಮ್ ಫಳಾಭರಿತ್ ಜಾಂವ್ ಮ್ಹಣ್ ಮಾಗ್ತಾಂ.

ಫ್ರಾದ್ ಜೊನ್ ಹ್ಯಾರಿ ಡಿಸೋಜಾ, ಕಪುಚಿನ್  
ಸಂಪಾದಕ್ - ಕುಟ್ಮಾಚೊ ಸೆವಕ್, ಮಯ್ಜ್ಯಾಳೆಂ



## ಸಂದೇಶ್



ಕಾನೂನ್ ಎಕಾ ರಾಷ್ಟ್ರಾಂತ್ ಪರ್ಜೆ ಮದ್ಲೊ ಸಂಬಂದ್ ವ್ಯವಸ್ಥಿತ್ ಆನಿ ಶಿಸ್ತೆಭರಿತ್ ಕರ್ಚೆಂ ಏಕ್ ಬಳಾಧಿಕ್ ಹಾತೆರ್ ಜಾವ್ನಾಸಾ. ಆಮ್ಚ್ಯಾ ಸ್ವತಂತ್ರ ಭಾರತಾಂತ್ ಸರ್ವ್ ಜಾತಿಕಾತಿಚ್ಯಾ ಲೋಕಾಂನಿ ಸಾಂಗಾತಾ ಜಿಯೆತಾನಾ ಸಮಾಜಿಕ್ ನೀತ್, ಜಾತ್ಯಾತೀತ್ ಮನೋಬಾವ್, ಪ್ರಜಾಪ್ರಭುತ್ವಚಿಂ ಮೌಲ್ಯಂ ಉಕಲ್ನ್ ಧರುಂಕ್ ಕಾನೂನಾಚೆಂ ರಕ್ಷಣ್ ಅತ್ಯಂತ ಗರ್ಜ್ ಆಸಾ.

ಸಮಾಜೆಂತ್ ಹೆರಾಂ ಸಾಂಗಾತಾ ಭರ್ಸೊನ್ ಜಿಯೆತಾನಾ ಸ್ವತಾಚಿ ಶಿಸ್ತ್ ಸಾಂಭಾಲ್ಚ್ಯಾ ಸವೆಂ, ಆಮ್ಚ್ಯಾ ಜಿವಾಚೆಂ, ಆಸ್ತ್ ಬದ್ಕಾಚೆಂ, ಧರ್ಮಾಚೆಂ, ಸಂವಿದಾನಾಚೆಂ ರಕ್ಷಣ್ ಕರುಂಕ್ ಕಾನೂನ್ ಆಮ್ಕಾಂ ಕುಮೊಕ್ ಕರ್ತಾ. ಸಾಧ್ಯಾ ಲೋಕಾಕ್ ತಾಚ್ಯಾ ಭೊಂವಾರಿಂ ಜಾಂವ್ಚ್ಯಾ ಅನ್ವಾಯಾ ವಿರೋಧ್ ಝುಜೊಂಕ್ ಕಾನೂನಾಚಿ ಜಾಣ್ವಾಯ್ ಧಯ್, ಬಳ್ ಆನಿ ಘಟಾಯ್ ದಿತಾ, ಮಾತ್ ನಹಿಂ, ತಾಚೊ ಸ್ವಾಭಿಮಾನಯೀ ಚಡಯ್ತಾ.

ದೆಕುನ್ ಸಮಾಜೆಂತ್ ಮನ್ಶಾನ್ ಮನ್ಶಾ ಪರಿಂ ಜಿಯೆಜಾಯ್ ತರ್ ಥೊಡಿ ತರೀ ಕಾನೂನಾಚಿ ಜಾಣ್ವಾಯ್ ಆಪ್ಣಾಯ್ಜಾಯ್. ಹೈ ದಿಶೆನ್ ಕ್ರಿಮಿನಲ್, ಸಿವಿಲ್, ಮನ್ಶಾಹಕ್ಕಾಂ ತಶೆಂ ಇನ್ನಿತರ್ ಕಾನೂನಾಂಚಿ ಮಾಹತ್ ಆಮ್ಚ್ಯಾ ಸಾಧ್ಯಾ ಕೊಂಕ್ಣಿ ಲೋಕಾಕ್ ದಿಂವ್ಚೆ ಖಾತಿರ್ ಪುಸ್ತಕ್ ಪ್ರಗಟ್ ಕರ್ಚೆಂ ಮಾನೆಸ್ತ್ ಸ್ಟೇನ್ಲಿ ಆರ್. ಡಿ'ಕೊಸ್ತಚೆಂ ಕಾಮ್ ಹೊಗ್ಗಿಕೆಚೆಂ ಮಾತ್ ನಹಿಂ ಅತ್ಯಂತ ಗರ್ಜೆಚೆಂ.

ಮಾನೆಸ್ತ್ ಸ್ಟೇನ್ಲಿ ಆರ್ ಡಿ'ಕೊಸ್ತ, ತುಮ್ಮಾ ಹ್ಯಾ ಬರ್ಯಾ ಕಾಮಾಕ್ ಶಾಭಾಸ್ಕಿ ಪಾಟಯ್ತಾಂ ಆನಿ ಪಾಟಿಂಬೊ ಭಾಸಾಯ್ತಾಂ. ತುಮ್ಮೆಂ ಹೆಂ ಪುಸ್ತಕ್ ಹರೈಕ್ ಕೊಂಕ್ಣಿ ಲೋಕಾಚ್ಯಾ ಘರಾಂನಿ 'ವಕೀಲ್' ಜಾವ್ನ್ ರಾವೊಂದಿ ಮ್ಹಣ್ ಆಶೆತಾಂ. ತುಮ್ಮಾ ವಾವ್ರಾಕ್ ಸದಾಂಚ್ ಜೈತ್ ಮಾಗ್ತಾ.

ಜೋರ್ಜ್ ಲಿಗೋರಿ ಡಿ'ಸೋಜಾ  
ಸಂಪಾದಕ್ 'ಆಮ್ಚೊ ಸಂದೇಶ್'

WORLD KONKANI LIBRARY



Accn No : 002933



## ಪಾನ್‌ನೂಚಿ

1. 6 ಥಾವ್ನ್ 14 ವರ್ಸಾಂ ಭಿತರ್ಲ್ಯಾ ಭುರ್ಗ್ಯಾಂಚೆಂ ಉಚಿತ್ ಆನಿ ಕಡ್ಡಾಯ್ ಶಿಕ್ಷಾ ಕಾನೂನ್ 1
2. ಲ್ಹಾನ್ ಭುರ್ಗ್ಯಾಂಚೆಂ ಹಕ್ಕಾಂ ರಕ್ಷಣ್ ಕಾನೂನ್ 2005 6
3. ಲ್ಹಾನ್ ಭುರ್ಗ್ಯಾಂಚೆಂ ನ್ಯಾಯಾಲಯ್ ಸಂರಕ್ಷಣ್ ಆನಿ ರಕ್ಷಣ್ ಕಾನೂನ್ 2006 9
4. ಉಜ್ಯಾ ದುರಂತಾ ಪಾಟ್ಲ್ಯಾನ್ ಇಸ್ಕೊಲಾಂಚಿ ಭದ್ರತಾ ಅಪಾಯಾಂತ್ ಆಸಾ 14
5. ವಿದೇಶಿಯಾಂಕ್ ಪಯ್ಲಾ ಕಾನೂನ್ 17
6. ಅಲ್ಪ ಸಂಖ್ಯಾತ್ (ಹರಿಜನ್ ಆನಿ ಸರ್ಕಾರಾನ್ ಪಾಟಿಂ ಉರ್ದೆಲೆ ಮ್ಹಣ್ ಗಜೆಟ್ ನೋಟಿಫಿಕೇಶನಾ ಮುಖಾಂತ್ ಕಳಯಿಲ್ಲೊ ಜಾತಿ ಎಸ್.ಸಿ, ಎಸ್.ಟಿ.) ದೌರ್ಜನ್ಯ ಆಡಾಂವ್ಚೆಂ ಕಾನೂನ್ 1989 20
7. ಸ್ತ್ರೀಯಾಂಕ್ ಘರ್ಚ್ಯಾ ಹಿಂಸಾಂ ಥಾವ್ನ್ ರಾಕ್ಷೆಂ ಕಾನೂನು-2005 24
8. ಮನ್ಯಾ ಹಕ್ಕಾಂ ಕಾನೂನ್ 29
9. ಭಾರತಾಂತ್ ಮನ್ಯಾಂ ಹಕ್ಕಾಂಚೆಂ ಕಾನೂನ್ 1993 37
10. “ಮಾಹತ್ ಹಕ್ಕ್” ಕಾನೂನ್ 48
11. ಆವಯ್-ಬಾಪ್ ಆನಿ ಮಾಲ್ಪಡ್ಯಾ ನಾಗರಿಕಾಂಚೆಂ ಜೀವನಾಂತ್ ಆನಿ ಜತ್ನೆ ಕಾನೂನ್ 2007 54
12. ಭಾರತೀಯ್ ಕ್ರಿಸ್ತಾಂವಾಂಚ್ಯಾ ಕಾಜಾರಾಂಚೆಂ ಕಾನೂನ್ 1872 58



3. ಕ್ರಿಸ್ತಾಂವ್ ವಿದ್ಯಾ ಸಂಸ್ಥಾಂಕ್ ಅಲ್ಪಸಂಖ್ಯಾತ್ ಸ್ಥಾನ್‌ಮಾನ್ ಗರ್ಜ್ ಆಸಾಗೀ? 65
4. “ಇಂಡಿಯನ್ ಪೀನಲ್ ಕೋಡ್ ಸೆಕ್ಷನ್ 377 ಮನ್ಶಾ ಹಕ್ಕಾಂಚೆಂ ಉಲ್ಲಂಘನ್ ಕರ್ತಾ. ಸಲಿಂಗ ರತಿ ಲೈಂಗಿಕ್ ತೃಷಾ ಆಪ್ಣಾಂವ್ಚೆಂ ಏಕ್ ವಿಧಾನ್ ಮ್ಹಣ್ತಾ” ಡೆಲ್ಲಿ ಹೈಕೋರ್ಟ್ 69
5. ಕೇಂದ್ರ್ ಸರ್ಕಾರಾಚೊ ‘ಸಮಾನ್ ಆವ್ಯಾಸ್ ಆಯೋಗ್’ ರಚನ್ 74
6. ಗ್ರಾಹಕ್ ರಕ್ಷಕ್ ಕಾನೂನ್, 1986 77
7. ಭಾರತಾಂತ್ ಸಂವಿಧಾನಾಚೆಂ ಜಾಗ್ರತಿ ಆಂಧೋಲನ್ ಗರ್ಜ್ ಆಸಾ 84
8. ಕೇರಳಾ ಲೊ ರಿಫಾರ್ಮ್ ಕಮಿಷನಾಚಿ ಅಭಿಪ್ರಾಯ್ 89
9. ‘ರಾಷ್ಟ್ರೀಯ್ ತನ್ಕೆ ಆಯೋಗ್’ (N.I.A.)  
(ನೇಶನಲ್ ಇನ್ವೆಸ್ಟಿಗೇಶನ್ ಏಜನ್ಸಿ)  
ಹಾಂಚೆಂ ಕಾರ್ಯಾರೂಪ್ 93
20. ಚೆಕ್ಕ್ ಅಮಾನ್ಯ್ ಕಾನೂನಾಂತ್ ಸಂವಿಧಾನಾಂತ್ಲಿ ಆನ್ಯೆಕ್ ಬದಲಾವಣ್ 96
21. ಮೋಟಾರ್ ವಾಹನ್ ಕಾನೂನ್ 1988 99







## 6 ಥಾವ್ನ್ 14 ವರ್ಸಾಂ ಭಿತರ್ಲ್ಯಾ ಭುರ್ಗ್ಯಾಂಚೆಂ ಉಚಿತ್ ಆನಿ ಕಡ್ಡಾಯ್ ಶಿಕ್ಷಾ ಕಾನೂನ್

ಯುಪಿಎ ಸರ್ಕಾರಾಚ್ಯಾ ಮಾನವ್ ಸಂಪನ್ಮೂಳ್ ಮಂತ್ರಾಲಯನ್ ಪ್ರಾಥಮಿಕ್ ಶಿಕಾಪ್ ಭಾರತಾಚ್ಯಾ ಸರ್ವ್ ಭುರ್ಗ್ಯಾಂಕ್ ಲಾಭಾಜಾಯ್ ಮ್ಹಳ್ಳೆಂ ಸರ್ಕಾರಾಚೆಂ ತೀರ್ತಾಪ್, ಸ್ವಪಾಣ್ ಆನಿ ಆಶಾ ಜ್ಯಾರಿಯೆಕ್ ಹಾಡುಂಕ್ ಪಾರ್ಲಿಮೆಂಟಾಚ್ಯಾ ಸಾಂಧ್ಯಾನಿ ಹೆಂ ಬಿಲ್ ಮಾಂದುನ್ ಘೆಂವ್ಕ್ ಮಾನೆಸ್ತ್ ಮಂತ್ರಿಮಹೋದಯ್ ಕಪಿಲ್ ಸಿಬಲ್ ಹಾಣೆಂ ಸುಪ್ರೀಮ್ ಕೋರ್ಟಿಚೊ ವಕೀಲ್ ಜಾವ್ನ್ ತಾಕಾ ಆಸ್ಚಿ ಕಾನೂನ್ ಆನಿ ವಾಕ್ಚತುರಾಯೆಚಿ ಜಾಣ್ವಾಯ್ ವಾಪಾರ್ಲ್ಯಾ ಹೆಂ ಬಿಲ್ ಪಾಟ್ಲ್ಯಾ 2002 ಇಸ್ವೆ ಥಾವ್ನ್ ಪಾರ್ಲಿಮೆಂಟಾಚ್ಯಾ ಪರ್ವಣೆಕ್ ಬಾಕಿ ಆಸ್ಲೆಂ ಹಾಚೆಂ ವರ್ವಿಂ ಸುಮಾರ್ 20 ಕೊರೊಡ್ ಭುರ್ಗ್ಯಾಂಕ್ ಫಾಯ್ದೊ ಜಾತೊಲೊ. ಭಾರತಾಚ್ಯಾ ರಾಷ್ಟ್ರಪತಿಚೆಂ ಅಂಕಿತ್ ಹ್ಯಾ ಬಿಲ್ಲಾಕ್ ಪಡ್ಲೆಂ ತರ್ ಹೆಂ ಕಾನೂನ್ ಜಾವ್ನ್ ಪರಿವರ್ತನ್ ಜಾತೆಲೆಂ.

### ಹ್ಯಾ ಬಿಲ್ಲಾಂತ್ಲೆ ಪ್ರಮುಖ್ ವಿಷಯ್:-

1. ಪ್ರಾಥಮಿಕ್ ಶಿಕಾಪ್ 6 ಥಾವ್ನ್ 14 ವರ್ಸಾಂ ಭಿತರ್ಲ್ಯಾ ಭುರ್ಗ್ಯಾಂಚೆಂ ಮೂಳ್ಭೂತ್ ಹಕ್ಕ್ ಜಾತೆಲೆಂ.
2. ಹೆಂ ಕಾನೂನ್ ಜ್ಯಾರಿಯೆರ್ ಹಾಡುಂಕ್ ಸಗ್ಳ್ಯಾ ದೇಶಾಚಿಂ ಸರ್ಕಾರಿ ಆನಿ ಪ್ರೈವೇಟ್ ಇಸ್ಕೂಲಾಂ ಹಾತೆರಾಂ ಜಾವ್ನಾಸಾತ್.
3. ಸಾತ್ ವರ್ಸಾಂನಿ ಕೇಂದ್ರ್ ಆನಿ ರಾಜ್ಯ್ ಸರ್ಕಾರಾಂನಿ ಸಾಂಗಾತಾ ಮೆಳೊನ್ 2.28 ಲಾಖ್ ಕೊರೊಡ್ ರುಪಯ್ ಹ್ಯಾ ಕಾಮಾಕ್ ವಿನಿಯೋಗ್ ಕರಿಜಾಯ್ ಪಡ್ತೊಲೊ.
4. ಖರ್ಚ್ ವಾಂಟುನ್ ಘೆಂವ್ಚೆ ವಿಶಿಂ 13 ವೆಂ ಪೈನಾನ್ಸ್ ಕಮಿಷನ್ ನಿರ್ಧಾರ್ ಘೆತೆಲೆಂ.
5. ಹ್ಯಾ ಬಿಲ್ಲಾ ಪ್ರಕಾರ್ 25% ಬಸ್ಕಾ ಹರೈಕಾ ಇಸ್ಕೂಲಾಂನಿಂ ದುಬ್ಳ್ಯಾ ಆನಿ ಸವ್ಲತಯೊ ನಾತ್ಲ್ಲ್ಯಾ ಭುರ್ಗ್ಯಾಂಕ್ ಕಡ್ಡಾಯ್ ಜಾವ್ನ್ ದೀಂವ್ಕ್ ಪಡ್ತೆಲೆಂ.
6. ಕ್ಯಾಪಿಟೇಶನ್ ಪೀಸ್ ಘೆಂವ್ಕ್ ಆನಿ ಇಸ್ಕೂಲಾಕ್ ದಾಖಲಾತ್ ದೀಂವ್ಕ್ ಭುರ್ಗ್ಯಾಂಚೆಂ ಆನಿ ಆವೈ ಭಾಷ್ಯಾಂಚೆಂ ಪರಿಶೀಲನ್ ವ ಪ್ರಧರ್ಶನ್ ಕರುಂಕ್ ಆಸ್ಚೆಂನಾ.
7. ಹರೈಕ್ ರಾಜ್ಯ್ ಸರ್ಕಾರ್ ರಿಜರ್ವೇಶನ್ ಪೋಲಿಶಿ ವಿಶಿಂ ನಿರ್ಧಾರ್ ಘೆತೊಲೊ.



8. ಭುರ್ಗ್ಯಾಂಕ್ ಪ್ರವೇಶ್ ದಿಂವ್ಚೆ ವಿಶಿಂ ತ್ಯಾ, ತ್ಯಾ ವಾರಾಡ್ಯಾಚ್ಯಾ ಇಸ್ಕೊಲಾಂನಿಂ ಪರಸ್ಪರ್ ಸಂಭಂಧ್ ಘಟ್ ಜಾತೊಲೊ.

9. ಹ್ಯಾ ಕಾರ್ಯಾತಂತ್ರಾಂ ನಿಮ್ತಿಂ 2020 ಇಸ್ವೆ ಭಿತರ್ 47 ಮಿಲಿಯಾ ಚಡಿತ್ ಭುರ್ಗ್ಯಾಂಕ್ ಶಿಕಾಪ್ ಮೆಳ್ತೆಲೆಂ.

ಭಾರತಾಚ್ಯಾ ಶಿಕ್ಷಾ ಸಂಸ್ಥ್ಯಾಂನಿಂ ಜಾಯ್ ತಿತ್ಲಿಂ ಕ್ಲಾಸ್ ರೂಮಾಂ, ಲೈಬ್ರರಿ, ಲೆಬೋರೇಟರಿ, ಶೌಚಾಲಯಾಂ, ಜಾಯ್ ಪುರ್ತ್ಯಾ ಶಿಕ್ಷಕಾಂಚೊ ಅಭಾವ್ ಆಸಾ. ಹಜಾರೊಂ ಇಸ್ಕೊಲಾಂನಿಂ ಫಕತ್ ಏಕಾಚ್ ಶಿಕ್ಷಕಾನ್ ಇಸ್ಕೊಲ್ ಸಾಂಭಾಳ್ನ್ ವ್ಹರಿ ಪರಿಸ್ಥಿತಿ ಜಾಲ್ಯಾ ಥೊಡೆ ಪಾವ್ಣಿಂ 5-6 ಕ್ಲಾಸಿಂಕ್ ಏಕ್‌ಚ್ ಶಿಕ್ಶಕ್ ಆಸ್ಚಿಂ ಇಸ್ಕೊಲಾಂ ಭಾರತಾಂತ್ ಆಸಾತ್. ಹೆ ಸರ್ವ್ ಸಮಸ್ಯೆ ಆಸೊನ್‌ಯೊ ಆಮ್ಚೆ ಮಂತ್ರಿ ಮಹೋದಯ್ ಸಾಂಗ್ತಾ 'ಹೆಂ ಏಕ್ ಸರ್ಕಾರಿ ಉದ್ಯಮ್' ಭವಿಷ್ಯಾಂತ್ ಭಾರತಾಕ್ ಆಕಾರ್ ದೀಂವ್ಕ್ ಉಪ್ಕಾರ್ತೆಲೆಂ.

ಭಾರತಾಚೆಂ ಸಂವಿಧಾನ್ ಘಡ್ತಾನಾ 10 ವರ್ಸಾಂ ಭಿತರ್ ಸರ್ವ್ 14 ವರ್ಸಾಂ ಭಿತರ್ಲ್ಯಾ ಭುರ್ಗ್ಯಾಂಕ್ ಉಚಿತ್ ವಿದ್ಯಾಭ್ಯಾಸ್ ದೀಜಾಯ್ ಮ್ಹಣ್ ಸಂವಿಧಾನಾಂತ್ ಕಾಣ್ಣಿಲ್ಲೆಂ. ಪ್ರಾಮರಿ ವಿದ್ಯಾಸಾಲಾಂ ಚಡ್ಲಿಂ ತರೀ ಪ್ರಾಮರಿ ಶಿಕಾಪ್ ಜೊಡುಂಕ್ ಭರ್ತಿ ಜಾಲ್ಲಿಂ ಭುರ್ಗಿಂ ಇಸ್ಕೊಲ್ ಶಿಕ್ಷೆಂ ಅರ್ಧ್ಯಾರ್ ಬಂಧ್ ಕರ್ಚೆಂ ಮಾಮೂಲ್ ಜಾವ್ನ್ ಗೆಲಾಂ. 2002 ಇಸ್ವೆಂತ್ ಸಂವಿಧಾನಾಚ್ಯಾ 86 ವ್ಯಾ ತಿದ್ದೊಣೆಧ್ವಾರಿಂ ಆಡಿಗ್ 21(ಎ) ಕುಡ್ಪನ್ 6-14 ವರ್ಸಾಂ ಭಿತರ್ಲ್ಯಾ ಭುರ್ಗ್ಯಾಂಕ್ ಉಚಿತ್ ಆನಿ ಕಡ್ಡಾಯ್ ಶಿಕ್ಷಣ್ ಮೂಳ್‌ಭೂತ್ ಹಕ್ ಮ್ಹಣ್ ಕಾಣ್ಣಿಲ್ಲೆಂ. ಆತಾಂ ಹಾಡ್‌ಲ್ಲೆಂ ಶಿಕ್ಷಾ ಹಕ್ ಕಾನೂನ್ ಗರ್ಜ್ ಆಸ್ಚೆಂ ಗರ್ಜೆಚೆಂ ಶಿಕ್ಷಾ ಮಟ್ವ್ ಆನಿ ಗುಣಮಟ್ವ್ ರಾಕುನ್ ವ್ಹರ್ತಾ. ಕಡ್ಡಾಯ್ ಶಿಕಾಪ್ ಮೆಳ್ಚೆಬರಿಂ ಪಳೆಂವ್ಚೆಂ, ತಾಂಚಿ ಪ್ರವೇಶ್, ಹಾಜರಿ, ಆನಿ ಪ್ರಾಮರಿ ಶಿಕಾಪ್ ಮುಗ್ಗಾತಾ ವರೇಗ್ ರಾಜ್ಯ್ ಸರ್ಕಾರಾಂಚಿ ಜವಾಬ್ದಾರಿ ಜಾವ್ನಾಸಾ. ಸರ್ಕಾರಿ ವ ಅನುದಾನ್ ಮೆಳ್‌ಲ್ಲಿಂ ಇಸ್ಕೊಲಾಂ ಜಾಂವ್ ಹ್ಯಾ ಕಾರ್ಯಕ್ರಮಾ ಧ್ವಾರಿಂ ಪ್ರವೇಶ್ ಜೊಡ್‌ಲ್ಲ್ಯಾ ಭುರ್ಗ್ಯಾಂನಿಂ ಖಂಚಾಯಿ ರೀತಿಚೆಂ ಫೀಸ್ ಭರುಂಕ್ ಆಸ್ಚೆಂ ನಾ. ಹ್ಯಾ ಬಿಲ್ಲಾಚಿ ಆಲೋಚನ್ ಜಾವ್ನಾಸಾ ಸಮಾನತಾ, ಸಮಾಜಿಕ್ ಸ್ವಾತಂತ್ರ್ ಪ್ರಜಾಪ್ರಭುತ್ವ್ ಆನಿ ದಯಾಮಯ್ ಸಮಾಜ್ ತಯಾರ್ ಕರುಂಕ್ ಪ್ರಾಥಮಿಕ್ ಶಿಕ್ಷಾ ನಿಮ್ತಿಂ ಮಾತ್ ಸಾಧ್ಯ್ ಆಸಾ. ಹಿ ಜವಾಬ್ದಾರಿ ಫಕತ್ ದೇಶಾಚಿ ಮಾತ್ ನಹಿಂ, ವ ಸರ್ಕಾರಾನ್ ಚಲವ್ನ್ ವ್ಹರ್ಚ್ಯಾ ಇಸ್ಕೊಲಾಂಚಿ ಮಾತ್ ನಹಿಂ, ಬಗಾರ್ ಸರ್ಕಾರಾಚೆಂ ಅನುದಾನ್ ಕಾಣ್ಣೆನಾಸ್ತಾಂ ಚಲೊಂವ್ಚ್ಯಾ ಇಸ್ಕೊಲಾಂಕ್‌ಯಿ ಹಿ ಜವಾಬ್ದಾರಿ ಆಸಾ.

**ಹ್ಯಾ ಬಿಲ್ಲಾಂತ್ಲಿಂ 37 ಅಧಿನಿಯಾಮಾಂ ಅಸಿಂ ಆಸಾತ್:**

“ಹರೈಕಾ ಸೆಜಾರಾ ನವೆಂ ಇಸ್ಕೊಲ್ ಸುರು ಕರಿಜಾಯ್, ರಾಷ್ಟ್ರೀಯ್



ಮಟ್ಟಾರ್ ಶಿಕ್ಷಕಾಂಕ್ ತರ್ಬೆತಿ ದೀಜಾಯ್, ಸೂಕ್ತ ಸರ್ಕಾರ್, ಗಾಂವ್ಚೊ ಪ್ರಾಧಿಕಾರ್, ಆವಯ್ ಬಾಪ್ ಆನಿ ವ್ಹಡಿಲಾಂ (ಸಾಂಬಾಳ್ಕಾರಾಂ) ಹಾಂಚಿ ಜವಾಬ್ದಾರಿ, ಉಚಿತ್ ಆನಿ ಕಡ್ಡಾಯ್ ಶಿಕ್ಷಣಾ ವಿಶಿಂ ಹರೈಕಾ ಇಸ್ಕೂಲಾಂಚಿ ಜವಾಬ್ದಾರಿ, ಕ್ಯಾಪಿಟೇಶನ್ ಫೀ ಆನಿ ಭುರ್ಗ್ಯಾಂಚೆಂ ಆನಿ ವ್ಹಡಿಲಾಂಚೆಂ ಸ್ಟ್ರೀನಿಂಗ್ ಕರ್ಚೆಂ ಆಡ್ವಾರ್ತಾ, ಭುರ್ಗ್ಯಾನ್ ತಾಚ್ಯಾ ಪ್ರಾಯೆಚೊ ಧಾಖ್ಲೊ ದೀಂವ್ಕ್ ನಾ ಮ್ಹಣೊನ್ ತಾಕಾ ಇಸ್ಕೂಲಾಂತ್ ಪ್ರವೇಶ್ ದೀನಾಸ್ತಾಂ ರಾಂವ್ಚೆಂ ಆಡ್ವಾರ್ತಾಂ, ಭುರ್ಗ್ಯಾಕ್ ವರ್ಸಾಚ್ಯಾ ಖಂಚಾಯಿ ವೆಳಾರ್ ಇಸ್ಕೂಲಾಕ್ ಎಡ್ಡಿಶನ್ ದೀಂವ್ಕ್ ಇನ್ಕಾರ್ ಕರುಂಕ್ ನಜೊ, ಭುರ್ಗ್ಯಾಕ್ ಎಲಿಮೆಂಟರಿ ಶಿಕಾಪ್ ಜಾತಾ ವರೇಗ್ ಇಸ್ಕೂಲಾ ಥಾವ್ನ್ ಕಾಡುಂಕ್ ನಜೊ, ಭುರ್ಗ್ಯಾಂಚ್ಯಾ ಜೀವಾಕ್ ವ ಮತಿಕ್ ಭಾದಕ್ ದಿಂವ್ಚೆ ತಸಲಿ ಖಂಚೇಯಿ ಶಿಕ್ಷಾ ವ ಧಂಡನ್ ದೀಂವ್ಕ್ ನಜೊ, ಇಸ್ಕೂಲಾಚಿ ಮೇನೇಜ್‌ಮೆಂಟ್ ಕಮಿಟಿ ಆಸಾ ಕರ್ನ್ ಇಸ್ಕೂಲಾಚ್ಯಾ ಆಭಿವೃದ್ಧಿಕ್ ಜಾಯ್ ಜಾಲ್ಲಿ ನಕ್ಲಾ ತಯಾರ್ನಿಜಾಯ್, ಶಿಕ್ಷಕಾಂನಿಂ ಪ್ರಾವೇಟ್ (ಖಾಸ್ಗಿ) ಟ್ಯೂಶನಾಂ ದಿಂವ್ಚೆಂ ಆಡ್ವಾರ್ತಾಂ, ಜನಸಂಖ್ಯಾ ಗಣತಿ, ಅನಾವೃಷ್ಟಿ ಪರಿಹಾರ್ ಆನಿ ಎಲಿಸಾಂವ್ ಸೊಡ್ನ್ ಇತರ್ ಖಂಚಾಯಿ ವಿಷಯಾಂಕ್ ಶಿಕ್ಷಕಾಂಕ್ ಗಳ್ತುಂಕ್ ನಜೊ, ಖಂಚಾಯಿ ಭುರ್ಗ್ಯಾಕ್ ಎಲಿಮೆಂಟರಿ ಶಿಕ್ಷಾ ವರೇಗ್ ಪರೀಕ್ಷಾ ಪಾಸ್ ಕರುಂಕ್ ವತ್ತಾಯ್ ಕರುಂಕ್ ನಜೊ. ರಾಷ್ಟ್ರೀಯ್ ಎಡ್ವಾಯ್ಜರಿ ಕೌನ್ಸಿಲ್ ಸರ್ಕಾರಾಕ್ ಸುಲಹಾ ದೀಂವ್ಕ್ ಆನಿ ಹೆಂ ಕಾನೂನ್ ಜ್ಯಾರಿ ಕರ್ಚ್ಯಾಕ್ ರಚನ್ ಕರಿಜಾಯ್.

**ಹೆಂ ಬಿಲ್ಲ್ 6 ವರ್ಸಾಂ ಸಕಯ್ಲ್ಯಾ ಭುರ್ಗ್ಯಾಂಕ್ ಲಾಗು ಜಾಯ್ನಾಂ.**

ಹರೈಕ್ ಇಸ್ಕೂಲಾಂ ಜಾಂವ್ ತಿಂ ಖಾಸ್ಗಿ ಏಜೆನ್ಸಿನಿಂ ವ ಸ್ವಯಂಪ್ರೇರಿತ್ ಜಮ್ಯಾನ್ ಚಲಂವ್ಚಿಂ ಜಾಂವ್, ತಾಣಿಂ 25% ವಿಧ್ಯಾರ್ಥಿ ಎಂಟ್ರಿ ಸ್ಥಾನಾ ಥಾವ್ನ್‌ಚ್ ದುಬ್ಬೆ / ಪಾಟಿಂ ಉರ್‌ಲ್ಲಾ ಜಾತಿಂಚಿ ಜಾಯ್ಜಾಯ್. ಸರ್ಕಾರಿ ನಂಯ್ ಜಾಲ್ಲ್ಯಾ ಇಸ್ಕೂಲಾಂನಿಂ ಹರೈಕಾ ಭುರ್ಗ್ಯಾಕ್ ಫೀಸ್ ಕಾಣ್ಲೆವ್ಯೆತ್. ಹಾಂತುಂ ಪಾಟಿಂ ಉರ್‌ಲ್ಲಾ ಕುಟ್ಮಾಚಿಂ ಆಸ್ಲ್ಯಾರ್ ಪರ್ವಾ ನಾ. ಅಸಲ್ಯಾಂಚಿ ಫೀಸ್ ಶುಲ್ಕ್ ಸರ್ಕಾರ್ ತ್ಯಾ ಇಸ್ಕೂಲಾಂಕ್ ಪಾಟಿಂ ದಿಂವ್ಚಿ ವ್ಯವಸ್ಥಾ ಕರ್ತಾ. ಅಲ್ಪಸಂಖ್ಯಾತಿ ಸಂಸ್ಥಾಂಕ್ ಹಾಚೆ ಥಾವ್ನ್ ಮಾಫಿ ದೀಜಾಯ್ ಮ್ಹಣೊನ್ ವೆಸ್ಪ್ ಬಂಗಾಳಾಚ್ಯಾ ಅಲ್ಪಸಂಖ್ಯಾತಿ ಸಂಸ್ಥಾಂನಿ ಮಂತ್ರಾಲಯಲಾಗಿಂ ವಿನಂತಿ ಕೆಲ್ಯಾ ಕಿತ್ಯಾಕ್ ಆಮಿ ಅಲ್ಪಸಂಖ್ಯಾತಿ ವಿಧ್ಯಾರ್ಥಿಂಕ್ ಇಸ್ಕೂಲಾಕ್ ಭರ್ತಿ ಕರ್ತಾಂವ್. ಹಾಂತುಂ ದುಬ್ಳಿಕಾಯೆನ್ ಆಸ್‌ಲ್ಲೆ ಚಡ್ ಆಸಾತ್.

ಉಚಿತ್ ಆನಿ ಕಡ್ಡಾಯ್ ವಿಧ್ಯಾಭ್ಯಾಸ್ ಆಸಾ ಕೆಲ್ಲ್ಯಾ ನಿಮ್ತಿಂ ಅಕ್ಸರ ಜ್ಞಾನ್ ಆಪ್ಣಾಂವ್ಕ್ ಸುಲಭ್ ಜಾತೆಲೆಂ ಜಾಣ್ವಾಯ್ ಗರ್ಜೆಚೆಂ ಜ್ಞಾನ್ ಆಪ್ಣಾಂವ್ಕ್ ಸುಲಭ್ ಜಾತೆಲೆಂ.

ಹೆಂ ನವೆಂ ಕಾನೂನ್ ಜ್ಯಾರಿ ಕರುಂಕ್ ಕೇಂದ್ರ್ ತಶೆಂಚ್ ರಾಜ್ಯ್



ಸರ್ಕಾರಾಂಗಲಾಗಿಂ ಜಾಯ್ ತಿತ್ತೆ ಪಯ್ ನಾಂತ್. 2007 ವೆರ್ “ನೇಶನಲ್ ಯುನಿವರ್ಸಿಟಿ ಪೂರ್ ಎಡ್ಯುಕೇಶನಲ್ ಪ್ಲಾನಿಂಗ್ ಆನಿ ಎಡ್ವಿನ್ಸ್ಟೇಶನ್” ಹಾಣಿಂ ತಯಾರ್ ಕೆಲ್ಲ್ಯಾ ವರ್ಧೆ ಪ್ರಕಾರ್ 2008 ಥಾವ್ನ್ 2015 ಪರ್ಯಾಂತ್ 7 ವರ್ಸಾಂನಿ 2.28 ಲಾಕ್ ಕೊರೊಡ್ ರುಪ್ಯಾಂಚಿ ಗರ್ಜ್ ಆಸಾ. ಇಕ್ರಾವ್ಯಾ ಪಾಂಚ್ ವರ್ಸಾಂಚ್ಯಾ ಪ್ಲೇನಾ ಪ್ರಕಾರ್ 1.51 ಲಾಕ್ ಕೊರೊಡ್ ರುಪ್ಯಾಂತ್ ಕೇಂದ್ರ್ ಸರ್ಕಾರ್ 1.02 ಲಾಕ್ ಕೊರೊಡ್ ಖರ್ಚಿತಾ, ಆನಿ ಉರ್ಲೊ ಐವಜ್ ರಾಜ್ಯ್ ಸರ್ಕಾರಾಂನಿಂ ಖರ್ಚಿಜಾಯ್ ಪಡ್ತೊಲೊ. ರಾಜ್ಯ್ ಸರ್ಕಾರಾಂಕ್ ಹೆಂ ಕಷ್ಟ್ ಮಾರ್ತೆಲೆಂ ಜಾಲ್ಲ್ಯಾನ್ ಎಚ್.ಆರ್.ಡಿ. ಮಂತ್ರಾಲಯ್ ಪ್ರಾವೈಟ್ ಪಬ್ಲಿಕ್ ಪಾಟ್ನರ್ಶಿಪ್ ಧ್ವಾರಿಂ ಹೆಂ ಕಾರ್ಯಕ್ರಮ್ ಜ್ಯಾರಿ ಕರುಂಕ್ ಪ್ರಯತ್ನ್ ಕರ್ತಾ. ರಾಜಕೀಯ್ ಇಚ್ಛಾ ಆಸ್ಲ್ಯಾರ್ ಕಿತೆಂಯಿ ಕರುಂಕ್ ಸಾಧ್ಯ್ ಆಸಾ ಉದಾ: ಹ್ಯಾ ಬಜೆಟಿಂತ್ 70,000/- ಕೊರೊಡ್ ರು. ರೈತಾಂಚೊ ರೀಣ್ ಮಾಫಿ ಕರುಂಕ್ ದವರ್ಲಾ.

8 ವರ್ಸಾಂಚ್ಯಾ ಆವ್ದೆರ್ (6-14) ವಿಧ್ಯಾರ್ಥಿಂಚೆಂ ಶಿಕ್ಷಾಚೆಂ ಮೌಲ್ಯಮಾಪನ್ ಕರ್ಚೆಂ ಆನೈಕಾ ಕ್ಲಾಸಿಕ್ ಪ್ರೊಮೋಶನ್ ಆಪ್ಯೆಂಚ್ ಮೆಳ್ತೆಲೆಂ. ತಶೆಂ ಜಾಲ್ಲ್ಯಾನ್ ಶಿಕ್ಷಾಚೊ ಗುಣಮಟ್ಟ್ ಉಣೊ ಜಾತೊಲೊ. ಆನಿ ಸ್ಪರ್ಧಾತ್ಮಕ್ ರೀತೀನ್ ಮುಖಾರ್ ಯೇಂವ್ಕ್ ಪ್ರೇರಣ್ ನಾಸ್ತಾಂ ಸ್ವಾಭಿವೃದ್ಧಿ ಕುಂಠಿತ್ ಜಾತೆಲಿ. ಶಿಕಾನಾಸ್ತಾಂ ವಗೇಚ್ ಬಸೊನ್ ಶಿಕ್ಷಾಂತ್ ಅಭಿವೃದ್ಧಿ ದಾಕಯ್ನಾತ್ಲಿಂ ಭುರ್ಗಿಂ ದುಸ್ರ್ಯಾ ಭುರ್ಗ್ಯಾಂಕ್ ಅಪಾಯ್ಕಾರಿ ಜಾಂವ್ಕ್ ಪಾವ್ತೆಲಿಂ.

ನವೆ ಪ್ಲಾನಿಂಗ್ ಆನಿ ಇಸ್ಕೂಲಾಂತ್ ಶಿಕ್ಷಕಾಂಕ್ ನೇಮಕ್ ಕರ್ಚೆ ವಿಶಿಂ ಹೆಂ ಕಾನೂನ್ ಆಲೋಚನ್ ಕರ್ತಾ ಆನಿ ಹಾಕಾ ಇಸ್ಕೂಲ್ ಮೇನೇಜ್‌ಮೆಂಟ್ ಕಮಿಟಿ ಜವಾಬ್ದಾರ್ ಜಾವ್ನಾಸಾ. ಹ್ಯಾ ವಿಷ್ಯಾಂತ್ ಚಿಂತಾನಾ ಅಲ್ಪಸಂಖ್ಯಾತ್ ಇಸ್ಕೂಲಾಂಕ್ ತಾಂಚ್ಯಾ ಇಸ್ಕೂಲಾಂನಿಂ ಗವರ್ನಿಂಗ್ ಕೌನ್ಸಿಲ್ ಆಸಾ ಕರ್ನ್ ಕೊಣ್ಯಾಚಿ ದಾಖಲಾತಿ ನಾಸ್ತಾಂ ಆಡಳ್ತಿಂ ಚಲೊವ್ನ್ ವ್ಹರುಂಕ್ ಮೂಳ್‌ಭೂತ್ ಹಕ್ಕ್ ಆಸಾ ಜಾಲ್ಲ್ಯಾನ್ ತಾಂಚೆಂ ವಿರೋಧ್‌ಪಣ್ ಹ್ಯಾ ವಿಶಿಂ ಆಸ್ತೆಲೆಂ.

ಮೂಳ್ ಸೌಕರ್ಯಾಂ, ಶಿಕ್ಷಕಾಂ ಆನಿ ಇಸ್ಕೂಲಾಚೆಂ ಗುಣಮಟ್ಟ್ ಹ್ಯಾ ವಿಶಿಂ ಚಿಂತಾನಾ ಭಾರತಾಂತ್ ಆಸ್ಚ್ಯಾ ಇಸ್ಕೂಲಾಂ ಪಯ್ಕಿ 87% ಇಸ್ಕೂಲಾಂ ಹಳ್ಳೆನಿಂ ಆಸಾತ್. ಸುಮಾರ್ 60% ಇಸ್ಕೂಲಾಂನಿ ಸಮಾಧಾನ್ ಭಗ್ಚೆ ತಸಲೆಂ ಮೂಳ್‌ಸೌಕರ್ಯ್ ಗರ್ಜೆಚೆಂ ಶಿಕಾಪ್ ಜೊಡ್ಲಿಂ ಶಿಕ್ಷಕಾಂ, ಲ್ಯಾಬ್ರೇರಿ, ಲೆಬೋರೇಟರಿ ಸೌಲಭ್ಯಂನಿಂ ಮಸ್ತ ಉಣ್ ಆಸಾತ್. ಅಂಗವಿಕಲ್ ಆನಿ ಕಾಮೆಲಿ ಭುರ್ಗ್ಯಾಂಕ್ ಹ್ಯಾ ವಿಶಿಂ ವ್ಹಡ್ ಚಿಂತನ್ ಗರ್ಜ್ ಆಸಾ. ಕೋಣ್ ಧನಿ ಭುರ್ಗ್ಯಾಂಕ್ ಕಾಮೆಲಿ ಜಾವ್ನ್ ಘೊಳೊವ್ನ್ ಆಸಾತ್‌ಗೀ? ಹೆಂ ಬಿಲ್ಲ ಪಾಸ್ ಜಾಲ್ಯಾ ಉಪ್ರಾಂತ್ ತಾಣಿಂ ತಾಂಕಾಂ ಇಸ್ಕೂಲಾಕ್ ಧಾಡಿಜಾಯ್ ತಾಂಕಾಂ ವಿಧ್ಯಾಭ್ಯಾಸಾ ಥಾವ್ನ್ ವಂಚಿತ್ ಕರುಂಕ್ ಜಾಯ್ನಾಂ.



ಶಿಕ್ಷಾ ಭಾಸ್ ಪ್ರಾಮರಿ ಧಾವ್ನ್ ಮಾಂಯ್ ಭಾಶೆ ಸಾಂಗಾತಾ ರಾಷ್ಟ್ರ  
ಭಾಸ್ ಹಿಂದಿ ಆನಿ ಲಿಂಕ್ ಭಾಸ್ ಇಂಗ್ಲಿಷ್ ಆಸೊಂಕ್ ಜಾಯ್ ಹ್ಯಾ ದಿಶೆನ್  
ಆಮಿ ಪಳೆಯ್ಲ್ಯಾರ್ ಆಯ್ಲೆವಾರ್ ಸುಪ್ರೀಮ್ ಕೊಡ್ತೆನ್ ಕರ್ನಾಟಕ ಸರ್ಕಾರಾಕ್  
ತಾಕಿದ್ ದಿಲ್ಯಾಕೀ ಖಂಚೆ ಭಾಷೆನ್ ಭುರ್ಗ್ಯಾಂಕ್ ಶಿಕಯ್ವಾಯ್ ಮ್ಹಳ್ಳೆಂ ತೆಂ  
ಭುರ್ಗ್ಯಾಂಚ್ಯಾ ವ್ಹಡಿಲಾಂಕ್ ಸೊಡಿಜಾಯ್, ಆನಿ ಮಾಂಯ್ ಭಾಷೆನ್ ಭುರ್ಗ್ಯಾಂಕ್  
ವಿಧ್ಯಾಭ್ಯಾಸ್ ದಿಲ್ಯಾರ್ ತಿ ಭುರ್ಗಿಂ ಫಕತ್ ಸ್ತಳೀಯ್ ಕ್ಲರಿಕಲ್ ಕಾಮಾಂಕ್ ಮಾತ್ರ  
ಫಾವೊ ಜಾತೆಲಿಂ. ಹಳ್ಳೆಚೆಂ ಭುರ್ಗಿಂ ತಾಂಚ್ಯಾ ಮಾಂಯ್ ಭಾಷೆನ್ ಶಿಕಾಪ್  
ಜೊಡ್ತಿತ್ ತರ್ ತಿಂ ಪೆಂಟೆಂತ್ಲ್ಯಾ ಭುರ್ಗ್ಯಾಂ ಸಾಂಗಾತಾ ಸ್ಪರ್ಶೊ ದೀಂವ್ಕ್  
ಸಕಾನಾಂತ್. ತ್ಯಾ ದೆಕುನ್ ಕರ್ನಾಟಕ ಸರ್ಕಾರಾಚ್ಯಾ ಕಡ್ಡಾಯ್ ಕನ್ನಡ ಭಾಷೆಚ್ಯಾ  
ಶಿಕ್ಷಾಕ್ ರಾಷ್ಟ್ರಾಚ್ಯಾ ಶೇಷ್ಟ್ ಕೊಡ್ತೆನ್ ದಿಲ್ಲಿ ಜಾಪ್ ಜಾವ್ನಾಸಾ.

ಕೇಂದ್ರ ಸರ್ಕಾರ್, ರಾಜ್ಯ ಸರ್ಕಾರಾಂ, ಶಿಕ್ಷಕ್ ಆನಿ ತಾಂಚೆಂ ಯೂನಿಯನ್ಸ್,  
ಭುರ್ಗ್ಯಾಂಚೆಂ ವ್ಹಡಿಲಾಂ, ಮಾಧ್ಯಮ್ ಆನಿ ಸಾರ್ವಜನಿಕಾಂನಿಂ ಹೆಂ ಕಾನೂನ್  
ಕಾರ್ಯಾರೂಪಕ್ ಯೇಂವ್ಚಾಕ್, ಆನಿ ಹೆಂ ಸರ್ಕಾರಾಚೆಂ ಸ್ವಪಣ್ ನೀಜ್ ಜಾಂವ್ಚಾಕ್  
ಸಹಕಾರ್ ದಿಂವ್ಚೊ ಅತೀ ಗರ್ಜ್. ತವಳ್ ಭಾರತಾಚ್ಯಾ ಅತೀ ಕನಿಷ್ಟ್ ಭುರ್ಗ್ಯಾಂಕ್  
ಅರ್ಥಾಭರಿತ್ ಜೀವನ್ ಆನಿ ಉತ್ತಿಮ್ ಭವಿಷ್ಯ್ ರೂಪಿತ್ ಕರುಂಕ್ ಸಾಧ್ಯ್  
ಜಾತೆಲೆಂ.





# ಲ್ಹಾನ್ ಭುಗ್ಯಾಂಚಿಂ ಹಕ್ಕಾಂ ರಕ್ಷಣ್ ಕಾನೂನ್ 2005

ಸಗ್ಳ್ಯಾ ಸಂಸಾರಾರ್ ಸಮೀಕ್ಷಾ ಕೆಲ್ಯಾರ್ ಭಾರತಾಂತ್ ಭುಗ್ಯಾಂಚೊ ಜನಸಂಖ್ಯೊ ಚಡ್ ಆಸಾ. ಭಾರತಾಚ್ಯಾ ಸಂವಿಧಾನಾಂತ್ ಭುಗ್ಯಾಂಕ್ ಕಾನೂನಾ ಮುಖಾರ್ ಸಮಾನ್ ಅವ್ಕಾಸ್, 14 ವರ್ಸಾಂ ಪರ್ಯಾಂತ್ ಹರೈಕಾ ಭುಗ್ಯಾಕ್ ಖಡ್ಡಾಯ್ ಆನಿ ಉಚಿತ್ ಶಿಕಾಪ್, ಭುಗ್ಯಾಂಚೊ ವಿಕೋ ಕರ್ಚೆಂ, ವತ್ತಾಯೆನ್ ಕಾಮ್ ಕರಂವ್ಚೆಂ, ಸಾಂಗಾತಾ 14 ವರ್ಸಾಂ ಭಿತರ್ಲ್ಯಾ ಭುಗ್ಯಾಂಕ್ ಕಾರ್ಖಾನ್ಯಾಂನಿ, ಆನಿ ಜೀವಾಕ್ ಆಪಾಯ್ ಹಾಡ್ಚಿಂ ಕಾಮಾಂ ಕರಂವ್ಚೆಂ ಆಡ್ವಾರ್ಲಾಂ. “ಹರೈಕಾ ರಾಜ್ಯಾಂನಿಂ ಜಾಯ್ ಪುರ್ತೊ ಸೆಪ್ಲತಾಯೊ ಭುಗ್ಯಾಂಕ್ ದೀಜಾಯ್ ಆನಿ ತಾಂಚಿ ತರ್ನಿ ಪ್ರಾಯ್ ನಿಂದನಾತ್ಮಕ್ ಜಾಂವ್ಕ್ ನಜೊ” ಮ್ಹಣ್ ಭಾರತಾಚೆಂ ಸಂವಿಧಾನ್ ಸಾಂಗ್ತಾ. ಸರ್ಕಾರಾನ್ ಭುಗ್ಯಾಂಕ್ ಬೊರೊ ಸಪ್ಲತಾಯೊ ದೀವ್ನ್ ಬೊರಾ ವಾತಾವರಣಾಂತ್ ಗರ್ಜ್ ಆಸ್ಚೆಂ ಸ್ವತಂತ್ರ ಆನಿ ಗವ್ರವ್ ದೀವ್ನ್ ತಾಂಚಿಂ ಸಾಂವಿಧಾನಿಕ್ ಹಕ್ಕಾಂ ರಾಕುನ್ ವ್ಹರ್ಚೆ ಬರಿ ಪಳೆಯ್ಜಾಯ್.

ಭಾರತಾಂತ್ ತಶೆಂ ಅಂತರಾಷ್ಟ್ರೀಯ ಮಟ್ಟಾರ್ ಜಾಂವ್ಚೆಂ ಸುಧಾರಣ್ ಆನಿ ಭುಗ್ಯಾಂ ಥಂಯ್ ದಾಖಂವ್ಚೊ ಹುಸ್ಕೊ ಹ್ಯಾ ವಿಶಿಂ ಭುಗ್ಯಾಂಚಿಂ ಹಕ್ಕಾಂ ರಕ್ಷಣ್ ಕರ್ಚೊ ಆಯೋಗ್ ರುತಾ ಜಾಯ್ವಯ್ ಮ್ಹಳ್ಳೆಂ ಸಾಮಾಜಿಕ್ ವಿಜ್ಞಾನಿಂನಿಂ ಆನಿ ಖಾಸ್ಗಿ ಸಂಸ್ಥಾಂನಿ ಆಪೇಕ್ಷಿಲ್ಲ್ಯಾ ನಿಮ್ತಿಂ ಸರ್ಕಾರಾನ್ ಹೊ ಆಯೋಗ್ ಭುಗ್ಯಾಂಚಿಂ ಹಕ್ಕಾಂ ಬೊರಾನ್ ರಾಕೊನ್ ವ್ಹರ್ಚಾಕ್ ಆಸಾ ಕೆಲಾ. ಕೇಂದ್ರ ಸರ್ಕಾರಾನ್ ರಚನ್ ಕೆಲ್ಲ್ಯಾ ಕಾಯ್ದಾ ಪ್ರಕಾರ್ ರಾಜ್ಯಾಂನಿ ಅಸಲೆ ಆಯೋಗ್ ರಚನ್ ಕರುಂಕ್ ಪರ್ವಣ್ಣಿ ದಿಲ್ಯಾ.

**ಹ್ಯಾ ಆಯೋಗಾಂಚೆಂ ಕಾರ್ಯಾ ನಿರ್ವಹಣ್ ಹ್ಯಾ ಪರಿಂ ಆಸಾ:**

- (i) ಭುಗ್ಯಾಂಕ್ ಸಂಬಂಧಿತ್ ಸಾಂವಿಧಾನಿಕ್ ಆನಿ ಕಾನೂನಿ ಹಕ್ಕಾಂ ಖಂಚಿಂಗೀ ಮ್ಹಳ್ಳೆಂ ಪಳೆಂವ್ಚೆಂ.
- (ii) ಕಾನೂನಾಂಕ್ ಭುಗ್ಯಾಂಚಿಂ ಹಕ್ಕಾಂ ರಕ್ಷಣ್ ಕರುಂಕ್ ಆನಿ ತಿಂ ಜ್ಯಾರಿ ಕರುಂಕ್ ಕಸಲಿಂ ಕ್ರಮಾ ಘೆತ್ಲ್ಯಾಂತ್?
- (iii) ಆತಾಂ ಆಸ್ಲಿಂ ಕಾನೂನಾಂ ತರ್ಜುಮೊ ಕರ್ನ್ ಆನಿ ಕಿತೆಂಯಿ ಬದ್ಲಾವಣ್ ಕಾನೂನಾಕ್ ಹಾಡ್ಚಿ ಗರ್ಜ್ ಮ್ಹಣ್ ದಿಸ್ಲ್ಯಾರ್ ಸರ್ಕಾರಾಕ್ ಸಾಂಗ್ಚೆಂ.



- (iv) ದೂರಾಂ ಆಯ್ಲ್ಯಾರ್ ಪಳೆವ್ನ್ ಕೊಣ್ಯಾಚಿ ಪರ್ವಣಿ ನಾಸ್ತಾಂ ಭುರ್ಗ್ಯಾಂಚಿಂ ಸಾಂವಿಧಾನಿಕ್ ಹಕ್ಕಾಂ ಉಲ್ಲಂಘನ್ ಜಾಲ್ಯಾಂತ್ ತರ್ ತಸಲ್ಯಾಂ ವಯ್ ಕ್ರಮ್ ಘೆಂವ್ಚೆಂ.
- (v) ಭುರ್ಗ್ಯಾಂನಿ ವಾಂಚುನ್ ಉರ್ಜಾಕ್, ತಾಂಚ್ಯಾ ಬೊರ್ಯಾಪಣಾಕ್ ಆನಿ ತಾಂಚ್ಯಾ ವಾಡಾವಳೆಕ್ ಸಂಬಂಧಿತ್ ಕಾನೂನಾಂ, ಕಾರ್ಯಕ್ರಮಾಂನಿಂ ಲಕ್ಷ್ಯ ಆನಿ ಗಮನ್ ದವರ್ಚೆಂ.
- (vi) ಭುರ್ಗಿಂ ಜಿಯೆಂವ್ಚ್ಯಾ ನಿವಾಸಾನಿಂ ತಪಾಸಣ್ ಕರ್ನ್ ತಿಂ ಭುರ್ಗಿಂ ಭಯೋತ್ಪಾದನ್ ಜಾತೀಯ್ ನಿಂದನ್, ದುಕೊಳಾನ್, ಕುಟ್ಮಾಚ್ಯಾ ಗಲಾಟ್ಯಾನ್, ಎಚ್.ಐ.ವಿ., ಎಡ್ಸ್ ಪಿಡೆನ್, ಭುರ್ಗಿಂ ಬೊರಿಂ ಜಾಂವ್ಚಾರ್ ಆಸಾತ್‌ಗೀ?, ಭುರ್ಗಾಂಕ್ ಬರೊ ಸ್ವತಾಯೊ ಲಾಭನಾಂತ್‌ಗೀ? ಭುರ್ಗ್ಯಾಂಕ್ ಚಿತ್ರಹಿಂಸಾ ದಿತಾತ್‌ಗೀ? ವ (ಅಶ್ಲೀಲ್) ಭ್ಲು ಪಿಲ್ಮಾಂ ಕಾಡುಂಕ್ ಉಪಯೋಗ್ ಕರ್ತಾತ್‌ಗೀ? ವ ವೇಶ್ಯಾಗಾರಿಕ್ ದಂದ್ಯಾಕ್ ಉಪಯೋಗ್ ಕರ್ತಾತ್‌ಗೀ? ಆನಿ ಅಶೆಂ ಚಲ್ತಾತರ್ ಸೂಕ್ತ್ ಕ್ರಮ್ ಘೆಂವ್ಕ್ ತಾಕಿದ್ ದಿಂವ್ಚಿ.
- (vii) ಕೇಂದ್ರ್ ಸರ್ಕಾರಾಕ್ ವಯ್ ಸಾಂಗ್‌ಲ್ಲ್ಯಾ ವಿಷಯಾಂನಿ ವರ್ಧಿ ದಿಂವ್ಚಿ.
- (viii) ಚಡಿತ್ ಜತನ್ ಗರ್ಜ್ ಆಸ್‌ಲ್ಲಿಂ, ಅಪಾಯಚ್ಯಾ ಸ್ಥಿತೆರ್ ಆಸ್‌ಲ್ಲಿಂ, ಗತ್ ಆಧಾರ್ ನಾತ್‌ಲ್ಲಿಂ, ಸಾಂಡುನ್ ಘಾಲ್ಲಿಂ, ಕಾನೂನಾಚ್ಯಾ ಮದ್ಗತ್ ಶಿರ್ಕಾಲ್ಲಿಂ, ಬಾಳ್‌ಅಪ್ರಾಧಿ, ಕುಟಾಮ್ ನಾತ್‌ಲ್ಲಿಂ, ಅಪ್ರಾಧ್ಯಾಂಚಿಂ ಭುರ್ಗಿಂ ಹ್ಯಾ ಸರ್ವ್ ಭುರ್ಗ್ಯಾಂಕ್ ರಾಕ್ಷೆಂ ಕಾಮ್ ಕರುಂಕ್ ಜಾಯ್ ಪುರ್ತೆಂ ಫಾವೊ ತೆಂ ಕ್ರಮ್ ಘೆಂವ್ಚೆಂ.
- (ix) ಸಗ್ಳ್ಯಾ ಸಂಸಾರಾಲಾಗಿಂ ಆಸ್ಚಿಂ ಒಪ್ಪಂದಾಂ ತರ್ಜುಮೊ ಕರ್ನ್ ಪಳೆವ್ನ್ ವೆಳಾ ಕಾಳಾ ಪರ್ಮಾಣೆ ಆಸ್ಚೆಂ ಪ್ರಸ್ತುತ್ ಧೋರಣ್ ಕಾರ್ಯಕ್ರಮಾಂ ಆನಿ ಭುರ್ಗ್ಯಾಂ ಹಕ್ಕಾಂ ವಿಶಿಂ ಆಸ್ಚಿಂ ಇತರ್ ಕಾನೂನಾಂ ವರವ್ನ್ ತಿಂ ಜ್ಯಾರಿ ಕರಂವ್ಚಾಕ್ ಪಳೆಂವ್ಚೆಂ.
- (x) ಭುರ್ಗ್ಯಾಂ ಹಕ್ಕಾಂ ವಿಶಿಂ ಸಂಶೋದನ್ ಕರ್ಚೆಂ.
- (xi) ಭುರ್ಗ್ಯಾಂಚ್ಯಾ ಹಕ್ಕಾಂ ವಿಶಿಂ ಜಾಗ್ರತಿ ಉಟಂವ್ಚಿ, ಪ್ರತ್ಯೇಕ್ ಜಾವ್ನ್ ದೇಶಾಚ್ಯಾ ಹರೈಕಾ ಸಂಸ್ಥಾಂಕ್ ಹ್ಯಾ ವಿಶಿಂ ಕಳಾಶೆಂ ಕರ್ಚೆಂ ಆನಿ ಭುರ್ಗ್ಯಾಂಚ್ಯಾ ರಕ್ಷಣೆ ಖಾತಿರ್ ಜಾಯ್ ಜಾಲ್ಲ್ಯಾ ರಕ್ಷಣ್ ಕ್ರಮಾಂ ವಿಶಿಂ ಕಳೆಂವ್ಚೆಂ, ಪತ್ರಾಂ, ಟೆಲಿವಿಜನ್ ಆನಿ ಸೆಮಿನಾರ್ ಆಸಾ ಕರ್ನ್ ಭುರ್ಗ್ಯಾಂಚ್ಯಾ ರಕ್ಷಣ್ ಆನಿ ಹಕ್ಕಾಂ ವಿಶಿಂ ಲೊಕಾಕ್ ಸಮ್ಜಣಿ ದಿಂವ್ಚಿ.



## ಹ್ಯಾ ಆಯೋಗಾಚೊ ಅಧಿಕಾರ್ ಕಸಲೊ?

ಹ್ಯಾ ಆಯೋಗಾಕ್ ಸಿವಿಲ್ ಕೋಡ್ತಿಕ್ ಆಸ್ಚೊ ಅಧಿಕಾರ್ ಅಸೊ ಆಸಾ

- 1) ಖಿಂಚೊಯಿ ವ್ಯಕ್ತಿ ತನ್ನೆಕ್ ಗರ್ಜ್ ಆಸಾ ತರ್ ತಕಾ ಸಮ್ಮನ್ಸ್ ಧಾಡ್ ಪ್ರಮಾಣ್ ಕರವ್ನ್ ವಿಚಾರಣ್ ಕರ್ಚೆಂ.
- 2) ತ್ಯಾ ವ್ಯಕ್ತಿ ಲಾಗಿಂ ಕಸಲೆಯಿ ಧಾಖ್ಲೆ ಆಸಾತ್ ತರ್ ಹಾಜರ್ ಕರುಂಕ್ ಫರ್ಮಾಂವ್ಚೆಂ.
- 3) ಸಾಕ್ಸ್ ವಿಚಾರಣ್ ಪ್ರಮಾಣ್ ಪತ್ರಾ ದ್ವಾರಿಂ ಕಾಣ್ಬೆಂವ್ಚೆಂ.
- 4) ಕೋಡ್ತಿ ಥಾವ್ನ್ ಖಿಂಚೆಯಿ ದಸ್ತವೇಜ್ ಜಾಯ್ ತರ್ ಹಾಡಂವ್ಚೆಂ.
- 5) ಸಾಕ್ಸಿಂಕ್ ವ ದಸ್ತವೇಜ್ ಹಾಡುಂಕ್ ಆಯೋಗಾಕ್ ನೇಮಕ್ ಕರ್ಚೆಂ.
- 6) ಸಾಂಗಾತಾ ಖಿಂಚೆಯಿ ಕೇಜ್ ಮೇಜಿಸ್ಟೇಟ್ ಕೋಡ್ತಿಕ್ ಧಾಡ್ನ್ ತನ್ನಿ ಚಲಂವ್ಚಾಕ್ ಆದೇಶ್ ದೀಂವ್ಕ್ ಆಯೋಗಾಕ್ ಅಧಿಕಾರ್ ಆಸಾ.

## ಭುರ್ಗ್ಯಾಂಚ್ಯೊ ಕೋಡ್ತಿ:

ಭುರ್ಗ್ಯಾಂಚ್ಯಾ ಹಕ್ಕಾಂಚೆಂ ಉಲ್ಲಂಘನ್ ಕೆಲ್ಲ್ಯಾಂಚ್ಯಾ ಅಪ್ರಾಧ್ಯಾಂಚಿ ತನ್ ವೆಗಿಂಚ್ ಕರ್ಚ್ಯಾಕ್ ರಾಜ್ಯ ಸರ್ಕಾರಾನ್ ರಾಜ್ಯಚ್ಯಾ ಮುಖ್ಯ ನ್ಯಾಯಮೂರ್ತಿಲಾಗಿಂ ವಪ್ಪಿಗಿ ಘೆವ್ನ್ ಹರೈಕಾ ಜಿಲ್ಲಾಂತ್ ಏಕ್ ಸೆಷನ್ಸ್ ಕೋಡ್ತ್ ಭುರ್ಗ್ಯಾಂಚ್ಯೊ ಕೇಜ್ ತನ್ನಿ ಕರುಂಕ್ ರಚಿತ್ ಕರ್ಚೆತ್. ತ್ಯಾ ಕೋಡ್ತಿಕ್ 'ಸೆಷಲ್ ಕೋಡ್ತ್' ಮ್ಹಣ್ತಾತ್.





# ಲ್ಹಾನ್ ಭುರ್ಗ್ಯಾಂಚೆಂ ನ್ಯಾಯಾಲಯ್ ಸಂರಕ್ಷಣ್ ಆನಿ ರಕ್ಷಣ್ ಕಾನೂನ್ 2006

ಹೆಂ ಕಾನೂನ್ ಭಾರತಾಚ್ಯಾ ಪಾರ್ಲಿಮೆಂಟಾಂತ್ ಪಾಸ್ ಜಾವ್ನ್ 1-4-2001 ಇಸ್ವೆಂತ್ ಜ್ಯಾರಿಯೆಕ್ ಆಯ್ಲಾಂ. ಬಾಲಾಪರಾಧಿಂಕ್ ತುರ್ತ್ ನ್ಯಾಯಾದಾನ್ ದಿಂವ್ಚೆ ವಿಶಿಂ, ಭುರ್ಗ್ಯಾಂಕ್ ಸಂರಕ್ಷಣ್ ಆನಿ ತಾಂಕಾಂ ಪೊಸ್ಕೆಂ ಸ್ವೀಕಾರ್ ಕರುಂಕ್ ಸಾಂಗಾತಾ ಭುರ್ಗ್ಯಾಂಚ್ಯಾ ಬೊರೆಪಾಣಾ ಖಾತಿರ್ ತಾಂಕಾಂ ಪುನರ್ವಸತಿ ಲಾಭವ್ನ್ ತಾಂಚ್ಯಾ ಸುಗಮ್ ವಾಡಾವಾಳೆಕ್ ಹೆಂ ಸರ್ವ್ ಅಧಿಕ್ ಗರ್ಜೆಚೆಂ ಜಾವ್ನಾಸಾ. ತ್ಯಾ ಪ್ರಕಾರ್ ಹೆಂ ಕಾನೂನ್ ಜ್ಯಾರಿಯೆಕ್ ಆಯಿಲ್ಲಾ ಎಕಾ ವರ್ಸಾ ಭಿತರ್ ಹರೈಕಾ ರಾಜ್ಯ್ ಸರ್ಕಾರಾನ್ ಹರೈಕಾ ಜಿಲ್ಲಾಂತ್ ಏಕ್ ವ ಚಡ್ ಭುರ್ಗ್ಯಾಂಚೆಂ ನ್ಯಾಯಾಲಯಾಂ ರಚನ್ ಕೆಲ್ಯಾಂತ್.

ಏಕ್ ಜ್ಯುಡಿಶಿಯಲ್ ಮೇಜಿಸ್ಟ್ರೇಟ್ ಆನಿ ದೋಗ್ ಸಮಾಜ್ ಕಾರ್ಯಾಕರ್ತ (ಹಾಂತುಂ ಏಕ್ ಬಾಯ್ಲ್ ಮನಿಸ್ ಆಸೊಂಕ್ ಜಾಯ್) ಹ್ಯಾ ರಿತಿಚೊ ಬೆಂಚ್ ಆಸಾ ಕರ್ನ್ ತ್ಯಾ ಬೆಂಚಾಕ್ ಕ್ರಿಮಿನಲ್ ಕೊಡ್ತಿಚೊ ಅಧಿಕಾರ್ ದಿಲಾ.

ಭುರ್ಗ್ಯಾಂ ವಿಶ್ಯಾಂತ್ ಮನೋಶಾಸ್ತ್ರಾಚಿ ವಿಶೇಷ್ ಮಾಹೆತ್ ನಾತ್ಲ್ಲ್ಯಾ ವ ತ್ಯಾ ವಿಶಿಂ ತರ್ಬೆತಿ ನಾತ್ಲ್ಲ್ಯಾ ಮೇಜಿಸ್ಟ್ರೇಟ್ ವ ಸಮಾಜ್ ಕಾರ್ಯಾಕರ್ತಾಕ್ ಭುರ್ಗ್ಯಾಂಚ್ಯಾ ನ್ಯಾಯಾಲಯ್ ನೇಮಕ್ ಕರುಂಕ್ ನಜೊ ಮ್ಹಣ್ ಹ್ಯಾ ಕಾನೂನಾಂತ್ ಕಳಯ್ಲಾಂ.

ಹ್ಯಾ ಭುರ್ಗ್ಯಾಂಚ್ಯಾ ನ್ಯಾಯಾಲಯಚ್ಯಾ ಸಾಂದ್ಯಾನ್ ಅಧಿಕಾರಾಚೊ ದುರುಪಯೋಗ್ ಕೆಲ್ಯಾರ್, ವ ಖಿಂಚಾಯಿ ಸಾಂದ್ಯಾಕ್ ಖಿಂಚಾಯೀ ಅಪ್ರಾಧಾಕ್ ಶಿಕ್ಷಾ ಜಾಲ್ಯಾ ತರ್ ತಸಲ್ಯಾ ಸಾಂದ್ಯಾಕ್ ಅಧಿಕಾರಾ ಥಾವ್ನ್ ವಜಾ ಕರ್ಚೆತ್.

ಭುರ್ಗ್ಯಾಂಚ್ಯಾ ನ್ಯಾಯಾಲಯಚೆಂ ಸಿಟ್ಟಿಂಗ್ ನಾಂ ತರ್ ಬಾಲಾಪರಾಧಿಕ್ ನ್ಯಾಯಾಲಯಾಚ್ಯಾ ಖಿಂಚಾಯಿ ಸಾಂದ್ಯಾಚ್ಯಾ ಹುಜ್ರಿಂ ಹಾಜರ್ ಕರ್ಚೆತ್.

ನ್ಯಾಯಾಲಯಚೊ ಖಿಂಚೊಯಿ ಸಾಂದೊ ಹಾಜಿರ್ ನಾತ್ಲ್ಲ್ಯಾ ವೆಳಿಂ ನ್ಯಾಯಾಲಯನ್ ಘೆತ್ಲೊ ನಿರ್ಧಾರ್ ಕಾನೂನ್ ಸಮ್ಮತ್ ನಹಿಂ. ಖಿಂಚಾಯಿ ವಿಷಯಚೆರ್ ನಿರ್ಧಾರ್ ಘೆತಾನಾ ನ್ಯಾಯಾಲಯಚ್ಯಾ ತೆಗಾಂಯೊ ಸಾಂಧ್ಯಾಂ ಮಧೆಂ ಸಹಮತ್ ನಾಂ ತರ್ ಬಹುಮತ್ ನಿರ್ಧಾರ್ ಅಂತಿಮ್ ಜಾವ್ನಾಸಾ.

ಖಿಂಚಾಯೀ ಕೊಡ್ತಿಂತ್ ಅಫ್ರಾದ್ ಆದಾರ್ಲ್ಲ್ಯಾ ವ್ಯಕ್ತಿಕ್ ಹಾಜರ್ ಕರ್ತಾನಾ ಕೊಡ್ತಿಕ್ ತೊ ವ ತೆಂ ಬಾಲಾಪ್ರಾದಿ ಮ್ಹಣ್ ಸಮ್ಜಾತಾ ತರ್ ಕೋಡ್ತ್ ತಾಚಿ



ಪ್ರಾಯ್ ತಿತ್ತಿ ಮ್ಹಣ್ ತನ್ನಿ ಕರ್ತಾ, ಆನಿ ಬಾಲಾಪ್ರಾದಿ ತರ್ ತಾಕಾ ಭುರ್ಗ್ಯಾಂಚ್ಯಾ ನ್ಯಾಯಾಲಯಕ್ ಹಾಜರ್ ಕರುಂಕ್ ಆದೇಶ್ ದಿತಾ.

ಬಾಲಾಪ್ರಾದಿಂಚಿ ತನ್ನಿ ಮುಗ್ಧತಾ ವರೇಗ್ ರಾಜ್ಯ್ ಸರ್ಕಾರ್ ಸರ್ಕಾರಿ ವ ದುಸ್ರ್ಯಾ ಸ್ವಯಂ ಸೇವಾ ಸಂಸ್ಥ್ಯಾಂಸಂಗಿಂ ಒಪ್ಪಂದ್ ಕರ್ನ್ ಜಿಲ್ಲಾಂತ್ ಒಬ್ಜರ್ವೇಶನ್ ಘರಾಂ ಆಸಾ ಕರ್ನ್ ಬಾಲಾಪ್ರಾದಿಂಕ್ ಥಂಯ್ ವಸ್ತಿ ಆಸಾ ಕರ್ತಾ.

ಬಾಲಾಪ್ರಾದಿಂನಿ ಕೆಲ್ಲ್ಯಾ ವ ಆಧಾರ್ಲ್ಲ್ಯಾ ಅಪ್ರಾದಾಂಕ್ ಅನುಸಾರ್ ತಾಂಚ್ಯಾ ಪ್ರಾಯ್ ಲಗ್ತಿ (7 ವರ್ಸಾಂ ಥಾವ್ನ್ 12 ವರ್ಸಾಂ, 12 ಥಾವ್ನ್ 16 ವರ್ಸಾಂ, 16 ಥಾವ್ನ್ 18 ವರ್ಸಾಂ ಪ್ರಾಯ್) ತಾಂಚ್ಯಾ ಆವ್ಯ ಬಾಪಾಯ್ಚ್ಯಾ ಸ್ವಾಧೀನ್ ದೀಂವ್ಕ್ ನಾಂ ತರ್ ತಾಂಕಾಂ ಒಬ್ಜರ್ವೇಶನ್ ಘರಾಕ್ ಧಾಡ್ತಾತ್.

ರಾಜ್ಯ್ ಸರ್ಕಾರ್ ಸ್ವತಃ ವ ಖಂಚಾಯಿ ಸ್ವಯಂ ಸೇವಾ ಸಂಸ್ಥ್ಯಾ ಸಂಗಿಂ ಒಪ್ಪಂದ್ ಕರ್ನ್ ಹರೈಕಾ ಜಿಲ್ಲಾಂತ್ ಬಾಲಾಪ್ರಾದಿಂ ಖಾತಿರ್ ವಿಶೇಷ್ ಘರಾಂ (SPECIAL HOMES) ವ ಭುರ್ಗ್ಯಾಂಚಿಂ ವಸ್ತಿ ಘರಾಂ ಆಸಾ ಕರ್ನ್ ತ್ಯಾ ಅಪ್ರಾದಿಂಕ್ ಪುನರ್ವಸತಿ ದಿತಾ.

ಖಂಚಾಯೀ ವ್ಯಕ್ತಿಚ್ಯಾ ತಾಬೆನ್ ಬಾಲಾಪರಾದಿಕ್ ದಿಲಾಂ ತರ್ ಕೊಡ್ತಿಚೊ ಆದೇಶ್ ಆಸ್ತಾ ವರೇಗ್ ತ್ಯಾ ಬಾಲಾಪರಾದಿಕ್ (ಜಾಂವ್ ತಿಂ ಆವಯ್ ವ ಬಾಪ್) ತಾಕಾ ಪೊಸ್ಚೆಂ, ಖಾಣ್ ಜೆವ್ಣಾಣ್ ದಿಂವ್ಚೆಂ ಆನಿ ತಾಚಿ ಜವಾಬ್ದಾರಿ ತ್ಯಾ ವ್ಯಕ್ತಿಚೆರ್ ಆಸ್ತಾ.

### ಬಾಲಾಪ್ರಾದಿಕ್ ಜಾಮೀನ್ ದಿಂವ್ಚೆ ವಿಶಿಂ:

ಬಾಲಾಪ್ರಾದಿನ್ ಜಾಮೀನೆರ್ ಸೊಡುಂಕ್ ಸಾಧ್ಯ್ ಜಾಂವ್ಚೆ ತಸಲೆಂ ವ ಜಾಮೀನೆರ್ ಸೊಡುಂಕ್ ಜಾಯ್ನಾಂ ತಸಲೆ ಅಪ್ರಾದ್ ಆದಾರ್ಲ್ಲ್ಯಾತ್ ಆನಿ ಒಬ್ಜರ್ವೇಶನ್ ಘರಾ ವ ವಿಶೇಷ್ ಘರಾ ಬಂಧಿಂತ್ ದವರ್ಲಾಂ ತರ್, ತಾಕಾ ಜಾಮೀನೆರ್ ವ ಜಾಮೀನ್ ನಾಸ್ತಾಂ ಸೊಡಿಜಾಯ್. ತಾಕಾ ಖಂಚಾಯಿ ಪ್ರೊಬೇಶನ್ ಆಫಿಸರಾಚ್ಯಾ ತಾಬೆನ್ ವ ಖಂಚಾಯಿ ಸಂಸ್ಥ್ಯಾಚ್ಯಾ ತಾಬೆನ್ ದೀಜಾಯ್. ಖಂಚ್ಯಾ ಕೇಜಿನಿಂ ಬಾಲಾಪ್ರಾದಿಕ್ ಸೊಡ್ಲ್ಯಾರ್ ತಾಕಾ ಕ್ರಿಮಿನಲ್ ವ್ಯಕ್ತಿಂಚೊ ಸಾಂಗಾತ್ ಜಾಂವ್ಚಿ ಸಾಧ್ಯತಾ ಆಸಾ ವ ತಾಚ್ಯಾ ನೈತಿಕ ಮೌಲ್ಯಂಕ್, ಜೀವಾಕ್, ತಕ್ಲಿ ಪಾಡ್ ಜಾಂವ್ಚಿ ಸಾಧ್ಯತಾ ಆಸಾ ತರ್ ತ್ಯಾ ಬಾಲಾಪ್ರಾದಿಕ್ ಜಾಮೀನೆರ್ ಸೊಡುಂಕ್ ಸಾಧ್ಯ್ ಜಾಯ್ನಾಂ. ತಾಕಾ ಅಪ್ರಾದಾಚಿ ತನ್ನಿ ಮುಗ್ಧತಾ ವರೇಗ್ ಒಬ್ಜರ್ವೇಶನ್ ಘರಾ ದವರಿಜಾಯ್ ಮ್ಹಣ್ ಹೆಂ ಕಾನೂನ್ ಸಾಂಗ್ತಾ.

ಬಾಲಾಪ್ರಾದಿಂಚ್ಯೊ ಕೇಜಿ 4 ಮಹಿನ್ಯಾಂ ಭಿತರ್ ತನ್ನಿ ಕರ್ನ್ ಆಖೇರ್ ಕರಿಜಾಯ್. ಮೇಜಿಸ್ಟ್ರೇಟಾನ್ 6 ಮಹಿನ್ಯಾಂಕ್ ಕೇಜಿಂಚಿ ವರ್ಧಿ ವಿಚಾರ್ನ್ ಗರ್ಜ್



ಮ್ಹಣ್ ದಿಸ್ತಾ ತರ್ ಬಾಲಾಪ್ರಾದಿ ನ್ಯಾಯಾಲಯಚ್ಯಾ ಬೋರ್ಡಾನ್ ಚಡಿತ್ ಸಿಟ್ಟಿಂಗ್ ಕರ್ನ್ ಮುಗ್ಗುಂಕ್ ಆದೇಶ್ ದಿವ್ಯೆತ್.

**ಬಾಲಾಪ್ರಾದಿ ನ್ಯಾಯಾಲಯನ್ ಕರ್ಚೊ ಆದೇಶ್ ಕಸೊ ಆಸ್ತಾ?**

1. ಬಾಲಾಪ್ರಾದಿ ನ್ಯಾಯಾಲಯಕ್ ಖಿಂಚಾಯಿ ಬಾಲಾಪ್ರಾದಿನ್ ಅಪ್ರಾದ್ ಆದಾರ್ಲಾ ಮ್ಹಣ್ ತನ್ನೆ ವೆಳಾರ್ ಖಚಿತ್ ಜಾಲ್ಯಾರ್ ತ್ಯಾ ನ್ಯಾಯಾಲಯಚ್ಯಾ ಬೋರ್ಡಾನ್ ತ್ಯಾ ಬಾಲಾಪ್ರಾದಿಕ್ ಸಮಾ ಮ್ಹಣ್ ದಿಸ್ಲಾರ್:

- (a) ಬಾಲಾಪ್ರಾದಿಚ್ಯಾ ಅವಯ್, ಬಾಪಾಯ್ಕ್ ಸಲಹಾ ವ ಮಾರ್ಗದರ್ಶನ್ ದೀವ್ನ್ ಘರಾ ಧಾಡ್ಯೆತ್.
- (b) ಬಾಲಾಪ್ರಾದಿಂಕ್ ಸಾಂಗಾತಾ ಕರ್ನ್ ಸಲಹಾ ಆನಿ ಮಾರ್ಗದರ್ಶನ್ ದಿಂವ್ಚಿ ವ್ಯವಸ್ಥಾ ಕರುಂಕ್ ಆದೇಶ್ ದಿವ್ಯೆತ್.
- (c) ಬಾಲಾಪ್ರಾದಿಕ್ ಸಾಮಾಜಿಕ್ ಸೆವಾ ಕರುಂಕ್ ಆದೇಶ್ ದಿವ್ಯೆತ್
- (d) ಬಾಲಾಪ್ರಾದಿಕ್ 14 ವರ್ಸಾಂ ಸಂಪ್ಲಾಂತ್ ಆನಿ ಆದಾಯ್ ಆಸಾ ತರ್ ತಾಕಾ ಜುಲ್ಮಾನ್ ಭರುಂಕ್ ಆದೇಶ್ ದಿವ್ಯೆತ್.
- (e) ಬಾಲಾಪ್ರಾದಿಚಿ ಬೂದ್ ಬೊರಿ ಆಸಾ ತರ್ ತೀನ್ ವರ್ಸಾಂಚ್ಯಾ ಆವ್ದೆಕ್ ತಾಚ್ಯಾ ಅವಯ್ ಬಾಪಾಚ್ಯಾ ಸ್ವಾಧೀನ್ ಜಾಮಿನೆರ್ ವ ಜಾಮಿನ್ ನಾಸ್ತಾಂ ನ್ಯಾಯಾಲಯಚ್ಯಾ ಆದೇಶಾ ಪ್ರಕಾರ್ ಸೊಡ್ಯೆತ್.
- (f) ಬಾಲಾಪ್ರಾದಿಕ್ ತೀನ್ ವರ್ಸಾಂಚ್ಯಾ ಆವ್ದೆಕ್ ಸ್ಪೆಶಲ್ ಘರಾ ಧಾಡುಂಕ್ ಆದೇಶ್ ದಿವ್ಯೆತ್.

2. ಬಾಲಾಪ್ರಾದಿ ನ್ಯಾಯಾಲಯ್ ಬೋರ್ಡ್ ವಯ್ರ್ ಕಳಯಿಲ್ಲೆ ಆದೇಶ್ ದಿಂವ್ಚಾ ಪಯ್ಲೆಂ ಬಾಲಾಪ್ರಾದಿಚಿ ಸಾಮಾಜಿಕ್ ತನ್ನೆ ವರ್ಧಿ ಪ್ರೊಬೇಶನ್ ಆಫಿಸರಾ ಮುಖಾಂತ್ರ್ ವ ಖಿಂಚಾಯಿ ಸ್ವಯಂ ಸೇವಾ ಸಂಸ್ಥಾ ಮುಖಾಂತ್ರ್ ಹಾಡವ್ನ್ ತ್ಯಾ ವರ್ಧೆಚ್ಯಾ ಆಧಾರಾರ್ ಆದೇಶ್ ದಿತಾ.

3. ಬಾಲಾಪ್ರಾದಿ ನ್ಯಾಯಾಲಯ್ ಬೋರ್ಡ್ ಗರ್ಜ್ ಮ್ಹಣ್ ಸಮ್ಜಾತಾ ತರ್ ಬಾಲಾಪ್ರಾದಿಚ್ಯಾ ಬೊರ್ಡಾಪಣಾಕ್ ಲಾಗುನ್ ತಾಕಾ ಪ್ರೊಬೇಶನ್ ಆಫಿಸರಾಚ್ಯಾ ತಾಬೆನ್ ತೀನ್ ವರ್ಸಾಂಚ್ಯಾ ಆವ್ದೆಕ್ ದಿವ್ಯೆತ್, ಆನಿ ಗರ್ಜೆಚಿಂ ಶರ್ಥಾಂ ಆದೇಶಾಂತ್ ವಾಪಾರ್ಯೆತ್.

ಪ್ರೊಬೇಶನ್ ಆಫಿಸರಾಚ್ಯಾ ತಾಬೆನ್ ಆಸ್ತಾನಾ ಬಾಲಾಪ್ರಾದಿ ಬೊರೆಂ ನಡ್ತೆಂ ದಾಖಯ್ಲಾಂ ಮ್ಹಳ್ಳಿ ವರ್ಧಿ ಮೆಳ್ಳಾರ್ ತಸಲ್ಯಾ ಅಪ್ರಾದಿಕ್ ಸ್ಪೆಶಲ್ ಘರಾ ಧಾಡ್ಚಿ ವ್ಯವಸ್ಥಾ ನ್ಯಾಯಾಲಯ್ ಬೋರ್ಡ್ ಕರ್ತಾ.



4. ಬಾಲಾಪ್ರಾದಿ ನ್ಯಾಯಾಲಯ್ ಬೋರ್ಡ್ ಆಫ್ ದಿಲ್ಲಿ ಆದೇಶಾಚಿ ಏಕ್ ಪ್ರತಿ ಬಾಲಾಪ್ರಾದಿಚ್ಯಾ ಆವಯ್ ಬಾಪಾಯ್ಕ್ ವ ತಾಚ್ಯಾ ಸಾಂಭಾಳ್ಣಾರಾಂಕ್ ದೀಂವ್ಕ್ ಫರ್ಮಾಯ್ತಾ.

5. ಬಾಲಾಪ್ರಾದಿಕ್ ಮರ್ಣಾಚಿ ಶಿಕ್ಷಾ ದೀಂವ್ಕ್ ಕೊಡ್ತಿಕ್ ಪರ್ವಣ್ಣಿ ನಾ. ಬಾಲಾಪ್ರಾದಿಕ್ 16 ವರ್ಸಾಂ ಸಂಪ್ಲ್ಯಾಂತ್ ತರ್ ತಾಣೆಂ ಆಧಾರ್‌ಲ್ಲೊ ಅಪ್ರಾದ್ ಭೋವ್ ಗಂಭೀರ್ ರೀತಿಚೊ ಆನಿ ತಾಕಾ ಸ್ಪೆಶಲ್ ಘರಾ ಧಾಡುಂಕ್ ಸಾಧ್ಯ್ಚ್ ನಾ ಮ್ಹಣ್ ಕೋಡ್ತಾ ತೀರ್ಮಾನಾಕ್ ಯೆತಾ ತರ್, ತ್ಯಾ ಅಪ್ರಾದಿಕ್ ಸುರಕ್ಷಿತ್ ಜಾಗ್ಯಾರ್ ದವರುಂಕ್ ಆದೇಶ್ ದಿವ್ಚೆತ್. ತಸೆಂಚ್ ರಾಜ್ಯ್ ಸರ್ಕಾರಾಕ್ ಹ್ಯಾ ಆದೇಶಾ ಬಾಬ್ಲಿಂ ರಿಪೋರ್ಟ್ ಧಾಡಿಜಾಯ್.

ಬಾಲಾಪ್ರಾದಿಕ್ 18 ವರ್ಸಾಂಚಾಕೇ ಚಡೀತ್ ಪ್ರಾಯೆಚ್ಯಾ ಅಪ್ರಾದ್ಯಾಂ ಸಾಂಗಾತಾ ರಾವವ್ನ್ ತನ್ನಿ ಕರುಂಕ್ ಪರ್ವಣ್ಣಿ ನಾ.

ಬಾಲಾಪ್ರಾದಿಚೆಂ ನಾಂವ್, ಇಸ್ಕೂಲಾಚೆಂ ನಾಂವ್, ವ ತಾಚಿ ತಸ್ವೀರ್ ಖಿಂಚ್ಯಾಯಿ ವಾರ್ತಾ ಪತ್ರಾಂನಿ ಛಾಪ್ಚೆಂ ಕಾನೂನಾಂತ್ ಆಡ್ವಾರ್ಲಾಂ. ಭುರ್ಗ್ಯಾಂಚ್ಯಾ ಕೊಡ್ತಿಚ್ಯಾ ಬೋರ್ಡಾಕ್ ಗರ್ಜ್ ಮ್ಹಣ್ ದಿಸ್ಲ್ಯಾರ್ ಮಾತ್ ತ್ಯಾ ಬಾಲಾಪ್ರಾದಿಚೆಂ ನಾಂವ್ ವ ತಸ್ವೀರ್ ಛಾಪುಂಕ್ ಆದೇಶ್ ದಿವ್ಚೆತ್. ಕೊಡ್ತಿಚೊ ಆದೇಶ್ ನಾಸ್ತಾಂ ವಯ್ರ್ ತಿಳ್ಲಿಲೆ ವಿವರ್ ಛಾಪ್ಲ್ಯಾರ್ 1,000/- ರೂ. ಜುಲ್ಮಾನ್ ಫಾವೊ ಜಾತಾ.

ಖಿಂಚೊಯೀ ಬಾಲಾಪ್ರಾದಿ ಸ್ಪೆಶಲ್ ಘರಾ ಥಾವ್ನ್ ವ ಒಬ್ಜರ್ವೇಶನ್ ಘರಾ ಥಾವ್ನ್ ಚುಕೊನ್ ಧಾವ್ಲಾ ತರ್ ತಸಲ್ಯಾ ಅಪ್ರಾದಿಕ್ ಖಿಂಚಾಯಿ ಪೊಲೀಸ್ ಆಫೀಸರಾನ್ ವಾರಂಟ್ ನಾಸ್ತಾನಾ ಅರೆಸ್ಟ್ ಕರ್ನ್ ತ್ಯಾ ಬಾಲಾಪ್ರಾದಿಕ್ ಪರ್ತುನ್ ಸ್ಪೆಶಲ್ ಘರಾ ವ ಒಬ್ಜರ್ವೇಶನ್ ಘರಾಕ್ ಹಾಡ್ಚೆತ್.

ಖಿಂಚ್ಯಾಯಿ ಬಾಲಾಪ್ರಾದಿಕ್ ಸ್ವಾಧೀನ್ ಘೆತ್‌ಲ್ಲೊ ವ್ಯಕ್ತಿ ವ ಸಂಸ್ಥೊ ತ್ಯಾ ಬಾಲಾಪ್ರಾದಿಕ್ ಮಾರ್ತಾ, ವ ತಾಚಿ ಜತನ್ ಘೆನಾ, ವ ತಾಕಾ ದುಸ್ರ್ಯಾಂ ಕರ್ನ್ ಮಾರಯ್ತಾ, ಆನಿ ತ್ಯಾ ವರ್ವಿಂ ತ್ಯಾ ಭುರ್ಗ್ಯಾಚ್ಯಾ ಮತಿಕ್ ಆನಿ ಜೀವಾಕ್ ಅಘಾತ್ ಜಾತಾ ತರ್ ತಸಲ್ಯಾ ವ್ಯಕ್ತಿಕ್ 6 ಮಹಿನ್ಯಾಂಚಿ ಜೈಲ್ ಶಿಕ್ಷೆ, ವ ಜೈಲ್ ಶಿಕ್ಷಾ ಸಾಂಗಾತಾ ಜುಲ್ಮಾನ್ ಭೊರುಂಕ್ ಕೋಡ್ತಾ ಆದೇಶ್ ದಿತಾ.

ಬಾಲಾಪ್ರಾದಿಕ್ ಕಾಮಾಕ್ ದವರ್ಲ್ಯಾರ್ ವ ಬಾಲಾಪ್ರಾದಿಕ್ ಭಿಕ್ ಮಾಗೊಂಕ್ ಧಾಡ್ಲ್ಯಾರ್ ತಸಲ್ಯಾ ವ್ಯಕ್ತಿಕ್ ತೀನ್ ವರ್ಸಾಂಚಿ ಜೈಲ್ ಶಿಕ್ಷಾ ಫಾವೊ ಜಾತಾ.

ಬಾಲಾಪ್ರಾದಿಕ್ ಸಾರ್ವಜನಿಕ್ ಜಾಗ್ಯಾರ್ ಆಮಾಲ್ ಪೀವನ್ ದಿಲ್ಯಾರ್, ವ ಮಾದಕ್ ವಸ್ತ್ ದಿಲ್ಯಾರ್ ವ ಮಾನಸಿಕ್ ಪರಿವರ್ತನ್ ಜಾಂವ್ಚೆ ತಸಲೆಂ ಕಿತೆಂಯಿ ದಾಕ್ತೆರಾಚ್ಯಾ ಪರ್ವಣ್ಣಿ ವಿಣೆ: ದಿಲ್ಯಾರ್, ತಸಲ್ಯಾ ವ್ಯಕ್ತಿಕ್ ತೀನ್ ವರ್ಸಾಂಚಿ ಜೈಲ್ ಸಜಾ ಫಾವೊ ಜಾತಾ.



ಬಾಲಾಪ್ರಾದಿಕ್ ಜೀವಾಕ್ ಆಪಾಯ್ ಹಾಡ್ಚೆ ತಸಲ್ಯಾ ಕಾಮಾಕ್ ವಾಪಾರ್ಲ್ಯಾರ್ ತಾಕಾ ಗುಲಾಮ್‌ಗಿರಿಂತ್ ದವರ್ಲ್ಯಾರ್ ಆನಿ ತಾಚೊ ಪಾಗ್ ತಾಚ್ಯಾ ಗರ್ಜೆಕ್ ಘೆಂವ್ಕ್ ನಾ ತರ್ ತಸಲ್ಯಾ ವ್ಯಕ್ತಿಕ್ ತೀನ್ ವರ್ಸಾಂ ಜೈಲ್ ಶಿಕ್ಷಾ ಫಾವೊ ಜಾತಾ.

## ಭುರ್ಗ್ಯಾಂಚಿ ಸಮಾಜ್ ಕಲ್ಯಾಣ್ ಸಮಿತಿ/ಕಮಿಟಿ:

ಹ್ಯಾ ಸಮಿತಿಂತ್ ಏಕ್ ಅಧ್ಯಕ್ಷ ಆನಿ ಚವ್ಗ್ ಸಾಂಧೆ ಆಸ್ತಾತ್. ಹಾಂತುಂ ಒಕ್ಲೆ ಸ್ತ್ರೀ ಭುರ್ಗ್ಯಾಂ ವಿಶಿಂ ವಿಶೇಷ್ ಜ್ಞಾನ್ ಆಸ್‌ಲ್ಲಿ ಜಾವ್ನಾಸ್ತಾ. ಹ್ಯಾ ಸಮಿತಿನ್ ಏಕಾ ಕೊಡ್ತಿಬರಿ ಕಾಮ್ ಕರಿಜಾಯ್. ಆನಿ ಹ್ಯಾ ಸಮಿತಿಕ್ ಕ್ರಿಮಿನಲ್ ಧಂಡ್ ಪ್ರಕ್ರಿಯಾ (CRPC) ಪ್ರಕಾರ್ ಸರ್ವ್ ಅಧಿಕಾರ್ ಲಾಭ್ತಾ.

ಹ್ಯಾ ಸಮಿತಿಕ್ ಅಂತಿಮ್ ಅಧಿಕಾರ್ ಆಸಾ ಕೀ ಬಾಲಾಪ್ರಾದಿಂಚ್ಯಾ, ಜತ್ನ, ಶಾಕ್ಲೆಂ, ಬೊರೆಪಣ್ ಆನಿ ಪುನರ್ವಸತಿ ವಿಶಿಂ ತೀರ್ಮಾನ್ ಘೆಂವ್ಕ್ ತಾಂಚ್ಯೊ ಮೂಳ್ ಗರ್ಜೊ ಪಳೆಂವ್ಕ್ ಆನಿ ತಾಂಚಿಂ ಮಾನವ್ ಹಕ್ಕಾಂ ಸಾಂಬಾಳ್ನ್ ಧರುಂಕ್.

## ಬಾಲಾಪ್ರಾದಿಂಚಿ ಪುನರ್ವಸತಿ ಆನಿ ಸಮಗ್ರ ಕಾರ್ಯಕ್ರಮಾಂ :

ಬಾಲಾಪ್ರಾದಿಂಚಿ ಪುನರ್ವಸತಿ ಆನಿ ಸಮಾಜಿಕ್ ಸಮಗ್ರ ಕಾರ್ಯಕ್ರಮಾಂ ಮೊ/ತೆಂ ಅಪ್ರಾದಿ ಭುರ್ಗ್ಯಾಂಚ್ಯಾ ಘರಾ ವ ವಿಶೇಷ್ ಘರಾ ಸುರು ಜಾತಾ

- 1) ಪೊಸ್ಕೆಂ ಕರ್ಚೆಂ, (2) ಜತನ್ ಘೆಂವ್ಚೆಂ, (3) ಜತ್ನ ಖರ್ಚ್ ಪಳೆಂವ್ಚೊ, (4) ಭುರ್ಗ್ಯಾಕ್ ಖಿಂಚಾಯಿ ಸಂಸ್ಥಾಚ್ಯಾ ತಾಬೆಕ್ ದಿಂವ್ಚೆಂ.

ಪಯ್ಲ್ಯಾ ಸುವಾತೆರ್ ಭುರ್ಗ್ಯಾಚಿ ಜತನ್ ಘೆಂವ್ಚಿ ಜವಾಬ್ದಾರಿ ಆವಯ್ ರಾಪಾಯ್ಚಿ ಜಾವ್ನಾಸಾ. ಖಿಂಚ್ಯಾ ಭುರ್ಗ್ಯಾಕ್ ಆವಯ್ ಬಾಪ್‌ಯ್ ನಾಂತ್, ತಸಲ್ಯಾ ಭುರ್ಗ್ಯಾಕ್ ಪೊಸ್ಕೆಂ ಕರ್ಚೆತ್. ತೆಂಯೀ ರಾಜ್ಯ್ ವ ಕೇಂದ್ರ್ ಸರ್ಕಾರಾಚ್ಯಾ ರಾಯ್ದ್ಯಾ ಆನಿ ಕಾನೂನಾ ಪ್ರಕಾರ್ ಕೊಡ್ತಿ ಮುಖಾಂತ್. ರಾಜ್ಯ್ ಸರ್ಕಾರ್ ಏಕ್ ಚಡ್ ಸಂಸ್ಥಾಂಕ್ ಉಚಿತ್ ಸೆವಾ ಸಂಸ್ಥೆ ಮ್ಹಣ್ ನೇಮಕ್ ಕರ್ನ್ ತಾಂಚ್ಯಾ ವಾಬೆನ್ ದಿಲ್ಲ್ಯಾ ಭುರ್ಗ್ಯಾಂಕ್ ಪೊಸ್ಕೆಂ ಕರ್ನ್ ಘೆಂವ್ಕ್ ಪವಣ್ಣಿ ದಿತಾ.

## ವಿಷೇಶ್ ಪೊಲಿಸ್ ಘಟಕ್:

ಹರೈಕಾ ಪೊಲಿಸ್ ಸ್ಪೆಶನಾಂತ್ ಏಕ್ ಆಫೀಸರ್ ಭುರ್ಗ್ಯಾಂ ವಿಶಿಂ ವಿಶೇಷ್ ವರ್ಭೆತಿ ಜೊಡ್‌ಲ್ಲೊ ಆಸೊಂಕ್ ಜಾಯ್, ತಾಕಾ “ಭುರ್ಗ್ಯಾಂಚೊ ಸಮಾಜ್ ಕಲ್ಯಾಣ್ ಅಧಿಕಾರಿ” ಮ್ಹಣ್ತಾತ್. ತ್ಯಾ ಆಫೀಸರಾನ್ ಬಾಲಾಪ್ರಾದಿಂಕ್ ಬೊರಿ ಜತನ್ ಘೆಂವ್ಚೆ ವಿಶಿಂ ಪಳೆಜಾಯ್.





# ಉಜ್ಜಾ ದುರಂತಾ ಪಾಲ್ಲ್ಯಾನ್ ಇಸ್ಕೊಲಾಂಚಿ ಭದ್ರತಾ ಅಪಾಯಾಂತ್ ಆಸಾ

ಪ್ರಸಕ್ತ ಕಾಳಾರ್ ಉಜ್ಜಾ ಅವ್ವಡಾಂತ್ ಬಲಿ ಜಾಂವ್ಚಾ ಇಸ್ಕೊಲಾಂನಿ ವಿಧ್ಯಾರ್ಥಿಂಕ್ ರಕ್ಷಣ್ ದಿಂವ್ಚೆ ವಿಶಿಂ ಭಾರತಾಚ್ಯಾ ಸುಪ್ರೀಮ್ ಕೋರ್ಟ್ ಇಸ್ಕೊಲಾಂಚ್ಯಾ ಭದ್ರತೆ ಖಾತಿರ್ ಅತ್ಯಮೂಲ್ಯ್ ಆದೇಶ್ ಜ್ಯಾರಿಯೆರ್ ಹಾಡ್ಚಿ ವ್ಯವಸ್ಥಾ ಕೆಲ್ಯಾ. ಆನಿ ತಿ ಹ್ಯಾ ವೆಳಾರ್ ಸೂಕ್ತ್. ಕಿತ್ಯಾಕ್! ಆಜ್ಕಾಲ್ ಉಜ್ಜಾ ದುರಂತಾ ಪ್ರಕರಣಾಂ ಪಾಟ್ಲೆ ಅಪಾಯ್ ಸದಾಂಚೆಂ ಜಾವ್ನ್ ಗೆಲ್ಯಾತ್. ಉಜ್ಜಾ ವರ್ವಿಂ ಜಾಂವ್ಚೊ ನಾಸ್ ವರ್ಸಾಕ್ ಸರಿ ಸುಮಾರ್ 2,700 ಕೊರೊಡ್ ರು. ನಸ್ತಾಕ್ ಆನಿ ಕನಿಷ್ಟ್ 25,000 ನಾಗರಿಕ್ ವರ್ಸಾಕ್ ಮರ್ಣಾಕ್ ಬಲಿ ಜಾತಾತ್.

2004 ಇಸ್ವೆಂತ್ ತಮಿಳುನಾಡುಚ್ಯಾ ಕುಂಭಕೋಣಂ ಮ್ಹಳ್ಳ್ಯಾ ಜಾಗ್ಯಾರ್ ಆಸ್ಚೊ 'ಲಾರ್ಡ್ ಕೃಷ್ಣ ಮಿಡಲ್ ಸ್ಕೂಲ್' ಹಾಂಗಾಚ್ಯಾ ಇಸ್ಕೊಲಾಚ್ಯಾ ರಾಂದ್ಚಾ ಕುಡಾಕ್ ಪೆಟ್ಲೊ ಉಜೊ 90 ಭುರ್ಗ್ಯಾಂಚೊ ಜೀವ್ ಕಾಡುಂಕ್ ಸಕ್ಲೊ. ಹಾಕಾ ಕಾರಾಣ್ ಇಸ್ಕೊಲಾಚ್ಯಾ ಅಧಿಕಾರಿನಿ ಜಾಯ್ ಪುರ್ತಿ ಉಜ್ಜಾ ನಿಯಂತ್ರಣಾಚ್ಯಾ ಭದ್ರತೆ ಥಂಯ್ ಕೆಲ್ಲಿ ನಿರ್ಲಕ್ಷ್ಯ. ಉಜೊ ಪೆಟ್ಲ್ಯಾರ್ ಕಸಲಿ ವ್ಯವಸ್ಥಾ ಜಾಯ್ ತೆಂ ಕರಿನಾತ್ಲಿ. ಹೆಂ ದುರ್ಘಟನ್ ಘಡ್ಲ್ಯಾ ಉಪ್ರಾಂತ್ ಲಾರ್ಡ್ ಕೃಷ್ಣ ಇಸ್ಕೊಲಾಚೆಂ ಲೈಸೆನ್ಸ್ ಸರ್ಕಾರಾನ್ ರದ್ದ್ ಕೆಲೆಂ. ಚಾರ್ ಡಿಸ್ಟ್ರಿಕ್ಟ್ ಶಿಕ್ಷಾಚ್ಯಾ ಆಫೀಸರಾಂಕ್ ಸಸ್ಪೆಂಡ್ ಕೆಲೆಂ. ಇಸ್ಕೊಲಾಚ್ಯಾ ಆಡಳ್ತಾಂತ್ಲ್ಯಾ 8 ಜಣಾಂ ಸಾಂಗಾತಾ ಇಸ್ಕೊಲಾಚ್ಯಾ ಕರೆಸ್ಪೊಂಡೆಂಟಾ ವಯ್ರ್ ಕ್ರಿಮಿನಲ್ ದಾವೊ ದಾಖಲ್ ಕೆಲೊ. ಹ್ಯಾ ವಿಶಿಂ ತನ್ನಿ ಕೆಲ್ಲ್ಯಾ ಜಜಿಸ್ ಕೆ. ಸಂಪತ್ ಕಮಿಷನಾನ್ ಇಸ್ಕೊಲಾಚ್ಯಾ ಆಡಳ್ತಾನ್ ಸೂಕ್ತ್ ಭದ್ರತೆ ವ್ಯವಸ್ಥಾ ಕರುಂಕ್ ನಾತ್ಲಿ ಮ್ಹಣ್ ಸಾಂಗ್ಲಾಂ. ತಮಿಳ್ನಾಡು ರಾಜ್ಯ್ ಸರ್ಕಾರಾನ್ "ಖಂಚಿಂ ಇಸ್ಕೊಲಾಂ ಮೊಡ್ಲಾಂ ಆನಿ ಕೊಲ್ವಾಚ್ಯಾ ಪಾಕ್ಯಾಚಿಂ ಭಾಂದ್ಲ್ಯಾಂತ್ಗೀ?, ತಿಂ ಸರ್ವ್ ಮೋಡ್ನ್ ಉಜೊ ಪೆಟಾನಾತ್ಲ್ಲ್ಯಾ ತಸಲ್ಯಾ ಸಾಹೆತಿಂಚಿಂ ಭಾಂಧುಂಕ್ ಹುಕುಂ ದಿಲ್ಯಾ. ತ್ಯಾಚ್ ಪ್ರಮಾಣೆ ಗೃಹ ಮಂತ್ರಾಲಯಚ್ಯಾ ಡೈರೆಕ್ಟರ್ ಜನರಲ್ ಫಾಯರ್ ಸರ್ವಿಸಸ್ ಹಾಣೆಂ ಸರ್ವ್ ರಾಜ್ಯ್ ಸರ್ಕಾರಾಂನಿ ತಾಂಚ್ಯಾ ಇಸ್ಕೊಲಾಂನಿಂ ಉಜೊ ಪಾಲ್ವಂವ್ಚಿ ಭದ್ರತಾ ವ್ಯವಸ್ಥಾ ಆಸಾ ಕರುಂಕ್ ತಾಕಿದ್ ದಿಲ್ಯಾ.

'ಬ್ಯುರೊ ಆಫ್ ಇಂಡಿಯನ್ ಸ್ಟಾಂಡರ್ಡ್ಸ್' ಹಾಣಿಂ ತಯಾರ್ ಕೆಲ್ಲಿ ದೇಶಾಚಿ 'ಬಿಲ್ಡಿಂಗ್ ಕೋಡ್' ಹರೈಕಾ ಇಸ್ಕೊಲಾಚ್ಯಾ ಬಾದ್ವಾಂನಿಂ ಕಸಲಿ ಭದ್ರತಾ ವ್ಯವಸ್ಥಾ ಕರಿಜಾಯ್ ಮ್ಹಳ್ಳೆಂಯಿ ಸಾರ್ಕೆಂ ಸಾಂಗ್ಲಾಂ. ದ್ರಷ್ಟಾ: ಎಕಾ ಬಿಲ್ಡಿಂಗಾಂತ್ ಆಸ್ಲಲ್ಲ್ಯಾ ಭುರ್ಗ್ಯಾಂನಿ ಎಕಾ ಮಾಳ್ಕೆ ಥಾವ್ನ್ ಎಕಾ ಮಿನುಟಾ ಭಿತರ್ ಸಕಯ್ಲೆ ದೆಂವ್ಚಿ ವ್ಯವಸ್ಥಾ ಆಸಾಜಾಯ್. 25 ಭುರ್ಗ್ಯಾಂಕ್ ಅರ್ಧೆಂ ಮೀಟರ್ ರುಂದಾಯೆಚಿಂ



ಮೆಟಾಂ ದವಿಜಾಯ್. ಕನಿಷ್ಠ ಮ್ಹಳ್ಳಾರ್ ಉಜೊ ಪಾಲ್ವಿಂವ್ಚಿಂ ಆಯ್ದಾಂ ಸವ್ಯರ್ಯಾಂ ಮ್ಹಳ್ಳಾರ್ ಕಾರ್ಬನ್ ಡೈ ಆಕ್ಸೈಡ್ ಸಿಲಿಂಡರ್ಸ್, ಉದಾಕ್ ಆನಿ ರೇಂವ್ ಭರ್ಲೊ ಬಾಲ್ವೊ ಹರೈಕಾ ಶಿಕ್ಪಾ ಸಂಸ್ಥಾನ್ಯಿ ಆಸೊಂಕ್ ಜಾಯ್. ತೀನ್ ಮಹಿನ್ಯಾಂಕ್ ಏಕ್ ಪಾವ್ಚಿಂ ಉಜೊ ಪಾಲ್ವಿಂವ್ಚಿ ರೀತ್ ದಾಖಿಂವ್ಚೆಂ ವ್ಯಾಯಾಮ್, ತರ್ಬೆತಿ ಇಸ್ಕೊಲಾಂನಿ ದೀಜಾಯ್.

ಕುಂಬಕೋಣಂ ಇಸ್ಕೊಲಾಂತ್ ಜಾಲ್ಲ್ಯಾ ದುರಂತಾ ಉಪ್ರಾಂತ್ಯಿ (CAG) ರಿಪೋರ್ಟ್ ಸಾಂಗ್ತಾ ಕೀ ತಮಿಳ್ನಾಡಾಂತ್ ಸಭಾರ್ ಮುನ್ಸಿಪಲ್ ಇಸ್ಕೊಲಾಂನಿ ಭದ್ರತಾ ನಿಯಮ್ ಪಾಳಿನಾಂತ್. 151 ಇಸ್ಕೊಲಾಂನಿ ಉಜೊ ಪಾಲ್ವಿಂವ್ಚಿ ಭದ್ರತಾ ವ್ಯವಸ್ಥಾ ನಾ. ಹೈದರಾಬಾದಾಂತ್ ಚಲ್ಲ್ಯಾ ಎಕಾ ಸರ್ವೆ ಪ್ರಕಾರ್ 363 ಇಸ್ಕೊಲಾಂ ಆನಿ ಕೊಲೇಜಿ ಸುರಕ್ಷಿತ್ ನಾಂತ್. ಕಿತ್ಯಾಕ್ ಮ್ಹಳ್ಳಾರ್ ಕನಿಷ್ಠ ಉದ್ಯಾಚ್ಯೊ ಬಾಲ್ವೊ ಉದಾಕ್, ರೇಂವ್ ಬೇಗಾಂ ಆನಿ ಉಜೊ ಪಾಲ್ವಿಂವ್ಚಿಂ ಕಾರ್ಬನ್ ಡೈ ಆಕ್ಸೈಡ್ ಸಿಲಿಂಡರಾಂ ಥಂಯ್ಸರ್ ವ್ಯವಸ್ಥೆಂನಿ ನಾಂತ್.

ಥೊಡ್ಯಾ ಜಾಗ್ಯಾಂನಿ ಆಮಿ ಪಳಯ್ಲಾಂ ಮನಿಸ್ ವಸ್ತಿ ಕರ್ಚ್ಯಾ, ಸಮಾ ಕಟ್ವ್ ಫಾಯರ್ ಸರ್ವಿಸ್ ವಾಹನಾಂ ವಚೊಂಕ್ ಸಾಧ್ಯ್ ನಾತ್ಲ್ಯಾ ಬಿಲ್ಡಿಂಗಾಂನಿ ಇಸ್ಕೊಲಾಂ ಚಲಯ್ತಾತ್. ಥೊಡ್ಯಾ ಜಾಗ್ಯಾಂನಿ ಸಕಯ್ಲ್ಯಾ ಮಾಳಿಯೆರ್ ಹೊಟೇಲ್ ರೆಸ್ಪೋರೆಂಟ್ ಆಸ್ತಾ. ಆನಿ ವಯ್ಲ್ಯಾ ಮಾಳಿಯೆರ್ ಇಸ್ಕೂಲ್ ಆಸ್ತಾ. ಹೆಂ ಮಾತ್ ನಹಿಂ, ಥೊಡ್ಯಾ ಕೊಲೇಜಿಂನಿಂ ಆಸ್ತಾ ಲೆಬೊರೆಟರಿಂನಿಂ ಉಜೊ ಪೆಟ್ಟೆ ತಸಲಿಂ ಆಸಿಡಾಂ ಜಾಯ್ ಪುರ್ತಿ ಭದ್ರತಿ ನಾಸ್ತಾನಾ ದವರ್ಲಿಂ ಪಳೆಂವ್ಕ್ ಮೆಳ್ತಾತ್.

ಭಾರತಾಚ್ಯಾ ಸುಪ್ರೀಮ್ ಕೋರ್ಟಿನ್ ಸಾಂಗ್ಲಾಂಕೀ “ಲ್ಹಾನ್ ಭುರ್ಗಿಂ ಶಿಕ್ಪಾ ಇಸ್ಕೊಲಾಂನಿಂ ಭದ್ರತಾ ವ್ಯವಸ್ಥಾ ಆಸಾಜಾಯ್. ಆನಿ ಗರ್ಜೆಚ್ಯೊ ವ್ಯವಸ್ಥಾ ಪಳೆಂವ್ಕ್ ಹರೈಕಾ ಇಸ್ಕೊಲಾಂತ್ ಉಜ್ಯಾ ಅವ್ವಡಾಚ್ಯಾ ಸುರಕ್ಷೆಚೊ ಅಂಗ್ ರಚುಂಕ್ ಜಾಯ್. ಸಾಂಗಾತಾ ಉಜೊ ಪಾಲ್ವಿಂವ್ಚಿಂ ಜಾಯ್ ಪುರ್ತಿಂ ಕಾರ್ಬನ್ ಡೈಆಕ್ಸೈಡ್ ಸಿಲಿಂಡರಾಂ, ಪ್ರಾಥಮಿಕ್ ವೈದ್ಯಕೀಯಾಚೆಂ ಕಿಟ್, ಗರ್ಜೆಚ್ಯೊ ಗುಳಿಯೊ, ವಕ್ತಾಂ ಆನಿ ಉಜೊ ಪಾಲ್ವಿಂವ್ಚಾ ವಿಶಿಂ ಟೇಚರಾಂಕ್ ಆನಿ 10 ಥಾವ್ನ್ 12 ವ್ಯಾ ಕ್ಲಾಸಿಚ್ಯಾ ವಿದ್ಯಾರ್ಥಿಂಕ್ ‘ಮೋಕ್ ಡ್ರಿಲ್’ ಕರವ್ನ್ ಉಜಾಚೆಂ ಎಲಾರಂ ವ್ಹಾಜ್ವಾಚಿ ವ್ಯವಸ್ಥಾ ಕರಿಜಾಯ್. ಹಳ್ಳೆಚ್ಯಾ ಇಸ್ಕೊಲಾಂಕ್ ತುರ್ತು ಸ್ಥಿತಿಯೆಚ್ಯಾ ವೆಳಾರ್ ವಾಜಂವ್ಕ್ ಲಾಂಬ್ ಬೆಲ್ ವ್ಹಾಜ್ಚಿ ವ್ಯವಸ್ಥಾ ಕರಿಜಾಯ್. ಪೂರ್ನಿಂ ಇಲೆಕ್ಟ್ರಿಕ್ ವಾಯರಿಂಗಾಂ ಕಾಡ್ನ್ ISI ಮಾರ್ಕ್ ಆಸ್ಚೆಂ ವಾಯರಿಂಗ್ ಕರಿಜಾಯ್. ಸಾಂಗಾತಾಚ್ ‘ಫಾಯರ್ ಎಂಡ್ ರಿಸ್ಕ್’ ಡಿಪಾರ್ಟ್‌ಮೆಂಟಾಲಾಗಿಂ ಕನ್ಸಲ್ಟ್ ಕರ್ನ್ ಸದಾಂಚೆಂ ಮೇಂಟೆನೆನ್ಸ್ ಕರಿಜಾಯ್. ಹೈ ಟೆನ್ಯನ್ ವಿದ್ಯುತ್ ವಾಯರಾಂ ಇಸ್ಕೊಲಾಚ್ಯಾ ಕಂಪೌಂಡಾ ಭಿತರ್ ವ ಇಸ್ಕೊಲಾ ಲಾಗಿಂ ಆಸಾತ್ ತರ್ ತಿಂ ತುರ್ತಾನ್ ಸ್ಥಳಾಂತರ್ ಕರಿಜಾಯ್.



ನರ್ಸರಿ ಆನಿ ಪ್ರಾಥಮಿಕ್ ಇಸ್ಕೂಲಾಂ ಎಕಾಚ್ ಮಾಳೆಚ್ಯಾ ಬಾಂದ್ಪಾಂತ್ ಆಸಾಜಾಯ್. ಸಾಂಗಾತಾಚ್ ಇಸ್ಕೂಲಾಚಿಂ ಬಾಂದ್ಪಾಂ 3 ಮಾಳಿಯಾಂ ವಯ್ರ್ ಆಸೊಂಕ್ ನಜೊ. ಇಸ್ಕೂಲಾಚ್ಯಾ ಬಾಂದ್ಪಾಂಚಿ ಸೂಕ್ತ್ ವ್ಯವಸ್ಥಾ ಆಸಾಜಾಯ್. ವಾರೆಂ ಆನಿ ಉಜ್ವಾಡ್ ಸಗ್ಳ್ಯಾಂನಿ ಪಾಜಾರ್ಸ್ ಬಾಂದ್ಪಾಂಚ್ಯಾ ಕುಶಿನಿಂ ಜಾಗೊ ಖಾಲಿ ಆಸ್ಚಿ ಗರ್ಜ್.

ಆತಾಂ ಆಸ್ಲ್ಲ್ಯಾ ಇಸ್ಕೂಲಾಂಚ್ಯಾ ಬಾಂದ್ಪಾಂಕ್ ಗರ್ಜ್ ಮ್ಹಣ್ ದಿಸ್ಲ್ಯಾರ್ ಚಡ್ತಿಕ್ ಬಾಗ್ಲಾಂ, ಮುಖ್ಯ ದ್ವಾರಾಂ ಆನಿ ಕ್ಲಾಸಿಚಿಂ ಬಾಗ್ಲಾಂ ಲ್ಹಾನ್ ಆಸಾತ್ ತರ್ ರೂಂದ್ ಕರಂವ್ಚಿ ಗರ್ಜ್. ಇಸ್ಕೂಲಾಚ್ಯಾ ಬಾಂದ್ಪಾಂಕ್ ಉಜ್ಯಾಕ್ ಆನಿ ನೈಸರ್ಗಿಕ್ ವಿಕೋಪಾ ವಿರುದ್ಧ ಇನ್ಸೂರೆನ್ಸ್ ಕರಿಜಾಯ್. ಇಸ್ಕೂಲಾಚ್ಯಾ ಭುರ್ಗ್ಯಾಂಕ್ ಗ್ರೂಪ್ ಇನ್ಸೂರೆನ್ಸ್ ಕರ್ಚಿ ಅತೀ ಗರ್ಜ್. ಹರೈಕಾ ಇಸ್ಕೂಲಾಂನಿ ಎಪ್ರಿಲ್ 14 'ಫಾಯರ್ ಸೇಫ್ಟಿ ದೀಸ್' ಜಾವ್ನ್ ಆಚರಣ್ ಕರಿಜಾಯ್ ಆನಿ ಸಾಂಗಾತಾ 'ಫಾಯರ್ ಸೇಫ್ಟಿ ಡ್ರಿಲ್' ತರ್ಬೆತಿ ಭುರ್ಗ್ಯಾಂಕ್ ದೀಜಾಯ್.

ವಯ್ರ್ ತಿಳ್ಳಿಲ್ಲೊ ಸುಪ್ರೀಮ್ ಕೋಡ್ತಿಚೊ ಆದೇಶ್ ಜ್ಯಾರಿ ಜಾಲಾಗಿ? ವಾ ನಾ. ವ ಖಂಯ್ಸರ್ ಊಣ್ ಘಡ್ಲ್ಯಾತ್? ಇತ್ಯಾದಿ, ವಿಷ್ಯಾಂತ್ ಸುಪ್ರೀಂ ಕೋಡ್ತ್ ಡಿಸೆಂಬರ್ 7 ತಾರಿಕೆರ್ ಆಪ್ಲ್ಯಾ ಆದೇಶಾಚೊ ವಿಮರ್ಶೊ ಕರ್ತಲಿ.

ಆತಾಂ ಮ್ಹಜೆಂ ಸವಾಲ್, ಆಮ್ಚ್ಯಾ ಕಠೊಲಿಕ್ ವಿದ್ಯಾ ಬೋರ್ಡಾಚ್ಯಾ ಬೆಥನಿ ಸಂಸ್ಥಾಂಚ್ಯಾ ಆನಿ ಇತರ್ ಕ್ರಿಸ್ತಾಂವ್ ಇಸ್ಕೂಲಾಂನಿ ತಸೆಂ ಇನ್ನಿತರ್ ಹರ್ಯೆಕಾ ಜಾತೀವಾರ್ ಇಸ್ಕೂಲಾಂನಿ ಸುಪ್ರೀಂ ಕೋಡ್ತಿಚೊ ಆದೇಶ್ ಮಾನುನ್ ಘೆತ್ಲಾಗಿ? ಕಾರ್ಯಾರೂಪಾಕ್ ಹಾಡ್ಲಾಗಿ? ಹಾಡುಂಕ್ ನಾಂ ತರ್ ಕಿತ್ಯಾಕ್? ಹಾಡ್ಲಾ ತರ್ ಕಿತ್ಲ್ಯಾ ಮಟ್ಟಾರ್? ವ ಆಮ್ಚಿಂ ಇಸ್ಕೂಲಾಂ ಪಯ್ಲೆ ಕಮಾಂವ್ಚಿಂ ಕೇಂದ್ರಾಂ ಜಾಲ್ಯಾಂತ್ಗೀ? ಹ್ಯಾ ವಿಶಿಂ ಇಸ್ಕೂಲಾಂಚ್ಯಾ ವ್ಹಡಿಲಾಂನಿಂ, ಸಂಭಂಧಿತ್ ಅಧಿಕಾರಿಂನಿ, ಶಿಕ್ಷಕ್ ಕೇಂದ್ರಾಂಚ್ಯಾ ಆಡಳ್ತಿದಾರಾಂನಿ ತುರ್ತಾನ್ ಕ್ರಮ್ ಘೆಂವ್ಚಿ ಗರ್ಜ್ ಆಸಾ.





## ವಿದೇಶಿಯಾಂಕ್ ಪಯ್ಲಾ ಕಾನೂನ್

ಸ್ವದೇಶಾ ಥಾವ್ನ್ ವಿದೇಶಾಕ್ ವೆತೆಲ್ಯಾ ಪಯ್ಲಾರ್ಯಾಂಕ್ ಕಡ್ಡಾಯೆನ್ ಕಾನೂನಿ ನಿಯಮ್ ಪಾಳ್ಚೆ ಸರ್ಕಾರಿ ಕಾಯ್ದೆ ಅವಶ್ಯ ಪಾಳುಂಕ್ ಆಸಾತ್. ಹೆ ಪಾಳಿನಾತ್ಲ್ಲ್ಯಾ ಪಯ್ಲಾರ್ಯಾಂಕ್ ಸರ್ಕಾರಿ ಶಿಕ್ಷೆಕ್ ಬಲಿ ಜಾಂವ್ಕ್ ಪಡ್ತಾ. ತಿಂ ನಿಯಮಾಂ ಅಸಿಂ ಆಸಾತ್:

ಭಾರತಾಕ್ ಭೆಟ್ ದಿಂವ್ಚಾ ವಿದೇಶಿ ಪಯ್ಲಾರ್ಯಾಲಾಗಿಂ ಪಾಸ್‌ಪೋರ್ಟ್ ನಾ, ತ್ಯಾ ಮನ್ಶಾಚಿ ಮಾನಸಿಕ್ ಸ್ಥಿತಿ ಬರಿನಾ ವ ತಾಕಾ ಗೂಣ್ ಜಾಯ್ನಾ ತಸಲಿ ವ ಬುದ್ಧೊಂಚಿ ಪಿಡಾ ಆಸಾ, ವ ತೊ ಮನಿಸ್ ತಾಚ್ಯಾ ದೇಶಾಂತ್ ಜೈಲಾಚ್ಯಾ ಶಿಕ್ಷೆಕ್ ಬಲಿ ಜಾಲಾ, ವ ತಸಲ್ಯಾ ಮನ್ಶಾನ್ ಭಾರತಾಕ್ ಭೆಟ್ ದೀನಾಶೆಂ ಸರ್ಕಾರಾನ್ ಆದೇಶ್ ದಿಲಾ ತರ್, ವ ಸರ್ಕಾರಾನ್ ನೇಮಕ್ ಕೆಲ್ಲ್ಯಾ ಸಿವಿಲ್ ಅಥಾರಿಟಿನ್ ಪ್ರವೇಶ್ ನಿರ್ಬಂಧ್ ಕೆಲಾ ತರ್ ತಸಲ್ಯಾ ವಿದೇಶಿಯಾಂಕ್ ಭಾರತಾಚ್ಯಾ ಗಡಿ ಭಿತರ್ ಯೇಂವ್ಕ್ ಆಡ್ವಾರ್ಲಾಂ.

ದರ್ಯಾಂತ್ಲ್ಯಾ ತಾರ್ವಾಂನಿ ಕಾಮ್ ಕರ್ಚೆ ದರ್ಯಾ ನವ್ಯರ್ ತಾಂಚೆಂ ತಾರುಂ ಭಾರತಾಚ್ಯಾ ಗಡಿ ಭಿತರ್ ಯೆತಾನಾ, ತಶೆಂಚ್ ವಿದೇಶಿ ವಿಮಾನಾ ಭಾರತಾಚ್ಯಾ ಗಡಿ ಭಿತರ್ ಯೇಜಾಯ್ ತರ್, ತ್ಯಾ ಗಾಂವ್ಚ್ಯಾ S.P. ಥಾವ್ನ್ ಸ್ಪೆಶಲ್ ಪರ್ವಣ್ಣಿ ಕಾಣ್ಬೆಲ್ಯಾ ತರ್, ಆನಿ ತಸಲಿ ಪರ್ವಣ್ಣಿ ತ್ಯಾ ತಾರ್ವಾಚ್ಯಾ ವ ವಿಮಾನಾಚ್ಯಾ ಧನ್ಯಾನ್, ವ ತಾಚ್ಯಾ ಎಜಂಟಾನ್ ಕಾಣ್ಬೆತಾನಾ ತ್ಯಾ ತಾರ್ವಾರ್ ವ ವಿಮಾನಾರ್ ಆಯಿಲ್ಲ್ಯಾ ಮನ್ಶಾಂಚಿ ವಸ್ತೆ ಆನಿ ಇತರ್ ಜವಾಬ್ದಾರಿ ಆಪುಣ್ ಘೆತಾಂ ಮ್ಹಳ್ಳೆಂ ಮುಚ್ಚಳಿಕೆ ಪತ್ರ ದೀಂವ್ಕ್ ಆಸಾ.

ವಿದೇಶಿಯಾಂನಿ ಭಾರತ್ ಸೊಡ್ನ್ ವಚಾಜಾಯ್ ತರ್ ತ್ಯಾ ಜಾಗ್ಯಾಚ್ಯಾ ವಿಜಿಸ್ಪೇಶನ್ ಆಫೀಸರ್ ವ ಸಿವಿಲ್ ಅಥಾರಿಟಿನಿ ಆಸ್ಚಾ ಪೋರ್ಟ್ ಮುಖಾಂತ್ ತಾಂಚ್ಯಾ ವಪ್ಪಿಗೆನ್ ಮಾತ್ ವಚ್ಚೆತ್.

ಭಾರತಾಚ್ಯಾ ಸಿವಿಲ್ ಅಥಾರಿಟಿನ್ ಖಿಂಚಾಯಿ ವಿದೇಶಿ ನಾಗರಿಕಾಕ್ ಭಾರತಾಚೆಂ ವಿದೇಶಿಯಾಚೆಂ ನಿಯಮ್ ಪಾಳಿನಾ ತರ್, ವ ಖಿಂಚಾಯಿ ಕ್ರಿಮಿನಲ್ ಕೇಜಿಂತ್ ತಾಚಿ ಗರ್ಜ್ ಆಸಾ ತರ್, ವ ತಸಲ್ಯಾ ವಿದೇಶಿಕ್ ವಚುಂಕ್ ಸೊಡ್ಲ್ಯಾರ್ ಖಿಂಚಾಯಿ ವಿದೇಶಿ ಗಾಂವಾ ಥಂಯ್ ಕೇಂದ್ರ್ ಸರ್ಕಾರಾಚೊ ಸಂಭಂದ್ ಬಿಗಡ್ಣೊ ಸಂಧರ್ಭ್ ಆಸಾ ತರ್, ವ ತ್ಯಾ ವಿದೇಶಿಯಾಚೆಂ ಪಾಟಿಂ ಪಯ್ಲಾ ಸಿವಿಲ್ ಅಥಾರಿಟಿನ್ ನಿರ್ಬಂಧ್ ಕೆಲಾಂ ತರ್ ತಸಲ್ಯಾ ವಿದೇಶಿಯಾಂನಿಂ ಭಾರತ್ ಸೊಡ್ನ್ ವಚುಂಕ್ ಸಾಧ್ಯ್ ಜಾಯ್ನಾಂ.

ಭಾರತಾಚ್ಯಾ ಸಿವಿಲ್ ಅಥಾರಿಟಿಕ್ ಖಿಂಚಾಯಿ ವಿದೇಶಿ ಮನ್ಶಾಕ್ ಪಾಟಿಂ



ವಚುಂಕ್ ಸೊಡ್ಲ್ಯಾರ್ ಸಾರ್ವಜನಿಕಾಂಚ್ಯಾ ಹಿತಾಸಕ್ತಿಕ್ ಮಾರ್ ಬಸ್ತಾ ಮ್ಹಣ್ ಕಳ್ಳಾರ್, ತಸಲ್ಯಾ ವಿದೇಶಿ ನಾಗರಿಕಾಕ್ ಪಬ್ಲಿಕ್ ಇಂಟ್ರಿಸ್ಟಾರ್ ಪಾಟಿಂ ವಚುಂಕ್ ವಪ್ಪಿಗಿ ದೀನಾಂತ್. ತ್ಯಾ ವಗ್ತಾ ಅಸಲೊ ವಿಷಯ್ ಕೇಂದ್ರ್ ಸರ್ಕಾರಾಚ್ಯಾ ಗುಮಾನಾಕ್ ಹಾಡಿಜಾಯ್.

ಖಂಚಾಯಿ ತಾರ್ವಾರ್ ವ ವಿಮಾನಾರ್ ಭಾರತಾಕ್ ಆಯಿಲ್ಲಾ ವ್ಯಕ್ತಿಕ್ ಭಾರತಾಚ್ಯಾ ಗಡಿ ಭಿತರ್ ಯೇಂವ್ಕ್ ನಜೊ ಮ್ಹಳ್ಳೊ ನಿರ್ಬಂಧ್ ಆಸ್ಲೊ ತರ್, ತಸಲ್ಯಾ ವ್ಯಕ್ತಿಕ್ ತ್ಯಾ ತಾರ್ವಾಚ್ಯಾ ವ ವಿಮಾನಾಚ್ಯಾ ಧನ್ಯಾನ್ ವ ಏಜಂಟಾನ್ 2 ಮಹಿನ್ಯಾ ಭಿತರ್ ಪಾಟಿಂ ತಾಚ್ಯಾ ಗಾಂವಾಕ್ ಧಾಡಿಜಾಯ್.

ಖಂಚೆಂಯಿ ತಾರುಂ ವ ವಿಮಾನ್ ಭಾರತಾ ಭಾಯ್ರ್ ವೆಚೆಂ ಆಸಾ ತರ್ ಕೇಂದ್ರ್ ಸರ್ಕಾರ್ ಫರ್ಮಾಯ್ತಾ ತರ್, ವಿದೇಶಿ ವ್ಯಕ್ತಿಕ್ ಭಾರತಾ ಭಿತರ್ ರಾವುಂಕ್ ಆದೇಶ್ ನಾಂ ತರ್, ವೆಚ್ಯಾ ತಾರ್ವಾರ್ ವ ವಿಮಾನಾರ್ ತಸಲ್ಯಾ ಮನ್ಯಾಕ್ ವ್ಯವಸ್ಥಾ ಕರ್ನ್ ಧಾಡ್ಚಿ ವಿಲೇವಾರಿ ಕರ್ತಾತ್.

ಹರೈಕಾ ತಾರ್ವಾಚ್ಯಾ ವ ವಿಮಾನಾಚ್ಯಾ ಕೇಪ್ಪನಾನ್ ಭಾರತಾಚ್ಯಾ ಗಡಿರ್ ಪ್ರವೇಶ್ ಜಾಂವ್ಚ್ಯಾ ವ ಭಾಯ್ರ್ ವೆಚ್ಯಾ 15 ಮಿನುಟಾಂ ಪಯ್ಲೆಂ ವಿದ್ಯುನ್ಮಾನ್ ಶಾಸ್ತ್ರ್ (Electronic mode) ಮುಖಾಂತ್ ಇಮಿಗ್ರೇಶನ್ ಅಧಾರಿಟಿಕ್ ವಿಮಾನಾಚೆ ವಿವರ, ಮ್ಹಳ್ಳಾರ್ ವಿಮಾನ್ ನಂಬರ್, ವಿಮಾನ್ ಖಂಯ್ ಥಾವ್ನ್ ಯೆತಾ, ಪಾಟಿಂ ವೆಚೊ ದೀಸ್ ಆನಿ ವೇಳ್, ಯೆಂವ್ಚೊ ವೇಳ್, ಪ್ರಯಾಣಿಕಾಂಚೆಂ ನಾಂವ್ ಸ್ತ್ರೀ ಪ ದಾದ್ಲೊ ಆನಿ ತಾಂಚೆ ಜಲ್ಮಾ ತಾರಿಕ್, ಗಾಂವ್, ಪ್ರಯಾಣಿಕ್ ಖಂಯ್ ಥಾವ್ನ್ ಆಯ್ಲಾ, ಖಂಯ್ ಪಯ್ಲೆ ಕರ್ತಾ, ಪಾಸ್‌ಪೋರ್ಟ್ ವಿವರ್ ದಿಲ್ಲಿ ತಾರಿಕ್ ಆನಿ ಖಂಚ್ಯಾ ದೇಶಾನ್ ದಿಲ್ಲೊ... ಇತ್ಯಾದಿ ತಾರ್ವಾರ್ ಯೆಂವ್ಚಾಂನಿ ವಯ್ರ್ ಸಾಂಗ್ಲಲ್ಲ್ಯಾ ವಿವರಾ ಸಾಂಗಾತಾ ತೊ ತಾರ್ವಾರ್ ಕಸಲೆಂ ಕಾಮ್ ಕರ್ತಾ ಮ್ಹಳ್ಳೊ ವಿವರ್ ದೀಜಾಯ್.

ಭಾರತಾಂತ್ ಯೆಂವ್ಚಾ ವಿದೇಶಿಯಾಂನಿ ರಿಜಿಸ್ಟ್ರೇಶನ್ ಆಫೀಸಾರಾ ಥಾವ್ನ್ ತೊ/ತಿ ಕಿತ್ಲೆ ದೀಸ್ ರಾವ್ತಾತ್, ಖಂಚ್ಯಾ ಜಾಗ್ಯಾರ್ ರಾವ್ತಾತ್! ಮ್ಹಳ್ಳಿ ವೀಸಾ ಕಾಣ್ಬೆಜಾಯ್. ಕೇಂದ್ರ್ ಸರ್ಕಾರಾನ್ ಭಾರತಾಚ್ಯಾ ಭೆಟೆಕ್ ಆಯಿಲ್ಲಾ ವಿದೇಶಿ ಮನ್ಯಾಚೆ ಪರ್ಮಿಟ್ ಚಡಿತ್ ದಿಸಾಂಕ್ ಮುಂದರ್ಸಾವ್.

ವಿದೇಶಿ ಪರ್ಯಾಯಾನ್ ಭಾರತ್ ದೇಶಾಚ್ಯಾ ಸರ್ಕಾರಾನ್ ನಿರ್ಬಂಧ್ ಕೆಲ್ಲಾ ಜಾಗ್ಯಾಂಕ್ (ಮ್ಹಳ್ಳಾರ್ ಆಫಿಶಿಯಲ್ ಸೀಕ್ರೆಟ್ ಕಾನೂನಾ ಧ್ವಾರಿಂ ನಿರ್ಬಂದಿತ್ ಜಾಗೆ) ವಚುಂಕ್ ಆಡ್ವಾರ್ಲಾಂ. ಕೊಣೀ ವಿದೇಶಿ ಅಸಲ್ಯಾ ಜಾಗ್ಯಾಂನಿ ವಸ್ತಿ ಕರ್ತಾ ಮ್ಹಣ್ ಕಳ್ಳಾರ್ ಸಿವಿಲ್ ಅಧಾರಿಟಿನ್ ತ್ಯಾ ವ್ಯಕ್ತಿಕ್ ತಸಲ್ಯಾ ಜಾಗ್ಯಾ ಥಾವ್ನ್ ಇತ್ಲ್ಯಾಚ್ ಘಂಟ್ಯಾಂ ಭಿತರ್ ಜಾಗೊ ಖಾಲಿ ಕರುಂಕ್ ಆದೇಶ್ ದಿವ್ಪೆತ್.



ಸಿವಿಲ್ ಅಧಾರಿಟಿನ್ ಗರ್ಜ್ ಮ್ಹಣ್ ದಿಸ್ಲ್ಯಾರ್ ವಯ್ ಸಾಂಗ್ಲ್ಲ್ಯಾ ವ್ಯಕ್ತಿ  
ವಿಶಿಂ ಪೊಲಿಸಾಂಕ್ ವ ಮಿಲಿಟರಿ ಅಧಿಕಾರಿಂಕ್ ತಿಳ್ವುಂತ್.

ಸಿವಿಲ್ ಅಧಾರಿಟಿಚಿ ವಪ್ಪಿಗಿ ಬರ್ಪಿನಿಶಿಂ ನಾತ್ಲ್ಯಾ ಶಿವಾಯ್ ಖಿಂಚಾಯಿ  
ವಿದೇಶಿ ವ್ಯಕ್ತಿನ್ ಸರ್ಕಾರಾಕ್ ವ ಸಾರ್ವಜನಿಕಾಂಕ್ ಕರೆಂಟ್, ಪೆಟ್ರೋಲ್ ಆನಿ  
ಉದಾಕ್ ಸಪ್ಲಾಯ್ ಕೆಲ್ಯಾರ್ ವ ಬರ್ಪಿನಿಶಿಂ ವಪ್ಪಿಗಿ ನಾಸ್ತಾಂ ಕಾಮಾಕ್ ದವರ್ಲಾಂ  
ತರ್ ತಸಲ್ಯಾ ವ್ಯಕ್ತಿಕ್ ಹೆಂ ಕಾನೂನ್ ಅಮೆಂಡ್ ಜಾಲ್ಲ್ಯಾ ಏಕಾ ಮಹಿನ್ಯಾ ಭಿತರ್  
(1964) ವ ಪಾಕಿಸ್ತಾನಿ ದೇಶ್‌ವಾಸಿ ಕಾಮ್ ಕರ್ತಾ ತರ್) ತಾಂಚೊ ವಿವರ್  
ಸಿವಿಲ್ ಅಧಾರಿಟಿಕ್ ದೀಜಾಯ್.

ಸಿವಿಲ್ ಅಧಾರಿಟಿನ್ ಭಾರತಾಕ್ ಆಯಿಲ್ಲ್ಯಾ ವಿದೇಶ್‌ವಾಸಿಕ್ ಬರ್ಪಿವಿಶಿಂ  
ಸಾಂಗ್ಲೆತ್. ತಾಚಿ ವಸ್ತಿ ತಾಣೆಂ ವೆಚೆ ಜಾಗೆ ಆನಿ ತೊ ಕೊಣಾ ಕೊಣಾಕ್ ಭೆಟ್ತಾ,  
ತಾಣೆಂ ಖಿಂಚ್ಚೊ ವಸ್ತು ವರ್ಯೆತ್...? ಇತ್ಯಾದಿ ವಿಷಯಾಂಚೆರ್ ನಿರ್ಬಂಧ್ ಘಾಲ್ಯೆತ್.

ವಿದೇಶಿ ಪರ್ಯಾಯಾಂನಿ ಚಡ್ ಭೆಟ್ ದಿಂವ್ಚಿಂ ಹೊಟೆಲಾಂ, ರೆಸೋರ್ಟ್,  
ಕ್ಲಬ್ ವ ಖಾಣ್ ಪೀವನ್ ಸೇವನ್... ಇತ್ಯಾದಿ ವಿಷಯಾಂಚೆರ್ ಸಿವಿಲ್ ಅಧಾರಿಟಿನ್  
ನಿರ್ಬಂಧ್ ಘಾಲ್ಯೆತ್ ವ ಉಗ್ತೆಂ ದವರ್ಚೊ ವೇಳ್ ಕಳವ್ಯೆತ್; ಕಿತ್ಯಾಕ್ ಮ್ಹಳ್ಯಾರ್  
ಸಿವಿಲ್ ಅಧಾರಿಟಿಕ್ ವಿದೇಶಿ ಪ್ರವಾಸಿ ವೆಚೊ ಜಾಗೊ ಕ್ರಿಮಿನಲ್ ಕಾರ್ಯಾಕ್  
ಉಪಯೋಗ್ ಜಾಂವ್ಚೊ, ವ ತಸಲೊ ಜಾಗೊ ಸಾರ್ವಜನಿಕ್ ಹಿತಾಸಕ್ತೆನ್ ಬರೊ  
ನಹಿಂ ಮ್ಹಳ್ಳೆಂ ಕಳ್ಳಾರ್ ಹೊ ನಿರ್ಬಂಧ್ ಹಾಡ್ಯೆತ್.





**ಅಲ್ಪ ಸಂಖ್ಯಾತ್ (ಹರಿಜನ್ ಆನಿ ಸರ್ಕಾರಾನ್ ಪಾಟಿಂ ಉರ್ದೇ ಮ್ಹಣ್ ಗಜೆಟ್ ನೋಟಿಫಿಕೇಶನಾ ಮುಖಾಂತ್ ಕಳಯಿಲ್ಲೊ ಜಾತಿ ಎಸ್.ಸಿ. ಎಸ್.ಟಿ.) ದೌರ್ಜನ್ಯ ಆಡಾಂವ್ಚೆಂ ಕಾನೂನ್ 1989**

(ಹೆಂ ಕಾನೂನ್ ಜಮ್ಮು ಕಾಶ್ಮೀರ್ ಸೊಡ್ನ್ ಅಖ್ಯಾ ಭಾರತಾಕ್ ಲಾಗು ಜಾತಾ.)

ಹರಿಜನ್ ಯಾ ಸರ್ಕಾರಾನ್ ಪಾಟಿಂ ಉರುಲ್ಲಾ ಜಾತಿಚೊ ಮ್ಹಣ್ ಕಳಯಿಲ್ಲಾ ಅಲ್ಪ ಸಂಖ್ಯಾತಾಂಕ್ ಎಸ್.ಸಿ., ಎಸ್.ಟಿ. ಮ್ಹಣ್ ಸಮ್ಜೊಂಚೆಂ.

**1. ಎಸ್.ಸಿ.,ಎಸ್.ಟಿ ಲೊಕಾಂಚ್ಯಾ ಭದ್ರತೆಕ್ ಭಾರತ್ ಸರ್ಕಾರಾನ್ ದಿಲ್ಲೆಂ ರಕ್ಷಣ್ ವ ಕೆಲ್ಲಿಂ ನಿಯಮಾಂ:**

- 1) ಎಸ್.ಸಿ. ಎಸ್.ಟಿ.ಕ್ ಪಿಯೆಂವ್ಕ್ ಖಾಂವ್ಕ್ ಜಾಯಿನಾತ್ಲೆಂ ವತ್ತಾಯೆನ್ ವ ಜಬರ್‌ದಸ್ತೆನ್ ಖಾಂವ್ಕ್ ಪಿಯೆಂವ್ಕ್ ಲಾಯ್ಲಾರ್.
- 2) ದುಕಂವ್ಚ್ಯಾ ನಿಂದಾ ವ ಮರ್ಯಾದ್ ಕಾಡ್ಚ್ಯಾ ಇರಾದ್ಯಾನ್ ಎಸ್.ಸಿ., ಎಸ್.ಟಿ ಕ್ ಕುಸ್‌ಲ್ಲೆಂ ಖಾಂವ್ಕ್ ದಿಂವ್ಚೆ ವ ತಾಂಚ್ಯಾ ಹಿತ್ಲಾಂತ್ ಮೆಲ್ಲ್ಯಾ ಜಾನ್ವಾರಾಂಕ್ ಉಡೊಂವ್ಚೆಂ.
- 3) ವತ್ತಾಯೆನ್ ತಾಂಕಾಂ ವಿವಸ್ತ್ ಕರ್ಚೆಂ, ಕುಡಿಕ್ ರಂಗ್ ಸಾರವ್ನ್ ನಿಂದಾ ಕರ್ಚಿ.
- 4) ತಾಂಕಾಂ ಸಂಭಂದ್ ಜಾಲ್ಲಿ ಭುಂಯ್ ಆಸ್ತ ಜಬರ್‌ದಸ್ತೆನ್ ತಾಬೆಂತ್ ಘೆವ್ನ್ ವಾಪಾರ್ಚಿ.
- 5) ತಾಂಕಾಂ ಆಪ್ಲ್ಯಾ ಜಾಗ್ಯಾ ಧಾವ್ನ್ ಧಾಂವ್ಡಾವ್ನ್ ತ್ಯಾ ಜಾಗ್ಯಾಂತ್ ತಾಂಕಾಂ ಹಕ್ಕ್ ನಾತ್‌ಲ್ಲೆಬರಿ ನಿರ್ಗತಿಕ್ ಕರ್ಚೆಂ.
- 6) ಭಿಕ್ ಮಾಗೊಂವ್ಕ್ ಶಿಕೊಂವ್ಚೆಂ ವ ಬಂಧಡೆಂತ್ ಕಾಮ್ ಕರಂವ್ಚೆಂ.
- 7) ಮತದಾನಾಂತ್ ಓಟ್ ಫಾಲಿನಾತ್‌ಲ್ಲಾಬರಿ, ವ ಆಪ್ಲೆಂ ಸಾಂಗ್‌ಲ್ಲಾ ಅಭ್ಯರ್ಥಿಕ್ ಓಟ್ ಫಾಲಿಸೆಂ ದಭಾವ್ ಫಾಲ್ಚೊ.
- 8) ಮರ್ಯಾದ್ ಕಾಡ್ಚೆ ತಸಲಿ, ವ ಪೊರ್ಜರಿ ಕೇಜ್ ತಾಂಚೆರ್ ಫಾಲ್ಚಿ.
- 9) ಥೋಂಗಿ ವ ಆಧಾರ್ ನಾತ್‌ಲ್ಲಿ ಮಾಹೆತ್ ಸರ್ಕಾರಿ ಆಫೀಸಾರಾಂಕ್ ದೀವ್ನ್, ತಾಂಚೆರ್ ಕ್ರಮ್ ಘೆಂವ್ಚೆಬರಿ ಕರ್ಚೆಂ.
- 10) ಉದ್ದೇಶ್ ಪೂರಕ್ ಜಾವ್ನ್ ಮರ್ಯಾದ್ ಕಾಡ್ಚ್ಯಾ ಇರಾದ್ಯಾನ್, ಧಾ ಜಣಾಂ



ಮುಖಾರ್ ತಾಂಕಾಂ ಸಾರ್ವಜನಿಕ್ ಜಾಗ್ಯಾರ್ ಹಲ್ಕ್ ಕರ್ಚೆಂ.

- 11) ಸ್ಪೀಷಣಾಕ್ ಅವ್ಯಾರ್ಯಾದ್ ಕರ್ಚಾ ಇರಾದ್ಯಾನ್ ತಿಕಾ ಮಾರ್ಚೆಂ ವ ವತ್ತಡ್ ಘಾಲ್ಚೊ.
- 12) ವ್ಹಡ್ವಣ್ ಆನಿಂ ಅಧಿಕಾರ್ ಚಲವ್ನ್ ಸ್ಪೀಯೆಚೆಂ ಮ್ಹನ್ ಜಿಕೊನ್ ತಿಚೆರ್ ಲೈಂಗಿಕ್ ಸಂಭಂಧ್ (ಕ್ರಿಯೆಂ) ಚಲಂವ್ಚೆಂ (ಲೈಂಗಿಕ್ ಶೋಷಣ್).
- 13) ತಾಣಿಂ ಉಪಯೋಗ್ ಕರ್ಚ್ಯಾ ಬಾಂಯ್ಚೆಂ ವ ತಳ್ಯಾಚೆಂ ಉದಾಕ್ ಮ್ಹಳೆಂ ಕರ್ನ್ ಪಿಯೆಂವ್ಕ್ ಜಾಯ್ನಾತ್ಲೆಬರಿ ಕರ್ಚೆಂ.
- 14) ಸಾರ್ವಜನಿಕ್ ಜಾಗ್ಯಾರ್ ಹಕ್ಕ್ಯಾನ್ ಪ್ರವೇಶ್ ಆಸ್ಲ್ಯಾರೀ, ತಾಂಕಾಂ ಥಂಯ್ಸರ್ ಪ್ರವೇಶ್ ಆಡಾಂವ್ಚೊ ಆನಿಂ ತಾಣಿಂ ಘರ್ ವಸ್ತಿ ಸಾಂಡುನ್ ಧಾಂವ್ಡಾಂವ್ಕ್ ಲಾಂವ್ಚೆಂ.

ವಯ್ರ್ ತಿಲ್ಲಿಲ್ಲೆಂ ಖಿಂಚಿಯ್ ಕಾಮ್ ಎಸ್.ಸಿ.ಎಸ್.ಟಿಕ್ ಹೆರ್ ಜಾತಿಚ್ಯಾಂ ಕೆಲ್ಯಾರ್ 6 ಮಹಿನ್ಯಾ ಥಾವ್ನ್ 5 ವರ್ಸಾಂ ಪರ್ಯಾಂತ್ ಜಯ್ಲಾಚಿ ಶಿಕ್ವಾ ಲಾಭ್ತಾ.

**ಎಸ್.ಸಿ., ಎಸ್.ಟಿ. ಜಾತಿ ಭಾಯ್ಲ್ಯಾ ಖಿಂಚಾಯಿ ನಾಗರಿಕಾಕ್**

- 1) ಫ್ಲಟ್ಕಿರಿ ಯಾ ತಯಾರ್ ಕೆಲ್ಲಿ ಸಾಕ್ಸ್ ದಿಲ್ಯಾರ್ ಎಸ್.ಸಿ. ಎಸ್.ಟಿ. ಕ್ ಶಿಕ್ವಾ ಜಾತಾ ಮ್ಹಳೆಂ ಜಣಾಂ ಆಸೊನೀ, ತಸಲಿ ಕರ್ನಿ ಆಧಾರ್ನ್ ಎಸ್.ಸಿ. ವ ಎಸ್.ಟಿ. ಮನ್ಶಾಕ್ ಜೀವಾವಧಿ ಶಿಕ್ವಾ ಲಾಬೊಂಕ್ ಕಾರಾಣ್ ಜಾಲ್ಲ್ಯಾ ಮನ್ಶಾಕ್ ಮರ್ಣಾಚಿ ಯಾ ಘಾಶೆಚಿ ಶಿಕ್ವಾ ಫಾವೊ ಜಾತಾ.
- 2) ಫ್ಲಟ್ ಸಾಕ್ಸ್ ಮುಖಾಂತ್ ಎಸ್.ಸಿ.ಎಸ್.ಟಿಕ್ 7 ವರ್ಸಾಂ ಜಯ್ಲ್ ಶಿಕ್ವಾ ಜಾಂವ್ಕ್ ಕಾರಾಣ್ ಜಾಲ್ಲ್ಯಾ ಮನ್ಶಾಕ್ 7 ವರ್ಸಾಂ ವ ತಾಚ್ಯಾಕೀ ಚಡ್ ಶಿಕ್ವಾ ಫಾವೊ ಜಾತಾ.
- 3) ಕುತಂತ್ರಿ ರಿತಿನ್ ಎಸ್.ಸಿ. ಎಸ್.ಟಿ. ವ್ಯಕ್ತಿಂಕ್ ಸಂಭಂಧ್ ಜಾಲ್ಲ್ಯಾ ತಾಂಚ್ಯಾ ಧಾರ್ಮಿಕ್ ಕಾರ್ಯಾಂಕ್, ಕೇಂದ್ರಾಂಕ್, ಉಪಯೋಗಾಚ್ಯಾ ವಸ್ತೆಂಕ್, ಬಾಂದ್ಪಾಂಕ್ ಉಜೊ ದಿಲ್ಲ್ಯಾ ವ್ಯಕ್ತಿಕ್ ಜೀವಾವಧಿ ಶಿಕ್ವಾ ಆನಿ ದೆಂಡ್ ಫಾವೊ ಜಾತಾ.

ಕೊಣೀ ಸರ್ಕಾರಿ ಅಧಿಕಾರಿ (ಎಸ್.ಸಿ. ಎಸ್.ಟಿ. ಭಾಯ್ಲೊ) ಎಸ್.ಸಿ., ಎಸ್.ಟಿ. ವರ್ಗಾಚಾಂಕ್ ಸಂಭಂಧ್ ಜಾಲ್ಲ್ಯಾ ವಿಷಯಾಂ ಥಂಯ್ ಗುಮಾನ್ ದೀನಾ ವ ತಾಚೆಂ ಕರ್ತವ್ಯ್ ಪಾಳಿನಾಂ ತರ್ ತ್ಯಾ ಸರ್ಕಾರಿ ಅಧಿಕಾರಿಂಕ್ 6 ಮಹಿನ್ಯಾ ಥಾವ್ನ್ ಏಕ್ ವರ್ಸ್ ಶಿಕ್ವಾ ಜಾತಾ.

ಖಿಂಚಾಯಿ ವ್ಯಕ್ತಿಕ್ ಎಸ್.ಸಿ. ಎಸ್.ಟಿ. ಜಾತಿಂಕ್ ಸಂಭಂಧ್ ಜಾಲ್ಲ್ಯಾ



ವಿಷಯಾಂತ್ ಏಕ್ ಪಾವ್ತಿಂ ಶಿಕ್ಷಾ ಲಾಭ್ಯಾರ್ಥಿಯ ತೊ ಪರ್ತುನ್ ಚೂಕ್ ಆದಾರಿತ್ ತರ್ ತಸಲ್ಯಾ ವ್ಯಕ್ತಿಕ್ ಏಕ್ ವರ್ನ್ ಥಾವ್ನ್ ಚಡಿತ್ ಶಿಕ್ಷಾ ಲಾಭ್ತಾ.

- 1) ಎಸ್.ಸಿ, ಎಸ್.ಟಿ ಕಾನೂನಾ ಥಾವ್ನ್ ಶಿಕ್ಷಾ ಲಾಭ್ಲ್ಯಾ ವ್ಯಕ್ತಿಚಿ ಆಸ್ತ್-ಬದಿಕ್ ವ ತಾಕಾ ಸಂಬಂಧಿತ್ ಖಂಚೀಂಯಿ ವಸ್ತ್ ಅಪ್ರಾಧ್ ಆಧಾರ್ಜಾಂತ್ ವಾಪಾರ್ಲ್ಯಾ ತರ್, ಶಿಕ್ಷಾ ದಿಂವ್ಚೊ (ವಿಶೇಸ್ ನ್ಯಾಯಾಲಯ್) ಸ್ಪೆಶಲ್ ಕೋಡ್ತ್, ತ್ಯಾ ಅಪ್ರಾಧಿಚಿ ಆಸ್ತ್ ಸ್ತಬ್ಧ್ ಕರ್ನ್ ಸರ್ಕಾರಾಕ್ ದಿತಾ.
- 2) ವಯ್ರ್ ಸಾಂಗ್ಲ್ಯಾ ರಿತಿನ್ ಸ್ತಬ್ಧ್ ಕೆಲ್ಲಿ ಆಸ್ತ್-ಬದಿಕ್ ವಿಶೇಸ್ ನ್ಯಾಯಾಲಯಾನ್ ಫರ್ಮಾಯಿಲ್ಲೊ ಧಂಡ್ ಭರ್ನ್ ಉರ್ಲ್ಲಿ ಆಸ್ತ್ ತ್ಯಾ ಅಪ್ರಾಧಿಕ್ ಪಾಟಿಂ ಮೆಳ್ತಾ.

ಖಂಚೊಯಿ ವ್ಯಕ್ತಿ ಎಸ್.ಸಿ. ಎಸ್.ಟಿ.ಕ್ ಸಂಬಂಧಿತ್ ಅಪ್ರಾಧ್ ಆಧಾರುಂಕ್ ಪ್ರಯತ್ನ್ ಕರ್ನ್ ಆಸಾ ಮ್ಹಳ್ಳೊ ವಿಷಯ್ ಸ್ಪೆಶಲ್ ಕೋಡ್ತಿಕ್ ವ್ಹಯ್ ಮ್ಹಣ್ ದಿಸ್ಲ್ಯಾರ್ ಕೋಡ್ತ್ ತ್ಯಾ ವ್ಯಕ್ತಿಕ್ ಅತ್ಯಾಧಿಕ್ ಮ್ಹಳ್ಯಾರ್ 2 ವರ್ಸಾಂಕ್ ಗಡಿಪಾರ್ ಕರುಂಕ್ ಹುಕುಂ ದಿತಾ, ಆನಿಂ ತೆದೊಳ್ ಪರ್ಯಾಂತ್ ತ್ಯಾ ವ್ಯಕ್ತಿಕ್ ಎಸ್.ಸಿ. ಎಸ್.ಟಿ. ವಸ್ತಿ ಕರ್ನ್ ಆಸ್ಚ್ಯಾ ಪ್ರದೇಶಾಕ್ ಯೇನಾಶೆಂ ಆಡಾಯ್ತಾ.

ವಯ್ರ್ ಕಳಯಿಲ್ಲೊ ಸಂಬಂಧಿತ್ ವ್ಯಕ್ತಿ ಕೊಡ್ತಿನ್ ನಿರ್ದೇಶ್ ದಿಲ್ಲ್ಯಾ 30 ದಿಸಾಂ ಭಿತರ್ ಬರ್ಪಿ ನಿಶಿಂ ಕೊಡ್ತಿಕ್ ಆಪುಣ್ ಅಪ್ರಾದಿ ನಹಿಂ ಮ್ಹಣ್ ಕಳಯ್ತಾ ತರ್, ಆನಿಂ ಕೊಡ್ತಿಕ್ ಹೆಂ ಸತ್ ಮ್ಹಣ್ ರುಜು ಜಾಯ್ತಾ ತರ್ ಕೋಡ್ತ್ ವಯ್ರ್ ದಿಲೆಲ್ಲಿ ಗಡಿಪಾರ್ ಫರ್ಮಾಣ್ ಪಾಟಿಂ ಕಾಡುಂಕ್ ಸಕ್ತಾ.

ಅಪ್ರಾದಿ ಮ್ಹಣೊನ್ ಕೊಡ್ತಿನ್ ಗಡಿಪಾರ್ ಕೆಲ್ಲೊ ವ್ಯಕ್ತಿ ಕೊಡ್ತಿಚ್ಯಾ ಪರ್ವಣ್ಗೆ ವಿಣೆಂ ಪಾಟಿಂ ಯೇತ್ ತರ್ ಕೋಡ್ತ್ ತ್ಯಾ ವ್ಯಕ್ತಿಕ್ ಪರತ್ ನಿರ್ದೇಶಿತ್ ಜಾಗ್ಯಾಕ್ ಗಡಿಪಾರ್ ಕರುಂಕ್ ಆದೇಶ್ ದಿತಾ.

ತುರ್ತಾನ್ ತನ್ನಿ ಕರ್ನ್ ಅಪ್ರಾದ್ಯಾಕ್ ಶಿಕ್ಷಾ ದೀಂವ್ಕ್ ರಾಜ್ಯ್ ಸರ್ಕಾರ್ ರಾಜ್ಯಚ್ಯಾ ಮುಖ್ಯ ನ್ಯಾಯಾಧಿಶಾಚ್ಯಾ ವಪ್ಪಿಗೇನ್ ಖಂಚ್ಯಾಯಿ ಸೆಶನ್ಸ್ ಕೊಡ್ತಿಕ್ ಸ್ಪೆಶಲ್ ಕೋಡ್ತ್ ಮ್ಹಣ್ ಕರ್ತಾ ಆನಿಂ ತಿ ಕೋಡ್ತ್ ಅಲ್ಪಸಂಖ್ಯಾತ್ ಕಾನೂನಾಂತ್ಲ್ಯಾ ಅಪ್ರಾದ್ಯಾಂಕ್ ಶಿಕ್ಷಾ ದಿತಾ.

## 2. ಕೇಂದ್ರ್ ಸರ್ಕಾರ್ ಹೆಂ ಕಾನೂನ್ ಕಶೆಂ ಜ್ಯಾರಿಯೆಕ್ ಹಾಡ್ತಾ?

ಕೇಂದ್ರ್ ಸರ್ಕಾರಾಚ್ಯಾ ನಿರ್ದೇಶನಾ-ಖಾಲ್ ರಾಜ್ಯ್ ಸರ್ಕಾರಾನ್ ಹೆಂ ಕಾನೂನ್ ಪಾವೊತ್ಯೆ ರಿತಿನ್ ಜ್ಯಾರಿಯೆಕ್ ಯೆಂವ್ಚೆ ಖಾತಿರ್ ಘೆಂವ್ಚೆಂ ಕ್ರಮ್:

- (1) ದಗ್ಗೊಣೆಕ್ ವಳಗ್ ಜಾಲ್ಲ್ಯಾಂಕ್ ಜಾಯ್ ಜಾಲ್ಲೊ ಅನ್ಕುಲತಾ, ಕಾನೂನ್ ಮಾಹೆತ್ ಆನಿ ಸಹಾಯ್.



- (2) ಅಪ್ರಾಧ್ ಆಧಾರ್ತಾನಾಂ ಪಳಯಿಲ್ಲ್ಯಾ ವ್ಯಕ್ತಿಕ್ ಕೋಡ್ತಿಕ್ ಯೆಂವ್ಚಾಕ್ ಭಾತೆಂ ದಿಂವ್ಚೆಂ.
- (3) ದಗ್ಧೋಕ್ ವಳಗ್ ಜಾಲ್ಲ್ಯಾ ವ್ಯಕ್ತಿಂಕ್ ಪಯ್ಲೆಂ ಆಸ್ಲಲ್ಲ್ಯಾ ಸ್ಥಿತಿಯೆಕ್ ಪಾಟಿಂ ಹಾಡ್ಚೆ ವಿಶಿಂ ಕ್ರಮ್ ಘೆಂವ್ಚೆಂ.
- (4) ಅಧಿಕಾರಿಂಕ್ ನೇಮಕ್ ಕರ್ನ್ ಹೆಂ ಕಾನೂನ್ ಕಾಮ್ ಕರ್ಚೆಬರಿ ಪಳೆಂವ್ಚೆಂ.
- (5) ಸರ್ಕಾರಾಕ್ ಗರ್ಜ್ ಮ್ಹಣ್ ದಿಸ್ಲಲ್ಲ್ಯಾ ಜಾಗ್ಯಾಂನಿಂ ಕಮಿಟಿ ರಚುನ್ ಸರ್ಕಾರಾನ್ ಹಾತಿಂ ಘೆತ್ಲೆಂ ಕ್ರಮ್ ಕಾರ್ಯಾಕ್ ಆಯ್ಲಾಂಗೀ ಮ್ಹಣ್ ಪಳೆಂವ್ಚೆಂ.
- (6) ಎಸ್.ಸಿ. ಎಸ್.ಟಿ. ಮನ್ಶಾಂ ವಸ್ತಿ ಕರ್ನ್ ಆಸ್ಚೆ ಜಾಗೆ ಫುರ್ತ್ ಕರ್ನ್ ತಾಂಚೆ ವಯ್ರ್ ಕಸೊಲೊಯಿ ಅತ್ಯಾಚಾರ್ ಜಾತಾಗೀ ಪಳೆವ್ನ್ ತಾಂಕಾಂ ಭದ್ರತಿ ದಿಂವ್ಚಿ.

ಕೇಂದ್ರ ಸರ್ಕಾರ್ ಹರ್ಯೆಕಾ ವರ್ಸಾ ಪಾರ್ಲಿಮೆಂಟಾ ಹುಜ್ರಿಂ ಎಸ್.ಸಿ. ಎಸ್.ಟಿ. ಖಾತಿರ್ ಕೇಂದ್ರ ಸರ್ಕಾರಾನ್ ಆನಿ ರಾಜ್ಯ ಸರ್ಕಾರಾನ್ ಘೆತ್ಲೆಲ್ಯಾ ಕ್ರಮಾಂ ವಿಶಿಂ ವರ್ಧಿ ದವರ್ತಾ.

ಕೇಂದ್ರ ಸರ್ಕಾರ್ ಗಜೆಟ್ ನೋಟಿಫಿಕೇಶನಾ ಮುಖಾಂತ್ ಎಸ್.ಸಿ. ಎಸ್.ಟಿ. ಖಾತಿರ್ ತ್ಯಾ ತ್ಯಾ ವೆಳಾ ಕಾಳಾಕ್ ಸರಿ ಜಾಲ್ಲೆಂ ಕಾನೂನ್ ಪಾಯ್ಸ್ ಕರ್ತಾ.





# ಸ್ತ್ರೀಯಾಂಕ್ ಘಚಾಢ್ಯ ಹಿಂನಾಂ ಥಾವ್ನ್ ರಾಕ್ಚೆಂ ಕಾನೂನು-2005

ಘೊವಾನ್ ಆಪ್ಲ್ಯಾ ಪತೀಣೆಕ್ ಫಾವೊತೆಪರಿಂ ಪಳೆನಾಸ್ತಾಂ ತಿಕಾ ಹಿಂಸಾ ದೀಜಾಯ್ ಮ್ಹಳ್ಳ್ಯಾ ಏಕಾಚ್ ಉದ್ದೇಶಾನ್ ಮೂಳ್‌ಭೂತ್ ಗರ್ಜೊ ಜಾವ್ನಾಸ್ಚೊ ಖಾಣ್, ವಸ್ತಿ, ನ್ಹೆಸಾಣ್ ದೀನಾಸ್ತಾಂ ತಿಕಾ ಲಗ್ನಾ ಭೆಸಾಚ್ಯಾ ಕಾಯ್ದ್ಯಾ ಪ್ರಕಾರ್ ಗರ್ಜೆಚೆಂ ಇನ್ಯಾರ್ಸುಂಚೆಂ ಏಕ್ ಅಪ್ರಾದ್ ಜಾವ್ನಾಸಾ.

ಕಾಜಾರಿ ಜಿವಿತಾಂತ್ ಘೊವಾ ಥಾವ್ನ್ ಬೊಗ್‌ಲ್ಲಿ ಧಗ್ಗೊಣಿ ಸ್ತ್ರೀಯೆಕ್ ಮಾತ್ರ ಕಳಿತ್ ಆಸ್ತಾ. ಘೊವಾನ್ ಖಿಂಚ್ಯಾ ರಿತಿನ್ ಕಷ್ಟಿಲಾಂ ವ ಧಗ್ಗೊಣಿ ದಿಲ್ಯಾ ಮ್ಹಳ್ಳೆಂ ಸಾಂಗೊಂಕ್ ಸ್ತ್ರೀಯೆಕ್ ಕಷ್ಟ್ ಭಗುಂಕ್ ಪುರೊ ಆನಿ ಸಾಂಗೊಂಕ್ ಜಾಯ್ನಾತಸ್ಲಿ ಪರಿಸ್ಥಿತಿ ಉದ್ಭವ್ ಜಾಂವ್ಕ್ ಪುರೊ. ತಶೆಂಚ್ ಥೊಡೆ ಖಾಸ್ಗಿ ವಿಷಯ್ ಮತಿಂತ್ಲೆ ಭಾಯ್ರ್ ಘಾಲುಂಕ್ ಜಾಯ್ನಾಂತ್ ತಸಲ್ಯಾ ಪರಿಸ್ಥಿತೆಂತ್ ಕಾಜಾರಿ ಬಾಯ್ಲೆಕ್ ಜಾಯ್ ಪುರ್ತೆಂ ಮಾರ್ಗದರ್ಶನ್ ದಿಂವ್ಚ್ಯಾ ವ್ಯಕ್ತಿಚಿ ಆನಿ ಕಾನೂನಾಚಿ ಗರ್ಜ್ ಆಸಾ.

ಭಾರತಾಂತ್ ಪುರುಷ್ ಆನಿ ಬಾಪಯ್ ಪ್ರಧಾನ್ ಸಮಾಜ್ ಜಾವ್ನಾಸಾ. ಅಸಲ್ಲ್ಯಾ ಸಮಾಜೆಂತ್ ಸ್ತ್ರೀಯಾಂಚ್ಯಾ ಹಕ್ಕಾಂಚೆಂ ಉಲ್ಲಂಘನ್ ಜಾತೇ ಆಸಾ. ಆದಿಂ ಥಾವ್ನ್ ಚಲೊ/ಪುರುಷ್ ಮ್ಹಳ್ಳಾರ್ ಕಾಮ್ ಕರ್ಚೊ, ಘೊಳೊನ್ ಹಾಡ್ಚೊ, ಘರ್ಚೊ ವ್ಯವಹಾರ್ ಸಾಂಭಾಳ್ಚ್ಯಾ ಜವಾಬ್ದಾರೆಚೊ ವ್ಯಕ್ತಿ ಮ್ಹಳ್ಳೆಂ ಚಿಂತಾಪ್ ಅಸ್‌ಲ್ಲೆಂ. ಘರ್ ಕುಟಾಮ್ ಸಾಂಭಾಳ್ಚಿ, ರಾಂದಾಪ್ ಕರ್ಚಿ, ಭುರ್ಗ್ಯಾಂಚೆಂ ಪಾಲನ್- ಪೋಷಣ್ ಕರ್ನ್ ಘೊವಾನ್ ಸಾಂಗ್‌ಲ್ಲೆಂ ಕಾಮ್ ಕರ್ಚಿ ಮ್ಹಳ್ಳೊ ಪರಂಪರಾ ಆದಿಂ ಥಾವ್ನ್ ಚಲೊನ್ ಆಯ್ಲಾ. ಖಿಂಚಿಯಿ ಆಸ್ತಾ ಬದಿಕ್ ಮೊಲಾಕ್ ಘೆಂವ್ಚೆಂ ತರ್ ಚೆಡ್ಯಾಚ್ಯಾ ನಾಂವಾರ್ ಕಾಣ್ಗತಾತ್ ನಹಿಂ ಆಸ್ತಾಂ ಚೆಡ್ವಾಂಚ್ಯಾ ನಾಂವಾರ್ ಕಾಣ್ಗನಾಂತ್, ಕಿತ್ಯಾಕ್! ಸ್ತ್ರೀ ಹೆಂ ಸಾಂಭಾಳುಂಕ್ ಸಕಾನಾ ಮ್ಹಳ್ಳೆಂ ಚಿಂತಾಪ್ ಆಸಾ. ಆವಯ್ ಬಾಪಾಯ್ನ್ ಪೂತ್ ಆಮ್ಕಾಂ ಪೊಸ್ತಾ, ಸಾಂಭಾಳ್ತಾ, ಪೂಣ್ ಚೆಡುಂ ಕಿತ್ಲೆಂಯಿ ಶಿಕ್ಲೆಂ ಜಾಲ್ಯಾರೀ ಕಾಜಾರ್ ಜಾವ್ನ್ ಘೊವಾಗೆರ್ ವೆಚೆಂ ಮ್ಹಳ್ಳೆಂ ಚಿಂತಾಪ್ ಚಡ್. ಹಾಕಾ ಸಗ್ಳೆಂ ಕಾರಣ್ ಸ್ತ್ರೀ ಆವಯ್ ಜಾವ್ನ್, ಭಯ್ಣ್ ಜಾವ್ನ್, ಧುವ್ ಜಾವ್ನ್.



ಹರೈಕ್ ಪಾತ್ರ ವ್ಹಯುನ್ ಕಾಣ್ತೆತಾ ತರೀ, ಆಮಿ ತಿಕಾ ಅಬಲ್ ಮ್ಹಣ್ ಚಿಂತ್ಲೆಂ ಚಡ್.

ಸ್ತ್ರೀಯೆನ್ ಘಚ್ಯಾಂಲಾಗಿಂ, ವ ಮಾಲ್ಹಡ್ಯಾಂಲಾಗಿಂ ವ ಪೊಲಿಸಾಂಲಾಗಿಂ ಕಸಲೇಯಿ ಸಮಸ್ಯೆ ಸಾಂಗ್ಲ್ಯಾರ್ 'ಘೊವಾ ಕಡೆನ್ ಹೊಂದ್ವೊನ್ ಚಲ್' ಮ್ಹಣ್ ಸಾಂಗ್ತಾತ್ ಶಿವಾಯ್, ತಿಚೆರ್ ಜಾಲ್ಲ್ಯಾ ಹಿಂಸಾಕ್ ಆನಿ ಖಿಂತ್ ಬೆಜಾರಾಯೆಕ್ ಪರಿಹಾರ್ ಸೊಧುಂಕ್ ಕೊಣ್ಂಚ್ ಮುಖಾರ್ ಯೇನಾಂತ್. ವಯ್ರ್ ಸಾಂಗ್ಲೊಂ ಸಂಗಿ ಹಳ್ಳೆಂನಿ ಆನಿ ಅಶಿಕ್ತಿ ಮನ್ಶಾಂ ಥಂಯ್ ಚಡ್ ದಿಸೊನ್ ಯೆತಾತ್.

ದೊತಿ ವಿಶ್ಯಾಂತ್ ಉಲಯ್ಲ್ಯಾರ್, ನವ್ರೊ ಚಿಂತಾ ಚಡ್ ದೋತ್ ಘೆಂವ್ಚಿ ಮ್ಹಜ್ಯಾ ಘನಾ ಮರ್ಯಾದೆಕ್ ಏಕ್ ಥಿಕ್ ಮ್ಹಣೊನ್. ಥೊಡ್ಯಾ ಜಾತಿಂನಿಂ ದೋತ್ ವಾಸ್ತಾಂ ಕಾಜಾರಾಂಚ್ ಜಾಯ್ನಾಂತ್. ತ್ಯಾ ದೆಕುನ್ ರೀಣ್ ವ ಕಿತೆಂಯೊ ಆಡವ್ ದವರ್ನ್ ಸಯ್ರ್ ಧುವೆಚೆಂ ಕಾಜಾರ್ ಕರ್ತಾತ್. ತ್ಯಾಚ್ ಪರಿಂ ದಿಲ್ಲಿ ದೋತ್ ಉಣಿ ಜಾಲಿ ಮ್ಹಣ್ ಚೆಡ್ವಾಚ್ಯಾ ಘರ್ಚೆಂ ಮನ್ಶ್ಯಾಂ ಅಬಲ್ ಸ್ತ್ರೀಯೆಕ್ ಹಿಂಸಾ ದೀಂವ್ಕ್ ಸುರು ಕರ್ತಾತ್. ಪುಣ್ ಕೊಡ್ತಿಕ್ ಕೇಜ್ ದಾಖಲ್ ಜಾಲ್ಯಾರ್, ಕೊಡ್ತಿಕ್ ಬಿಲ್ಲ್, ರಶೀದ್, ಸಾಕ್ಸ್, ಆದಾಯ್ ಇತ್ಯಾದಿ, ಸಾಕ್ಸಿಂಚಿ ಗರ್ಜ್ ಪಡ್ತಾ, ಆನಿ ಹ್ಯೊ ಸಾಕ್ಸಿ ವಾಸ್ತಾಂ ಸಭಾರ್ ಕೇಜಿ ಸಲ್ವತಾತ್ ಆನಿ ಸೋಷಿತ್ ಜಾಲ್ಲ್ಯಾ ಚಲಿಯೆಕ್ ಜೀವ್ಪಾತ್ ಕರ್ಚಿ ವಾಟ್ ಮಾತ್ರ ಉರ್ತಾ.

ಸ್ತ್ರೀ/ಚಲಿಯೆಚೆರ್ ಲೈಂಗಿಕ್ ಆತ್ಮಾಚಾರ್ ಚಲ್ಲ್ಯಾ ಸಂಧರ್ಭಾರ್ ಚೆಡ್ವಾಚ್ಯಾ ಗುಪ್ತ ಜಾಗ್ಯಾಂಕ್ ಮಾರ್ ಜಾಲಾಗೀ? ಲೈಂಗಿಕ್ ಸಂಭೋಗಾಕ್ ತಾಣೆ ಸಹಕಾರ್ ದಿಲಾಗೀ, ವ ತಿಚೆ ಮಿಶೆ ವಿಣೆಂ ತಿಚೊ ಮಾನ್‌ಭಂಗ್ ಕೆಲಾಗೀ? ತಕ್ಷಣ್ ದೂರ್ ದಿಲಾಂಗೀ ಇತ್ಯಾದಿ ದುಬಾವಾಂಕ್ ಇಡೆಂ ಆಸ್ತಾ. ತೆಚ್ ಪರಿಂ ಆಪ್ಣಾಚೊ ಮಾನ್‌ಭಂಗ್ ಜಾಲಾ ಮ್ಹಣ್ ಕೊಡ್ತಿಕ್ ಅರ್ಥ್ ಜಾಂವ್ಚೆ ಬರಿ ಸಮ್ಜಂವ್ಚಾಂತ್ ಆಮ್ಚೊ ಸ್ತ್ರೀಯೊ ವಿಫಲ್ ಜಾತಾತ್.

ದಾದ್ಲ್ಯಾ ಆನಿ ಸ್ತ್ರೀಯಾಂಕ್ ಕಾನೂನ್ ಏಕ್‌ಚ್ ತರೀ, ಕೂಲಿ ಕಾಮಾಚ್ಯಾ ಸ್ತ್ರೀಯಾಂಚ್ಯಾ ಆನಿ ದಾದ್ಲ್ಯಾಂಚ್ಯಾ ಸಾಂಭಾಳಾಂತ್ ವ್ಯತ್ಯಾಸ್ ಆಸ್ತಾ. ಸ್ತ್ರೀಯಾಂಕ್ ಏಕ್ ರಿತಿಚೆಂ ಕಾಮ್, ಆನಿ ದಾದ್ಲ್ಯಾಂಕ್ ಆನ್ಯೆಕಾ ರಿತಿಚೆಂ ಕಾಮ್ ಮ್ಹಳ್ಳೆಂ ಆಮ್ಚಾ



ಸಮಾಜೆನ್ ನಿರ್ಧಾರ್ ಕರ್ನ್ ದವರ್ಲಾ. ಉದಾ. ತಣ್ ಕಾಡುಂಕ್ ಬಾಯ್ಲ್, ಗಾದೆ ಕೊಸುಂಕ್ ದಾದ್ಲೊ... ಇತ್ಯಾದಿ.

ಸರಿಸುಮಾರ್ 1970 ಇಸ್ತೆ ಥಾವ್ನ್ ಸ್ತ್ರೀಯೊ ಆಪ್ಲಾವೈರ್ ಚಲ್ಲ್ಯಾ ಅತ್ತಾಚಾರ್ ಆನಿ ದೋತ್ ದೀನಾತ್ಲ್ಯಾಕ್ ದಿಂವ್ಚಿ ದೌರ್ಜನ್ಯ ಹ್ಯಾ ವಿಶಿಂ ತಾಂಚೊ ತಾಂಕಿ ಪುರ್ತೊ ವಾವ್ರ್ ಕರ್ನ್ ಆಸಾತ್. ಸ್ತ್ರೀಯಾಂಚಿ ಬೋಬ್ ಆಯ್ಕಾಲ್ಲ್ಯಾ ಕೇಂದ್ರ್ ಸರ್ಕಾರಾನ್ 26-10-2005ವೆರ್ ಕುಟ್ಮಾಚ್ಯಾ ದೌರ್ಜನ್ಯ ಥಾವ್ನ್ ಸ್ತ್ರೀಯಾಂಕ್ ರಕ್ಷಣ್ ದಿಂವ್ಚೆಂ ಕಾನೂನು ಜ್ಯಾರಿಯೆಕ್ ಹಾಡ್ಲೆಂ. ಹ್ಯಾ ಕಾನೂನಾಚೊ ಮೂಳ್ ಉದ್ದೇಶ್ ಕುಟ್ಮಾ ಸಂಬಂಧಾಂತ್ ಘೊವ್, ಬಾಪುಯ್ ಆನಿ ಘೊವಾಚೆ ಭಾವ್ ಹಾಂಚೆ ಥಾವ್ನ್ ದಗ್ಗೊಣಿ ಭಗ್ಚ್ಯಾ ಸ್ತ್ರೀಯಾಂಕ್ ರಕ್ಷಣ್ ದಿಂವ್ಚೆಂ ಜಾವ್ನಾಸಾ.

### ಕುಟುಂಬಿಕ್ ಹಿಂಸಾ ಮ್ಹಳ್ಯಾರ್ ಕಿತೆಂ?

ಕುಟುಂಬಿಕ್ ಹಿಂಸಾ ಮ್ಹಳ್ಯಾರ್ ಕಾಜಾರಿ ಸ್ತ್ರೀಯೆ ಥಂಯ್ ತಿಚ್ಯಾ ಘೊವಾ ಥಾವ್ನ್ ವ ಘೊವಾಚ್ಯಾ ಸಯ್ರ್ಯಾಂ ಥಾವ್ನ್ ವ ಘೊವಾಚ್ಯಾ ಆವಯ್ ಥಾವ್ನ್ ವ ಘೊವಾಚ್ಯಾ ಭಯ್ಣಿ ಥಾವ್ನ್ ವ ಭಾವಾ ಥಾವ್ನ್ ಚಲ್ಚೊ ಅನ್ವಾಯ್, ಅತ್ತಾಚಾರ್ ಆನಿ ದಗ್ಗೊಣಿ ಮ್ಹಣೈತ್.

### ಆನಿ ತಿಂ ಹಿಂ ಜಾವ್ನಾಸಾತ್:

1. ಬಾಯ್ಲ್ ಘರ್ಚಾ ಕಾಮಾಂತ್ ನಿರಂತರ್ ಮಗ್ನ್ ಜಾವ್ನ್ ಆಸ್ಚೆಂ ಕಳಿತ್ ಆಸೊನೀ ಘೊವಾನ್ ಆಪ್ಲೆಂ ಕಾಮ್ ಕರುಂಕ್ ಸಾಂಗ್ಚೆಂ. ಆನಿ ಕರಿನಾತ್ಲ್ಯಾ ವಗ್ತಾ ಗಾಳಿ ಶಿರಾಪ್ ದಿಂವ್ಚೊ ಕುಟುಂಬಿಕ್ ಹಿಂಸಾ ಜಾವ್ನಾಸಾ.
2. ಬಾಯ್ಲ್ ಭಾಯ್ರ್ ಉದ್ಯೋಗಿ ಜಾವ್ನ್ ಕಾಮ್ ಕರ್ತಾ ತರ್, ಸಕಾಳಿಂ ಆಫೀಸಾಕ್ ವೆತಾನಾ ಅಮ್ನೊರಾನ್ ಸಕಾಳಿಂಚೆಂ ಖಾಣ್ ತಯಾರ್ ಕರುಂಕ್ ಸಾಧ್ಯ್ ಜಾಯ್ನಾತ್ಲ್ಯಾಕ್ ಘೊವಾಕ್ ಆಜ್ ಏಕ್ ದೀಸ್ ಅಡ್ಜೆಸ್ತ್ ಕರ್ ಮ್ಹಣ್ ಸಾಂಗುನ್ ವಿನಂತಿ ಕರ್ತಾ. ತರ್ ಘೊವ್ ಮ್ಹಣ್ತಾ 'ತುಂ ಕಿತ್ಯಾಕ್ ವೆಗ್ಲಿಂ ವೆತಾಯ್ ತೆಂ ಹಾಂವ್ ಜಾಣಾಂ. ತುಕಾ ಕೊಣೀ ಪುಣಿ ಎಕ್ಲೊ ಲಾಗ್ಲಾ ಆನಿ ರಾಕ್ತಾ ಆಸ್ತಲೊ ತಾಚೆ ವಟ್ವುಕ್ ಚಕ್ಕಂದ್ ಮಾರುಂಕ್ ವೆತಾಯ್ ಮ್ಹಣ್' ತವಳ್ ಬಾಯ್ಲೆಕ್ ಭಗ್ಚೆ ತಳ್ಳೆಳೆ. ತಿಯೊ ಏಕ್ ಹಿಂಸಾ ಜಾವ್ನಾಸಾ.



3. ಭಾಯ್ತ್ ವಾವ್ರಾಕ್ ಗೆಲ್ಲಿ ಬಾಯ್ಲ್ ಘರಾ ಪಾಟಿಂ ಯೆತಾನಾ ತಡವ್ ಜಾಯ್ತ್ ತರ್ ಕೊಣಾ ಪಾಟ್ಲ್ಯಾನ್ ಗೆಲ್ಲೆಂಯ್? ಮ್ಹಣ್ ದುಬಾವ್ ಕರ್ಚೊ.
4. ಬಾಯ್ಲೆನ್ ಚೆಡ್ಯಾ ಭುರ್ಗ್ಯಾಕ್ ಜಲ್ಮ್ ದೀಂವ್ಕ್ ನಾ ಮ್ಹಣ್ ತಿಕಾ ಕೀಳ್ ಕರ್ನ್ ಗಾಳಿ ಶಿರಾಪ್ ದಿಂವ್ಚೆಂ ವ ಗಾವಾರ್ ತಿಚಿ ಅವ್ಕರ್ಯಾದ್ ಕರ್ಚಿ.
5. ಭಾಯ್ತ್ ಕಾಮಾಕ್ ವೆತೆಲ್ಯಾ ಬಾಯ್ಲೆಕ್ ಬಲಾತ್ಕಾರಾನ್ ವೆಚ್ಯಾಕ್ ಆಡಾಂವ್ಚೆಂ.
6. ಘೊವ್, ಬಾಯ್ಲ್ ಸಾಂಗಾತಾ ಭಾಡ್ಯಾಚ್ಯಾ ಘರಾಂತ್ ವಸ್ತಿ ಕರ್ತಾತ್ ಆನಿ ಬಾಯ್ಲೆಕ್ ಘರಾ ಥಾವ್ನ್ ಭಾಯ್ತ್ ಘಾಲ್ಚಾ ನಿಬಾನ್ ಬಾಡೆಂ ದೀನಾಸ್ತಾಂ ಬಾಯ್ಲೆಕ್ ಘರಾ ಥಾವ್ನ್ ಬಾಯ್ತ್ ಧಾಂವ್ಡಾಂವ್ಕ್ ಹಿಕ್ಮತ್ ಕರ್ಚಿ.
7. ಬಾಯ್ಲೆಚೆ ಪಯ್ಲೆ, ಆಸ್ತಾ ಸಂಪತ್ತ್ ವಿಕುಂಕ್ ವತ್ತಡ್ ಘಾಲ್ನ್ ದೈಹಿಕ್ ಹಿಂಸಾ ದಿಂವ್ಚಿ.
8. ಬಾಯ್ಲೆಕ್ ಕಾಜಾರಾ ಭಾಯ್ಲ್ಯಾ ಸಂಭೋಗಾಕ್, ವ ಬ್ಲೂ ಪಿಲ್ಮಾಂ ಪಳೆಂವ್ಕ್ ವತ್ತಾಯ್ ಕರ್ಚೆಂ, ಘರಾ ಆಯಿಲ್ಲ್ಯಾ ಘೊವಾಚ್ಯಾ ಇಷ್ಟಾಂಕಡೆ ಸಳ್ಗಿನ್ ಉಲಂವ್ಕ್ ದಬಾವ್ ಘಾಲ್ಚೊ.

ಹ್ಯಾ ಕಾಯ್ದ್ಯಾ ಪ್ರಕಾರ್ ಕುಟುಂಬಿಕ್ ಹಿಂಸೆಕ್ ವಳಗ್ ಜಾಲ್ಲ್ಯಾ ವ್ಯಕ್ತಿಕ್ ಮೆಳಾಜಾಯ್ ಆಸ್ಚೆ ಪರಿಹಾರ್ ಹ್ಯಾ ಪರಿಂ ಆಸಾತ್.

1. ಭಾದ್ಯೆತ್ ವ್ಯಕ್ತಿ ತಿಚೆರ್ ಜಾಲ್ಲಿ ದೈಹಿಕ್ ಹಿಂಸಾ, ಪಯ್ಲ್ಯಾಂಚೆ ಹಿಂಸಾ (ನಿಂದನ್) ಆನಿ ಮಾನಸಿಕ್ ಅಘಾತಾಕ್ ವಳಗ್ ಜಾಲ್ಲ್ಯಾ ಸಂಧರ್ಭಾರ್ ಸೂಕ್ತ್ ಪರಿಹಾರ್ ಜೊಡುಂಕ್ ಅವ್ಕಾಸ್ ಆಸಾ. ತೊ ಪರಿಹಾರ್ ಘೊವಾನ್ ಕುಟುಂಬಿಕ್ ದೌರ್ಜನ್ಯ ಕರಿನಾಶಿಂ ರಾವಂವ್ಚೊ ಜಾವ್ನಾಸಾ. ಅಘಾತಾಕ್ ವಳಗ್ ಜಾಲ್ಲ್ಯಾ ವ್ಯಕ್ತಿನ್ ಆಪ್ಲ್ಯಾ ವಾವ್ರಾಕ್ ವಚಾನಾತ್‌ಲ್ಲೆಬರಿ, ವ ಇಸ್ಕೊಲಾಕ್ ಪ್ರವೇಶ್ ಕರಿನಾಶೆಂ ನಿರ್ಬಂಧ್ ಹಾಡ್ಚೊ, ಅಕ್ಮಾನ್ ಕರ್ಚೆ ತಸಲೆಂ ಉತಾರ್ ಉಲಯ್ನಾಶೆಂ, ದುರ್ಸೊನ್ ಪತ್ರ್ ಬರಯ್ಲಾಶೆಂ, ಮತಿಚಿ ಶಾಂತಿ ಬೆಜಾರಾಯ್ ಪಾಡ್ ಕರ್ಚಿಂ ಉತ್ರಾಂ ವ ಸಬ್ದ್ ಉಚಾರಿನಾಸೆಂ, ಆನಿ ರಗ್ಗೆ ಕರ್ಚೊ ಇರಾದ್ಯಾನ್ ಖಿಂಚಿಯಿ ಆಸ್ತಾ ಸಂಪತ್ತ್ ವಿಕಾನಾತ್‌ಲ್ಲಾಬರಿ ಪಳೆಂವ್ಚೆಂ, ಬಾಯ್ಲೆಚ್ಯಾ ರಕ್ಷಣೆಂತ್ ಆಸ್ಚ್ಯಾ ಭುರ್ಗ್ಯಾಕ್ ಬಲಾತ್ಕಾರಾನ್ ಮೋಡ್ನ್ ವ್ಹರ್ನ್



ವಚಾನಾಶಂ, ದುಸ್ರೆಂ ಕಾಜಾರ್ ಜಾಯ್ನಾಶೆಂ ಪಳೆಂವ್ಚೆಂ. ಹೆ ಸರ್ವ್ ಪರಿಹಾರ್ ಭಾಧ್ಯತ್ ವ್ಯಕ್ತಿಕ್ ಮೆಳಾಸೆಂ ಹೆಂ ಕಾನೂನ್ ರಕ್ಷಣ್ ದಿತಾ.

2. ದುಡ್ಡಾ ರುಪಾರ್ ಪರಿಹಾರ್: ಭಾಧ್ಯತ್ ವ್ಯಕ್ತಿನ್ ಭೊರ್ಲೊ ನಷ್ಟ್, ಆಸ್ಪತ್ರೆಚೊ ಖರ್ಚ್, ಜೀವನಾಂಶ್ (Maintenance) ಆನಿ ಇತರ್ ಖರ್ಚ್ ಭಾದಕ್ ಹಾಡ್ಲಲ್ಲ್ಯಾ ವ್ಯಕ್ತಿನ್ ಪರಿಹಾರ್ ಜಾವ್ನ್ ದೀಂವ್ಕ್ ಕೋಡ್ತಾ ಹುಕುಂ ದಿತಾ.
3. ಭುರ್ಗ್ಯಾಂಕ್ ಆವಯ್ಚಾ ತಾಬೆಂತೂನ್ ವ್ಹೆಲಾಂ ತರ್, ಬಾಯ್ಲೆನ್ ಭುರ್ಗ್ಯಾಂಕ್ ಆಪ್ಲ್ಯಾ ತಾಬೆಕ್ ಹಾಡುಂಕ್ ಮಾಂಡ್ಲಿಂ ಕರ್ಯೆತ್.

ಹ್ಯಾ ಕಾನೂನಾ ಪ್ರಕಾರ್ ಬಾಯ್ಲೆನ್ ಆಪ್ಣಾಕ್ ಜಾಲ್ಲಿ ದೂಃಖ್ ಬೆಜಾರಾಯ್, ಮಾನಸಿಕ್ ದಗ್ಗೊಣಿ, ಕಷ್ಟ್ ಆನಿ ಅವಶ್ಯ್ ವಸ್ತು ಜಾವ್ನಾಸ್ಚೊ ಖಾಣ್, ರಾವುಂಕ್ ಘರ್, ಸ್ಟೆಸೊಂಕ್ ವಸ್ತುರ್ ವದಗ್ಸುನ್ ದಿಂವ್ಚಾಕ್ ಕೊಡ್ತಿಕ್ ಅರ್ಜಿ ದೀವ್ನ್ ಏಕಪಕ್ಷೀಯ್ ಆದೇಶ್ ದಿಂವ್ಚಾಕ್ ವಿನಂತಿ ಕರ್ಯೆತ್.

ಕೊಡ್ತಿನ್ ದಿಲ್ಲೊ ಮಧ್ಯಂತರ್ ಆದೇಶ್ ಘೊವಾನ್ ಪಾಳಿನಾ ತರ್, ವ ಉಲ್ಲಂಘನ್ ಕೆಲ್ಲ್ಯಾರ್ ತಸಲ್ಯಾ ವ್ಯಕ್ತಿಕ್ ಏಕಾ ವರ್ಸಾಚಿ ಜೈಲಾ ಶಿಕ್ಷಾ ವ ರು.20,000/- ಧಂಡ್ ವ ದೊನೀ ಜ್ಯಾರಿ ಕರ್ಯೆತ್.





## ಮನ್ಯಾ ಹಕ್ಕಾಂ ಕಾನೂನ್

‘ಯುನ್ಯಾಟೆಡ್ ನೇಶನ್ಸ್’ಚ್ಯಾ ಖಿಂಚಾಯಿ ಘೋಷಣಾಂತ್, ವಾ ಒಪ್ಪಂದಾಂತ್ (ಸೊಲ್ಲೊ) ಮನ್ಯಾ ಹಕ್ಕಾಂಚೊ ಅರ್ಥ್ ವಿವರಣ್ ದೀಂವ್ಕನಾ. ಸಾಮಾನ್ಯ್ ಜಾವ್ನ್ ಮನ್ಯಾ ಹಕ್ಕಾಂ ಮ್ಹಳ್ಯಾರ್ ಪ್ರಕೃತಿಂತ್ ಸ್ವಾಭಾವಿಕ್ ಥರಾನ್ ಆಸ್ಚೆ ತಸಲಿಂ ಆನಿ ತಾಚೆ-ವಿಣೆಂ ಆಮ್ಕಾಂ ಮನ್ಯಾಂ ರಿತಿನ್ ಜಿಯೆಂವ್ಕ್ ಸಾಧ್ಯ್ ನಾ. ಪ್ರಾಕೃತಿಕ್ ಜಾವ್ನಾಸ್ಚ್ಯಾ ಮನ್ಯಾ ಹಕ್ಕಾಂಕ್ ಮಾನ್ಯ್ ಕರ್ಚೆಂ ಮನ್ಯಾಂಚೆ ನಾಗರಿಕತಾ ಸುರು ಜಾಲ್ಲ್ಯೆ ತಿತ್ಲಿ ಪುರ್ವಿತ್ ಜಾವ್ನಾಸಾ.

ಸಂಸಾರ್‌ಭರ್ ಮನ್ಯಾ ಹಕ್ಕಾಂಚೆಂ ಘೋಷಣ್ ಸರ್ವಾನುಮತೆನ್ ಸ್ವೀಕಾರ್ ಕರ್ನ್ ಯು.ಎನ್ ಅಸೆಂಬ್ಲಿನ್ 10-12-1948 ವೆರ್ ಉಗ್ತಾನ್ ಜಾಹಿರ್ ಕೆಲೆಂ. ಅಂತರಾಷ್ಟ್ರೀಯ್ ನಾಗರಿಕ್ ಆನಿ ರಾಜ್‌ಕೀಯ್ ಹಕ್ಕಾಂಚೆಂ ಘೋಷಣ್ 23-03-1976 ವೆರ್ ಜ್ಯಾರಿಯೆರ್ ಆಯ್ಲೆಂ. ಭಾರತ್ ರಾಷ್ಟ್ರ ಅಂತರಾಷ್ಟ್ರೀಯ್ ಮನ್ಯಾ ಹಕ್ಕಾಂಚ್ಯಾ ಸೊಲ್ಲಾಕ್ ದಸ್ಕತ್ ಘಾಲ್ಚೊ ದೇಶ್ ಜಾವ್ನಾಸಾ. 25-6-1993 ವೆರ್ ಚಲ್‌ಲ್ಲ್ಯಾ ಅಂತರಾಷ್ಟ್ರೀಯ್ ಮನ್ಯಾ ಹಕ್ಕಾಂಚೊ ಸಮಾವೇಶ್ ಹಾಂಗಾ ಘೋಷಿತ್ ಕೆಲಾ ಕೀ ಮನ್ಯಾ ಹಕ್ಕಾಂ ಆನಿ ಮೂಳ್‌ಭೂತ್ ಸ್ವಾತಂತ್ರ್ ಸರ್ವ್ ನಾಗರಿಕಾಂಚೆಂ ಜಲ್ಮಾ-ಸಿದ್ಧ್ ಹಕ್ಕ್ ಜಾವ್ನಾಸಾ. ಸರ್ಕಾರಾನ್ ಕಿತ್ಲ್ಯಾ ಮಟ್ಟಾರ್ ನಾಗರಿಕಾಚೆರ್ ಅಧಿಕಾರ್ ಚಲವ್ಯೆತ್ ಮ್ಹಳ್ಳೆಂ ಖಚಿತ್ ಜಾಲಾಂ ಜಲ್ಮಾನ್ ಮನ್ಯಾ ಹಕ್ಕಾಂಕ್ ಆತಾಂ ಜಾಯ್ ಪುರ್ತೊ ಗೌರವ್ ಆಸಾ ಮ್ಹಣ್ಚೆತ್.

ತರಿಪೂಣ್ ಭಾರತಾಂತ್ ತಶೆಂಚ್ ಸರ್ವ್ ಗಾವಾಂನಿಂ ಮನ್ಯಾ ಹಕ್ಕಾಂ ವಿಶಿಂ ಆಸಕ್ತ್ ಆನಿ ಕಳ್ವಳೆ ಚಡೊನ್ ಆಯ್ಲ್ಯಾತ್. ಬದ್ಲನ್ ಯೆಂವ್ಚಿ ಸಾಮಾಜಿಕ್ ಪರಿಸ್ಥಿತಿ ಚಡೊನ್ ಯೆಂವ್ಚೆ ಅಪ್ರಾದ್, ಹಿಂಸಾಚಾರಾ ವಿಶಿಂ ಗಮನ್ ದೀವ್ನ್ ಆತಾಂ ಚಾಲ್ತೆರ್ ಆಸ್ಚ್ಯಾ ಕಾನೂನಾಂಚೊ, ಕಾನೂನಾಂ ವಾಪಾಚ್ಯಾರ್ ರಿತಿಚೊ, ನ್ಯಾಯಯುತ್ ಆಡಳಿತ್, ಚಡೀತ್ ಜವಾಬ್ದಾರಿ ಆನಿ ತಾಂಚೆರ್ ಪಾರದರ್ಶಕತಾ ಹಾಡವ್ನ್ ಸಮರ್ಥ್ ಆನಿ ನಿರೀಕ್ಷಿತ್ ಪರಿಣಾಮ್ ಹಾಡ್ಚೆ ತಸಲ್ಯೊ ಉಪಾಯ್ ರಿತಿ, ಆನಿ ತ್ಯಾ ಸಂಧರ್ಬಿಂ ವ್ಯವಹಾರ್ ಕಸೊ ಕರ್ಚೊ ಮ್ಹಳ್ಳೆ ವಿಶಿಂ ಸರ್ಕಾರ್ ಚಿಂತುನ್ ಆಸಾ.

ರಾಷ್ಟ್ರೀಯ್ ಆನಿ ರಾಜ್ಯ್ ಮನ್ಯಾಂ ಹಕ್ಕಾಂಚೆಂ ಕಮಿಷನ್, ತಸೆಂಚ್ ಮನ್ಯಾ ಹಕ್ಕಾಂಚ್ಯೊ ಕೊಡ್ತಿ ಮನ್ಯಾಂ ಹಕ್ಕಾಂ ರಾಕುನ್ ವ್ಹರುಂಕ್ ಆನಿ ಹ್ಯಾ ವಿಶಿಂ ಸಂವಿಧಾನ್ ಬದ್ಲಾ ವ್ಯವಸ್ಥಾ ಕರುಂಕ್ ಮನ್ಯಾಂ ಹಕ್ಕಾಚೆಂ ಕಾನೂನ್ ಭಾರತಾಂತ್ 28-09-1993 ವೆರ್ ಜ್ಯಾರಿಯೆಕ್ ಆಯ್ಲೆಂ.

### 1. ಮಾನ್ಯಾ ಹಕ್ಕಾಂ ಹಾಚೊ ಅರ್ಥ್ ಕಿತೆಂ?

ಮಾನ್ಯಾ ಹಕ್ಕಾಂ ಮ್ಹಳ್ಯಾರ್, ಮನ್ಯಾಚ್ಯಾ ಜಿವಾಚಿಂ, ಸಮಾನತೆಚಿಂ, ಘನತೆ



ಗೌರವಾ ವಿಶಿಂ ಸಂವಿಧಾನ್ ಬದ್ಧ ಖಾತ್ರಿ ಕೆಲ್ಲಿಂ ವ ಅಂತರಾಷ್ಟ್ರೀಯ್ ಸೊಲ್ಲಾ ದ್ವಾರಿಂ ಆಯಿಲ್ಲಿಂ ಆನಿ ಭಾರತಾಚ್ಯಾ ಕೊಡ್ತಿಂನಿಂ ಜ್ಯಾರಿ ಕರುಂಕ್ ಜಾಂವ್ಚೆ ತಸಲಿಂ ಜಾವ್ನಾಸಾತ್.

## 2. ಭಾರತಾಂತ್ ಮಾನ್ಯಾ ಹಕ್ಕಾಂ ವಿಶಿಂ ಇತಿಹಾಸ್ ಕಿತೆಂ ಮ್ಹಣ್ತಾ?

ಶೆಕ್ಡ್ಯಾಂ ಥಾವ್ನ್ ಸಗ್ಳ್ಯಾ ಸಂಸಾರಾರ್ ಬಾಯ್ಲ ಮನ್ಯಾಂಕ್ ಸರ್ವ್ ರಿತಿಂನಿ ನ್ಯಾಯ್ ನಿರಾಕರಣ್ ಕರ್ನ್ ಸಮಾಜಿಕ್, ಆರ್ಥಿಕ್ ಆನಿ ರಾಜಕೀಯ್ ಪೂಣ್ ದುರ್ಬಲ್/ಅಬಲ್ ಜಾತ್ ಮ್ಹಣೊನ್ ತಾಂಚೊ ದುರುಪಯೋಗ್, ನಿಂದನ್, ಶೋಷಣ್ ಆನಿ ಸ್ವಂತ್ ಗರ್ಜಾಂನಿ ಗಳ್ಸುನ್ ಉಪ್ರಾಂತ್ ತಾಂಕಾ ತಿರಾಸ್ಕಾರ್ ಕರ್ನ್ ತಾಣಿಂ ಅನೈತಿಕ್, ಅಲೆಮಾರಿ ಆನಿ ಸಾಂಡುನ್ ಫಾಲ್ಲ್ಯಾ ನಿರಾಧಾರಿಂಬರಿ ಸಗ್ಳಿ ಜೀಣ್ ಮರ್ತಾ ವರೇಗ್ ಖರ್ಚಿಜಾಯ್ ಆಸ್ಲಿ. ಸ್ತ್ರೀಯೋ ಭಾರತಾಚ್ಯಾ ಜನಸಂಖ್ಯಾಚ್ಯಾ ಅರ್ಧ್ಯಾ ತಿತ್ಲೊ ಆಸೊನ್, ದಾದ್ಲ್ಯಾಂ ಸಮಾಸಮ್ ಜಾವ್ನ್ ಭಾರತಾಕ್ ಸ್ವಾತಂತ್ರ್ ಹಾಡ್ಲ್ಯಾ ದಿಶೆನ್ ತಾಣಿಂಯಿ ತಾಂಚೆಂ ಬಲಿದಾನ್ ದಿಲಾಂ, ಆನಿ ವಾವ್ರ್ ಕೆಲಾ. ಪೂಣ್ ತಾಂಕಾಂ ತಾಂಚ್ಯಾ ಹಕ್ಕಾಂ ಥಾವ್ನ್ ವಂಚನ್ ಕರ್ನ್ ಅಮಾನುಷ್ ರಿತಿನ್ ನಿಂದನ್ ಕರ್ಚೆಂ ತಾಣಿಂ ಆಪ್ಲ್ಯಾ ಜಲ್ಮಾ ಥಾವ್ನ್ ಮರ್ಣಾ ಪರ್ಯಾಂತ್ ತಾಂಚ್ಯೊ ಚೂಕಿ ನಾಸ್ತಾಂ ಜಿಯೆಜಾಯ್ ಆಸ್ಲೆಂ. ದೌರ್ಭಾಗ್ಯಚೊ ಅಭಿಪ್ರಾಯ್ ಆದಿಂ ಥಾವ್ನ್ ಆಸ್ಲೊಕೀ ಸ್ತ್ರೀಯೊ ಮನ್ಯಾ ಜಾತಿಂತ್ ಸಕಯ್ಲೊ ಪಂಗಡ್, ಏಕ್ ಅವ್ಮಾನಾಚಿ ಆನಿ ಅಪಹಾಸ್ಯಚಿ, ವಿನಿಮಯ್ ಕರ್ಚಿ ವಸ್ತ್, ಉಪಯೋಗ್ ಕರ್ಚಿ ತಸಲಿ ಆಸ್ತ್ ಆನಿ ಲೈಂಗಿಕ್ ತೃಪ್ತಿ ಆಪ್ಣಾಂವ್ಕ್ ಜಾಯ್ ಜಾಂವ್ಚಿ ಖೆಳ್ಚಿ ವಸ್ತ್ ಮ್ಹಣೊನ್ ಆದ್ಲೊ ಜುಡೊ-ಕ್ರಿಸ್ತಾಂವ್ ಪಂಗಡ್ ಚಿಂತಾಲೆ. ಸ್ತ್ರೀ ಖಿಂಚಾಯಿ ಘಡಿಯೆ ಚಾಬೊಂಕ್ ತಯಾರ್ ಆಸ್ಚಿ ವಿಕಾಚಿ ನಾಗಿನ, ಅಧಾರ್ಮಿಕ್ ಅರಬ್ ಸ್ತ್ರೀಯೆಕ್ ಭುತಾಚಿ ಚಾಟಿ ಮ್ಹಣ್ತಾಲೆ. ಭಾರತೀಯ್ ಸ್ತ್ರೀಯಾಂಕ್ ಸಮಾಜಿಚೆಂ ಪಾಪ್ ಘೊವಾಚ್ಯಾ ಮೊಡ್ಯಾ ಸಂಗಿಂ ಹುಲ್ಪಾಂವ್ಚೆಂ ಮ್ಹಣ್ ಚಿಂತಾಲೆ. ಆಯ್ಲ್ಯಾ ಕಾಳಾರ್ ಸ್ತ್ರೀಯಾಂನಿ ಆಪ್ಲೊ ಸಾಮಾಜಿಕ್ ಬಂಧಡೆ, ಸಾಂಖ್ಯೆ ತುಟಯ್ಲ್ಯಾತ್. ಕಾಂಯ್ಚ್ ಭಿರಾಂತ್ ಆನಿ ಕೊಣಾಯ್ಚಿ ಸಹಾಯ್ ನಾಸ್ತಾಂ ಸಮಕಾಲೀನ್ ಸವಾಲ್, ಸ್ಪರ್ಧಾಕ್ ತಯಾರ್ ಆಸಾತ್. ಸಂಸಾರ್ಭರ್ ಮಾರ್ಚ್ 8 ತಾರಿಕ್ ಸಮಾನತಾ ಹಕ್ಕಾಂ ಸ್ತ್ರೀಯಾಂಚೊ ಘನತೆ ಗೌರವ್ ಆನಿ ತಾಂಚಿ ಆರ್ಥಿಕ್ ಸಮಾಜಿಕ್, ಸಾಂಸ್ಕೃತಿಕ ಅಭಿವೃದ್ಧಿ ಹ್ಯಾ ಸ್ಪರ್ಧಾತ್ಮಕ್ ಸಂಸಾರಾಚ್ಯಾ ದೃಷ್ಟೆನ್ ಕಿತೆಂ ಸಾಧನ್ ಕೆಲಾಂ? ಮ್ಹಳ್ಳ್ಯಾ ವಿಶಿಂ ಆಚರಣ್ ಕರ್ತಾತ್.

ಸಂಸಾರ್ಭರ್ ಸ್ತ್ರೀಯೊ ದಾದ್ಲ್ಯಾ ಪ್ರಧಾನ್ ಸಮಾಜಿಂತ್ ಹಿಂಸಾಚಾರಾಕ್ ಆನಿ ಶೋಷಣೆಕ್ ಒಳಗ್ ಜಾಲ್ಲೊ ಭೊಳ್ಳೊ ಶೆಳಿಯೊ ಜಾವ್ನಾಸಾತ್. ಆಮ್ಚಿ ರಿತಿ ರಿವಾಜಿಂಚಿ ಸಂಸ್ಕೃತಿ ಆನಿ ಹಾಂಗಾಸರ್ ಸ್ತ್ರೀಯೊ ಸಮಾಜಿಕ್, ಆರ್ಥಿಕ್, ದೈಹಿಕ್, ಮಾನಸಿಕ್, ಲೈಂಗಿಕ್ ಶೋಷಣಾಕ್ ಆದಿಂ ಥಾವ್ನ್ ವಳಗ್ ಜಾಲ್ಯಾತ್. ಜಾಂವ್ಕ್ ಪುರೊ ಥೊಡೆ ಪಾವ್ಚಿಂ ಧರ್ಮಾಚ್ಯಾ ನಾಂವಾರ್, ಥೊಡೆ ಪಾವ್ಚಿಂ ಧರ್ಮ್



ಗೃಂಥಾಚ್ಯಾ ಲಿಖ್ಣೆಧ್ವಾರಿಂ ಆನಿ ಥೊಡೆ ಪಾವ್ಲಿಂ ಸಾಮಾಜಿಕ್ ಬಂಧಡೆ ವರ್ವಿಂ (□□). ಭಾರತಾಚೆಂ ಸಂವಿಧಾನ್ ಅಸ್ಥಿತ್ವಕ್ ಯೆಂವ್ಚ್ಯಾ ಆದಿಂ ದಾದ್ಲ್ಯಾ ಆನಿ ಸ್ತ್ರೀಯೆ ಮಧೆಂ ಸಮಾನತಾ ಮ್ಹಳ್ಯಾರ್ ಕಿತೆಂ ಮ್ಹಳ್ಯಾಚೊ ಅರ್ಥ್ಚ್ ಕಳಿತ್ ನಾತ್ಲೊ. ಭಾರತಾಚ್ಯಾ ಸಂವಿಧಾನಾಚೆಂ ಪ್ರಸ್ತಾವನ್ ಜೆಂ ಹ್ಯಾ ರಾಷ್ಟ್ರಾಚೆಂ ಅತೀ ಉನ್ನತ್ ಕಾನೂನ್ ಭಾಸಾಯ್ತಾ. ಹ್ಯಾ ದೇಶಾಚ್ಯಾ ಸರ್ವ್ ನಾಗರಿಕಾಂಕ್ ಆನಿ ಸ್ತ್ರೀಯಾಂಕ್ ಕುಡ್ಪನ್ ನ್ಯಾಯ್-ಸಾಮಾಜಿಕ್, ಆರ್ಥಿಕ್ ಆನಿ ರಾಜಕೀಯ್, ಉಲಂವ್ಚೆಂ ಸ್ವಾತಂತ್ರ್, ಅಭಿಪ್ರಾಯ್ ಉಚಾರ್ಪಿ, ಪಾತ್ಯಣಿ, ವಿಶ್ವಾಸ್ ಆನಿ ಆಚರಣ್, ಸಮಾನ್ ಸ್ಥಾನಮಾನ್ ಆನಿ ಆವ್ಕಾಸ್, ಸಮಾನ್ ಉದ್ದೇಶ್ ಪ್ರಚಾರ್ ಕರ್ನ್ ಮನ್ಶಾ ಗೌರವಾಕ್ ಅಶ್ವಾಸನ್ ದಿಂವ್ಚೆಂ.

ಮನ್ಶಾ ಸ್ವತಂತ್ರಚೆಂ ಹಕ್ಕ್ ಏಕ್ ಬೋವ್ ಭಾಗೆವಂತ್ ಹಕ್ಕ್ ಜಾವ್ನಾಸಾ. ತ್ಯಾ ದೆಕುನ್ ಕಾನೂನ್ ಸಮ್ಮತಿ ನಾಸ್ತಾಂ ಹೆಂ ಹಕ್ಕ್ ನಿರ್ಬಂಧ್ ಕರ್ಚೆಂ ಸಾರ್ಕೆಂ ನಹಿಂ. ಏಕ್ ಫಲಾಭರಿತ್ ಆನಿ ಅರ್ಥಾಭರಿತ್ ಜೀವನ್ ಪಯ್ಲೆಂಚ್ ಚಿಂತ್ಲೆಂ ಸರ್ವ್ ಗೌರವ್, ಮರ್ಯಾದ್, ಭಲಾಯ್ಕಿ ಆನಿ ಬೊರೆಂಪಣ್ ಆಧುನಿಕ್ ಜೀವನ್ಕ್ರಮಾ ವಿಶಿಂ ಮನ್ಶಾ ಗೌರವಾಕ್ ಭಾದಕ್ ಕರ್ಚೆಂ, ನಿವ್ರಾಂವ್ಕ್ ಸಾಧ್ಯ್ ಆಸ್ಚೆ ತಸಲಿ ಚಿತ್ರಹಿಂಸಾ ಆನಿ ಮನ್ಶಾಕ್ ಮನ್ಶಾತಿಚ್ಯಾಕೀ ಕೀಳ್ ರೀತಿರ್ ಲೆಕ್ಚೆಂ ಕ್ರಮ್ ರಹಿತ್ ಜಾವ್ನಾಸಾ. ಆನಿ ಹೆಂ ಖಿಂಚಾಯೀ ಧರ್ಮಾಂನಿ ಮ್ಹಣ್ತಾಚೆಂ ನಡ್ತೆಂ ಮ್ಹಣೊಂಕ್ ಜಾಯ್ನಾಂ.

ದುಸ್ರ್ಯಾ ಮಹಾ ಝಜಾ ಉಪ್ರಾಂತ್ ಮಾನ್ಶಾ ಹಕ್ಕಾಂ ವಿಶಿಂ ಮನ್ಶಾಂಕ್ ಚಡ್ ಆನ್ಬೊಗ್ ಜಾಲಾ. ದುಸ್ರ್ಯಾ ಮಹಾ ಝಜಾ ವೆಳಿಂ ಮನ್ಶಾಕುಳಾ ವಿರುದ್ಧ್ ಆನಿ ಮಾನ್ಶಾಂ ಹಕ್ಕಾಂ ನಾಸ್ ಜಾಂವ್ಚಾ ರಿತಿನ್ ಆಧಾರ್ಲ್ಲ್ಯಾ, ಉಬ್ಡೆಸ್ ಹಾಡ್ಚೆ ತಸಲ್ಯಾ ಅಫ್ರಾದಾಂ ವಿಶಿಂ ಮನ್ಶಾಕ್ ಧಖೊ ಬಸ್ಲೊ. ಜರ್ಮನಿಚ್ಯಾ ನಾರ್ಪಿ ಅಧಿಕಾರಿಂಚ್ಯಾ ಕಾನೂನಿ ವಿರೋಧ್ ಕೃತ್ಯಾಂಕ್ ಮನ್ಶಾಕುಳ್ ಗುಪಿತ್ ತರೀ ಸಾಕ್ಸ್ ಜಾಲಾಂ. ಮನ್ಶಾ ಮೊಲಾಂ ಗೌರವ್ ಆನಿ ಬೊರೆಂ ನಡ್ತೆಂ ರಾನ್ವಟ್ ಮನ್ಶಾಂ ಪರಿ ವದ್ಧ್ ಕೆಲ್ಲೆಂ. ಲೊಕಾಚಿಂ ಹಕ್ಕಾಂ ತ್ಯಾ ವೆಳಾಚಿ ಗರ್ಜ್ ಮ್ಹಳ್ಯಾ ಪರಿಂ ಅಂತರಾಷ್ಟ್ರೀಯ್ ಶಾಂತಿ ಆನಿ ಭದ್ರತಿ ಸ್ಥಾಪನ್ ಕೆಲ್ಲಿ. ಅಧ್ಯಕ್ಷ್ ಫ್ರಾಂಕ್ಲಿನ್ ಡಿ' ರೂಸ್‌ವೆಲ್ಟ್ ಹಾಣೆ 6-1-1941ವೆರ್ ಚಾರ್ ಸ್ವಾತಂತ್ರ್ ಸೂತ್ರಾಂಚೆಂ ಘೋಷಣ್ ಕೆಲ್ಲೆಂ. ತಿಂ ಜಾವ್ನಾಸಾತ್:

(1) ಉಲವ್ಣ್ಯಾಚೆಂ ಸ್ವಾತಂತ್ರ್, (2) ಧರ್ಮಾಚರಣಾಚೆಂ ಸ್ವಾತಂತ್ರ್, (3) ಆಪೇಕ್ಷೆಚೆಂ ಸ್ವಾತಂತ್ರ್ (4) ಭಿರಾಂತೆ ವಿರೋಧ್ ಸ್ವಾತಂತ್ರ್. ಅಧ್ಯಕ್ಷನ್ ಪಾಂಗ್ಲ್ಲ್ಯಾ ಸ್ವಾತಂತ್ರಚೊ ಅರ್ಥ್ ಜಾವ್ನಾಸಾ ಮನ್ಶಾ ಹಕ್ಕಾಂಚ್ಯಾ ಮೇಲ್ಫಂಕ್ತಿಕ್ ಆಮಿ ಆಧಾರ್ ದೀಜಾಯ್. ಕೋಣ್ ಹ್ಯಾ ವಿಶಿಂ ಕಾಮ್ ಕರ್ನ್ ಹಿಂ ಹಕ್ಕಾಂ ಆಸಾ ಕರುಂಕ್ ಪೆಚಾಡ್ತಾತ್‌ಗೀ ತಾಂಕಾಂ ಆಮಿ ಸಹಾಕಾರ್ ದೀಜಾಯ್.



## ಮನ್ಯಾ ಹಕ್ಕಾಂಚೆಂ ಸಾರ್ವತ್ರಿಕ್ ಘೋಷಣ್ 1948 ಕಿತೆಂ ಸಾಂಗ್ತಾ?

1. ಸರ್ವ್ ಮನಿಸ್ ಜೀವಿ ಸಮಾನ್ ಗೌರವ್ ಆನಿ ಹಕ್ಕಾಂನಿ ಜಲ್ಮಾಲ್ಯಾತ್.
2. ಹ್ಯಾ ಘೋಷಣಾಂತ್ ಸಾಂಗ್ಲ್ಲ್ಯಾ ಸರ್ವ್ ಹಕ್ಕಾಂಕ್ ಆನಿ ಸ್ವಾತಂತ್ರಾಕ್ ಸರ್ವಾಂಕ್ ಅಧಿಕಾರ್ ಆಸಾ ಜಾತ್, ಭೇದ್, ರಂಗ್, ಭಾಸ್, ಧರ್ಮ್, ರಾಜಕೀಯ್, ರಾಷ್ಟ್ರೀಯ್, ಸಾಮಾಜಿಕ್, ಜಲ್ಮ್ ವ ದುಸ್ರ್ಯಾ ಗೌರವಾ ವಿಣೆಂ ಸರ್ವಾಂಕ್ ಹ್ಯಾ ಘೋಷಣಾಂತ್ ಸಾಂಗ್ಲ್ಲಿಂ ಹಕ್ಕಾಂ ಆಸಾ ಕೆಲ್ಯಾಂತ್.
3. ಸರ್ವಾಂಕ್ ಜೀವನ್, ಸ್ವಾತಂತ್ರ್ ಆನಿ ಮನ್ಯಾ ಭದ್ರತೆಚೆಂ ಹಕ್ಕ್ ಆಸಾ
4. ಕೊಣಾಯ್ಕಿ ಗುಲಾಮಾಪರಿಂ ದವರುಂಕ್ ನಜೊ ಆನಿ ಗುಲಾಮ್‌ಗಿರಿ ಹರೈಕಾ ರಿತಿನ್ ನಿಷಿದ್ಧ್ ಕೆಲ್ಯಾ.
5. ಕೊಣಾಯ್ಕಿ ಚಿತ್ರಹಿಂಸಾ, ಕ್ರೂರ್, ಅಮಾನುಷ್ ರಿತಿನ್ ವ ಲ್ಹಾನ್ ಕರ್ಟ್ ರಿತಿನ್ ಸಜಾ ದೀಂವ್ಕ್ ನಜೊ.
6. ಸರ್ವಾಂಕೀ ಸರ್ವ್ ಜಾಗ್ಯಾಂನಿ ಕಾನೂನ್ ರಿತಿನ್ ಮನ್ಯಾ ಬರಿ, ವಳ್ಕುಂಚೆಂ ಹಕ್ಕ್ ಆಸಾ.
7. ಸರ್ವಾಂ ಕಾನೂನಾ ಹುಜ್ರಿಂ ಸಮಾನ್ ಆನಿ ಸರ್ವಾಂಕೀ ಪಕ್ಷಪಾತ್ ನಾಸ್ತಾಂ ಸಮಾನ್ ಕಾನೂನಿ ರಕ್ಷಣ್ ಆಸಾ.
8. ಹರ್ಯೆಕ್ಲ್ಯಾಕ್ ಕಾನೂನಾ ಪ್ರಕಾರ್ ವ ಸಂವಿಧಾನ್‌ಬದ್ಧ್ ಮೂಳ್‌ಭೂತ್ ಹಕ್ಕಾಂ ಉಲ್ಲಂಘನ್ ಕರ್ನಾಶೆಂ ಸಮರ್ಥ್ ರಾಷ್ಟ್ರೀಯ್ ಟ್ರಿಬ್ಯುನಲಾ ಥಾವ್ನ್ ರಕ್ಷಣ್ ಆಸಾ.
9. ಕೊಣಾಯ್ಕಿ ನಿರಂಕುಶ್ ಬಂಧನ್ ಜೈಲಾಂತ್ ವ ಇತರ್ ಜಾಗ್ಯಾಂನಿ ದವ್ರುಂಕ್ ನಜೊ.
10. ಕೊಣಾಯ್ ವಿಶಿಂ ಕಸಲೊಯ್ ಕ್ರಿಮಿನಲ್ ಅಪ್ರಾದ್ ಆಸಾ ತರ್ ತಾಕಾ ಸಮಾನ್ ರೀತಿನ್ ನ್ಯಾಯ್‌ಯುತ್ ವಿಚಾರಣ್ ಸ್ವತಂತ್ರ್ ಆನಿ ಅವಿರೋಧ್ ರೀತಿನ್ ಕರ್ನ್ ತಾಚಿಂ ಹಕ್ಕಾಂ ಆನಿ ಕರ್ತವ್ಯ್ ಮಾನುನ್ ಘೆಜಾಯ್.
11. ಕೊಣಾಕ್‌ಚ್ ಧಂಡನೀಯ್ ಅಪ್ರಾದ್ ಆಧಾರ್ಲಾ ಮ್ಹಣ್ ಆರೋಪಣ್ ಕೆಲ್ಲೊ ಅಪ್ರಾದಿ ಮ್ಹಣ್ ಘೋಷಣ್ ಕರ್ತಾ ವರೇಗ್ ಕಾನೂನಾ ಪ್ರಕಾರ್ ನಿರಾಪ್ರಾದಿ ಮ್ಹಣ್ ಲೆಕುನ್ ತಾಚ್ಯಾ ತನ್ನೆ ಸಂಭಂಧಿಂ ಗರ್ಜ್ ಆಸ್ಚಿ ಭದ್ರತಾ ದೀಜಾಯ್.
12. ಕೊಣಾಯ್ ಕ್ರಮ್ ನಾತ್‌ಲ್ಲ್ಯಾಪರಿಂ ತಾಚ್ಯಾ ಖಾಸ್ಗಿಪಣಾಕ್ ಕುಟ್ಮಾ ಘರಾಕ್, ಪತ್ರ್ ವ್ಯವಹಾರಾಕ್ ವ ತಾಚ್ಯಾ ಘನತೆ, ಗೌರವಾಕ್ ಅಪಾಯ್ ಹಾಡುಂಕ್ ನಜೊ ಹರ್ಯೆಕ್ಲ್ಯಾಕ್ ಕಾನೂನಾ ಥಾವ್ನ್ ಹ್ಯಾ ವಿಶಿಂ ರಕ್ಷಣ್ ಆಸಾ.



3. ಹರೈಕ್ಲಾಸ್ ರಾಷ್ಟ್ರಾಚ್ಯಾ ಗಡಿ ಭಿತರ್ ರಾಂವ್ಚೆ ಆನಿ ಭಂವ್ಚೆಂ ಸ್ವಾತಂತ್ರ್ ಹರೈಕ್ಲಾಸ್ ಆಸಾ.
4. ಹರೈಕ್ಲಾಸ್ ದುಸ್ರ್ಯಾ ರಾಷ್ಟ್ರಾಂತ್ ಶಿಕ್ಷಾ ಚುಕೊಂವ್ಚೆಂ, ರಕ್ಷಣ್ ಕಾಣ್ಣೆಂವ್ಚೆಂ ಹಕ್ಕ್ ಆಸಾ.
5. ಹರೈಕ್ಲಾಸ್ ರಾಷ್ಟ್ರೀಯತೆಚೆಂ ಹಕ್ಕ್ ಆಸಾ.
6. ಪ್ರಾಯ್ ಭರ್ಲ್ಲ್ಯಾ ಚೆಡ್ಯಾ ಆನಿ ಚೆಡ್ವಾಕ್ ಜಾತ್, ಕಾತ್, ಗಾಂವ್, ಧರ್ಮ್ ಲೆಕಿನಾಸ್ತಾಂ ಕಾಜಾರ್ ಜಾವ್ನ್ ಕುಟಾಮ್ ರಚನ್ ಕರ್ಚೆಂ ಹಕ್ಕ್ ಆಸಾ. ತಾಂಕಾಂ ಕಾಜಾರಾ ವೆಳಿಂ ಆನಿ ಕಾಜಾರ್ ಮೊಡ್ಚಾ ವಿಶಿಂ ಸಮಾನ್ ಹಕ್ಕ್ ಆಸಾ.
7. ಹರೈಕ್ಲಾಸ್ ಆಸ್ತಾ ಸಂಪತ್ ಸ್ವಂತಾಕ್ ಆಪ್ಣಾಂವ್ಚೆಂ ವ ದುಸ್ರ್ಯಾಂ ಸಾಂಗಾತಾ ಆಪ್ಣಾಂವ್ಚೆಂ ಹಕ್ಕ್ ಆಸಾ.
8. ಹರೈಕ್ಲಾಸ್ ಅಭಿಪ್ರಾಯ್ ಉಚಾರ್ಚೆಂ, ಧರ್ಮ್‌ಸಾಕ್ಷಿ ಆನಿ ಧರ್ಮ್ ಆಚರಣ್ ಕರ್ಚೆಂ ಧರ್ಮಾಂತ್ ಬದ್ಲಾವಣ್ ಕರ್ಚೆಂ (change) ಹಕ್ಕ್ ಆಸಾ.
9. ಹರೈಕ್ಲಾಸ್ ಶಾಂತಿ ಸಮಾಧಾನೆನ್ ಸಾಂಗಾತಾ ಮೆಳ್ಚೆಂ ಆನಿ ಜಿಯೆಂವ್ಚೆಂ ಹಕ್ಕ್ ಆಸಾ.
10. ಹರೈಕ್ಲಾಸ್ ತಾಚ್ಯಾ ರಾಷ್ಟ್ರಾಚಾ ಸರ್ಕಾರಾಂತ್ ಸೀದಾ ವ ವಿಂಚುನ್ ಯೆಂವ್ಚ್ಯಾ ಅಭ್ಯರ್ಥಿಂ ಪರಿಂ ಭಾಗ್ ಘೆಂವ್ಚೆಂ ಹಕ್ಕ್ ಆಸಾ.
11. ಹರೈಕ್ಲಾಸ್ ಸಮಾಜೆಚೊ ಭಾಗ್ ಜಾವ್ನ್ ಸಮಾಜೆ ಧಾವ್ನ್ ಭದ್ರತಿ ಘೆಂವ್ಚೆಂ ಹಕ್ಕ್ ಆಸಾ. ತಶೆಂಚ್ ಸರ್ಕಾರಾಚ್ಯಾ ಎಕ್ವಟ್ ಆನಿ ಸಂಪನ್ಮೂಲಾಂ ಪ್ರಕಾರ್, ಆರ್ಥಿಕ್, ಸಮಾಜಿಕ್ ಮನೋರಂಜನ್ ಹಕ್ಕ್ಯಾಂ ಗರ್ಜ್ ಆಸ್ಚಾ ರಿತಿನ್ ತಾಚ್ಯಾ ಮರ್ಯಾದಿಕ್ ಘನತೆಕ್ ಊಣ್ ಯೇನಾಶೆಂ ವ್ಯಕ್ತಿತ್ವ್ ಸುಧಾರಣ್ ಕರುಂಕ್ ಹಕ್ಕ್ ಆಸಾ.
12. ಹರೈಕ್ಲಾಸ್ ಕಾಮ್ ಕರುಂಕ್, ತಾಕಾ ಜಾಯ್ ಆಸ್ಚೆಂ ಕಾಮ್ ವಿಂಚುಂಕ್, ಗರ್ಜ್ ಆಸ್ಚಿಂ ಕಾಮಾಚಿಂ ಅವಶ್ಯಕತಾಂ ಆನಿ ಕಾಮಾ ಧಾವ್ನ್ ರಕ್ಷಣ್ ಆಪ್ಣಾಂವ್ಚೆಂ ಹಕ್ಕ್ ಆಸಾ.
13. ಹರೈಕ್ಲಾಸ್ ಕಾಮಾ ಮಧೆಂ ವಿರಾಮ್, ಕಾಮ್ ಕರ್ಚೊ ವೇಳ್ ಆನಿ ಗರ್ಜೆಚೊ ಸಾಂಬಾಳ್ ದೀವ್ನ್ ರಜಾ ಘೆಂವ್ಚೆಂ ಹಕ್ಕ್ ಆಸಾ.
14. ಹರೈಕ್ಲಾಸ್ ಜಿಯೆಂವ್ಚ್ಯಾ ಮಟ್ಟಾಕ್ ಭಲ್ಯಾಕಿ ತಾಕಾ ಆನಿ ತಾಚ್ಯಾ ಕುಟ್ಮಾಚ್ಯಾ ಬೊರೆಪಣಾಕ್, ಖಾಣ್, ನ್ಹೆಸಾಣ್, ಘರ್, ವೈದ್ಯಕೀಯ್ ಸವ್ಲತಾ ಗರ್ಜ್ ಆನಿ



ಸಮಾಜ್ ಸೆವಾ, ಕಾಮ್ ನಾತ್‌ಲ್ಲ್ಯಾ ವೆಳಾ ಭದ್ರತಿ, ಹುಶಾರ್ ನಾತ್‌ಲ್ಲ್ಯಾ ವಗ್ತಾ, ಜಿವಾಂತ್ ಉಣ್ ಘಡ್ಲ್ಯಾರ್, ಬಾಯ್ಲ ಮೆಲ್ಲ್ಯಾ ವಗ್ತಾ, ಮ್ಹಾತಾರ್ಯಾ ಪ್ರಾಯೆರ್ ಜಿಯೆಂವ್ಕ್ ಸಾಧ್ಯ್ ನಾತ್‌ಲ್ಲ್ಯಾ ವೆಳಾರ್ ಭದ್ರತಿ ವಿಚಾರ್ಚೆಂ ಹಕ್ಕ್ ಆಸಾ.

25. ಹರೈಕ್ಲ್ಯಾಕ್ ಧರ್ಮಾರ್ಥ್ ಆನಿ ಕಡ್ಡಾಯ್ ಪ್ರಾಮರಿ ಶಿಕಾಪ್ ತಶೆಂಚ್ ತಾಂತ್ರಿಕ್ ಆನಿ ಪ್ರೊಫೆಶನಲ್ (ವ್ರತ್ತಿಪರ್) ಶಿಕ್ವಾಚಿ ವ್ಯವಸ್ಥಾ ಸಾಂಗಾತಾ ಉಂಚ್ಲೆಂ ಶಿಕಾಪ್ ಹರೈಕ್ಲ್ಯಾಕ್ ಮೆರಿಟಾ ಪ್ರಕಾರ್ ಮೆಳ್ಚೆ ಬರಿ ಜಾಯ್ಜಾಯ್.
26. ಹರೈಕ್ಲ್ಯಾಕ್ ಸಮುದಾಯೆಚ್ಯಾ ಕಾರ್ಯಾಂನಿಂ ಭಾಗ್ ಘೆಂವ್ಕ್, ಮನೋರಂಜನ್ ಸುಖ್ ಭೊಗುಂಕ್ ಆನಿ ವಿಜ್ಞಾನಾಚ್ಯಾ ಅಭಿವೃದ್ಧಿಚೊ ಲಾಬ್ ಜೊಡ್ಚೆಂ ಹಕ್ಕ್ ಆಸಾ.
27. ಹರೈಕ್ಲ್ಯಾಕ್ ಸಮಾಜಿಕ್ ಆನಿ ಅಂತರಾಷ್ಟ್ರೀಯ್ ಆದೇಶಾ ಪ್ರಕಾರ್ ದಿಲ್ಲ್ಯಾ ಸ್ವಾತಂತ್ರ್ ಆನಿ ಹಕ್ಕ್ಾಂ ವಿಶಿಂ ಅರ್ಥ್ ಕರ್ನ್ ಘೆಂವ್ಚೆಂ ಹಕ್ಕ್ ಆಸಾ.
28. ಹರೈಕ್ಲ್ಯಾಕ್ ಸಮಾಜಿ ಥಂಯ್ ಜವಾಬ್ದಾರಿ ಆಸಾ ತ್ಯಾ ವರ್ವಿಂ ಮಾತ್ ತಾಚಿ ಆನಿ ತಾಚ್ಯಾ ವ್ಯಕ್ತಿತ್ವಾಚಿ ಅಭಿವೃದ್ಧಿ ಜಾಂವ್ಕ್ ಸಾಧ್ಯ್ ಜಾತಾ.

ಅಂತರಾಷ್ಟ್ರೀಯ್ ನಾಗರಿಕ್ ಆನಿ ರಾಜಕೀಯ್ ಹಕ್ಕ್ಾಂ ಸೊಲ್ಲೊ 1966 ಸಾಂಗ್ತಾ ಕೀ:

1. ಸರ್ವ್ ಲೊಕಾಂಕ್ ತಾಂಚೆ ಸ್ವಂತ್ ನಿರ್ಧಾರ್ ಕರ್ಚೆಂ ಹಕ್ಕ್ ಆಸಾ. ತ್ಯಾ ಹಕ್ಕ್ಾ ನಿಮ್ತಿಂ ತಾಂಚೆಂ ರಾಜಕೀಯ್ ಗೌರವ್ ಆನಿ ಕಾಂಯ್ ಆಡ್ಕಳ್ ನಾಸ್ತಾಂ ಆರ್ಥಿಕ್ ಸಮಾಜಿಕ್ ಆನಿ ಸಾಂಸ್ಕೃತಿಕ ಅಭಿವೃದ್ಧಿ ಕರ್ಚೆತ್.
2. ಹ್ಯಾ ಸೊಲ್ಲ್ಯಾಕ್ ಒಳಗ್ ಜಾಲ್ಲಿಂ ರಾಷ್ಟ್ರಾಂ ಭಾಸಾವ್ಣಿ/ಭರ್ವಸೊ ದಿತಾತ್ ಕೀ ತಾಂಚ್ಯಾ ಗಡಿ ಭಿತರ್ ಆಸ್ಚ್ಯಾ ನಾಗರಿಕಾಂಕ್ ಮರ್ಯಾದ್ ದಿತಾತ್. ಆನಿ ಹ್ಯಾ ಸೊಲ್ಲ್ಯಾ ಪ್ರಕಾರ್ ದಿಲ್ಲಿಂ ಹಕ್ಕ್ಾಂ ದಿತಾತ್, ರಾಜಕೀಯ್ ವ ದುಸ್ರ್ಯಾ ರಿತಿರ್ ರಾಷ್ಟ್ರೀಯ್ ವ ಸಮಾಜಿಕ್ ರಿತಿನ್ ಆಸ್ತಿಚೆಂ, ಜಲ್ಮಾಚೆಂ ವ ದುಸ್ರ್ಯಾ ಗೌರವಾಚೆಂ ಹಕ್ಕ್ ಹಾಂಕಾಂ ಆಸಾ.
3. ರಾಷ್ಟ್ರಾಂ ಹ್ಯಾ ಸೊಲ್ಲ್ಯಾ ಪ್ರಕಾರ್ ನಾಗರಿಕ್ ಆನಿ ರಾಜಕೀಯ್ ಹಕ್ಕ್ಾಂ ಸರ್ವ್ ಸ್ತ್ರೀಯಾಂಕ್ ಆನಿ ದಾದ್ಲ್ಯಾಂಕ್ ಮೆಳ್ಚೆ ಬರಿ, ಆನಿ ತಾಣಿಂ ತಿಂ ಅನ್ನೋಗ್ಸುಂಚೆಪರಿ ಪಳೆಯ್ತಾತ್.
4. ಸಾರ್ವಜನಿಕ್ ತುರ್ತು ಪರಿಸ್ಥಿತಿ ಆಸ್ತಾನಾ ಮ್ಹನ್ಯಾಚ್ಯಾ ಜಿವಾಕ್ ಆನಿ ರಾಷ್ಟ್ರಾಚ್ಯಾ ಆಸ್ಥಿಕ್ ಆನಿ ಹೆಂ ಘೋಷಣ್ ಕೆಲ್ಲ್ಯಾ ವಗ್ತಾ ಸರ್ವ್ ರಾಷ್ಟ್ರಾಂ ಹಿ ಪರಿಸ್ಥಿತಿ ಪಾಳುಂಕ್ ಅಂತರಾಷ್ಟ್ರೀಯ್ ಕಾನೂನಾ ಪ್ರಕಾರ್ ಜಾತ್, ಕಾತ್, ಧರ್ಮ್,



ಭಾಸ್ ಆನಿ ಸಮಾಜಿಕ್ ಸಂಭಂಧ್ ಹ್ಯಾ ವಿಶಿಂ ಪಕ್ಷಪಾತ್ ಕರ್ನಾಸ್ತಾಂ ಕಾಮ್ ಕರಿಶೆಂ ಪಳೆಯ್ತಾತ್.

ಹರೈಕಾ ಮನ್ಯಾಕ್ ಜಿಯೆಂವ್ಚೆಂ ಹಕ್ಕ್ ಆಸಾ ಆನಿ ತೆಂ ಹಕ್ಕ್ ಕಾನೂನಾ ಧ್ವಾರಿಂ ರಕ್ಷಣ್ ಕರಿಜಾಯ್. ಕೊಣಾಯ್ ಜಿಯೆಂವ್ಚಾ ಹಕ್ಕ್ ಥಾವ್ನ್ ವಂಚಿತ್ ಕರುಂಕ್ ನಜೊ.

ಕೊಣಾಯ್ ಚಿತ್ರಹಿಂಸಾ ದಿಂವ್ಚಿ, ಅಮಾನುಷ್ ರಿತಿನ್ ಚಲಂವ್ಚೆಂ, ವ ಶಿಕ್ಷಾ ದಿಂವ್ಚಿ ನಹಿಂ. ಎಕಾ ಮನ್ಯಾಚ್ಯಾ ಖುಶೆ ವಿರೋಧ್ ತಾಕಾ ವೈದ್ಯಕೀಯ್ ವ ವೈಜ್ಞಾನಿಕ್ ಪ್ರಾಯೋಗಿಕ್ ಪರೀಕ್ಷೆಕ್ ವಳಗ್ ಕರುಂಕ್ ನಜೊ.

ಖಂಚಾಯಿ ಮನ್ಯಾಂಕ್ ಜೀತದಾಳ್ ಕರ್ಚೆಂ ನಹಿಂ, ಆನಿ ಸರ್ವ್ ಧರಾಂಚಿ ಜೀತ್‌ದಾಳ್ ವ್ಯವಸ್ಥಾ ನಿರ್ಬಂಧಿತ್ ಕೆಲ್ಯಾ.

ಹರೈಕ್ಲ್ಯಾಕ್ ಸ್ವತಂತ್ರ ಆನಿ ಮನ್ಯಾ ಜೀವಾ ಭದ್ರತೆಚೆಂ ಹಕ್ಕ್ ಆಸಾ. ಕೊಣಾಯ್ ನಿರಂಕುಶ್ ರಿತಿನ್ ಬಂಧನ್ ಕರ್ಚೆಂ ವ ಜೈಲಾಂತ್ ದವರ್ಚೆಂ ಆಡ್ವಾರ್ಲಾಂ. ಕಾನೂನಾ ವಿರೋಧ್ ಕೊಣಾಯ್ ತಾಚೆಂ ಸ್ವಂತ್ ಸ್ವಾತಂತ್ರ ಭಗುಂಕ್ ಆಡ್ಕಳಿ ಹಾಡ್ಚೆಂ ಸಾರ್ಕೆಂ.

ಕೊಣಾಕ್ ತಾಂಚ್ಯಾ ಸ್ವತಂತ್ರ ಥಾವ್ನ್ ವಂಚಿತ್ ಕೆಲಾಂಗೀ ತಾಂಕಾಂ ಮಾನವತಾ ರಿತಿನ್, ಮರ್ಯಾದ್ ದೀವ್ನ್ ಮನ್ಯಾ ಜೀವಾಕ್ ಗೌರವ್ ದೀವ್ನ್ ಪಳೆಯ್ಜಾಯ್.

ಕೊಣೆಯಿ ಸಾಂಗ್ಲೆಂ ಉತಾರ್ ಪಾಳುಂಕ್‌ನಾ ವ ಸಾಂಗ್ಲೆಂ ಕಾಮ್ ಕರುಂಕ್ ನಾ ಮ್ಹಣ್ ಶಿಕ್ಷಾ ದಿಂವ್ಚೆಂ ನಹಿಂ.

ಹರೈಕ್ಲ್ಯಾಕ್ ತ್ಯಾ ದೇಶಾಚ್ಯಾ ಗಡಿ ಬಿತರ್ ಜಾಯ್ ಜಾಲ್ಲ್ಯಾ ಜಾಗ್ಯಾಕ್ ಪರ್ಯ್ ಕರುಂಕ್ ಆನಿ ತಾಚೆಂ ವಸ್ತೆ ಫರ್ ವಿಂಚ್ಚೆಂ ಹಕ್ಕ್ ಆಸಾ.

ಎಕ್ ದುಸ್ಮಾನ್ ರಾಷ್ಟ್ರಾಚೊ ವ್ಯಕ್ತಿ ಕಾನೂನಾ ಪ್ರಕಾರ್ ಹ್ಯಾ ಸೊಲ್ಲಾಕ್ ವಳಗ್ ಜಾಲ್ಲ್ಯಾ ರಾಷ್ಟ್ರಾಂತ್ ಆಸಾ ತರ್ ತಾಕಾ ಕಾನೂನಾ ಪ್ರಕಾರ್ ಥಂಯ್ ಥಾವ್ನ್ ಗಡಿಪಾರ್ ಕರಿಜಾಯ್.

ಕೋಡ್ಡಿ ಆನಿ ಟ್ರಿಬ್ಯುನಲಾ ಹುಜ್ರಿಂ ಸರ್ವ್ ನಾಗರಿಕ್ ಸಮಾನ್ ಜಾವ್ನಾಸಾತ್.

ಖಂಚೆಯಿ ಕೃತ್ಯೆಂ ಆಧಾರ್ಲೆಂ ಊಣ್ ಜಾಲ್ಯಾರ್ ತೆಂ ಕೃತ್ಯೆಂ ಕ್ರಿಮಿನಲ್ ಅಪ್ರಾದ್ ಗಾಂವ್ಚಾ ವ ಅಂತರಾಷ್ಟ್ರೀಯ್ ಕಾನೂನಾ ಪ್ರಕಾರ್ ಜಾಯ್ನಾಂ ತರ್ ತ್ಯಾ ವ್ಯಕ್ತಿಕ್ ಅಪ್ರಾದಿ ಮ್ಹಣ್ಚೆಂ ವ ಘೋಷಿತ್ ಕರ್ಚೆಂ ನಹಿಂ.

ಹರೈಕ್ಲ್ಯಾಕ್ ಕಾನೂನಾ ಪ್ರಕಾರ್ ಮನಿಸ್ ಮ್ಹಣ್ ವಳ್ಕೊಂಚೆಂ ಹಕ್ಕ್ ಆಸಾ.



16. ಕೊಣಾಯ್ಚ್ಯಾ ಘುಟಾ ವಿಶಿಂ, ಕುಟ್ಮಾ ಘರಾ, ಪತ್ರ್ ವ್ಯವಹಾರಾ ವಿಶಿಂ ವ ತಾಚ್ಯಾ ಮರ್ಯಾದ್ ಆನಿ ಘನತೆ ವಿಶಿಂ ಕಾನೂನಿ ವಿರೋಧ್ ದಾಖಲ್ ದಿಂವ್ಚೆಂ ಕಾನೂನ್ ವಿರೋಧ್ ಜಾವ್ನಾಸಾ.
17. ಹರೈಕ್ಲ್ಯಾಕ್ ಆಪ್ಲಿ ಅಭಿಪ್ರಾಯ್ ಉಚಾರ್ಚಿ ಆನಿ ಧರ್ಮ್ ವಿಂಚವ್ಣ್ ಕರ್ಚೆಂ ಹಕ್ಕ್ ಆಸಾ.
18. ಕೊಣಾಯ್ಚೆಂ ದಾಖಲ್ಪಣ್ ನಾಸ್ತಾಂ ಸಾರ್ವಜನಿಕ್ ಅಭಿಪ್ರಾಯ್ ಸಂಗ್ರಹ್ ಕರುಂಕ್ ಕೊಣಾಯ್ಚಿ ಅಧಿಕಾರ್ ಆಸಾ ಜಾಂವ್ ತೊಂಡ್ಪಾಶಿಂ, ಬರ್ಪಿಣಿಶಿಂ ಪ್ರಿಂಟ್ ವ ವಿಂಚಾಯಿ ಮಾಧ್ಯಮಾ ಥಾವ್ನ್.
19. ಝಜಾ ವಿಶಿಂ ಖಬಾರ್/ ಪ್ರಚಾರ್ ಕರ್ಚೆಂ ಕಾನೂನ್ ವಿರೋಧ್ ಜಾವ್ನಾಸಾ.
20. ಶಾಂತಿಯುತ್ ರೀತಿರ್ ಸಾಂಗಾತಾ ಮೆಳ್ವಾಕ್ ಮಾನ್ಯಾತಾ ದೀಜಾಯ್.
21. ಹರೈಕ್ಲ್ಯಾಕ್ ದುಸ್ರ್ಯಾಂ ಸಾಂಗಾತಾ ಮೆಳ್ವೊಂಕ್ ಸ್ವಾತಂತ್ರ್ ಆನಿ ಹಕ್ಕ್ ಆಸಾ, ಸಾಂಗಾತಾ ಕಾಮೆಲ್ಯಾಂಚೆಂ ಯೂನಿಯನ್ ರಚನ್ ಕರುಂಕ್ ಆನಿ ತಾಂತುಂ ಭಾಗಿದಾರ್ ಜಾಂವ್ಕ್ ಆನಿ ತಾಂಚೆಂ ರಕ್ಷಣ್ ಕರುಂಕ್ ಹಕ್ಕ್ ಆಸಾ.
22. ಕುಟಾಮ್ ಜಾವ್ನಾಸಾ ಸ್ವಾಭಾವಿಕ್ ಆನಿ ಸಮಾಜಿಚೊ ಮೂಳ್ಭೂತ್ ಅಂಗ್ ಆನಿ ಹಾಕಾ ಸಮಾಜಿ ಥಾವ್ನ್ ಆನಿ ದೇಶಾ ಥಾವ್ನ್ ರಕ್ಷಣ್ ದೀಜಾಯ್.
23. ಹರೈಕಾ ಭುರ್ಗ್ಯಾಕ್ ಜಾತ್ ಕಾತ್, ಲಿಂಗ್, ಭಾಸ್, ಧರ್ಮ್ ದೇಶ್, ತಾಚಿ ಸಮಾಜ್, ಆಸ್ತ್ ಆನಿ ಜಲ್ಮ್ ಪಳೆಯ್ನಾಸ್ತಾಂ ರಕ್ಷಣ್, ತಾಚ್ಯಾ ಕುಟ್ಮಾ ಥಾವ್ನ್, ಸಮಾಜಿ ಥಾವ್ನ್ ಆನಿ ರಾಷ್ಟ್ರಾ ಥಾವ್ನ್ ದೀಜಾಯ್.
24. ಹರೈಕಾ ಪ್ರಜೆಕ್ ಸಾರ್ವಜನಿಕ್ ವಿಷಯಾಂನಿ ಭಾಗಿದಾರ್ ಜಾಂವ್ಕ್, ಮತದಾನ್ ಕರುಂಕ್, ಚುನಾಯಿತ್ ಜಾಂವ್ಕ್ ಆನಿ ತಾಚ್ಯಾ ಗಾಂವ್ಚಾ ಸಾರ್ವಜನಿಕ್ ಕಾಮಾಂನಿ ಸಮಾನತಾ, ಹಕ್ಕ್ ಆಸಾ.
25. ಸರ್ವ್ ಮನಿಸ್ ಕಾನೂನಾ ಹುಜ್ರಿಂ ಸಮಾನ್ ಆನಿ ಕಾಂಯ್ ಪಕ್ಷಪಾತ್ ನಾಸ್ತಾಂ ಸರ್ವಾಂಕೀ ಕಾನೂನಾ ಪ್ರಕಾರ್ ಏಕಾಚ್ ರಿತಿಚೆಂ ರಕ್ಷಣ್ ಆಸಾ.
26. ವಿಂಚ್ಯಾ ಗಾಂವಾಂನಿ ಜನಾಂಗೀಯ್, ಧಾರ್ಮಿಕ್ ವ ಭಾಷಾ ಅಲ್ಪಸಂಖ್ಯಾತ್ ಆಸಾತ್ ತರ್ ತಸಲ್ಯಾಂಕ್ ಜನಸಮುದಾಯಚ್ಯಾ ದುಸ್ರ್ಯಾ ಜನಾಂಗಾ ಸಾಂಗಾತಾ ತಾಂಚೆ ಆಚರಣ್, ಆನಿ ತಾಂಚೊ ಧರ್ಮ್ ಆನಿ ಭಾಸ್ ಗಳ್ಳುಂಕ್ ಇನ್ಕಾರ್ ಕರುಂಕ್ ನಜೊ.





# ಭಾರತಾಂತ್ ಮನ್ಯಾಂ ಹಕ್ಕಾಂಚೆಂ ಕಾನೂನ್ 1993

## ರಾಷ್ಟ್ರೀಯ್ ಮನ್ಯಾ ಹಕ್ಕ್ ಆಯೋಗ್:

ಕೇಂದ್ರ್ ಸರ್ಕಾರ್ ರಾಷ್ಟ್ರೀಯ್ ಮನ್ಯಾ ಹಕ್ಕ್ ಆಯೋಗ್ ರಚನ್ ಕರ್ನ್ ಹ್ಯಾ ಕಾನೂನಾಂತ್ ಕಾಣ್ಲೆಲ್ಲೊ ಅಧಿಕಾರ್ ದಿತಾ ಆನಿ ಕಾರ್ಯಾನಿರ್ವಹಣ್ ಕರುಂಕ್ ಹ್ಯಾ ಕಾಯ್ದ್ಯಾ ಪ್ರಕಾರ್ ಫರ್ಮಾಯ್ತಾ.

ಹ್ಯಾ ಆಯೋಗಾಂತ್:

- (i) ಅಧ್ಯಕ್ಷ್ ಜಾವ್ನ್ ಭಾರತಾಚ್ಯಾ ಸುಪ್ರೀಮ್ ಕೋರ್ಟಿಚೊ ಪ್ರಧಾನ್ ನ್ಯಾಯಮೂರ್ತಿ.
- (ii) ಸುಪ್ರೀಮ್ ಕೋರ್ಟಿಚೊ ಏಕ್ ಜಡ್ಜ್ ಸಾಂಧೊ ಜಾವ್ನ್.
- (iii) ಹೈ ಕೋರ್ಟಿಚೊ ಪ್ರಧಾನ್ ನ್ಯಾಯಮೂರ್ತಿ ಏಕ್ ಸಾಂಧೊ ಜಾವ್ನ್.
- (iv) ಮನ್ಯಾ ಹಕ್ಕಾಂ ವಿಶಿಂ ಕಾಮ್ ಕರ್ನ್ ಅನುಭವ್ ಆಸ್ಲೆ ದೋಗ್ ಸಾಂಧೆ ಆಸ್ತಾತ್.
- (v) ಎಕ್ಲೊ ಜೆರಾಲ್ ಕಾರ್ಯಾದರ್ಶಿ ಆಸ್ತಾ. ತಾಕಾ ಆಯೋಗಾಚೊ 'ಚೀಫ್ ಎಕ್ಸ್‌ಕ್ಯೂಟಿವ್ ಆಫೀಸರ್' ಮ್ಹಣ್ತಾತ್. ಹೊ ಸಾಂಧೊ ಜಾವ್ನಾಸ್ತಾ.
- (vi) ಅಲ್ಪಸಂಖ್ಯಾತ್ ರಾಷ್ಟ್ರೀಯ್ ಆಯೋಗ್ ಆನಿ ರಾಷ್ಟ್ರೀಯ್ ಸ್ತ್ರೀಯಾಂಚ್ಯಾ ಆಯೋಗಾಚೆ ಅಧ್ಯಕ್ಷ್ ಸಾಂಧೆ ಜಾವ್ನಾಸ್ತಾತ್.

ಆಯೋಗಾಚೆಂ ಹೆಡ್‌ಕ್ವಾರ್ಟರ್ಸ್ ಡೆಲ್ಲಿ ಆಸ್ತಾ. ಕೇಂದ್ರ್ ಸರ್ಕಾರಾಚ್ಯಾ ವಪ್ಪಿಗೆನ್ ರಾಷ್ಟ್ರಾಚ್ಯಾ ದುಸ್ರ್ಯಾ ಜಾಗ್ಯಾಂನಿ ಹ್ಯಾ ಆಯೋಗಾಚೆಂ ದಪ್ತರಾಂ ಆಸಾ ಕರ್ಚೆತ್.

## ಖೈದಿಂಕ್ ಸುದಾರ್ಪ್‌ಚಿಂ ನಿಯಮಾಂ:

ಯುನೈಟೆಡ್ ನೇಶನ್ಸ್‌ಚ್ಯಾ ದೀರ್ಘ್ ಅಧ್ಯಾಯನಾ ಧ್ವಾರಿಂ ಜೈಲಾಚ್ಯಾ ಕಾಮೆಲ್ಯಾಂಚಿ ಸ್ಥಿತಿಗತ್ ಆನಿ ಅಪ್ರಾದ್ಯಾಂಕ್ ಸುದಾರ್ಪ್‌ಚಿಂ ನಿಯಮಾಂ ತಯಾರ್ ಕೆಲ್ಯಾಂತ್. ಹ್ಯಾ ಕಾಯ್ದ್ಯಾಂ ಪ್ರಕಾರ್ ಖೈದಿಂಕ್ ಯೋಗ್ಯ್ ವಸ್ತೆ ವ್ಯವಸ್ಥಾ, ವೈದ್ಯಕೀಯ್ ಸೌಲಭ್ಯ್, ನೈಸಾಣ್, ನಿರ್ದೋಂಕ್ ಹಾಂತುಳ್ನ್ ಆನಿ ಬೂಕ್ ಇತ್ಯಾದಿ ವದಗ್ಗಿಜಾಯ್. ಹಿಂ ನಿಯಮಾಂ ವರ್ಣನ್ ಕರ್ತಾತ್.

1. ಜೈಲಾಚಿ ಶಿಕ್ಷಾ ವ ಸ್ವಾತಂತ್ರ್ ಅಪಹರಣ್/ನಾತ್‌ಲ್ಲಾ ಪರಿಂ ಕರ್ಚೆಂ ಸಮಾಜಿಕ್ ಅಪ್ರಾದಾಂ ಥಾವ್ನ್ ರಾಕ್ಟೆ ಖಾತಿರ್ ಜಾವ್ನಾಸಾ. ಹೆಂ ಸರ್ವ್ ಸಾಧನ್ ಕರುಂಕ್ ಖೈದಿಂಚ್ಯಾ ಜೈಲಾ ಶಿಕ್ಷೆಚಿ ಆವ್ಡಿ ಬೊರ್ಯಾ ರಿತಿನ್ ಉಪಯೋಗ್ ಕರ್ನ್ ತೊ ಖೈದಿ ಸಮಾಜಿಕ್ ಪಾಟಿಂ ಯೆತಾನಾ ಕಾನೂನ್ ಪಾಲನ್ ಕರ್ಚೊ



ವ್ಯಕ್ತಿ ಆನಿ ಆಪ್ಲಾಚೆಂ ಜೀವನ್ ಸ್ವತಃ ಸಾರುಂಕ್ ಜಾಂವ್ಚೊ ತಸಲೊ ಜಾಯ್ಜಯ್.

2. ಜೈಲ್ ಸಂಸ್ಥಾನ್ ಶಿಕ್ಷೆಚೆಂ, ನೈತಿಕ, ಆಧ್ಯಾತ್ಮಿಕ ಆನಿ ದುಸ್ರೊ ರಿತಿ ವಿಧಾನ್, ಪರಿಹಾರ್ ಸಾಧನಾಂ ಖೈದಿಂಕ್ ಗರ್ಜ್ ಆಸ್ಚಾ ರಿತಿಂ ವಾಪಾರಿಜಾಯ್ ವ ಉಪಯೋಗ್ ಕರಿಜಾಯ್.
3. ಜೈಲಾಚಿ ಆವ್ಡಿ ಅಪ್ರಾದ್ಯಾಂಕ್/ಖೈದಿಂಕ್ ಕಾನೂನ್ ಪಾಲನ್ ಕರ್ನ್ ತಾಂಚೆಂ ಜೀವನ್ ತಾಣಿಂಚ್ ರೂಪಿತ್ ಕರುಂಕ್ ಸಾಧ್ಯ್ ಜಾಯ್ತೆಂ ಕರ್ಚೆಂ. ತ್ಯಾ ದೆಕುನ್ ತಾಂಕಾಂ ದಿಂವ್ಚಾ ಉಪಚಾರಾ ನಿಮ್ತಿಂ ತಾಂಚೊ ಸ್ವಾಭಿಮಾನ್ ಆನಿ ಜವಾಬ್ದಾರಿ ವಾಡಾಜಾಯ್.

**ಖೈದಿಂಕ್ ದಿಂವ್ಚೆಂ ಕಾಮ್ ಆನಿ ಸಾಂಭಾಳ್.**

- 1 (i) ಖೈದಿಂಚೆಂ ಕಾಮ್ ಹಿಂಸಾತ್ಮಕ್ ಜಾಂವ್ಕ್ ನಜೊ.
  - (ii) ವೈದ್ಯಕೀಯ್ ಆಫಿಸರಾನ್ ನಿರ್ಧಾರ್ ಕೆಲ್ಲಾ ಪ್ರಕಾರ್ ಖೈದಿಂನಿ ತಾಂಚ್ಯಾ ಜಿವಾಚ್ಯಾ ಆನಿ ಮತಿಚ್ಯಾ ಭಲಾಯ್ಕೆ ಫರ್ಮಾಣೆ ಕಾಮ್ ಕರುಂಕ್ ಆಸಾ.
  - (iii) ಉಪ್ಕಾರಾಕ್ ಪಡ್ಚೆ ತಸಲೆಂ ಜಾಯ್ ಪುರ್ತೆಂ ಕಾಮ್ ಖೈದಿಂಕ್ ದೀಂವ್ನ್ ಸಗ್ಳ್ಯಾ ದಿಸಾ ತಾಣಿಂ ಸುಡ್ನುಡಿತ್ ಆಸ್ಚೆಂ ಪಳೆಯ್ಜಾಯ್.
  - (iv) ಖೈದಿಕ್ ದಿಲ್ಲಾ ಕಾಮಾ ನಿಮ್ತಿಂ ತಾಕಾ ಸುಟ್ಕಾ ಮೆಳ್ಳಾ ಉಪ್ರಾಂತ್ ತಾಚೆಂ ಜೀವನ್ ರೂಪಿತ್ ಕರುಂಕ್ ತಾಚಿ ಸಕತ್ ಚಡಂವ್ಚೆ ಬರಿ ಕರ್ಚೆಂ.
  - (v) ತರ್ನಟ್ಯಾ ಕೈದಿಂಕ್ ವೃತ್ತಿಪರ್ ತರ್ಬೆತಿ ದೀವ್ನ್ ಮುಖ್ಲ್ಯಾ ಜೀವನಾಕ್ ಉಪ್ಕಾರ್ ಜಾಂವ್ಚೆ ಬರಿ ಕರ್ಚೆಂ.
  - (vi) ವೃತ್ತಿಪರ್ ತರ್ಬೆತಿ ಗರ್ಜ್ ಆಸಾ ಜಾಲ್ಯಾರ್ ಆನಿ ಸಂಸ್ಥಾಂತ್ ಶಿಸ್ಟ್ ಆನಿ ನಿಯಮ್ ಪಾಲನ್ ಆಸ್ಲಾರ್ ಖೈದಿಂಕ್ ತಾಂಕಾಂ ಮನ್ ಆಸ್ಚೆಂ ಕಾಮ್ ವಿಂಚುಂಕ್ ಸುಲಭ್ ಜಾತಾ.
- 2 (i) ಸಂಸ್ಥಾಂನಿಂ ವಾಪಾರ್ಚಿ ಕಾಮಾಚಿ ರೀತ್ ಖೈದಿಂಕ್ ಸುಟ್ಕಾ ಮೆಳ್ಳಾ ಉಪ್ರಾಂತ್ ಭಾಯ್ಲ್ಯಾ ಪರಿಸರಾಕ್ ಹೊಂದ್ವೊನ್ ಚಲ್ಚೆ ತಸಲಿ ಆನಿ ಕಾಮ್ ಕರುಂಕ್ ಸಕ್ಚೆ ತಸಲಿ ಜಾಯ್ಜಯ್.
  - (ii) ಖೈದಿಂಚೆಂ ಬೊರೆಂಪಣ್ ಆನಿ ತಾಂಕಾಂ ದಿಂವ್ಚಿ ಕಾಮಾಚಿ ತರ್ಬೆತಿ ವಿಂಚಾಯಿ ಕಂಪೆನಿ ಥಾವ್ನ್ ಲಾಭ್ ಕರ್ಚೆ ತಸಲಿ ಜಾಂವ್ಕ್ ನಜೊ.



- (i) ಜೈಲ್ ಸಂಸ್ಥಾಂಚೊ, ಫ್ಯಾಕ್ಟರಿ ವ ಫಾರ್ಮಾಚೆಂ ಆಡಲ್ಲ್ಯಾ ನಿರ್ವಹಣ್ ತ್ಯಾ ಸಂಸ್ಥಾನ್ ಚಲಯ್ಜಾಯ್ ಶಿವಾಯ್ ಖಾಸ್ಗಿ ಕೊಂಟ್ರಿಕ್ವೆದಾರಾಂನಿ ನಹಿಂ.
- (ii) ಆಡಲ್ಲ್ಯಾಚೆಂ ನಿರ್ವಹಣ್ ನಾತ್ಲ್ಲ್ಯಾ ಸಂಸ್ಥಾಂತ್ ಖೈದಿ ಕಾಮ್ ಕರ್ತಾತ್ ತರ್ ಸಂಸ್ಥಾಚ್ಯಾ ಮೇಲ್ವಿಚಾರಾಣಾಖಾಲ್ ತಾಣೆಂ ಕಾಮ್ ಕರಿಜಾಯ್. ಸರ್ಕಾರಾಚ್ಯಾ ದುಸ್ರ್ಯಾ ಶಾಖ್ಯಾಂತ್ ಖೈದಿ ಕಾಮ್ ಕರ್ತಾ ತರ್, ಆಡಲ್ಲ್ಯಾನ್ ಖೈದಿಂಚ್ಯಾ ಖಾತ್ಯಾಂತ್ ದವ್ರಿಜಾಯ್.
- (i) ಖೈದಿಂಚ್ಯಾ ಕಾಮಾಕ್ ನ್ಯಾಯ್‌ಯುತ್ ಸಾಂಭಾಳ್ ದಿಂವ್ಚಿ ವ್ಯವಸ್ಥಾ ಆಸಾಜಾಯ್
- (ii) ಖೈದಿನಿ ಕಾಮ್ ಕರ್ನ್ ಘೊಳ್‌ಲ್ಲ್ಯಾ ಸಾಂಭಾಳಾಂತ್ ಥೊಡೊ ವಾಂಟೊ ತಾಂಕಾಂ ಮಾನ್ಯ್ ಕೆಲ್ಲ್ಯಾ ದಿಸ್ಪೊಡ್ತ್ಯಾ ವಸ್ತುಂನಿಂ ಖರ್ಚುಂಕ್ ಆನಿ ಸಾಂಭಾಳಾಚೊ ಥೊಡೊ ವಾಂಟೊ ತಾಂಚ್ಯಾ ಘರ್ ಖರ್ಚುಂಕ್ ಧಾಡುಂಕ್ ವಪ್ಪಿಗಿ ದೀಜಾಯ್.
- (iii) ತ್ಯಾಚ್ ಪ್ರಕಾರ್ ಖೈದಿಂಚ್ಯಾ ಸಾಂಭಾಳಾಚೊ ಥೊಡೊ ವಾಂಟೊ ತಾಂಚ್ಯಾ ಉರವ್ಣೆ ಖಾತ್ಯಾಂತ್ ದವರ್ನ್ ಖೈದಿಂಕ್ ಸುಟ್ಕಾ ಮೆಳ್ತಾನಾ ಪಾಟಿಂ ದೀಜಾಯ್.

### ಅಪ್ರಾದ್:

- (i) ಜೀತದಾಳ್ ಜಾವ್ನ್ ಘೊಳೊಂವ್ಚೆಂ
- (ii) ಮ್ಹಣ್ತಾಂಚೊ ವ್ಯಾಪಾರ್ ಕರ್ಚೊ, ಭಿಕ್ ಮಾಗೊಂವ್ಕ್ ಶಿಕಂವ್ಚೆಂ, ವತ್ತಾಯೆನ್ ಕಾಮ್ ಕರಂವ್ಚೆಂ.
- (iii) ಅಪ್ರಾದಿ ಮ್ಹಣ್ ಪೊಲಾಯಿಲ್ಲ್ಯಾ ಖೈದಿಕ್ ದಿಲ್ಲಿ ಶಿಕ್ಷಾ ಸೊಡ್ನ್ ತಾಕಾ ಮನ್ ನಾಸ್ತಾಂ ಗುಲಾಮ್‌ಗಿರಿಖಾಲ್ ವತ್ತಾಯೆನ್ ಘೊಳೊಂವ್ಚೆಂ.
- (iv) 14 ವರ್ಸಾಂ ಭರ್ಪಾತ್ಲ್ಯಾ ಭುರ್ಗ್ಯಾಕ್ ಖಿಂಚಾಯಿ ಕಾರ್ಖಾನ್ಯಾಂನಿ ವ ಜೀವಾಕ್ ಆಪಾಯ್ ಹಾಡ್ಚ್ಯಾ ಕಾಮಾಕ್ ಲಾಂವ್ಚೆಂ.

### ಪೊರ್ ಆನಿ ರಾಜಕೀಯ್ ಹಕ್ಕಾಂ:-

- (i) ಕೊಣಾಯ್ಕಿ ಜೀತದಾಳ್ ಜಾವ್ನ್ ದವರ್ಚೆಂ ಸರ್ಕೆಂ ನಹಿಂ. ಸಾಂಗಾತಾಚ್ ಜೀತದಾಳ್ ವ್ಯಾಪಾರ್ ನಿರ್ಭಂಧ್ ಕೆಲಾ.
- (ii) ಕೊಣಾಯ್ಕಿ ಗುಲಾಮ್‌ಗಿರಿಂತ್ ದವರುಂಕ್ ವಜೊ.
- (iii) ಕೊಣಾಯ್ಕಿ ವತ್ತಾಯೆನ್ ವ ಬಲತ್ಕಾರಾನ್ ಘೊಳೊಂವ್ಚೆಂ ಕಾನೂನ್ ಬಾಹಿರ್ ಜಾವ್ನಾಸಾ.



ಅಧ್ಯಕ್ಷ ಆನಿ ಇತರ್ ಸಾಂಧ್ಯಾಂಕ್ ನೇಮಕ್ ಕರ್ಚಿ ರೀತ್ :

ಸಕಯ್ಲ ಕಳಯಿಲ್ಲ್ಯಾ ಸಮಿತಿಚ್ಯಾ ಶಿಫಾರಸೆ ಧ್ವಾರಿಂ ಮನ್ಶಾ ಹಕ್ಕಾಂ ಆಯೋಗಾಕ್ ನೇಮಕ್‌ಪಣ್ ಜಾತಾ. ಪೂಣ್ ಅಧ್ಯಕ್ಷ ಭಾರತಾಚ್ಯಾ ರಾಷ್ಟ್ರಪತೀನ್ ಹುಕ್ಮೆಪತ್ರಾ ಧ್ವಾರಿಂ ಆಪ್ಲ್ಯಾಚ್ ಹಾತಾಂತ್ ಆಪ್ಣಾಚೆ ಮ್ಹೊರ್ ಫಾಲ್ಸ್ ನೇಮಕ್ ಕರ್ಚೆಂ ಜಾವ್ನಾಸಾ.

ಸಮಿತಿಚೆ ಸಾಂಧೆ ಹ್ಯಾ ಪರಿಂ ಆಸಾತ್:

- (i) ಪ್ರಧಾನ್‌ಮಂತ್ರಿ ಅಧ್ಯಕ್ಷ
- (ii) ಪಾರ್ಲಿಮೆಂಟ್ ಸ್ಪೀಕರ್-ಸಾಂಧೊ
- (iii) ಭಾರತ್ ಸರ್ಕಾರಾಚೊ ಗೃಹಮಂತ್ರಿ-ಸಾಂಧೊ
- (iv) ಪಾರ್ಲಿಮೆಂಟಾಂತ್ ವಿರೋಧ್ ಪಾಡ್ತೀಚೊ ಮುಖೆಲಿ-ಸಾಂಧೊ
- (v) ರಾಜ್ಯಾಂಚ್ಯಾ ವಿರೋಧ್ ಪಾಡ್ತೀಚೊ ಮುಖೆಲಿ-ಸಾಂಧೊ
- (vi) ರಾಜ್ಯಾಂಚೊ ಡೆಪ್ಯುಟಿ ಚೇಯರ್‌ಮನ್-ಸಾಂಧೊ

ಸುಪ್ರೀಮ್ ಕೋಡ್ತ್ ವ ಹೈ ಕೋಡ್ತಿಂಚೊ ಪ್ರಸ್ತುತ್ ಕಾಮ್ ಕರ್ಚ್ಯಾ ಜಡ್ಜಾಕ್ ಭಾರತಾಚ್ಯಾ ಚೀಫ್ ಜಸ್ತಿಸಾಚ್ಯಾ ಪರ್ವಣ್ಗೆನ್ -ಸಾಂದೊ ಮ್ಹಣ್ ನೇಮಕ್ ಕರ್ಚೆತ್.

ಅಧ್ಯಕ್ಷ ಆನಿ ಸಾಂಧ್ಯಾಂಚೆಂ ರಾಜಿನಾಮ್ ಆನಿ ಹುದ್ದ್ಯಾ ಥಾವ್ನ್ ಕಾಡ್ಚೆಂ:

- (i) ಅಧ್ಯಕ್ಷ ವ ಖಿಂಚಾಯಿ ಸಾಂಧ್ಯಾನ್ ಆಪ್ಲ್ಯಾಚ್ ಹಾತಾನ್ ಬರಯಿಲ್ಲೆಂ ನೊಟೀಸ್ ಭಾರತಾಚ್ಯಾ ರಾಷ್ಟ್ರಪತಿಕ್ ಧಾಡ್ನ್ ರಾಜಿನಾಮ್ ದಿವ್ಯೆತ್.
- (ii) ಭಾರತಾಚ್ಯಾ ಸುಪ್ರೀಮ್ ಕೋಡ್ತಿನ್ ಆಸಾ ಕೆಲ್ಲ್ಯಾ ಕಾರ್ಯವಿಧಾನಾ ಪ್ರಕಾರ್ ಅಧ್ಯಕ್ಷ ವ ಸಾಂಧ್ಯಾಂಚೆಂ ದುರ್ನಡ್ತೆಂ ವ ಅಸಾಮರ್ಥ್ಯ ಆಸಾ ಮ್ಹಳ್ಳೆಂ ತನ್ನಿ ಕರುಂಕ್ ಭಾರತಾಚ್ಯಾ ರಾಷ್ಟ್ರಪತೀನ್ ಫರ್ಮಾಯ್ಲ್ಯಾರ್ ಸುಪ್ರೀಮ್ ಕೋಡ್ತ್ ತನ್ನಿ ಕರ್ನ್ ತ್ಯಾ ಸಾಂಧ್ಯಾಕ್ ಹುದ್ದ್ಯಾ ಥಾವ್ನ್ ವಜಾ ಕರುಂಕ್ ಆದೇಶ್ ದಿತಾ.
- (iii) ರಾಷ್ಟ್ರಪತೀನ್, ಅಧ್ಯಕ್ಷ ವ ಸಾಂಧೊ ದಿವಾಳಿ ಜಾಲಾ ತರ್, ದುಸ್ರ್ಯಾ ಖಿಂಚಾಯಿ ಸಾಂಭಾಳ್ ಘೆಂವ್ಚಾ ಕಾಮಾಂತ್ ಆಸಾ ತರ್, ತಕ್ಲಿ ವ ಜೀವ್ ಅಸ್ಕತ್ ಜಾವ್ನ್ ಕಾಮ್ ಕರುಂಕ್ ಸಮರ್ಥ್/ಯೋಗ್ಯ್ ನಾಂ ತರ್, ಅಸ್ವಸ್ಥ್ ಮತಿರ್ ಆಸೊನ್ ಕೋಡ್ತಿನ್ ತಶೆಂ ಡಿಕ್ಲೇರ್ ಕೆಲಾಂ ತರ್, ನೈತೀಕ್ ನೀಚ್‌ತನಾ ಖಾತಿರ್ ಅಪ್ರಾದಿ ಮ್ಹಣ್ ಕೋಡ್ತಿನ್ ತೀರ್ಮಾನ್ ದಿಲಾಂ ಮ್ಹಳ್ಳೆಂ ರಾಷ್ಟ್ರಪತಿ ಅಭಿಪ್ರಾಯ್ ದೀತ್ ತರ್ ಅಸಲ್ಯಾಂ ಕಾರಣಾಂಕ್ ತಾಂಚೆಂ ಸಾಂದೆಪಣ್ ರದ್ದ್ ಕರ್ಚೆತ್.



**ಅಧ್ಯಕ್ಷ ಆನಿ ಸಾಂಧ್ಯಾಂಚಿ ಕಾರ್ಯಾವ್ಯಾಪ್ತ ಆವ್ಡಿ ಆನಿ ಸಾಂಭಾಳ್:**

- (i) ಅಧ್ಯಕ್ಷ ಜಾವ್ನ್ ನೇಮಕ್ ಜಾಲ್ಲ್ಯಾನ್ 5 ವರ್ಸಾಂಚ್ಯಾ ಆವ್ಡೆಕ್ ವ ತಾಕಾ 70 ವರ್ಸಾಂ ಪ್ರಾಯ್ ಜಾತಾ ವರೇಗ್ ಅಧಿಕಾರಾರ್ ಆಸ್ತೆತ್.
- (ii) ಸಾಂಧೊ ಜಾವ್ನ್ ನೇಮಕ್ ಜಾಲ್ಲ್ಯಾನ್ 5 ವರ್ಸಾಂಚ್ಯಾ ಆವ್ಡೆಕ್ ಆನಿ ಉಪ್ರಾಂತ್ ದುಸ್ರ್ಯಾ ಆವ್ಡೆಕ್ ನೇಮಕ್ ಜಾವ್ತೆತ್.
- (iii) ಸುಪ್ರೀಮ್ ಕೊಡ್ತಿಚೊ ವ ಹೈ ಕೊಡ್ತಿಚೊ ನಿವ್ರತ್ ಚೀಫ್ ಜಸ್ಟೀಸ್ ಹ್ಯಾ ಆಯೋಗಾಕ್ ನೇಮಕ್ ಜಾಲಾ ತರ್, ತಾಕಾ ಮೆಳ್ಚೆಂ ಪೆನ್ಸನ್ ಕಳ್ವನ್ ಉರ್ಲೆ ಪಯ್ಕೆ ಸಾಂಭಾಳ್ ಜಾವ್ನ್ ಘೆವ್ತೆತ್.

**ರಾಷ್ಟ್ರೀಯ ಮನ್ಶಾ ಹಕ್ಕ್ ಆಯೋಗಾಚೊ ಅಧಿಕಾರ್ ಆನಿ ಕಾರ್ಯಾವ್ಯಾಪ್ತ:**

ಹ್ಯಾ ಆಯೋಗಾಚೊ ಅಧ್ಯಕ್ಷ ಹೈ ಕೊಡ್ತಿಚೊ ಜಡ್ಜ್ ಜಾವ್ನಾಸೊನ್, ರಾಷ್ಟ್ರಾಚೊ ಚೀಫ್ ಜಸ್ಟೀಸ್ ಜಾವ್ನಾಸೊನ್, ಆನಿ ಆಯೋಗಾಚೊ ಜಡ್ಜ್ ಜಾವ್ನಾಸೊನ್ ಸಾಂಗಾತಾ ಆಯೋಗಾಚೊ ಸಾಂಧೊ ಹೈ ಕೊಡ್ತಿಚೊ ಚೀಫ್ ಜಸ್ಟೀಸ್ ಜಾವ್ನಾಸೊನ್ ತಾಂಚ್ಯಾ ಕಾಮಾ ಆವ್ಡೆಂತ್ ಮೂಳ್ಭೂತ್ ಹಕ್ಕಾಂ ಪ್ರತಿಪಾದನ್ ಕರ್ನ್ ತಿಂ ಜ್ಯಾರಿ ಕೆಲ್ಯಾಂತ್ ಆನಿ ತಾಂಚ್ಯಾ ರಿತಿನ್ ತೆ ವಿಶೇಷ್ ತಜ್ಜ್ ಜಾವ್ನಾಸಾತ್. ಹ್ಯಾ ಕೊಡ್ತಿಕ್ ಧಾಡ್ಲ್ಲ್ಯಾ ವಿಷಯಾಂಚೆಂ ಇತ್ಯರ್ಥ್ ಕರುಂಕ್ ರಾಷ್ಟ್ರೀಯ ಮನ್ಶಾ ಹಕ್ಕ್ ಆಯೋಗಾಕ್ ಖಿಂಚಾಯಿ ಕಾಯ್ದ್ಯಾಂಚೆಂ ಸೀದಾ ಬಂಧನ್ ನಾ. ತ್ಯಾ ದೆಕುನ್ ರಾಷ್ಟ್ರೀಯ ಮನ್ಶಾ ಹಕ್ಕ್ ಆಯೋಗಾನ್ ಕಾಮ್ ಕರ್ಚಿ ಕಾರ್ಯಾವ್ಯಾಪ್ತ ಏಕ್ ವಿಶೇಷ್ ರಿತಿಚಿ ಜಾವ್ನಾಸಾ ಆನಿ ಹಾಕಾ ಕಾನೂನಾಚೆಂ ಬಂಧನ್ ನಾ.

**ಆಯೋಗಾಚೆಂ ಕಾರ್ಯಾವಿಧಾನ್ ನಿಯಂತ್ರಣ್ ಕರ್ಚಿ ರೀತ್:**

- (i) ಆಯೋಗಾಚ್ಯಾ ಅಧ್ಯಕ್ಷನ್ ಸಾರ್ಕೆಂ ಮ್ಹಣ್ ಚಿಂತ್ಲ್ಲ್ಯಾ ವೆಳಾರ್ ಆನಿ ಜಾಗ್ಯಾರ್ ಆಯೋಗಾಚೆ ಸಾಂಧೆ ಸಾಂಗಾತಾ ಮೆಳ್ತಾತ್.
- (ii) ಸಂವಿಧಾನಾಚ್ಯಾ ಆರ್ಟಿಕ್ಲ್ 21 ಕ್ ಬಾಧಕ್ ಯೇನಾಶೆಂ ಆಯೋಗಾಕ್ ತಾಚೆಂ ಕಾರ್ಯಾವಿಧಾನ್ ಜಾಯ್ ಜಾಲ್ಲ್ಯಾ ರಿತಿನ್ ನಿಯಂತ್ರಣ್ ಕರುಂಕ್ ಅಧಿಕಾರ್ ಆಸಾ.
- (iii) ಆಯೋಗಾಚ್ಯಾ ಅಧ್ಯಕ್ಷಾನ್ ನಮಿಯಾರ್ಲೆಲ್ಯಾ ಸೆಕ್ರೆಟರಿ ಜೆರಾಲ್ ಕಾರ್ಯಾದರ್ಶಿನ್ ಆಯೋಗಾಚೆ ಆದೇಶ್ ಆನಿ ತೀರ್ಮಾನ್ ಅಧಿಕೃತ್ ಮ್ಹಣ್ ಪ್ರಗಟ್ ಕರ್ಯೆತ್.

**ಆಯೋಗಾಚೆಂ ಕಾರ್ಯಾನಿರ್ವಹಣ್ ಆನಿ ಅಧಿಕಾರ್:**

- I ಕೊಣಾಯ್ಚಿ ಪರ್ವಣಿ ನಾಸ್ತಾಂ ಹಿಂಸಾಕ್ ಬಲಿ ಜಾಲ್ಲ್ಯಾ ಮನ್ಶಾನ್ ವ ತಾಚ್ಯಾ ಪಾಡ್ತೆನ್ ವ



ದುಸ್ತಾನ್ ದಿಲ್ಲ್ಯಾ ಮನವಿ/ಅರ್ಜಿಚೆಂ ವಿಚಾರಣ್ (ವ ಕೊಡ್ತೆನ್ ಆದೇಶ್ ದಿಲ್ಯಾರ್)

(i) ಮನ್ಯಾ ಹಕ್ಕಾಚೆಂ ಉಲ್ಲಂಘನ್ ಜಾಲ್ಯಾರ್

(ii) ಮನ್ಯಾ ಹಕ್ಕಾಚೆಂ ಉಲ್ಲಂಘನ್ ನಿಯಂತ್ರಣ್ ಕರ್ಚ್ಯಾಂತ್ ಸರ್ಕಾರಿ ಆಫೀಸರಾನ್ ಅಲಕ್ಷ್ಯ ಕೆಲ್ಯಾ ತರ್.

II ಖಿಂಚ್ಯಾ ಕೊಡ್ತಿಂತ್ ಮನ್ಯಾ ಹಕ್ಕಾ ಉಲ್ಲಂಘನ್ ಕೆಲ್ಲ್ಯಾ ವಿಶಿಂ ಕೇಜ್ ಚಲೊನ್ ಆಸಾಗೀ, ತ್ಯಾ ಕೊಡ್ತಿಚ್ಯಾ ಪರ್ವಣ್ಗೆನ್ ಆಯೋಗಾನ್ ಮೆತೆರ್ ಜಾವ್ತೆ.

III ಆಯೋಗ್ ಖಿಂಚಾಯಿ ಜೈಲಾಕ್ ವ ರಾಜ್ಯ ಸರ್ಕಾರಾಚ್ಯಾ ಆಧೀನ್ ಆಸ್ಚ್ಯಾ ಸಂಸ್ಥಾಕ್ ಭೆಟ್ ದೀವ್ನ್ ಕೊಣಾಕ್ ಬಂಧಿಂತ್ ದವರ್ಲಾಂ ವ ಚಿಕಿತ್ಸಾ ದಿಂವ್ಚಾಕ್ ದಾಖಲ್ ಕೆಲಾಂ, ವ ಖೈದಿಂಚ್ಯಾ ಸುಧಾರಣ್ ವ ರಕ್ಷಣೆಕ್ ಖೈದಿಂನಿ ಜಿಯೆಂವ್ಚೆಂ ಕಂಡಿಶನ್ ಪಳೆವ್ನ್ ಸರ್ಕಾರಾಕ್ ಶಿಫಾರಸ್ ಕರ್ತಾ.

IV ಸಂವಿಧಾನಾ ಪ್ರಕಾರ್ ಮನ್ಯಾ ಹಕ್ಕಾಂ ಖಾತಿರ್ ರಕ್ಷಣ್ ದಿಲ್ಲೆಂ ಸಮಾ ಜ್ಯಾರಿ ಜಾಲಾಂಗಿ?

V ಭಯೋತ್ಪಾದನಾ ವರ್ವಿಂ ಮನ್ಯಾ ಹಕ್ಕಾಂ ನಿರ್ಬಂಧಿತ್ ಜಾಲ್ಯಾಂತ್ ತರ್ ತುರ್ತ್ ಕ್ರಮ್ ಶಿಫಾರಾಸ್ ಕರ್ಚೆಂ.

VI ಅಂತರಾಷ್ಟ್ರೀಯ್ ವಪ್ಪಂದಾಂ ಆನಿ ಮನ್ಯಾ ಹಕ್ಕಾ ವಿಶಿಂ ಇತರ್ ವಿಷಯ್ ಶಿಕೊನ್ ತೆ ಸಮರ್ಪಕ್ ರಿತಿನ್ ಜ್ಯಾರಿ ಜಾಂವ್ಚೆ ಬರಿ ಪಳೆಂವ್ಚೆಂ.

VII ಮನ್ಯಾ ಹಕ್ಕಾಂ ವಿಶಿಂ ಸಂಶೋಧನ್ ಕರುಂಕ್ ಕಾಮ್ ಕರ್ಚೆಂ

VIII ಮಾಧ್ಯಮ್, ಸೆಮಿನಾರ್ ಆನಿ ಇತರ್ ಸಾಧ್ಯ್ ಆಸ್ಚ್ಯಾ ರಿತಿನ್ ದೇಶಾಚ್ಯಾ ವಿವಿಧ್ ಜಾತಿ ಕಾತಿಂಚ್ಯಾ ಲೊಕಾಂಕ್ ಮನ್ಯಾ ಹಕ್ಕಾಂ ವಿಶಿಂ ಶಿಕಾಪ್ ದೀವ್ನ್, ಜಾಗ್ವಣಿ ದೀವ್ನ್ ಆನಿ ತಿಂ ರಾಕೊನ್ ವ್ಹರ್ಚೆ ವಿಶಿಂ ಲಭ್ಯ್ ಆಸ್ಚೆಂ ರಕ್ಷಣ್ ದಿಂವ್ಚೆಂ.

IX ಸರ್ಕಾರಿ ಭಾರ್ ಆಸ್ಚಾ ಸಂಸ್ಥಾಂನಿ ಆನಿ ಕೇಂದ್ರಾಂನಿ ಮನ್ಯಾ ಹಕ್ಕಾಂ ವಿಶಿಂ ಕರ್ಚ್ಯಾ ಕಾಮಾಂಕ್ ಉತ್ತೇಜನ್ ದಿಂವ್ಚೆಂ.

**ತನ್ನಿ ಕರ್ಚೊ ಅಧಿಕಾರ್:**

ಸಿವಿಲ್ ಕೊಡ್ತಿಕ್ ಕೇಜ್ ಚಲವ್ನ್ ವ್ಹರುಂಕ್ ಆಸ್ಚೊ ಸರ್ವ್ ಅಧಿಕಾರ್ ಮನ್ಯಾ ಹಕ್ಕಾ ಆಯೋಗಾಕ್ ತಾಕಾ ಆಯಿಲ್ಲಿಂ ದೂರಾಂ, ತನ್ನಿ ಕರ್ಚೊ ಅಧಿಕಾರ್



ಹ್ಯಾ ಪರಿಂ ಆಸಾ:

- i) ಸಾಕ್ಸಿಂಕ್ ಸಮ್ನ್ ಧಾಡ್ನ್ ತಾಣಿಂ ಹಾಜರ್ ಜಾವ್ನ್ ಪ್ರಮಾಣ್ ವಚನ್ ಕರಂವ್ಚೆಂ
- ii) ಖಿಂಚೊಯಿ ಧಾಖ್ಲೊ ಜಾಯ್ ತರ್ ತಾಚಿಂ ಸೊಧ್ನಾಂ ಕರ್ಚಿಂ
- iii) ಪ್ರಮಾಣ್ ಪತ್ರಾ ಮುಖಾಂತ್ ಸಾಕ್ಸ್ ವಿಚಾರಣ್ ಕರ್ಚೆಂ
- iv) ಖಿಂಚಾಯಿ ಕೊಡ್ತಿ ಧಾವ್ನ್ ವ ಆಫೀಸಾ ಧಾವ್ನ್ ಸರ್ಕಾರಿ ದಾಖ್ಲೆ ಹಾಡಂವ್ಚೆಂ.
- v) ಗರ್ಜ್ ಆಸ್ತಾನಾ ಸಾಕ್ಸಿಂಚೆಂ ವಿಚಾರಣ್ ಆನಿ ಧಾಖ್ಲೆ ಹಾಡುಂಕ್ ಕೋಡ್ತ್ ಕಮಿಷನ್ ಕರ್ಚೆಂ.. ಇತ್ಯಾದಿ.

‘ಮನ್ಯಾ ಹಕ್ಕ್’ ಹ್ಯಾ ಸಬ್ದಾಚೊ ಅರ್ಥ್ ವಿವರಣ್ ಜಾವ್ನಾಸಾ - ಮನ್ಯಾ ಹಕ್ಕಾಂ ಮ್ಹಳ್ಯಾರ್ ಜೀವಾಕ್ ಸ್ವಾತಂತ್ರಕ್, ಸಮಾನತೆಕ್ ಆನಿ ಮನ್ಯಾ ಗೌರವಾಕ್ ಸಂವಿಧಾನಾಧಾರಿಂ ಭರ್ವಾಸ್ಯಾನ್ ಖಾತ್ರಿ ಕೆಲ್ಲೊ ವ ಅಂತರಾಷ್ಟ್ರೀಯ್ ಸೊಲ್ಲ್ಯಾ ಧ್ವಾರಿಂ ಭಾರತಾಚ್ಯಾ ಕೊಡ್ತಿಂನಿಂ ಜ್ಯಾರಿ ಕರುಂಕ್ ಸಾಧ್ಯ್ ಆಸ್ಚಿಂ ಹಕ್ಕಾಂ ಮ್ಹಣೈತ್. ತ್ಯಾ ದೆಕುನ್ ಹ್ಯಾ ಹಕ್ಕಾಂಚೆಂ ಉಲ್ಲಂಘನ್ ಜಾಲ್ಲ್ಯಾ ತವಳ್ ಆಯೋಗಾಕ್ ತನ್ನಿ ಕರ್ಚೊ ಅಧಿಕಾರ್ ಆಸಾ.

ಸಂವಿಧಾನಾಚೊ ಆಡ್ತಿಗ್ 21 ಸಾಂಗ್ತಾ ಕೀ ‘ಖಿಂಚಾಯಿ ವ್ಯಕ್ತಿಚ್ಯಾ ಜಿವಾಚೆಂ ವ ತಾಚ್ಯಾ ಸ್ವಾತಂತ್ರಚೆಂ ಹಕ್ಕ್ ಅಪಹರಣ್ ಕರುಂಕ್ ದೇಶಾಚ್ಯಾ ಕಾನೂನಾ ವರ್ವಿಂ ಮಾತ್ ಸಾಧ್ಯ್ ಆಸಾ.

ತನ್ನಿ :

ಮನ್ಯಾ ಹಕ್ಕ್ ಆಯೋಗ್ ತನ್ನಿ ಕರ್ಚಿ ಖಾತಿರ್ ಕೇಂದ್ರ್ ವ ರಾಜ್ಯ್ ಸರ್ಕಾರಾಚ್ಯಾ ಖಿಂಚಾಯಿ ಆಫೀಸರ್ ವ ತನ್ನೆ ಖಾತ್ಯಾಚಿ ಸಹಾಯ್ ಕೇಂದ್ರ್ ವ ರಾಜ್ಯ್ ಸರ್ಕಾರಾಚ್ಯಾ ಪರ್ವಣ್ಗೆನ್ ಕರ್ತಾ.

ವಯ್ರ್ ಸಾಂಗ್ಲಿ ತನ್ನಿ ಕರುಂಕ್ ಆಯೋಗ್:

- ಖಿಂಚಾಯಿ ವ್ಯಕ್ತಿಚಿ ಹಾಜ್ರಿ ಖಡ್ವಾಯ್ ಕರ್ನ್ ತನ್ನಿ ಕರ್ತಾ
- ಗರ್ಜ್ ಆಸ್ಚೆ ಧಾಖ್ಲೆ ಸೊಧುನ್ ಕಾಡ್ತಾ
- ಸರ್ಕಾರಿ ಧಾಖ್ಲೊ ತರ್ ತೊ ಧಾಡುಂಕ್ ಫರ್ಮಾಯ್ತಾ.

ಸಿ.ಬಿ.ಐ ತನ್ನಿ ಜ್ಯಾರಿ ಕರ್ನ್ ಆನಿ ಮನ್ಯಾ ಹಕ್ಕ್ ಉಲ್ಲಂಘನಾಕ್ ಕೋಣ್ ಜವಾಬ್ದಾರ್ ಮ್ಹಳ್ಳೆಂ ಸೊಧುನ್ ಕಾಡ್ಲಾಂ ತರೀ, ಉರ್ಲ್ಲ್ಯಾ ವಿಷಯಾಂಚಿ ತನ್ನಿ



ಕರುಂಕ್ ಆಯೋಗಾಕ್ ನಮಿಯಾರ್ಲಾಂ ತರ್ ತೊ ವಿಷಯ್ ನಿಜಾಯ್ಕಿ ಮನ್ಶಾ ಹಕ್ಕ್ ಉಲ್ಲಂಘನಾಚೊ ಜಾವ್ನಾಸಾ. ತಾ 22.07.1996ಚ್ಯಾ ಸುಪ್ರೀಮ್ ಕೋಡ್ತಿಚ್ಯಾ ಆದೇಶಾ ಪ್ರಕಾರ್ ಮನ್ಶಾಂ ಹಕ್ಕಾಂ ಉಲ್ಲಂಘನ್ ಕೆಲ್ಲ್ಯಾ ವಿಶಿಂ ತನ್ನಿ ಕರುಂಕ್ ಆಯೋಗಾನ್ ಪತ್ರಾಂನಿ ಜಾಹಿರಾತ್ ದಿಲ್ಲೆಂ ಆನಿ ಸಾಂಗ್ಲೆಂ ಕೀ 'ತಾಂಚೆ ಮುಖಾರ್ ಯೆಂವ್ಚ್ಯಾ ಹರೈಕಾ ಫಿರ್ಯಾದೆಚಿ ತನ್ನಿ ಕಾನೂನಾ ಪ್ರಕಾರ್ ಚಲ್ತೆಲಿ. ಆನಿ ಹಿ ತನ್ನಿ ತಾಂಚ್ಯಾ ಸಿ.ಬಿ.ಐ ನೀ ಕೆಲ್ಲಿ ಜಾವ್ನಾಸಾ.

ಮನ್ಶಾ ಹಕ್ಕ್ ಆಯೋಗಾಕ್ ವ್ಹಡ್ ಹುದ್ದಾಚ್ಯಾ ಮನ್ಶಾಂನಿ ಲೈಂಗಿಕ್ ಶೋಷಣ್ ಕೆಲ್ಲ್ಯಾ ವಿಶಿಂ ಫಿರ್ಯಾದಿ ಆಯ್ಲ್ಯಾರ್, ತ್ಯಾ ಆಫೀಸರಾಚಿ ತನ್ನಿ ಲ್ಹಾನ್ ಹುದ್ದಾರ್ ಆಸ್ಲಲ್ಯಾನ್ ಕೆಲ್ಲಿ ತರ್, ಆನಿ ಆಯೋಗಾನ್ ರಾಜ್ಯ್ ಸರ್ಕಾರಾಕ್ ಕ್ರಮ್ ಘೆಂವ್ಕ್ ಸಾಂಗ್ಲೆಂ ವಪ್ಪಾನಾತ್ಲ್ಲ್ಯಾ ವೆಳಾ, ತನ್ನೆ ವರ್ವಿಂ ವ್ಹಡ್ ಹುದ್ದಾಚ್ಯಾ ಮನ್ಶಾಚಿ ಮಾನ್ ಮರ್ಯಾದ್ ನಷ್ಟ್ ಜಾಲ್ಲ್ಯಾ ಜಾಲ್ಲ್ಯಾನ್, ತಾಕಾ ಏಕ್ ಆವ್ಕಾಸ್ ದೀವ್ನ್ ತಾಚಿ ತನ್ನಿ ಏಕಾ ಮಾಲ್ಪಡ್ಯಾ ಆಫೀಸರಾ ಥಾವ್ನ್ ಕರಯ್ಜಾಯ್ ಆನಿ ತಾಕಾ ರಾಕುನ್ ವ್ಹಡ್ ತಸಲಿ ಸಹಾಯ್ ಆನಿ ಆವ್ಕಾಸ್ ದೀಜಾಯ್.

ಆಯೋಗಾ ಹುಜ್ರಿಂ ತಾಚ್ಯಾ ಸಾಕ್ಸಿ ತನ್ನೆ ವೆಳಿಂ ದಿಲ್ಲೆಂ ಸ್ಟೇಟ್‌ಮೆಂಟ್ ತಾಚ್ಯಾ ವಿರೋಧ್ ಖಂಚ್ಯಾಯಿ ಸಿವಿಲ್ ವ ಕ್ರಿಮಿನಲ್ ಕೇಜಿಂನಿ ಉಪಯೋಗ್ ಕರ್ಚೆಂ ಆಡ್ವಾರ್ಲಾಂ. ಪೂಣ್ ತ್ಯಾ ಕೇಜಿಂನಿ ಆಯೋಗಾ ಹುಜ್ರಿಂ ಚಲ್ಲ್ಯಾ ಘಟನಾ ವಿಶಿಂ ಸಂಬಂಧಿತ್ ತರ್ ತ್ಯಾ ವಗ್ತಾ ಹೆಂ ಸ್ಟೇಟ್‌ಮೆಂಟ್ ಉಪಯೋಗ್ ಕರ್ಚೆತ್.

### ಫಿರ್ಯಾದಿ ತನ್ನಿ ಕರ್ಚಿ ರೀತ್:

ಆಯೋಗ್ ಮನ್ಶಾ ಹಕ್ಕಾಂ ಉಲ್ಲಂಘನ್ ಜಾಲ್ಲ್ಯಾ ವಿಶಿಂ ತನ್ನಿ ಕರ್ತಾನಾ

- (i) ಕೇಂದ್ರ್ ವ ರಾಜ್ಯ್ ಸರ್ಕಾರಾ ಥಾವ್ನ್ ವ ಖಂಚ್ಯಾಯಿ ಅಧಾರಿಟಿ ವ ಸಂಸ್ಥಾ ಥಾವ್ನ್ ಮಾಹೆತ್ ವ ವರ್ಧಿ ವಿಚಾರ್ತಾ.
  - (a) ತಾಕಿದ್ ದಿಲ್ಲ್ಯಾ ಆವ್ಡೆ ಭಿತರ್ ವರ್ಧಿ ಆಯೋಗಾಕ್ ಮೆಳಾನಾ ತರ್, ಆಯೋಗ್ ಆಪ್ಲೆಸ್ತಕಿಂ ತನ್ನಿ ಅರಂಭ್ ಕರ್ತಾ.
  - (b) ವರ್ಧಿ ಸೂಕ್ತ್ ಸರ್ಕಾರಾ ಥಾವ್ನ್ ವ ಅಧಾರಿಟಿ ಥಾವ್ನ್ ಮೆಳ್ಳ್ಯಾ ಆನಿ ಗರ್ಜೆಚೆಂ ಕ್ರಮ್ ಘೆತ್ಲಾಂ ತರ್ ಆಯೋಗ್ ಫಿರ್ಯಾದಿದಾರಾಕ್ ತ್ಯಾ ವಿಶಿಂ ಮಾಹೆತ್ ದಿತಾ.
  - (c) ಆನಿ ಆಯೋಗ್ ಸಮಾಧಾನ್ ಪಾವಾನಾ ತರ್ ಫಿರ್ಯಾದೆಚಿ ತನ್ನಿ ಕರ್ತಾ.



## ತನ್ನ ವೆಳಿಂ ಆನಿ ಉಪ್ರಾಂತೆಂ ಕ್ರಮ್ ಕಸಲೆಂ ?

ಆಯೋಗಾನ್ ತನ್ನೆ ವೆಳಿಂ ವ ಉಪ್ರಾಂತ ಸಕ್ಲಾ ತಿಳ್ವಿಲ್ಲೆಂ ಕ್ರಮ್ ಹ್ಯಾ  
ನೂನಾ ಪ್ರಕಾರ್ ಘೆವ್ತಾ:

ತನ್ನೆ ವೆಳಿಂ ಶಾಬೀತ್ ಜಾತಾಕೀ ಮನ್ಶಾ ಹಕ್ಕ್ ಉಲ್ಲಂಘನ್ ವ ಮನ್ಶಾ  
ಹಕ್ಕ್ ಉಲ್ಲಂಘನ್ ರಾಕ್ಷಾಂತ್ ನಿರ್ಲಕ್ಷ್ಯ ಘಡ್ಲ್ಯಾ ವ ಸರ್ಕಾರಿ ಅಧಿಕಾರಿ  
ವರ್ವಿಂ ಊಣ್ ಘಡ್ಲಾ ತರ್ ಆಯೋಗ್ ಸೂಕ್ತ್ ಸರ್ಕಾರಾಕ್ ವ ಪ್ರಾಧಿಕಾರಾಕ್  
(ಅಧಾರಿಟಿ) ಸಲಹಾ ದಿತಾ ಕೀ,

(i) ಆಯೋಗಾಕ್ ಗರ್ಜ್ ಮ್ಹಣ್ ದಿಸ್ಲ್ಲ್ಯಾ ಫಿರ್ಯಾದಿದಾರಾಕ್ ವ ತ್ಯಾ  
ಘಟನಾಕ್ ಬಲಿಪಶು ಜಾಲ್ಲ್ಯಾ ವ್ಯಕ್ತಿಕ್ ವ ತಾಚ್ಯಾ ಕುಟ್ಮಾ ಸಾಂಧ್ಯಾಂಕ್  
ಪರಿಹಾರ್ ವ ನಷ್ಟ್ ಭರ್ತಿ ಕರ್ನ್ ದೀಂವ್ಕ್ ಆದೇಶ್ ದಿತಾ.

(ii) ಆಯೋಗಾಕ್ ಸೂಕ್ತ್ ಮ್ಹಣ್ ದಿಸ್ಲ್ಲೆಂ ಕ್ರಮ್ ಚೂಕ್ ಆಧಾರ್ಲಾಂ  
ಮ್ಹಣ್ ಕಳಲ್ಲ್ಯಾ ಮನ್ಶಾಚ್ಯಾ ವ ಮನ್ಶಾಂಚ್ಯಾ ವಿರೋಧ್ ಕಾಣ್ಣೆತಾ.

(iii) ವ ದುಸ್ರೆಂ ಇತರ್ ಕ್ರಮ್ ಆಯೋಗಾಕ್ ಸಾರ್ಕೆಂ ದಿಸ್ಲ್ಲೆಂ ಘೆತಾ.

2. ಸುಪ್ರೀಮ್ ಕೋರ್ಟಿಕ್ ವ ಸಂಬಂಧಿತ್ ರಾಜ್ಯಾಚ್ಯಾ ಹೈ ಕೋರ್ಟಿಕ್ ಭೆಟೊನ್  
ಗರ್ಜ್ ಆಸ್ಚೆಂ ಮಾರ್ಗದರ್ಶನ್, ಆದೇಶ್ ಆನಿ ರಿಟ್ ದಾಖಲ್ ಕರುಂಕ್  
ತ್ಯಾ ಕೋರ್ಟಿಕ್ ಸಮಾ ದಿಸ್ಚೆಪರಿಂ ಕರ್ತಾ.

3. ಸೂಕ್ತ್ ಕೇಂದ್ರ್ ವ ರಾಜ್ಯ್ ಸರ್ಕಾರಾಕ್ ವ ಪ್ರಾಧಿಕಾರಾಕ್ ತನ್ನೆಚ್ಯಾ ಖಿಂಚಾಯಿ  
ವೆಳಾ ಮನ್ಶಾ ಹಕ್ಕ್ ಉಲ್ಲಂಘನಾಕ್ ಬಲಿಪಶು ಜಾಲ್ಲ್ಯಾಕ್ ವ ತಾಚ್ಯಾ ಕುಟ್ಮಾ  
ಸಾಂಧ್ಯಾಂಕ್ ಪರಿಹಾರ್ ದೀಂವ್ಕ್ ಆಯೋಗಾಕ್ ಸೂಕ್ತ್ ದಿಸ್ಲ್ಲ್ಯಾ ರಿತಿಂ  
ಶಿಫಾರಾಸ್ ಕರ್ತಾ.

4. ತನ್ನೆ ವರ್ವೆಚಿ ಏಕ್ ಪ್ರತಿ ಫಿರ್ಯಾದಿಕ್ ವ ತಾಚ್ಯಾ ಪ್ರತಿನಿಧಿಕ್ ದಿತಾ.

5. ತನ್ನೆಚಿ ವರ್ವಿ ಆನಿ ಆಯೋಗಾಚಿ ಶಿಫಾರಾಸ್ ಸೂಕ್ತ್ ಸರ್ಕಾರಾಕ್ ವ  
ಪ್ರಾಧಿಕಾರಾಕ್ ಧಾಡ್ನ್ ಏಕಾ ಮಹಿನ್ಯಾ ಭಿತರ್ ವ ಗರ್ಜ್ ಆಸ್ಲ್ಯಾರ್ ಚಡಿತ್  
ಆವ್ಡಿ ದೀವ್ನ್ ಕ್ರಮ್ ಘೆತ್ಲ್ಲ್ಯಾ ವಿಶಿಂ ಆಯೋಗಾಕ್ ವರ್ವಿ ದೀಂವ್ಕ್  
ಫರ್ಮಾಯ್ತಾ.

6. ಆಯೋಗ್ ತನ್ನೆ ವರ್ವಿ ಆನಿ ಸರ್ಕಾರಾಚೆ ವ ಪ್ರಾಧಿಕಾರಾಚೆ ಆಭಿಪ್ರಾಯ್,  
ಘೆತ್ಲ್ಲೆಂ ಕ್ರಮ್, ವ ಆಯೋಗಾಚ್ಯಾ ಶಿಫಾರಾಸೆ ನಿಮ್ಮಿಂ ತಾಚ್ಯಾ  
ತನ್ನೆ ವರ್ವೆಂತ್ ಸೂಕ್ತ್ ಸರ್ಕಾರಾನ್ ಘೆಂವ್ಕ್ ಚಿಂತ್ಲೆಂ ಕ್ರಮ್ ಪ್ರಗಟ್  
ಕರ್ತಾ.



ಕೇಂದ್ರ ಮನ್ನಾ ಹಕ್ಕ್ ಉಲ್ಲಂಘನ್ ಆಯೋಗ್ ರಚನ್ ಕೆಲ್ಲ್ಯಾ ರಿತಿನಂಚ್ ಹರೈಕಾ ರಾಜ್ಯಾಂನಿ ತಾಂಚ್ಯಾ ರಾಜ್ಯಾಚೆಂ ನಾಂವ್ ದೀವ್ನ್ ಮನ್ನಾ ಹಕ್ಕ್ ಆಯೋಗ್ ರಚ್ಲ್ಯಾತ್, ಆನಿ ಹ್ಯಾ ಆಯೋಗಾಂಕ್ ತೆ ತೆ ರಾಜ್ಯ ಸರ್ಕಾರ್ ಆನಿ ತ್ಯಾ ರಾಜ್ಯಾಂಚೆ ಹೈ ಕೊಡ್ತಿಂಚೆ ಚೀಫ್ ಜಸ್ಪೀಸ್ ಆನಿ ಇತರ್ ನಮಿಯಾರ್ಲೆಲೆ ಸಾಂಧೆ, ರಾಜ್ಯ ಮುಖೆಲ್ ಮಂತ್ರಿ ಆನಿ ಕೇಂದ್ರ ಆಯೋಗ್ ರಚನ್ ಜಾಲ್ಲ್ಯಾ ರಿತಿನ ಕಾಮ್ ಕರ್ನ್ ಆಸಾತ್. ಹರೈಕಾ ರಾಜ್ಯ ಆಯೋಗಾಕ್ ಅಧ್ಯಕ್ಷ್ ಆಸ್ತಾ ಆನಿ ರಾಜ್ಯಾಂತ್ ಮನ್ನಾ ಹಕ್ಕ್ ಉಲ್ಲಂಘನ್ ಜಾಲ್ಲೆಂ ತನ್ನಿ ಕರುಂಕ್ ಡಿಸ್ಟ್ರಿಕ್ಟ್ ಸೆಶನ್ಸ್ ಕೋಡ್ತ್ ವ ಸ್ಪೆಶಲ್ ಕೋಡ್ತ್ ಆಸಾ ಕೆಲ್ಲ್ಯಾತ್. ಕೇಂದ್ರ ತನ್ನೆ ಆಯೋಗಾಕ್ ಆಸ್ಚೆ ಪರಿಂ ಅಧಿಕಾರ್ ರಾಜ್ಯ ತನ್ನೆ ಆಯೋಗಾಕ್ ತಾಚ್ಯಾ ಪರಿಧೆ ಭಿತರ್ ಅಧಿಕಾರ್ ಆಸಾ. ರಾಜ್ಯ ಸರ್ಕಾರ್ ತಾಚ್ಯಾ ಮನ್ನಾ ಹಕ್ಕ್ ಉಲ್ಲಂಘನ್ ತನ್ನೆ ಆಯೋಗಾಕ್ ಜಾಯ್ ಪುರ್ತೆ ಪಯ್ಲೆ ಆನಿ ಸವ್ಲತಾ ದಿತಾ.

### ಆಯೋಗಾಚೊ ವಾರ್ಷಿಕ್ ಆನಿ ಸ್ಪೆಶಲ್ ರಿಪೋರ್ಟ್ :-

- (i) ಆಯೋಗಾನ್ ಕೇಂದ್ರ ಸರ್ಕಾರಾಕ್, ಆನಿ ರಾಜ್ಯ ಸರ್ಕಾರಾಕ್ ವಾರ್ಷಿಕ್ ವರ್ದಿ ಅತೀ ಗರ್ಜೆಚ್ಯಾ ವೆಳಾರ್ ಸ್ಪೆಶಲ್ ರಿಪೋರ್ಟ್ ದೀಜಾಯ್. ವಾರ್ಷಿಕ್ ವರ್ದೆ ವರೇಗ್ ರಾಕ್ಣೆಂ ನಹಿಂ.
- (ii) ಕೇಂದ್ರ ಆನಿ ರಾಜ್ಯ ಸರ್ಕಾರ್ ಆಯೋಗಾಚೊ ವಾರ್ಷಿಕ್ ಆನಿ ಸ್ಪೆಶಲ್ ರಿಪೋರ್ಟ್ ಪಾರ್ಲಿಮೆಂಟ್ ಆನಿ ರಾಜ್ಯ ಅಸೆಂಬ್ಲಿ ಹುಜ್ರಿಂ ದವರ್ತಾತ್, ಸಾಂಗಾತಾ ಘೆತ್ಲೆಂ ಕ್ರಮ್, ಆಯೋಗಾಚಿ ಶಿಫಾರಾಸ್ ಆನಿ ಶಿಫಾರಾಸೆಕ್ ವಪ್ಪಿಗ್ ನಾ ತರ್ ತಾಕಾ ಕಾರಾಣ್ ಕಳಯ್ತಾತ್.

### ಆಯೋಗಾಚ್ಯಾ ವ್ಯಾಪ್ತೆ ಭಾಯ್ರ್ ಯೆಂವ್ಚೆ ವಿಷಯ:-

- (i) ಖಿಂಚಾಯಿ ರಾಜ್ಯ ಆಯೋಗಾ ಹುಜ್ರಿಂ, ವ ಕಾನೂನಾ ಪ್ರಕಾರ್ ರೂಪಿತ್ ಜಾಲ್ಲ್ಯಾ ದುಸ್ರ್ಯಾ ಆಯೋಗಾ ಹುಜ್ರಿಂ ತನ್ನಿ ಜ್ಯಾರಿ ಆಸ್ಚೆ ವಿಷಯ್ ಆಯೋಗಾಚ್ಯಾ ವ್ಯಾಪ್ತೆ ಭಾಯ್ರ್ ಯೆತಾತ್.
- (ii) ಕೇಂದ್ರ ವ ರಾಜ್ಯ ಆಯೋಗಾನ್ ಮನ್ನಾ ಹಕ್ಕ್ ಉಲ್ಲಂಘನ್ ಜಾಲ್ಲ್ಯಾ ವಿಷಯಾಂನಿ ಏಕಾ ವರ್ನ್ ಉಪ್ರಾಂತ್ಯಾ ತನ್ನಿ ಅರಂಭ್ ಕರೈತ್.

### ಬೊರ್ಡ್ ಪಾತ್ಯೆಣೆನ್ ಕಾಣ್ಲೆಲ್ಲ್ಯಾ ಕ್ರಮಾಕ್ ರಕ್ಷಣ್:-

ಕೇಂದ್ರ, ರಾಜ್ಯ ಸರ್ಕಾರಾಚ್ಯಾ ಆನಿ ಕೇಂದ್ರ, ರಾಜ್ಯ ಆಯೋಗಾಚ್ಯಾ ಪರ್ವಣ್ಣೆನ್ ದಿಲ್ಲಿ ವರ್ಧಿ ವ ಕೇಂದ್ರ ಸರ್ಕಾರಾಚ್ಯಾ, ರಾಜ್ಯ ಸರ್ಕಾರಾಚ್ಯಾ ಕೇಂದ್ರ ಆಯೋಗಾಚಾ ರಾಜ್ಯ ಆಯೋಗಾಚ್ಯಾ ವ ಖಿಂಚಾಯಿ ಸಾಂಧ್ಯಾ ವಿರೋಧ್ ತಾಣಿ ಬೊರ್ಡ್ ಪಾತ್ಯೆಣೆನ್ ಹ್ಯಾ ಕಾನೂನಾ ಪ್ರಕಾರ್ ಕಾಮ್ ಕೆಲಾಂ ವ ಕ್ರಮ್



ತಾಂ ತರ್ ತಾಂಚೆ ವಿರೋಧ್ ಖಂಚಿಯೀ ಕೇಜ್ ವ ಇತರ್ ಕ್ರಮ್ ಘೆತ್ಲಾಂ  
ರ್ ತಾಂಚೆ ವಿರೋಧ್ ಖಂಚಿಯೀ ಕೇಜ್ ವ ಇತರ್ ಕ್ರಮ್ ಘೆಂವ್ಚೆಂ ಆಡ್ವಾರ್ಲಾಂ.

ಆಯೋಗಾಚೊ ಹರೈಕ್ ಸಾಂದೊ ರಾಜ್ಯ್ ಆಯೋಗ್ ಆನಿ ಹರೈಕ್  
ಫೀಶಿಯಲ್ ನೇಮಕ್ ಜಾಲ್ಲೆ ವ ಆಯೋಗಾನ್ ಹ್ಯಾ ಕಾನೂನಾ ಪ್ರಕಾರ್ ಕಾಮ್  
ರುಂಕ್ ಅಧಿಕಾರ್ ದಿಲ್ಲೆ ಸರ್ವ್ ಭಾರತೀಯ್ ಧಂಡ್ ಪ್ರಕ್ರಿಯೆಚ್ಯಾ ಸೆಕ್ಷನ್ 21  
ಕಾರ್ ಸರ್ಕಾರಿ ನೌಕರ್ ಜಾವ್ನಾಸ್ತಾತ್.

ಕೇಂದ್ರ್ ಸರ್ಕಾರಾನ್ ನಿಯಮ್ ರಚನ್ ಕರ್ಚೊ ಅಧಿಕಾರ್:-

- 1) ಕೇಂದ್ರ್ ಸರ್ಕಾರ್ ನೋಟಿಫಿಕೇಶನಾ ಧ್ವಾರಿಂ ರೆಗ್ರೋ/ನಿಯಮಾಂ ಹ್ಯಾ  
ಕಾನೂನಾ ಧ್ವಾರಿಂ ಕರ್ತಾ.
- 2) ತಸಲ್ಯೊ ರೆಗ್ರೋ/ನಿಯಮಾಂ ಆಯೋಗಾಚ್ಯಾ ಅಧ್ಯಕ್ಷಾಕ್, ಸಾಂಧ್ಯಾಂಕ್  
ಸಾಂಭಾಳ್, ಭಾತೆಂ ತಾಂಚ್ಯಾ ಕಾಮಾಚೆಂ ಕಂಡಿಷನ್, ಟೆಕ್ನಿಕಲ್, ವಿಜ್ಞಾನಿಂಚೆಂ  
ನೇಮಕ್ಪಣ್, ಸಿವಿಲ್ ಕೊಡ್ತಿಚೊ ಅಧಿಕಾರ್, ವಾರ್ಷಿಕ್ ಲೇಖ್ ಪಾಕ್ ಕಶೆಂ  
ತಯಾರ್ ಕರ್ಚೆಂ.. ಇತ್ಯಾದಿ ಹ್ಯಾ ನಿಯಮಾಂತ್ ವಿಲೀನ್ ಜಾವ್ನಾಸ್ತಾತ್.

ಆಯೋಗಾಚೊ ಶಾಸನ್/ನಿಯಮ್ ಕರ್ಚೊ ಅಧಿಕಾರ್

ಕೇಂದ್ರ್ ಸರ್ಕಾರಾಚ್ಯಾ ಪರ್ವಣ್ಗನ್, ನೋಟಿಫಿಕೇಶನಾ ಧ್ವಾರಿಂ ಹೆಂ ಕಾನೂನ್  
ಜ್ಯಾರಿ ಜಾಂವ್ಚೆ ಶಾಸನ್/ನಿಯಮ್ ಆಯೋಗಾನ್ ಕರ್ಚೆತ್. ಆಯೋಗಾನ್ ಕರ್ಚೆಂ  
ಶಾಸನ್/ನಿಯಮ್ ಪಾರ್ಲಿಮೆಂಟಾಚೆಂ ದೋನೀ ಸದನ್ 30 ದಿಸಾಂಕ್ ಚಲವ್ನ್  
ಆಸ್ಚ್ಯಾ ವೆಳಾರ್ ತಾಂಚೆ ಹುಜ್ರಿಂ ಮಂಡನ್ ಕರಿಜಾಯ್. ಪಾರ್ಲಿಮೆಂಟಾಚೆಂ  
ದೋನೀ ಸದನಾಂ ಆಯೋಗಾಚೆ ಅಭಿಪ್ರಾಯ್ ತಿದ್ವೊಣಿ ಕರುಂಕ್ ಸಾಂಗ್ತಾತ್ ತರ್,  
ತಶೆಂ ತಿದ್ವೊಣಿ ಕರ್ನ್ ತಾಣಿಂ ತಾಂಚೆ ಅನುಮತಿ ದಿವ್ಚೆತ್.

ಹೆಂ ಕಾನೂನ್ ಜ್ಯಾರಿ ಕರ್ಚ್ಯಾಂತ್ ಕಾಂಯ್ ತೊಂದ್ರೆ ಯೆತಾತ್ ತರ್  
ಕೇಂದ್ರ್ ಸರ್ಕಾರ್ ಆಫೀಶಿಯಲ್ ಗಜೆಟಿ ಧ್ವಾರಿಂ ನೋಟಿಫಿಕೇಶನ್ ಫಾಯ್ಸ್ ಕರ್ನ್  
ಹೆಂ ಕಾನೂನ್ ಜ್ಯಾರಿ ಜಾಂವ್ಕ್ ಆಸ್ಚೊ ಆಡ್ಕಳಿ ನಿವ್ರಾಯ್ತಾ. ಪೂಣ್ ಅಸಲೆ  
ಆದೇಶ್ ಜ್ಯಾರಿ ಕೆಲ್ಲೆಂ ಪಾರ್ಲಿಮೆಂಟಾಚ್ಯಾ ದೋನೀ ಸದನಾಂ ಹುಜ್ರಿಂ ದವರಿಜಾಯ್.

~~~~~♦♦♦~~~~~



# “ಮಾಹೆತ್ ಹಕ್ಕ್” ಕಾನೂನ್

## 1. ಹ್ಯಾ ಕಾನೂನಾಚೊ ಉದ್ದೇಶ್ ಕಸಲೊ?

ಭಾರತ್ ದೇಶಾಕ್ ಸ್ವಾತಂತ್ರ್ ಮೆಳೊನ್ 61 ವರ್ಸಾಂ ಸಂಪ್ಲಿಂ. ಹಾಂತುಂ 58 ವರ್ಸಾಂ ಥಾವ್ನ್ ಕೇಂದ್ರ ಆನಿ ರಾಜ್ಯ ಸರ್ಕಾರ್ ಹರ್ಯೆಕ್ ಮಾಹೆತ್ ಆಪ್ಲ್ಯಾಚ್ ಮುಟಿ ಭಿತರ್ ದವರ್ನ್ ಸಾರ್ವಜನಿಕ್ ಲೋಕಾಕ್ ತಿ ಮಾಹೆತ್ ಮೆಳಾನಾತ್‌ಲ್ಯಾ ಬರಿಂ ಪಳೈತಾಲೆ. ಹಾಕಾ ಕಾರಣ್ ಸರ್ಕಾರಿ ‘ರಹಸ್ಯ ನಿಯಮ 1923’ ಪ್ರಕಾರ್ ಸರ್ಕಾರಾಕ್ ಸಂಬಂಧಿತ್ ಮಾಹೆತ್ ಬಹಿರಂಗ್ ಕರ್ಚೆಂ ಕಾನೂನ್ ರಿತ್ಯಾ ಅಪ್ರಾದ್ ಜಾವ್ನ್ ಆಸ್‌ಲ್ಲೆಂ. ಮಾಹೆತ್ ಹಕ್ಕ್ ಕಾನೂನ್ 2005 ಅಕ್ಟೋಬರ್ 12 ತಾರಿಕೆರ್ ಜ್ಯಾರಿಯೆಕ್ ಆಯ್ಲ್ಯಾ ಉಪ್ರಾಂತ್ ಥೊಡ್ಯೊ ಮಾಹೆತಿ ದೇಶಾಚ್ಯಾ ಭದ್ರತೆಕ್ ಸಂಬಂಧ್ ಜಾಲ್ಲ್ಯೊ ಸೊಡ್ನ್, ಸರ್ಕಾರಾಚ್ಯಾ ಆಧೀನ್ ಆಸ್ಚೊ ಸರ್ವ್ ಮಾಹೆತಿ ಪ್ರಗಟ್ ಕರ್ಚೆತ್ ಮ್ಹಣ್ ಹೆಂ ಕಾನೂನ್ ಸಾಂಗ್ತಾ.

ಪ್ರಜಾಪ್ರಭುತ್ವಾಚೊ ಉದ್ದೇಶ್ ಸುಫಳ್ ಜಾಯ್ಜಯ್ ತರ್, ದೇಶಾಚ್ಯಾ ಆಡಳ್ತ್ಯಾಂತ್ ಹರೈಕಾ ನಾಗರಿಕಾನ್ ಸಕ್ರಿಯ್ ರಿತಿನ್ ಭಾಗ್ ಘೆತ್ಲ್ಯಾರ್ ಮಾತ್ ಹೆಂ ಸಾಧ್ಯ್ ಜಾತಾ. ಆಡಳ್ತ್ಯಾಂತ್ ಸುಧಾರಣ್ ಜಾತಾ ಆನಿ ಪ್ರಾಮಾಣಿಕತಾ ಚಡ್ತಾ. ಅಶೆಂ ಆಡಳ್ತ್ಯಾಂತ್ ಭ್ರಷ್ಟಾಚಾರ್ ನಿವ್ರಾಂವ್ಕ್ ಸಾಧ್ಯ್ ಜಾತಾ. ಮಾಹೆತ್ ಹಕ್ಕ್ ಕಾನೂನ್ ಸಮರ್ಪಕ್ ರಿತಿನ್ ಉಪಯೋಗ್ ಕೆಲ್ಲ್ಯಾ ಬರಿ ಜಾತಾ, ಪ್ರಜಾಪ್ರಭುತ್ವ್ ವ್ಯವಸ್ಥೆಂತ್ ಸರ್ಕಾರಾಚ್ಯಾ ಸ್ವಾಧೀನ್ ಆಸ್ಚಿ ಹರ್ಯೆಕ್ ಮಾಹೆತ್ ದೇಶಾಚ್ಯಾ ನಾಗರಿಕಾಂಚಿ ಆಸ್ತ್ ಮ್ಹಣೊನ್ ಹ್ಯಾ ಕಾನೂನಾನ್ ಮಾನುನ್ ಘೆತ್ಲಾಂ. ತ್ಯಾ ದೆಕುನ್ ದೇಶಾಚ್ಯಾ ಕನಿಷ್ಠ ನಾಗರಿಕಾನ್ ಸಯ್ತ್ ವಿಚಾರ್‌ಲ್ಲಿ ಮಾಹೆತ್ ದಿಂವ್ಚಿ ಸರ್ಕಾರಾಚೆಂ ಕರ್ತವ್ಯ್ ಜಾವ್ನಾಸಾ. ಪುಣ್ ಸಾಧ್ಯಾ ನಾಗರಿಕಾನ್ ವಿಚಾರ್‌ಲ್ಲಿ ಮಾಹೆತ್ ವದಗ್ಸುಂಚ್ಯಾಂತ್ ಸರ್ಕಾರಿ ಅಧಿಕಾರಿ ಮಸ್ತು ರೀತಿನ್ ಆಡ್ಕಳಿ, ಆತಂಕ್ ಹಾಡ್ತಾತ್.

## 2. ಸರ್ಕಾರಾಚ್ಯಾ ಅಧೀನ್ ಆಸ್ಚಿ ಮಾಹೆತ್ ವಿಚಾರ್ಚಿ ರೀತ್ ಕಶಿ?

(i) ಕೊಣಾಕ್ ಸರ್ಕಾರಿ ಧಪ್ತರಾಂತ್ ಚಲ್ಲ್ಯಾ ಕಾಮಾ ವಿಶ್ಯಾಂತ್ ಖಂಚೆಂಯೊ ಕೊಂಟ್ರಿಕ್ಟ್ ಕೊಣಾಕ್, ಕಿತ್ಲ್ಯಾ ಐವಜಾಕ್ ದಿಲಾಂ? ಇತ್ಯಾದಿ, ಮಾಹೆತ್ ಗರ್ಜ್ ಆಸ್ಲ್ಯಾರ್ ತ್ಯಾ ವ್ಯಕ್ತಿನ್ ಬರ್ಪಿನ್‌ಶಿಂ, ವಾ ಇ ಮೇಯ್ಲಾ ಧ್ವಾರಿಂ, ಇಂಗ್ಲಿಷ್ ವಾ ಹಿಂದಿ ಭಾಷೆನ್ ವಾ ತ್ಯಾ ರಾಜ್ಯಾಚ್ಯಾ ಭಾಷೆನ್ ಅರ್ಜಿ ಸವೆಂ ಸರ್ಕಾರಾನ್ ನಿಯಮಿತ್ ಕೆಲ್ಲಿ ದರ್ ಫಾರಿಕ್ ಕರ್ನ್ ಸರ್ಕಾರಾನ್ ನಿಯುಕ್ತ್ ಕೆಲ್ಲ್ಯಾ ಸಾರ್ವಜನಿಕ್ ಮಾಹೆತಿ ಆಫೀಸರಾಕ್ ದೀಜಾಯ್ (ಸ್ಪೆಟ್ ಯಾ ಸೆಂಟ್ರಲ್).

(ii) ಅರ್ಜಿದಾರಾನ್ ಖಂಚ್ಯಾ ಕಾರಾಣಾ ಖಾತಿರ್ ಆಪ್ಣಾಕ್ ಸರ್ಕಾರಿ ಮಾಹೆತ್



ಜಾಯ್ ಮ್ಹಳ್ಳಿಂ ಅರ್ಜೆಂತ್ ಕಾಣ್ಣಂಚಿ ಗರ್ಜ್ ನಾ. ಫಕತ್ ಅರ್ಜಿದಾರಾನ್ ತಾಚೊ ಸಂಪರ್ಕ್ ವಿಳಾಸ್ ಮಾತ್ ದಿಲ್ಯಾರ್ ಪಾವ್ತಾ.

ಭಾರತೀಯ ನಾಗರಿಕಾನ್ ಯಾ ಅರ್ಜಿದಾರನ್ ಸರ್ಕಾರಿ ಫಾಯ್ಲಾಂನಿ ಅಧಿಕಾರಿನಿಂ ಬರಯಿಲ್ಲೆ ನೋಟಿಂಗ್ಸ್ ವಿಚಾರುಂಕ್ ಜಾತಾಗಿ?

ನಾ. ಕಿತ್ಯಾಕ್! ಮಾಹೆತ್ ಹಕ್ಕ್ ಮ್ಹಳ್ಯಾರ್ ಅಧಿಕಾರಿಂಚೆಂ ಫಾಯ್ಲಾಂ ನೋಟಿಂಗ್ಸ್ ನ್ಹಯ್ ಜಾಲ್ಲ್ಯಾನ್.

4. ಭಾರತೀಯ ನಾಗರಿಕಾನ್ ಸರ್ಕಾರಿ ರೆಕಾರ್ಡ್ಸ್ ತಪಾಸಣ್ ಕರುಂಕ್ ತಾನಿ ತಾಂತ್ಲೊ ತಪ್ಪಿಲ್ ವಿವರ್ ಬರ್ಪಿನಿಶಿಂ ಕಾಣ್ಚೆಂವ್ಕ್ ಜಾತಾಗಿ?

ಜಾತಾ. ಭಾರತೀಯ ನಾಗರಿಕಾನ್ ಸರ್ಕಾರಿ ದಫ್ತರಾಕ್ ವಚೊನ್ ಸರ್ಕಾರಿ ಫಾಯ್ಲಾಂ ಆನಿ ಸಾಂಗಾತಾ ಸರ್ಕಾರಿ ಕಾಮ್ ತಪಾಸಣ್ ಕರ್ಯೆತ್. ಆಮ್ಕಾಂ ಕಾಯ್ ಆಸ್ಚಿ ಮಾಹೆತ್ ಜಾಂವ್ಕ್ ಪುರೊ ಏಕ್ ಫಾಯ್ಲಾಂ, ರೆಕಾರ್ಡ್, ಮೈಕ್ರೋ ಫಿಲ್ಮ್ ವ ಕಂಪ್ಯೂಟರ್ ಮಾಹೆತ್ ತಪಾಸಣ್ ಕರ್ಯೆತ್.

5. ಸರ್ಕಾರಾನ್ ಸಾರ್ವಜನಿಕಾಂಕ್ ದೀಂವ್ಕ್ ಇನ್ಯಾರ್ ಕರ್ಯೆತ್ ಜಾಲ್ಲಿ ಮಾಹೆತ್ ಖಂಚಿ?

ಭಾರತ್ ದೇಶಾಚ್ಯಾ ಭದ್ರತೆಕ್ ಅಪಾಯ್ ಹಾಡ್ಚಿ, ದೇಶಾಚ್ಯಾ ಕೊಡ್ತಿನ್ ರಾಪುಂಕ್ ನಿರ್ಬಂಧ್ ಕೆಲ್ಲಿ, ದೇಶಾಚ್ಯಾ ಪಾರ್ಲಿಮೆಂಟ್ ವ ರಾಜ್ಯಚ್ಯಾ ವಿಧಾನ್ ಸಭೆಚ್ಯಾ ಘನತೆಕ್ ಕೀಳ್ ಕರ್ಚಿ, ಖಂಚಾಯಿ ನಾಗರಿಕಾಚ್ಯಾ ಭದ್ರತೆಕ್ ಅಪಾಯ್ ಹಾಡ್ಚಿ, ತನ್ನೆಕ್ ಆಡ್ಕಳ್ ಹಾಡ್ಚಿ, ಕೇಬಿನೆಟ್ ಪೇಪರ್ಸ್, ಆನಿ ಮಂತ್ರಾಲಯಚ್ಯೊ ರೆಕಾರ್ಡ್ಸ್ ಸಾರ್ವಜನಿಕಾಂಕ್ ಪ್ರಗಟ್ ಜಾತಾ ವರೆಗ್ ಇತ್ಯಾದಿ ಮಾಹೆತ್ ಸರ್ಕಾರಾನ್ ಸಾರ್ವಜನಿಕಾಂಕ್ ದೀಂವ್ಕ್ ಇನ್ಯಾರ್ ಕರ್ಯೆತ್.

6. ಪಬ್ಲಿಕ್ ಅಧಾರಿಟಿ ಮ್ಹಳ್ಯಾರ್ ಕೋಣ್?

ಪಬ್ಲಿಕ್ ಅಧಾರಿಟಿ ಮ್ಹಳ್ಯಾರ್ ಭಾರತಾಚ್ಯಾ ಸಂವಿಧಾನಾ ಪ್ರಕಾರ್ ಸ್ಥಾಪನ್ ಕಾಲ್ಲೊ ಏಕ್ ಸಂಸ್ಥೊ ವ ಸರ್ಕಾರಿ ಧಫ್ತರ್. ಹೆಂ ರಚನ್ ಭಾರತಾಚ್ಯಾ ಪಾರ್ಲಿಮೆಂಟ್ ವ ರಾಜ್ಯಚ್ಯಾ ವಿಧಾನ್ ಸಭೆಚ್ಯಾ ಕಾನೂನಾ ಧ್ವಾರಿಂ ಜಾಂವ್ಚೆಂ ಜಾವ್ನಾಸಾ.

7. ಸರ್ಕಾರಾನ್ ಕೋಣಾಕ್ ವ ಖಂಚಾ ಸಂಸ್ಥಾಂಕ್ ಪಬ್ಲಿಕ್ ಅಧಾರಿಟಿ/ ಸಾರ್ವಜನಿಕ್ ಪ್ರಾಧಿಕಾರ್ ಮ್ಹಣ್ ನೇಮಕ್ ಕರ್ಯೆತ್?

ಸರ್ಕಾರಿ ನೋಟಿಫಿಕೇಶನಾ ಮುಖಾಂತ್, ಸರ್ಕಾರಿ ಆದೇಶಾ ಧ್ವಾರಿಂ ಸರ್ಕಾರಾಚ್ಯಾ ಪೈಶಾಂನಿ ಚಲ್ಲ್ಯಾ ಸಂಸ್ಥಾಂಕ್ ಸರ್ಕಾರಾನ್ ಸಹಾಯ್ ಧನ್



ದಿಲಾಂ ತರ್ ತ್ಯಾ ಸಂಸ್ಥಾಂಕ್ 'ಪಬ್ಲಿಕ್ ಆಧಾರಿಟಿ' ಮ್ಹಣ್ತಾತ್.

ಮಾಹೆತ್ ಹಕ್ಕ್ ಕಾಯ್ದಾ ಪ್ರಕಾರ್ ಸಾರ್ವಜನಿಕ್ ಪ್ರಾಧಿಕಾರಾನ್ ಪ್ರಾಧಿಕಾರಾಚೆಂ ರಚನ್ ಕಶೆಂ ಕೆಲಾಂ, ಕಾಮ್ ಕರ್ಚಿ ರೀತ್, ಕ್ರಮ್ ಫಂವ್ಚೊ ಅಧಿಕಾರ್, ನಾಗರಿಕಾಂನಿ ಕಶಿ ಮಾಹೆತ್ ಆಪ್ಣಾಂವ್ಚಿ? ಇತ್ಯಾದಿ ಪ್ರಗಟ್ ಕರ್ಚಿ ಗರ್ಜ್. ಹ್ಯಾ ಕಾನೂನಾಚೊ ಮೂಳ್ ಉದ್ದೇಶ್ ಗರ್ಜ್ ಆಸ್ಚಿ ಮಾಹೆತ್ ಶೀದಾ ಆನಿ ಸುಲಭಾಯೆನ್ ಮೆಳಾಜಾಯ್ ಮ್ಹಳ್ಳೊ ಜಾವ್ನಾಸಾ. ಪೂಣ್ ಸಾರ್ವಜನಿಕ್ ಪ್ರಾಧಿಕಾರ್ ಸ್ವ ಮಿಶೆನ್ ವಯ್ರ್ ಕಾಣ್ಣಿಲ್ಲ್ಯೊ ಮಾಹೆತಿ ಪ್ರಗಟ್ ಕರಿನಾಂತ್ ಜಾಲ್ಲ್ಯಾನ್, ಹ್ಯಾ ಕಾನೂನಾಚೊ ಮೂಳ್ ಉದ್ದೇಶ್ ಸುಫಳ್ ಜಾಂವ್ಕ್ ನಾ.

## 8. ಸಾರ್ವಜನಿಕ್ ಮಾಹೆತ್ ಆಫೀಸಾರಾಚೆಂ ಕಾಮ್ ಆನಿ ಕರ್ತವ್ಯ್ ಕಸಲೆಂ?

- (ಅ) ಸಾರ್ವಜನಿಕಾಂಚ್ಯೊ ಅರ್ಜ್ಯೊ ಸ್ವೀಕಾರ್ ಕರ್ಚೊ.
- (ಆ) ಸಂಬಂಧಿತ್ ಮಾಹೆತ್ ದುಸ್ರ್ಯಾ ಇಲಾಖ್ಯಾಚಿ ತರ್ ತಿ ಅರ್ಜಿ 5 ದಿಸಾಂ ಭಿತರ್ ಸಂಬಂಧಿತ್ ಇಲಾಖ್ಯಾಕ್ ಧಾಡ್ನ್ ದೀವ್ನ್ ಅರ್ಜಿದಾರಾಕ್ ಕಳಂವ್ಚೆಂ.
- (ಇ) ಅರ್ಜಿ ದಿಲ್ಲ್ಯಾ 30 ದಿಸಾಂ ಭಿತರ್ ಅರ್ಜಿದಾರಾನ್ ವಿಚಾರ್ಲಿ ಮಾಹೆತ್ ಸರ್ಕಾರಾನ್ ಕಾಣ್ಣಿಲ್ಲೆಂ ಫೀಸ್ ಕಾಣ್ಲೆವ್ನ್ ದಿಂವ್ಚಿ ಜವಾಬ್ದಾರಿ ಸಾರ್ವಜನಿಕ್ ಮಾಹೆತ್ ಆಫೀಸರಾಚಿ.
- (ಈ) ಸಾರ್ವಜನಿಕ್ ನಾಗರಿಕಾನ್ ವಿಚಾರ್ಲಿ ಮಾಹೆತ್ ಮನ್ಶಾ ಜಿವಾಕ್ ಆನಿ ತಾಚ್ಯಾ ಸ್ವಾತಂತ್ರ್ಯಕ್ ಸಂಬಂಧಿತ್ ಜಾಲ್ಲಿ ತರ್, ತಸಲಿ ಮಾಹೆತ್ 48 ವೊರಾಂ ಭಿತರ್ ದೀಜಾಯ್.
- (ಉ) ಮಾಹೆತ್ ತಿಸ್ರ್ಯಾ ವ್ಯಕ್ತಿಕ್ ಸಂಬಂಧ್ ಜಾಲ್ಲಿ ತರ್ 40 ದಿಸಾಂ ಭಿತರ್ ದೀಜಾಯ್.

## 9. ಮಾಹೆತ್ ಹಕ್ಕ್ ಕಾನೂನಾ ಪ್ರಕಾರ್ ಮಾಹೆತ್ ದೀಂವ್ಕ್ ಕಿತ್ಲೆಂ ಶುಲ್ಕ್ ಫಾರಿಕ್ ಕರುಂಕ್ ಪಡ್ತಾ?

- (ಅ) ನಾಗರಿಕಾಕ್ ಫಾರಿಕ್ ಕರುಂಕ್ ತಾಂಕ್ ಜಾಂವ್ಚೆ ತಿತ್ಲೆಂ.
- (ಆ) ಚಡ್ತಿಕ್ ಫೀಸ್ ಗರ್ಜ್ ಆಸಾ ತರ್ ಸಾರ್ವಜನಿಕ್ ಮಾಹೆತ್ ಆಫೀಸರಾನ್ ಕಳಂವ್ಚೆಂ.
- (ಇ) ಉಣೊ ಆದಾಯ್ ಆಸ್ಚಾ ಕುಟ್ಮಾಂನಿಂ (ಬಿ.ಪಿ.ಎಲ್.) ಶುಲ್ಕ್ ದೀಜಾಯ್ ಮ್ಹಣ್ ನಾ.



## 10. ಕೇಂದ್ರ ಯಾ ಸಾರ್ವಜನಿಕ ಸಂಪರ್ಕ ಅಧಿಕಾರಿಂಚೊ ಅಧಿಕಾರ್ ಕಸಲೊ?

- (ಅ) ಖಂಚ್ಯಾ ಸಂಸ್ಥ್ಯಾಂತ್ ಸಾರ್ವಜನಿಕ ಸಂಪರ್ಕ ಅಧಿಕಾರಿ ನೇಮಕ್ ಜಾವ್ನಾ ತರ್.
- (ಆ) ಸಾರ್ವಜನಿಕ ಸಂಪರ್ಕ ಅಧಿಕಾರಿ ಮಾಹತ್ ದೀಂವ್ಕ್ ಇನ್ನಾರ್ ಕರ್ತಾ ತರ್.
- (ಇ) ಹ್ಯಾ ಕಾಯ್ದ್ಯಾ ಪ್ರಕಾರ್ ನಮಿಯಾರ್ಲೆಲ್ಯಾ ವಾಯ್ದ್ಯಾ ಭಿತರ್ ಮಾಹತ್ ಮೆಳೊಂಕ್ ನಾ ತರ್.
- (ಈ) ಶುಲ್ಕ್ ವಿಚಾರ್ಲೆಂ ಚಡ್ ಆಸಾ ತರ್.
- (ಉ) ವಿಚಾರ್ಲ್ಲ್ಯಾ ಮಾಹತಿಚಾಕೀ ಉಣಿ ಮಾಹತ್ ದಿಲ್ಯಾ ತರ್

ವಯ್ರ್ ಸಾಂಗ್ಲ್ಲ್ಯಾ ಕಾರಣಾಂಕ್ ಕೇಂದ್ರ ಯಾ ರಾಜ್ಯ್ ಸಾರ್ವಜನಿಕ ಸಂಪರ್ಕ ಅಧಿಕಾರಿನ್ ಸಿವಿಲ್ ಕೋಡ್ತಿಚೊ ಅಧಿಕಾರ್ ಚಲವೈತ್. ಮ್ಹಳ್ಯಾರ್:

- (ಅ) ಅಧಿಕಾರಿಂಕ್ ಖುದ್ಧ್ ಹಾಜರ್ ಜಾಂವ್ಕ್ ಫರ್ಮಾಣ್ ದಿಂವ್ಚೆಂ.
- (ಆ) ಮಾಹತ್ ಬುಕ್ ಹಾಜರ್ ಕರುಂಕ್ ಫರ್ಮಾಣ್ ದಿಂವ್ಚೆಂ.
- (ಇ) ಅಫಿದಾವಿತ್ ಮುಖಾಂತ್ ಸಾಕ್ಸ್ ವಿಚಾರಣ್ ಕರ್ಚೆಂ.
- (ಈ) ಸರ್ಕಾರಿ ಆಫೀಸಾ ಥಾವ್ನ್ ಯಾ ಕೋಡ್ತಿ ಥಾವ್ನ್ ಗರ್ಜ್ ಆಸ್ಚಿ ಮಾಹತ್ ಥಾಡುಂಕ್ ಸೂಚನ್ ದಿಂವ್ಚೆಂ.

ಪೂಣ್ ವಯ್ರ್ ಕಾಣ್ಣೆಲ್ಲೆಂ ನಿಯಮ್ ಆಸಾ ಕೆಲಾಂ ತರೀ, ಸಾರ್ವಜನಿಕ ಪ್ರಾಧಿಕಾರ್ ಅಧಿಕಾರಿ ಮಸ್ತು ಪಾವ್ಪಿಂ ಅರ್ಜಿ ಸ್ವೀಕಾರ್ ಕರುಂಕ್ ನಿರಾಕರಣ್ ಯಾ ಫಟ್ ಮಾಹತ್ ದಿಂವ್ಚೆಂ, ಯಾ ಮಾಹತ್ ವಿಚಾರ್ಲ್ಲ್ಯಾ ವ್ಯಕ್ತಿಕ್ ಉಪಾದ್ರ್ ದಿಲ್ಲೆ ಥಾಕ್ಲೆ ವರ್ಧಿ ಜಾಲ್ಯಾತ್. ಥೊಡೆ ಪಾವ್ಪಿಂ ವಿಚಾರ್ಲ್ಲಿ ಮಾಹತ್ ಲಭ್ಯ್ ಆಸೊನೀ, ತಿ ಮಾಹತ್ ಆಸ್ಚ್ಯಾ ಧಪ್ತರಾಂತ್ ನಾ ಮ್ಹಣ್ ಜಾಪ್ ದಿಂವ್ಚಿ ಭ್ರಷ್ಟ್ ಅಧಿಕಾರಿಂಕ್ ಸದಾಂಚೆಂ ಕಾಮ್ ಜಾಲಾಂ.

ಹ್ಯಾಚ್ ರಿತಿನ್ ಸಾರ್ವಜನಿಕ ಪ್ರಾಧಿಕಾರಾಕ್ ಅರ್ಜಿ ದೀವ್ನ್ ನಿಯಮಿತ್ ಆವ್ಲೆ ಭಿತರ್ ಮಾಹತ್ ಮೆಳಾಸಾಸ್ತಾಂ ಉಂಚ್ಲ್ಯಾ ಆಯೋಗಾಕ್ ಮನವಿ ದಿಲ್ಯಾರೀ ಗರ್ಜ್ ಆಸ್ಚಿ ಮಾಹತ್ ಮೆಳಾನಾ ತರ್ ರಾಜ್ಯ್ ಮಾಹತ್ ಆಯೋಗಾಕ್ ದುಸ್ರಿ ಮನವಿ ದೀಜಾಯ್ ಪಡ್ತಾ. ಪ್ರಸ್ತುತ್ ಹರೈಕಾ ರಾಜ್ಯಾಂಚ್ಯಾ ಮಾಹತ್ ಆಯೋಗಾಂ ಸಮ್ಮಾರ್ ಹಜಾರಾಂನಿ ಮನವ್ಯೊ ಇತ್ಯಾರ್ಥಕ್ ಬಾಕಿ ಆಸಾತ್. ಮಹಾರಾಷ್ಟ್ರಾಂತ್ 16,000 ಆನಿ ಕರ್ನಾಟಕಾಂತ್ ಸುಮಾರ್ 4000 ಚಾಕೀ ಚಡ್ ಅರ್ಜ್ಯೊ ಇತ್ಯಾರ್ಥ್



ಜಾಯ್ನಾಸ್ತಾಂ ಬಾಕಿ ಉಲ್ಲಾತ್. ಸಾಂಗಾತಾ ಮನವಿ ದಿಲ್ಲಾ ಅರ್ಜಿದಾರಾನ್ ಆಯೋಗಾಚ್ಯಾ ವಿಚಾರಣ್ ಸಂಧರ್ಭಿಂ ಸ್ವತಃ ಹಾಜರ್ ಆಸೊನ್ ವೇಳ್ ಆನಿ ಪಯ್ಕೆ ವಿಭಾಡಿಜಾಯ್ ಜಾಲ್ಲ್ಯಾನ್ ಚಡಾವತ್ ನಾಗರಿಕ್ ಮಾಹತ್ ಆಪೇಕ್ಷುನ್ ಅರ್ಜಿಚ್ ದೀನಾಂತ್.

ಹಾಕಾ ಮೂಳ್ ಕಾರಾಣ್ ರಾಜ್ಯ ಸರ್ಕಾರಾನ್ ಅವಶ್ಯಕ್ ಆನಿ ಗರ್ಜ್ ಆಸ್ಚೆ ತಿತ್ಲ್ಯಾ ಮಾಹತ್ ಅಧಿಕಾರಿಂಕ್ ನೇಮಕ್ ಕರ್ಚ್ಯಾಕ್ ಮೂಳ್ ವ್ಯವಸ್ಥಾ, ಜಾಯ್ ಪುರ್ತಿ ಶಿಭಂಧಿ ನೇಮಕ್ ಕರ್ನಾಸ್ತಾಂ ಆಸ್ಚೆಂ ಜಾವ್ನಾಸಾ. ಹ್ಯಾ ನಿಮ್ತಿಂ ಸಾರ್ವಜನಿಕ್ ಪ್ರಾಧಿಕಾರಾ ಧಾವ್ನ್ ಮಾಹತ್ ಮೆಳಾನಾಸ್ತಾಂ ಆಖ್ರೀಚೆಂ ಪ್ರಯತ್ನ್ ಜಾವ್ನ್ ರಾಜ್ಯ ಮಾಹತ್ ಆಯೋಗಾಕ್ ಅರ್ಜಿ ದಿಲ್ಲಾಂಕ್ ಗರ್ಜ್ ಆಸ್ಚಿ ಮಾಹತ್ ಮೆಳಾಜಾಯ್ ತರ್ ಥೊಡೆ ಮಹಿನೆ ಲಾಗ್ತಾತ್.

ಕೇಂದ್ರ ಮಾಹತ್ ಆಯೋಗಾಕ್ 2007 ಮಾರ್ಚ್ ಮ್ಹಣಾಸರ್ 22,688 ಮನವ್ಯೊ ಆಯ್ಲಾತ್. ಹ್ಯಾ ಪಯ್ಕಿ 12441 ಮನವ್ಯೊ ಮಾತ್ರ ವಿಚಾರಣ್ ಕರುಂಕ್ ಕಾಣ್ಲೆಲ್ಯಾತ್. ಉರ್ಲೆಲ್ಯೊ ಮನವ್ಯೊ ಸಮಾ ಕರ್ನ್ ಬೊರೊಂವ್ಕನಾಂತ್, ವ ಗರ್ಜ್ ನಾತ್ಲಿ ಮಾಹತ್ ವಿಚಾರ್ಲ್ಯಾ ಮ್ಹಳ್ಳೆಂ ನೀಬ್ ದೀವ್ನ್ ಇನ್ನಾರ್ ಕೆಲ್ಯಾತ್.

ಮಾಹತ್ ಹಕ್ಕ್ ಕಾನೂನ್ ಉಪಯೋಗ್ ಕರ್ತಲ್ಯಾಂ ಪೈಕಿ 60-70% ಸಾರ್ವಜನಿಕ್ ಪ್ರಾಧಿಕಾರಚೆ ಸಿಭಂಧಿ ಮ್ಹಳ್ಳೊ ವಿಷಯ್ ಪೋರ್ ಫಾಯ್ಸ್ ಜಾಲ್ಲಿ ಏಕ್ ವರ್ಧಿ ಸಾಂಗ್ತಾ. ಕಾಮಾ ಧಾವ್ನ್ ಅಮಾನತ್ ಜಾಲ್ಲಿ ನಿವ್ರತ್ ಜಾಲ್ಲಿ, ಕಾಮೆಲ್ಯಾ ಸಂಘಂಚೆಂ ಅಧಿಕಾರಿ ವಿಚಾರಣಾಂತ್ ಭಾಗ್ ಜಾಲ್ಲಿ ಮನಿಸ್ ಹೆಂ ಮಾಹತ್ ಕಾನೂನ್ ಚಡ್ ಮಾಪಾನ್ ವಾಪಾರ್ತಾತ್. ಸಾರ್ವಜನಿಕ್ ಲೋಕ್ ಕಶೆಂ ಮಾಹತ್ ಹಕ್ಕ್ಯಾನ್ ಧಾಖ್ಲೆ ವಿಚಾರುಂಕ್ ಸಕ್ತಾತ್‌ಗೀ! ತ್ಯಾಚ್ ಪ್ರಕಾರ್ ಅಧಿಕಾರಿಂಕ್ಯಾ ತಿತ್ಲೆಂಚ್ ಹಕ್ಕ್ ಆಸಾ ದಾಖ್ಲೆ ವಿಚಾರುಂಕ್. ದೃಷ್ಟಾ: ಚಡಾವತ್ ಸರ್ಕಾರಿ ಅರ್ಜಿದಾರಾನಿಂ ವಿಚಾರ್ಚಿ ಮಾಹತ್ ಆನ್ಯೆಕಾ ಸಿಭಂಧಿಚೆಂ ವರ್ಗಾವಣ್ ಕರ್ತಾನಾ ಖಂಚೆಂ ವಿಧಾನ್ ವಾಪರ್ಚೆಂ, ಪ್ರೊಮೋಶನ್ ದೀಂವ್ಕ್ ವ ದೀನಾಸ್ತಾಂ ರಾವುಂಕ್ ಕಾರಣ್, ಅಸಲೆ ವಿಷಯ್ ವಿಚಾರ್ತಾತ್. ಪೂಣ್ ಸರ್ಕಾರಿ ನೌಕರಾಂಕ್ ಆನಿ ಅಧಿಕಾರಿಂಕ್ ಹಿ ಮಾಹತ್ ಸುಲಭಾಯೆನ್ ಮೆಳಾನಾ ಜಾಲ್ಲ್ಯಾನ್ ಸರ್ಕಾರಿ ದಪ್ಪರಾನಿಂ ಆಡಳ್ತೆಂ ಪಾರದರ್ಶಕ್ ನಾಂ ಮ್ಹಳ್ಳೆಂ ಸಮ್ಜಾತಾ.

ಥೊಡೆ ಅರ್ಜಿದಾರ್ ಸರ್ಕಾರಿ ಕಾಮೆಲ್ಯಾಂಚೆ ವ ತಾಂಚ್ಯಾ ಸಿಭಂಧೆಚೆಂ (ಎ.ಸಿ.ಆರ್.) ವರ್ಸಾಚಿ ಗುಪ್ತ ವರ್ಧೆಚಿ ಪ್ರತಿ ವಿಚಾರ್ತಾತ್. ಹೆಂ ನಾಂವಾನ್‌ಂಚ್ ಕಳ್ತಾ ಗುಪ್ತ ವರ್ಧಿ ಮ್ಹಣ್. ಹೆಂ ಕಶೆಂ ಬಹಿರಂಗ್ ಕರ್ಚೆಂ? ದೆಕುನ್ ಎ.ಸಿ.ಆರ್. ದಿಜಾಯ್‌ಗೀ ವ ನಾ ಮ್ಹಳ್ಳೆಂ ಸರ್ಕಾರಿ ಹಂತಾರ್ ಚರ್ಚಾ ಜಾವ್ನ್‌ಂಚ್ ಆಸಾ. ಥೊಡ್ಯಾ ರಾಜ್ಯಾಂನಿ ಎ.ಸಿ.ಆರ್. ಪ್ರತಿ ಸಾರ್ವಜನಿಕಾಂಕ್ ವ ಸಿಭಂದಿಕ್ ದಿಂವ್ಚೆ ವಿಶಿಂ ಅಧಿಕಾರಿ ವರ್ಗಾಂತ್‌ಚ್ ಅಸಮಧಾನ್ ಆಸಾ. ಹ್ಯಾ ವಿಷಯಾಂತ್ ಕೇಂದ್ರ



ಮಾಹತ್ ಆಯೋಗನ್ ಆದೇಶ್ ದಿಲಾ ಆನಿ ಸುಪ್ರೀಂ ಕೋಡ್ತಿನಾಯಿ ತೀರ್ಪ್ ದಿಲಾಂ.

ಡೆಲ್ಲಿಚ್ಯಾ ಪಿ.ಕೆ. ಸರಿನ್. ಮ್ಹಳ್ಳ್ಯಾನ್ ಪಿ.ಡಬ್ಲ್ಯು.ಡಿ. ಖಾತ್ಯಾಕ್ ಅರ್ಜಿ ದೀವ್ನ್ ಆಪ್ಲಿಚ್ ಎ.ಸಿ.ಆರ್. ಪ್ರತಿ ಜಾಯ್ ಮ್ಹಣ್ ವಿಚಾರ್ಲೆಂ. ಪೂಣ್ ಕೇಂದ್ರ ಮಾಹತ್ ಅಧಿಕಾರಿನ್ ದುಸ್ರಿ ಮಾಹತ್ ದಿಲಿ ತರೀ, ಎ.ಸಿ.ಆರ್. ಪ್ರತಿ ದೀಂವ್ಕ್ ಇನ್ಕಾರ್ ಕೆಲಾಂ. ಕಾರಣ್ ತಿ ಬೋವ್ ಗುಪ್ತ ವರ್ಧಿ ಮ್ಹಣ್. ಹಾಚೆ ವಿರೋಧ್ ಶ್ರೀ ಸರಿನ್, ಕೇಂದ್ರ ಮಾಹಿತ್ ಆಯೋಗಾಕ್ ದೂರ್ ದಿತಾ. ಪಿ.ಡಬ್ಲ್ಯು.ಡಿ ಖಾತೊ ವಾದ್ ಮಾಂಡ್ತಾ, ಎ.ಸಿ.ಆರ್.ಂತ್ ಸಿಬಂದಿಚ್ಯಾ ವಿರೋಧ್ ಬರಯಿಲ್ಲಿ ವರ್ಧಿ ದಾಕಂವ್ಕ್ ಅವ್ಕಾಸ್ ಆಸಾ ತರೀ, ಸಂಪೂರ್ಣ ವರ್ಧಿ ದೀಂವ್ಕ್ ಜಾಯ್ನಾಂ. ಕೇಂದ್ರ ಆಯೋಗ್ ಹ್ಯಾಚ್ ಪರಿಂ ತೀರ್ಮಾನ್ ದಿತಾ. ಗುಪ್ತ ವಿಷಯ್ ಸಾರ್ವಜನಿಕ್ ಮೊರೆಪಣಾಚಾಕೀ ಚಡ್ ಪ್ರಮುಖ್ ಜಾವ್ನಾಸಾ ಮ್ಹಣ್ ಅಭಿಪ್ರಾಯ್ ದಿತಾ. ಸಾರ್ವಜನಿಕ್ ಪ್ರಾಧಿಕಾರಾಂನಿ ಜವಾಬ್ದಾರಿ ಆನಿ ಸೂಕ್ತ್ ಹಾಡ್ಚೆ ವಿಶಿಂ ಮಾಹಿತಿ ಕಾನೂನಾಚೊ ಉದ್ದೇಶ್ ಜಾವ್ನಾಸಾ. ತಶೆಂ ಮ್ಹಣೊನ್ ಎಕಾ ಸಿಬಂದಿಚಿ ಎ.ಸಿ.ಆರ್. ದೀಜಾಯ್ ಮ್ಹಳ್ಳೊ ಹಾಸೊ ಅರ್ಥ್ ನಹಿಂ. ತಶೆಂಚ್ ಎ.ಸಿ.ಆರ್. ಘೆಂವ್ಚೆಂ ಆಪ್ಣಾಚೆಂ ಹಕ್ಕ್ ಮ್ಹಣ್ ವಿಚಾರುಂಕ್ ಅವ್ಕಾಸ್ ನಾ. ಸಾರ್ವಜನಿಕ್ ಮೊರೆಪಣಾ ಖಾತಿರ್ ಮಾತ್ ತೆಂ ದಿವ್ಚೆತ್.

ಕರ್ನಾಟಕ್ ಮಾಹತ್ ಆಯೋಗಾನ್ ಹ್ಯಾಚ್ ಜನವರಿ 30 ವೆರ್ ದಿಲ್ಲ್ಯಾ ತೀರ್ಪಾಂತ್ ಸಾಂಗ್ಲಲ್ಲ್ಯಾ ಪ್ರಮಾಣೆ ವಿಧಾನ್ಸಭಾ ಆನಿ ಲೋಕ್ಸಭೆಕ್ ಚುನಾಯಿತ್ ಜಾಲ್ಲ್ಯಾ ಪ್ರತಿನಿಧಿಂಚಿಂ ಧಪ್ತರಾಂ ಮಾಹತ್ ಹಕ್ಕ್ ಕಾನೂನ್ ಕಾಯ್ದ್ಯಾಕ್ ಸಂಬಂಧಿತ್ ಜಾವ್ನಾಸಾತ್. ಜಾಯ್ ಜಾಲ್ಲಿ ಮಾಹತ್ ಆಪ್ಣಾಂವ್ಕ್ ಜಿಲ್ಲಾಧಿಕಾರಿನ್ ತಾಚ್ಯಾ ಜಿಲ್ಲಾ ವ್ಯಾಪ್ತಿಕ್ ಸಂಬಂಧಿತ್ ವಿಧಾನ್ ಸಭಾ ಆನಿ ಲೋಕ್ಸಭಾ ಚುನಾಯಿತ್ ಪ್ರತಿನಿಧಿಂಕ್, ಧಪ್ತರ್ ಸೌಲಭ್ಯ್, ಆಪ್ತ ಸಹಾಯಕ್ ಸೌಲಭ್ಯ್ ಹೆಂ ಸಗ್ಳೆಂ ದೀಂವ್ಕ್ ಸಂಬಂಧಿತ್ ಕಚೇರಿನಿಂ ನೇಮಕ್ ಕೆಲ್ಲ್ಯಾ ಸಾರ್ವಜನಿಕ್ ಮಾಹಿತಿ ಅಧಿಕಾರಿಂಕ್ ಮಾಹತ್ ವಿಚಾರ್ನ್ ಅರ್ಜಿ ದಿವ್ಚೆತ್ ಮ್ಹಣ್ ತೀರ್ಪ್ ದಿಲಾಂ.

~~~~~◆◆◆~~~~~



# ಆವಯ್-ಬಾಪ್ ಆನಿ ಮಾಲ್ಪಡ್ಯಾ ನಾಗರಿಕಾಂಚೆಂ ಜೀವನಾಂಶ್ ಆನಿ ಜತ್ಯೆ ಕಾನೂನ್ 2007

ಭಾರತಾಚ್ಯಾ ಸಂಸ್ಕೃತಿಚಿ ವಶೀಲಾಯ್ ಆನಿ ಸಾಂಪ್ರದಾಯ್ ಮಾಲ್ಪಡ್ಯಾಂಚೆಂ ರಕ್ಷಣ್ ಆನಿ ಜತನ್ ಘೆಂವ್ಚೆ ವಿಶಿಂ ಪ್ರಾಮುಖ್ಯತಾ ಘೆತಾ. ಆಜ್ ಕಾಲ್ಚ್ಯಾ ನ್ಯುಕ್ಲಿಯಸ್ ಕುಟ್ಮಾ ಜಿವಿತಾ ವರ್ವಿಂ ಬಹುತೇಕ್ ಮಾಲ್ಪಡ್ಯಾಂಚಿ ಜತನ್ ಘೆಂವ್ಚಿಂ ಕೊಣೀ ನಾತ್ಲ್ಲ್ಯಾಬರಿ ಜಾಲಾಂ. ಸಭಾರ್ ಪ್ರಾಯೆಸ್ತ್ ಆನಿ ಪ್ರತ್ಯೇಕ್ ಜಾವ್ನ್ ಘೊವ್ ಸರ್ಲೆಲ್ಲ್ಯಾ ವಿಧ್ವಿ ಎಕ್ಸುರಿಂ ಜಿಯೆಂವ್ಚಿ ಪರಿಸ್ಥಿತಿ ಉಬ್ಜಾಲ್ಲ್ಯಾ ತಾಂಕಾಂ ಕುಟ್ಮಾಚೊ ಮೋಗ್ ಆನಿ ಪಯ್ಕಾಂಚೊ ಆಧಾರ್ಯ ಮೆಳಾನಾ. ಹೆಂ ಪ್ರಾಯೆಸ್ತಾಂ ಆನಿ ವಿಧ್ವಿಂ ಥಂಯ್ ದಿಸೊನ್ ಆಸ್ಚೆಂ ಏಕ್ ಬಿರ್ಮತೆಚೆಂ ದೆಖಾಪ್. ಪ್ರಾಯೆಸ್ತಾಂಕ್ ಚಡ್ ಜತನ್ ಆನಿ ರಕ್ಷಣ್ ದಿಂವ್ಚಿ ಗರ್ಜ್. ಹ್ಯಾ ಉದ್ದೇಶಾಕ್ ಲಾಗೊನ್ ಹೆಂ ಕಾನೂನ್ ರಚಿತ್ ಕೆಲಾಂ.

‘ಪ್ರಾಯೆಸ್ತ್ ಕುಟ್ಮಾದಾರಾಂಚಿ ಆಸ್ತ್ ಬೊದಿಕ್ ಭೊಗ್ಚೆಂ ಭಾಗ್ ಖಿಂಚ್ಯಾ ಭುರ್ಗ್ಯಾಕ್ ಫಾವೊ ಜಾತಾಗೀ, ತಾಣೆಂ ತ್ಯಾ ಪ್ರಾಯೆಸ್ತ್ ಕುಟ್ಮಾದಾರಾಚಿ ಜತನ್ ಘೆಜಾಯ್. ಸಾಂಗಾತಾಚ್ ಉತ್ತಮ್ ಮಟ್ಟಾಚಿ ವೈದ್ಯಕೀಯ್ ಸೌಲಭ್ಯ್ ಪ್ರಾಯೆಸ್ತ್ ಮನ್ಶಾಂಕ್ ಲಾಭಂವ್ಚಿ ವ್ಯವಸ್ಥಾ ಕರ್ನ್ ತಾಂಚ್ಯಾ ಜಿವಾಚೆಂ ಆನಿ ಆಸ್ತಿಚೆಂ ರಕ್ಷಣ್ ಕರಿಜಾಯ್, ತಶೆಂಚ್ ಪ್ರಾಯೆಸ್ತಾಂಚೆ ಆಸ್ತೆ ಹರೈಕಾ ಜಿಲ್ಲಾಂತ್ ರಚಿತ್ ಕರ್ಚಿ ಗರ್ಜ್ ಆಸಾ ಮ್ಹಣ್ ಹೆಂ ಕಾನೂನ್ ಸಾಂಗ್ತಾ.

ಹ್ಯಾ ಕಾನೂನಾ ಪ್ರಕಾರ್ (Parent) ಮ್ಹಳ್ಯಾರ್ ಬಾಪುಯ್ ವ ಆವಯ್ ನೀಜ್ ವ ಪೊಸ್ಕಿ, ಬಾಪಾಯ್ಚಿ ವ ಆವಯ್ಚಿ ದುಸ್ರಿ ಬಾಯ್ಲ್, ವ ಘೊವ್, ಆನಿ ತಿಂ ಪ್ರಾಯೆಸ್ತ್ ವ ಮಾಲ್ಪಡಿಂ ನಾಗರಿಕ್.

ಆಸ್ತ್ ಮ್ಹಳ್ಯಾರ್, ಜಾಗೊ ವ ಘರ್ದಾರ್ ವ ಘರಾಂತ್ಲೊ ವಸ್ತು, ಮಾಲ್ಪಡ್ಯಾಂ ಥಾವ್ನ್ ಮೆಳ್ತೆಲ್ಲ್ಯಾ ವ ಸ್ವಂತ್ ಘೆತ್ಲೆಲ್ಲ್ಯಾ ವ ಜಾಗ್ಯಾಚೆಂ ವ ಇತರ್ ಹಕ್ಕ್ ಜಾವ್ನಾಸಾ.

ಕುಟ್ಮಾದಾರ್ ಮ್ಹಳ್ಯಾರ್, ಭುರ್ಗಿಂ ನಾತ್ಲ್ಲ್ಯಾ ಮಾಲ್ಪಡ್ಯಾ ನಾಗರಿಕಾಚೊ ಸಯ್ರೊ ಆನಿ ಆಸ್ತಿಚೊ ವಾರೆಸ್ತದಾರ್, ತಿ ಆಸ್ತ್ ತ್ಯಾ ವಾರೆಸ್ತದಾರಾಚ್ಯಾ ತಾಬೆಂತ್ ಆಸಾ ವ ಪ್ರಾಯೆಸ್ತ್ ಸರ್ಲ್ಯಾ ಉಪ್ರಾಂತ್ ತಾಕಾ ಮೆಳ್ಚಿ ಜಾವ್ನಾಸ್ತಾ.

1. ಮಾಲ್ಪಡೊ (ಪ್ರಾಯೆಸ್ತ್) ನಾಗರಿಕ್ ತಾಕಾ ತಾಚೊ ಖರ್ಚ್ ಪಳೆಂವ್ಕ್ ತಾಚ್ಯಾ ವ ತಾಚ್ಯಾ ಆಸ್ತಿಚ್ಯಾ ಆದಾಯಾ ಥಾವ್ನ್ ಸಾಧ್ಯ್ ನಾ ತರ್, ತಸಲ್ಯಾ ವ್ಯಕ್ತಿನ್ ಆಪ್ಲ್ಯಾ ಭುರ್ಗ್ಯಾಂ ವಯ್ರ್ ವ ನಾತ್ರಾಂ ವಯ್ರ್, ಆನಿ ಭುರ್ಗಿಂ



ನಾತ್‌ಲ್ಲೊ ಪ್ರಾಯೆಸ್ತ ತರ್, ತಾಚ್ಯಾ ಕುಟ್ಮಾದಾರಾಂ ವಯ್ ಆಪ್ಣಾಚ್ಯಾ ಜೀವನ್ ಖರ್ಚಾ ಖಾತಿರ್ ಪಯ್ಕೆ ವಿಚಾರ್ನ್ ಕೊಡ್ತೆಕ್ ಅರ್ಜಿ ದಿವ್ಚೆತ್.

(ಅ) ಬಾಪಾಯ್ನ್ ವ ಆಜ್ಯಾನ್ ಆಪ್ಲ್ಯಾ ಎಕ್ಲ್ಯಾ ವ ಚಡ್ ಭುರ್ಗ್ಯಾಂ ವಯ್.

(ಇ) ಭುರ್ಗಿಂ ನಾತ್‌ಲ್ಲೊ ಪ್ರಾಯೆಸ್ತ ತರ್ ತಾಚ್ಯಾ ಸಂಬಂಧಿಕಾಂ ವಯ್ ಕೇಜ್ ದಾಖಲ್ ಕರ್ಚೆತ್.

2. ಭುರ್ಗ್ಯಾಂಚೆಂ ಆನಿ ಕುಟ್ಮಾದಾರಾಂಚೆಂ ಕರ್ತವ್ಯ್ ಜಾವ್ನಾಸಾ ಪ್ರಾಯೆಸ್ತ ನಾಗರಿಕಾಕ್ ಸಾಂಬಾಳ್ಚೆಂ, ತಾಂಚ್ಯೊ ಗರ್ಜೊ ಪಳೆಂವ್ಚ್ಯೊ, ಆನಿ ಪ್ರಾಯೆಸ್ತಾಂನಿ ಬೊರೆಂ ಜೀವನ್ ಸಾರ್ಚೆಬರಿ ಪಳೆಂವ್ಚೆಂ.

3. ಪ್ರಾಯೆಸ್ತ ನಾಗರಿಕಾಚ್ಯಾ ಸಯ್ರ್ಯಾಕ್ ಜಾಯ್ ತಿತ್ಲಿ ಆಸ್ತ ಆಸಾ ತರ್, ವ ತ್ಯಾ ಪ್ರಾಯೆಸ್ತ ನಾಗರಿಕಾಚಿ ಆಸ್ತ ತಾಚ್ಯಾ ಮರ್ಣಾ ಉಪ್ರಾಂತ್ ಮೆಳ್ತೆಲ್ಯಾ ಮನ್ಶಾನ್ ಪ್ರಾಯೆಸ್ತ ನಾಗರಿಕಾಕ್ ಸಾಂಬಾಳ್ಚೆಂ ಕಾನೂನ್ ಬದ್ಧ್ ಜಾವ್ನಾಸಾ.

‘ಎಕಾ ವರ್ನಿ ಚಡ್ ಜಣ್ ಪ್ರಾಯೆಸ್ತ ನಾಗರಿಕಾಚ್ಯಾ ಆಸ್ತಿಚೆ ಹಕ್ಕ್‌ದಾರ್ ತರ್, ಸಕ್ಡಾಂನಿ ಮೆಳೊನ್ ತ್ಯಾ ಪ್ರಾಯೆಸ್ತ ನಾಗರಿಕಾಕ್ ಸಾಂಬಾಳ್ಚಿ ಗರ್ಜ್’ ಮ್ಹಣ್ತಾ ಕಾನೂನ್.

“ಮೇಂಟೆನೆನ್ಸ್ ಟ್ರಿಬ್ಯುನಲ್”

ಹೆಂ ಕಾನೂನ್ ಜ್ಯಾರಿಯೆಕ್ ಆಯಿಲ್ಲಾ 6 ಮಹಿನ್ಯಾಂ ಭಿತರ್ ರಾಜ್ಯ್ ಸರ್ಕಾರಾನ್ ಗಜೆಟ್ ನೋಟಿಫಿಕೇಶನಾ ಮುಖಾಂತ್ ಹರೈಕಾ ಸಬ್ ಡಿವಿಜನಾಕ್ ಏಕ್ ವ ಚಡ್ ಟ್ರಿಬ್ಯುನಲ್ ರಚಿಜಾಯ್. ಕಿತ್ಯಾಕ್ ಮ್ಹಳ್ಯಾರ್ ಪ್ರಾಯೆಸ್ತ ನಾಗರಿಕಾಂಚ್ಯೊ ಕೇಜಿ ಇತ್ಯಾರ್ಥ್ ಕರ್ಚೆ ಖಾತಿರ್.

ಟ್ರಿಬ್ಯುನಲಾಚೊ ಜಡ್ಜ್ ಜಾವ್ನ್ ರಾಜ್ಯಚೊ ಸಬ್ ಡಿವಿಜನಲ್ ಆಫೀಸರ್ ರೇಂಕಾಚ್ಯಾ ಮ್ಹನ್ಶಾನ್ ಮಾತ್ ಬಸ್ಚೆತ್.

ಜೀವನಾಂಶ್ ಆರ್ಜಿ ಫಾಲ್ಚಿ ರೀತ್:

ಪ್ರಾಯೆಸ್ತ ಮನ್ಶಾನ್ ವ ಅವಯ್ ಬಾಪಾಯ್ನ್ ತಾಂಕಾಂ ಸಾಧ್ಯ್ ನಾ ತರ್, ಸೊಸ್ಯಾಟಿ ರೆಜಿಸ್ಟ್ರೇಶನ್ ಕಾನೂನಾ ಪ್ರಕಾರ್ ನೊಂದಾವಣ್ ಜಾಲ್ಲ್ಯಾ ಏಕಾ ಸಂಸ್ಥಾನ್ ಟ್ರಿಬ್ಯುನಲಾಕ್ ಜೀವನಾಂಶ್ ಮಾಗೊನ್ ಅರ್ಜಿ ದಿವ್ಚೆತ್.

ಟ್ರಿಬ್ಯುನಲಾಕ್ ಅರ್ಜಿ ಮೆಳ್ತಲ್ಲ್ಯಾ ತಕ್ಷಣ್ ತಿ ಕೇಜ್ ಇತ್ಯಾರ್ಥ್ ಜಾಂವ್ಚೆ ಪಯ್ಲೆಂಚ್ ಪ್ರಾಯೆಸ್ತ ನಾಗರಿಕಾಂಚ್ಯಾ ಭುರ್ಗ್ಯಾಂನಿ ಪ್ರಾಯೆಸ್ತಾಂಕ್ ಜೀವನಾಂಶ್



ಭಾತೆಂ ದೀಂವ್ಕ್ ಆನಿ ಮಹಿನ್ಯಾಚ್ಯಾ ಖರ್ಚಾಕ್ ಪಯ್ಲೆ ದೀಂವ್ಕ್ ಟ್ರಿಬ್ಯುನಲ್ ತಾಕಿದ್ ದಿತಾ ವ ದಿವ್ಯೆತ್. ಪ್ರಾಯೆಸ್ತ್ ನಾಗರಿಕಾಚಿ ಅರ್ಜಿ ಮೆಳ್‌ಲ್ಲ್ಯಾ ತಕ್ಷಣ್ ಟ್ರಿಬ್ಯುನಲ್ ತಾಂಚ್ಯಾ ಭುರ್ಗ್ಯಾಂಕ್ ನೋಟಿಸ್ ಜ್ಯಾರಿ ಕರ್ತಾ. ಆನಿ ಮಹಿನ್ಯಾಕ್ ಖರ್ಚಾಕ್ ಕಿತ್ಲೆ ಪಯ್ಲೆ ದೀಜಾಯ್ ಮ್ಹಳ್ಳ್ಯಾ ವಿಶಿಂ ತನ್ನಿ ದವರ್ತಾ.

ಪ್ರಾಯೆಸ್ತ್ ನಾಗರಿಕಾನ್ ಟ್ರಿಬ್ಯುನಲಾಕ್ ಮಹಿನ್ಯಾಚ್ಯಾ ಖರ್ಚಾ ಬಾಬ್ತೆನ್ ಪಯ್ಲೆ ವಿಚಾರ್ನ್ ಅರ್ಜಿ ದಿಲ್ಲ್ಯಾ 90 ದಿಸಾಂ ಭಿತರ್ ತಿ ಆರ್ಜಿ ಇತ್ಯಾರ್ಥ್ ಕರಿಜಾಯ್. ಪೂಣ್ ಥೊಡ್ಯಾ ವಿಶೇಷ್ ಸಂದರ್ಭಾರ್ 30 ದೀಸ್ ಚಡ್ ಆವ್ನಿ ದಿವ್ಯೆತಾ.

ಮಹಿನ್ಯಾಚ್ಯಾ ಖರ್ಚಾಕ್ ವ ಜೀವನಾಂಶ್ ದೀಜಾಯ್ ಮ್ಹಣ್ ಫರ್ಮಾಣ್ ದಿಲ್ಲೊ ವ್ಯಕ್ತಿ ಅವ್ಜಿತ್ ಮೆಲೊ ತರ್ ಉರ್‌ಲ್ಲ್ಯಾ ವಾರೆಸ್ಡಾರಾಂನಿ ಪ್ರಾಯೆಸ್ತ್ ನಾಗರಿಕಾಕ್ ಮಹಿನ್ಯಾಚ್ಯಾ ಖರ್ಚಾಕ್ ಪಯ್ಲೆ ದಿಂವ್ಚಿ ಗರ್ಜ್.

ಟ್ರಿಬ್ಯುನಲಾನ್ ಪ್ರಾಯೆಸ್ತ್ ನಾಗರಿಕಾಕ್ ಮಹಿನ್ಯಾಚ್ಯಾ ಖರ್ಚಾಕ್ ದೀಜಾಯ್ ಮ್ಹಣ್ ಆರ್ಡರ್ ಕೆಲ್ಲಿ ಪಯ್ಲೆ ಪ್ರಾಯೆಸ್ತ್ ನಾಗರಿಕಾಚಿಂ ಭುರ್ಗಿಂ ವ ಸಂಬಂಧಿತ್ ಕಾರಣ್ ನಾಸ್ತಾಂ ದೀನಾಂತ್ ತರ್ ಟ್ರಿಬ್ಯುನಲ್ ತಸಲ್ಯಾ ವ್ಯಕ್ತಿಕ್ ಖೈದ್ ಕರುಂಕ್ ವಾರಂಟ್ ದಿತಾ. ಸಾಂಗಾತಾಚ್ ಪಯ್ಲೆ ದೀಂವ್ಕ್ ಚುಕ್ಲ್ಯಾರ್ ಎಕಾ ಮಹಿನ್ಯಾಚಿ ಜೈಲಾಚಿ ಶಿಕ್ಷಾ ಪಯ್ಲೆ ದಿತಾ ವರೇಗ್ ಜ್ಯಾರಿ ಕರ್ತಾ.

ಟ್ರಿಬ್ಯುನಲಾನ್ ಎರೆಸ್ತ್ ವಾರಂಟ್ ದೀಜಾಯ್ ತರ್ ಟ್ರಿಬ್ಯುನಲಾಚೆಂ ಆರ್ಡರ್ ಆಸೊನೀ ಮಹಿನ್ಯಾಚ್ಯಾ ಖರ್ಚಾಕ್ ಪಯ್ಲೆ ಮೆಳ್‌ಲ್‌ಲ್ಯಾ ವೆಳಾ, 3 ಮಹಿನ್ಯಾಂ ಭಿತರ್ ಟ್ರಿಬ್ಯುನಲಾಕ್ ಅರ್ಜಿ ದಿಲ್ಯಾರ್ ಮಾತ್ ಸಾಧ್ಯ್ ಜಾತಾ.

**ಟ್ರಿಬ್ಯುನಲಾನ್ ತನ್ನಿ ಕರ್ಚಿ ರೀತ್:**

ಟ್ರಿಬ್ಯುನಲಾಕ್ ಸಿವಿಲ್ ಕೊಡ್ತಿ ಬರಿಂಚ್ ಸಾಕ್ಸ್ ವಿಚಾರಣ್ ಕರ್ಚೊ ಸಾಕ್ಸಿಂಕ್ ದಸ್ತವೇಜಾಂ ಸವೆಂ ಯೇಂವ್ಕ್ ಫರ್ಮಾಂವ್ಚೊ ಇತ್ಯಾದಿ ಅಧಿಕಾರ್ ಆಸಾ.

ಟ್ರಿಬ್ಯುನಲ್ ತನ್ನಿ ಕರ್ಚೊ ಸಂದರ್ಭಾರ್, ತ್ಯಾ ತನ್ನೆ ಸಂಬಂಧೀ ವಿಶೇಸ್ ಜ್ಞಾನ್ ಆಸ್‌ಲ್ಲ್ಯಾ ಎಕ್ಲ್ಯಾ ವ ದೊಗಾಂ ಮನ್ಯಾಂಚಿ ಸಹಾಯ್ ಘೆವ್ನ್ ತನ್ನೆಕ್ ಆದೇಶ್ ದಿವ್ಯೆತ್.

**ಟ್ರಿಬ್ಯುನಲಾನ್ ಆರ್ಡರ್ ಜ್ಯಾರಿ ಕರ್ಚಿ ರೀತ್:**

ಮಹಿನ್ಯಾಚ್ಯಾ ಖರ್ಚಾಕ್, ಸಾಂಗಾತಾಚ್ ತನ್ನೆಚೊ ಖರ್ಚ್ ಪ್ರಾಯೆಸ್ತ್ ನಾಗರಿಕಾಕ್ ತಾಚ್ಯಾ ಭುರ್ಗ್ಯಾಂನಿ ವ ಕುಟ್ಮಾದಾರಾಂನಿ ದೀಜಾಯ್ ಮ್ಹಣ್ ಟ್ರಿಬ್ಯುನಲಾನ್ ಕೆಲ್ಲಿ ಹುಕ್ಮೆ ಪ್ರತಿ ಕಸ್ಸಲೆಂಚ್ ಫೀಸ್ ಘೆನಾಸ್ತಾಂ ಟ್ರಿಬ್ಯುನಲಾನ್ ಪ್ರಾಯೆಸ್ತ್ ನಾಗರಿಕಾಕ್



ದೀಜಾಯ್. ಟ್ರಿಬ್ಯುನಲಾಚೆಂ ಆರ್ಡರ್ ಜ್ಯಾರಿ ಕರುಂಕ್ ಕ್ರಿಮಿನಲ್ ಕೇಜಿನಿಂ ಕೋಡ್ತ್ ಕಸಲಿ ರೀತ್ ವಾಪಾರ್ತಾಗೀ, ತಿಚ್ ರೀತ್ ಹೆಂ ಆರ್ಡರ್ ಜ್ಯಾರಿ ಕರುಂಕ್ ವಾಪಾರಿಜಾಯ್. ಮ್ಹಳ್ಯಾರ್, ಪ್ರಾಯೆಸ್ತ್ ನಾಗರಿಕಾಕ್ ಟ್ರಿಬ್ಯುನಲಾನ್ ಮಹಿನ್ಯಾಚ್ಯಾ ಖರ್ಚಾಕ್ ದೀಂವ್ಕ್ ಫರ್ಮಾಯಿಲ್ಲೆ ಪಯ್ಲೆ ದೀಂವ್ಕ್ ನಾಂತ್ ತರ್, ದೀನಾತ್‌ಲ್ಲಾ ವ್ಯಕ್ತಿ ವಯ್ರ್ ಆರ್ಡರ್ ಜ್ಯಾರಿ ಕರ್ಚೆ ಸವೆಂ ಕೇಜ್ ದಾಖಲ್ ಕರ್ನ್ ಪಯ್ಲೆ ವ್ಹಸೂಲ್ ಕರ್ಯೆತ್.

ಆಮ್ಚ್ಯಾ ರಾಜ್ಯ್ ಸರ್ಕಾರಾಚ್ಯಾ ಕಾಯ್ದ್ಯಾ ಪ್ರಕಾರ್ ಟ್ರಿಬ್ಯುನಲಾನ್ ಪ್ರಾಯೆಸ್ತ್ ನಾಗರಿಕಾಚ್ಯಾ ಮಹಿನ್ಯಾಚ್ಯಾ ಖರ್ಚಾ ಬಾಬ್ತೆನ್ ದೀಜಾಯ್ ಮ್ಹಣ್ ಆರ್ಡರ್ ಕೆಲ್ಲೆ ಪಯ್ಲೆ ರೂ.10,000/- ಮಿಕ್ವೊಂಕ್ ನಜೊ.

ರಾಜ್ಯ್ ಸರ್ಕಾರ್ ಗಜೆಟ್ ನೋಟಿಫಿಕೇಶನಾ ಮುಖಾಂತ್ ಟ್ರಿಬ್ಯುನಲಾನ್ ದಿಲ್ಲೆಂ ಆರ್ಡರ್ ಆಪೀಲ್ ಕರುಂಕ್ ಡಿಸ್ಟ್ರಿಕ್ಟ್ ಮೆಜಿಸ್ಟ್ರೇಟ್ ರೇಂಕಾಚ್ಯಾ ಮನ್ಶಾಕ್ ನಮ್ಯಾರ್ತಾ.





# ಭಾರತೀಯ ಕ್ರಿಸ್ತಾಂವಾಂಚ್ಯಾ ಕಾಜಾರಾಂಚೆಂ ಕಾನೂನ್ 1872

ಭಾರತಾಚ್ಯಾ ಕ್ರಿಸ್ತಾಂವಾಂಚ್ಯಾ ಕಾಜಾರಾಂಚೆಂ ಕಾನೂನ್ ಭಾರತಾಂತ್ ಬ್ರಿಟಿಷ್ ಆಡಳ್ತೆಂ ಆಸ್ತಾನಾ, ಮ್ಹಳ್ಯಾರ್ 135 ವರ್ಸಾಂ ಆದಿಂ 1872 ಇಸ್ವೆಂತ್ ಜ್ಯಾರಿ ಕೆಲ್ಲಿಂ ಹೆಂ ಕಾನೂನ್ ಭಾರತಾಕ್ ಸ್ವತಂತ್ರ ಮೆಳ್ಳ್ಯಾ ಉಪ್ರಾಂತ್ 1-11-1956 ವೆರ್ ತಿದ್ದಣಿ ಕರ್ನ್ ಜ್ಯಾರಿಯೆರ್ ಹಾಡ್ಲೆಂ. ಬ್ರಿಟಿಷ್ ಆಡಳ್ತೆಂ ಆಸ್ತಾನಾ ಕ್ರಿಸ್ತಾಂವ್ ಧರ್ಮ್ ಆಚರಣ್ ಕರ್ತಲ್ಯಾಂಕ್ ಕಾಜಾರಾಚಿ ಸೆರೆಮನಿ ಚಲವ್ನ್ ವ್ಹರುಂಕ್ ಏಕ್ ಸಮಗ್ರ ಕಾನೂನಾಚಿ ಗರ್ಜ್ ಆಸಾ ಮ್ಹಳ್ಳೆಂ ಸಮ್ಜಾಲ್ಲ್ಯಾನ್ ತ್ಯಾ ಕಾಳಾರ್ ದೋನ್ ಇಂಗ್ಲಿಷ್ ಕಾನೂನಾಂ ಆನಿ ಭಾರತಾಚ್ಯಾ ಸರ್ಕಾರಾಚೆಂ 3 ಕಾನೂನಾಂ ಆಸ್ಲಿಂ. ತ್ಯಾ ದೆಕುನ್ ಹ್ಯಾ ಸರ್ವ್ ಕಾನೂನಾನಿಂ ಆಸ್ಲೆ ಊಣ್ ಕಾಡ್ನ್ ಉಡವ್ನ್ ಎಕ್ಚ್ ಕಾನೂನ್ ರಚ್ಚಿ ಗರ್ಜ್ ತವಳ್ ಉದೆಲ್ಲಿ.

ಬೆಂಗಾಲ್ ಕ್ರಿಸ್ತಾಂವ್ ಅಸೋಸಿಯೇಶನಾಚೊ ಅಧ್ಯಕ್ಷ ಆನಿ ಮಸ್ತು ಸಾಂಧ್ಯಾನಿಂ ಮನವಿ ಕೆಲ್ಲಿಕೀ ಕ್ರಿಸ್ತಾವಾಂಕ್ ಕಾಜಾರಾಚಿ ಪ್ರಾಯ್ ಉಣಿ ಆಸಾ ಜಾಲ್ಲ್ಯಾನ್ ಭುರ್ಗಾಂಚ್ಯಾ ಹಿತದ್ರಷ್ಟೆನ್ ಹೆಂ ಭಾರಿ ಪಾಡ್. ಕಿತ್ಯಾಕ್! ಉರ್ಲ್ಲ್ಯಾ ಜಾತಿಚ್ಯಾಂಕ್ ತಾಂಚ್ಯಾ ಭುರ್ಗಾಂ ವಯ್ರ್ ನಿಯಂತ್ರಣ್ ಆಸಾ ಆನಿ ಆಮ್ಕಾಂ ಕ್ರಿಸ್ತಾವಾಂಕ್ ಆಮ್ಚ್ಯಾ ಭುರ್ಗಾಂ ವಯ್ರ್ ನಿಯಂತ್ರಣ್ ದವರುಂಕ್ ಜಾಯ್ನಾಂ. ಕಿತ್ಯಾಕ್, ತ್ಯಾ ಕಾಳಾರ್ ಕಾನೂನ್ ಬಾಹಿರ್ ಕ್ರಿಸ್ತಾಂವಾಂಚ್ಯಾ ಕಾಜಾರಾಂಚಿ ಪ್ರಾಯ್ 16 ಆನಿ 13 ಆಸ್ಲಿ. ತಶೆಂಚ್ ಕಾಜಾರಾಂಚೆಂ ದಸ್ತವೇಜಾಂ ಖಂಯ್ ದವರಿಂ ಮ್ಹಳ್ಯಾ ವಿಶಿಂ ತಕ್ರಾರ್ ಆಸ್ಲೆ. ತ್ಯಾ ದೆಕುನ್ ಸರ್ವ್ ಕಾಜಾರಾಂ ಕಶೆಂ ಧಾಖ್ಲ್ಯಾಭರಿತ್ ಕರ್ಚಿಂ ಆನಿ ಧಾಖ್ಲ್ಯಾಭರಿತ್ ಖಂಯ್ಸರ್ ದವರಿಂ, 'ಕಾಜಾರಾಂಚ್ಯಾ ರೆಜಿಸ್ಟ್ರಾರ್ ಸಾಮ್ಕಾರ್ ಜಾಲ್ಲ್ಯಾ ಕಾಜಾರಾಂಚೆ ಫ್ಲಿಸ್ ಕಿತ್ಲೆ?, ಸರ್ಕಾರಾನ್ ಫ್ಲಿಸ್ ಕಶೆಂ ಕಾಣ್ವೆಂವ್ಚೆ?, ಆನಿ ಖಂಯ್ ದವರ್ಚೆ?, ತಸೆಂಚ್ ಬ್ರಿಟಿಷ್ ಆಡಳ್ತೆಂ ಆಸ್ಲಲ್ಲ್ಯಾ ಜಾಗ್ಯಾಂನಿ ಕ್ರಿಸ್ತಾಂವ್ ಧರ್ಮ್ ಪಾಳ್ತೆಲ್ಯಾಂಕ್ ಬ್ರಿಟಿಷ್ ಗಾಂವ್ಚಾಂಕ್ಯಾಂನಿ ಎಕ್ಚ್ ಕಾನೂನ್ ಲಗ್ತಿ ಜಾಂವ್ಚೆ ರಿತಿನ್ ಹೆಂ ಕಾನೂನ್ ರಚನ್ ಕೆಲ್ಲಿಂ.

ಹ್ಯಾ ಕಾನೂನಾ ಪ್ರಕಾರ್ 'ಚರ್ಚ್' ಮ್ಹಳ್ಯಾರ್ ಇಂಗ್ಲೆಂಡಾಚಿ ಚರ್ಚ್, ಸ್ಕೋಟ್ಲೆಂಡ್ ಚರ್ಚ್, ರೊಮಾಚಿ ಚರ್ಚ್, ಛಾಪೆಲ್, ವ ಕ್ರಿಸ್ತಾಂವಾಂನಿಂ ಸಾಂಗಾತಾ ಮೆಳೊನ್ ಮಾಗ್ಣಿಂ ಕರ್ಚೆಂ ಮಾಗ್ಣಾಸಾಲ್ ಜಾವ್ನಾಸಾತ್.

ಕ್ರಿಸ್ತಾಂವ್ ಧರ್ಮ್ ಪಾಳುಂಕ್ ಬಾಪ್ತಿಜ್ಮ್ ಘೆತ್ಲ್ಯಾಂನಿ ಮಾತ್ ತೆಂ ಆಚರಣ್ ಕರಿಜಾಯ್ ಮ್ಹಣ್ಣೆಂ ಸಾರ್ಕೆಂ ನಹಿಂ. ಹ್ಯಾ ಕಾಯ್ದ್ಯಾ ಪ್ರಕಾರ್ ಕ್ರಿಸ್ತಾಂವ್ ಧರ್ಮ್ ಪಾಳ್ತೆಲೆ ಸರ್ವ್ ಕ್ರಿಸ್ತಾಂವ್ ಜಾವ್ನಾಸಾತ್. ದೆಕುನ್ ಬಾಪ್ತಿಜ್ಮ್ ಘೆನಾತ್‌ಲ್ಲೊಯಿ



ಹ್ಯಾ ಕಾಯ್ದಾ ಪ್ರಕಾರ್ ಕ್ರಿಸ್ತಾಂವ್ ಜಾವ್ನಾಸಾ ಮ್ಹಣ್ 1953ಚೆಂ ಒರಿಸ್ನಾ ಹೈ ಕೋಡ್ತಿಚೆಂ ಜಡ್ಜಮೆಂಟ್ ಸಾಂಗ್ತಾ.

ಜರ್ ಎಕ್ಲೊ ವ ದೊಗಾಯಿ ಕ್ರಿಸ್ತಾಂವ್ ಜಾವ್ನಾಸೊನ್ ಕ್ರಿಸ್ತಾಂವ್ ಧರ್ಮಾಚ್ಯಾ ಆಚರಣಾ ಪ್ರಕಾರ್ ವ ಕಾಯ್ದಾ ಪ್ರಕಾರ್ ಜಾಲ್ಲೆಂ ಕಾಜಾರ್ ಜಾವ್ನಾಸಾಜಾಯ್ ನಾಂ ತರ್ ತೆಂ ಕಾಜಾರ್ ಕ್ರಿಸ್ತಾಂವ್ ಕಾನೂನಾ ಪ್ರಕಾರ್ ಸಾರ್ಕೆಂ ನಹಿಂ.

1960 ಚ್ಯಾ ಮದ್ರಾಸ್ ಹೈ ಕೋಡ್ತಿಚ್ಯಾ ಎಕಾ ಜಡ್ಜಮೆಂಟಾಂತ್ ಅಶೆಂ ಸಾಂಗ್ಲಾಂ. “ಕ್ರಿಸ್ತಾಂವ್ ಕಾಜಾರ್ ದೋನ್ ರಿತಿರ್ ಪಳೆಯ್ತಾತ್ ಮ್ಹಳ್ಯಾರ್, ಗಾಂವ್ಚ್ಯಾ ಕಾನೂನಾ ಪ್ರಕಾರ್ ಆನಿ ಕೆನನ್ ಲೊ ಪ್ರಕಾರ್. ತ್ಯಾ ದೆಕುನ್ ಗಾಂವ್ಚ್ಯಾ ಕಾನೂನಾ ಪ್ರಕಾರ್ ಜಾಲ್ಲೆಂ ಕಾಜಾರ್ ಕಾನೂನಾ ಪ್ರಕಾರ್ ಸಮ್ಮತ್ ಜಾವ್ನಾಸಾ. ಕೆನನ್ ಲೊ ಪ್ರಕಾರ್ ಪಾದ್ರಿ ಮುಖಾಂತ್ ಕಾಡ್ಲೆಲ್ಲಾನ್ ಕೆಲ್ಲೆಂ ಕಾಜಾರ್ ರೋಮನ್ ಕಥೊಲಿಕಾಂಚೆಂ ತರ್ ತೆಂ ಕಾನೂನ್‌ಬದ್ಧ್ ನಹಿಂ. ಪೂಣ್ ಹ್ಯಾ ಕಾನೂನಾ ಪ್ರಕಾರ್ ತೆಂ ಕಾಜಾರ್ ಸಾರ್ಕೆಂ” ಮ್ಹಣ್ತಾ ಕೋಡ್ತ್.

1991ಚ್ಯಾ ಎಕಾ ಜಡ್ಜಮೆಂಟಾಂತ್ ಕೋಡ್ತ್ ಸಾಂಗ್ತಾಕೀ “ಎಕ್ ಕ್ರಿಸ್ತಾಂವ್ ಆನಿ ಹಿಂದೂ ಮಧೆಂ ಕಾಜಾರ್ ಜಾಲ್ಲೆಂ. ದೊಗಾಯಿ ಭಾರತೀಯ್ ನಾಗರಿಕ್ ಜಾವ್ನಾಸ್‌ಲ್ಲಿಂ. ತಾಂಚೆಂ ಕಾಜಾರ್ ಹಿಂದೂ ರಿವಾಜಿ ಪ್ರಕಾರ್ ಜಾಲ್ಲೆಂ. ಆನಿ ಹೆಂ ದೊಗಾಯಿಂಚ್ಯಾ ಒಪ್ಪಿಗೆರ್ ಜಾಲ್ಲೆಂ ಜಾಲ್ಲ್ಯಾನ್, “ಹೆಂ ಕಾಜಾರ್ ಸಾರ್ಕೆಂ” ಮ್ಹಣ್ತಾ ಕೋಡ್ತ್.

1989ಚ್ಯಾ ಮದ್ರಾಸ್ ಹೈ ಕೋಡ್ತಿಚೆಂ ಎಕ್ ಜಡ್ಜಮೆಂಟ್ ಸಾಂಗ್ತಾ: “ಭಾರತಾಚ್ಯಾ ಕ್ರಿಸ್ತಾಂವಾಂಚ್ಯಾ ಕಾಜಾರಾಚ್ಯಾ ಕಾನೂನಾ ಪ್ರಕಾರ್ ಕ್ರಿಸ್ತಾಂವ್ ಕಾಜಾರ್ ನೊಂದಾವ್ಣ್ ಕರುಂಕ್ ಸಬ್ ರಿಜಿಸ್ಟ್ರಾರ್ ಅರ್ಹ್ ವ್ಯಕ್ತಿ ನಹಿಂ. ಹ್ಯಾ ಕಾನೂನಾಚ್ಯಾ ಸೆಕ್ಷನ್ 7 ಪ್ರಕಾರ್ ಸಬ್ ರಿಜಿಸ್ಟ್ರಾರ್ ಕ್ರಿಸ್ತಾಂವ್ ನಹಿಂ, ಆನಿ ತೊ ಕ್ರಿಸ್ತಾಂವ್ ಕಾಜಾರಾಂಚೊ ರಿಜಿಸ್ಟ್ರಾರ್ ಜಾವ್ನ್ ನೇಮಕ್ ಜಾಯ್ನಾತ್‌ಲ್ಲಾನ್ ತಾಣೆಂ ಕೆಲ್ಲೆಂ ಕ್ರಿಸ್ತಾಂವ್ ಕಾಜಾರ್ ಸಾರ್ಕೆಂ ನಹಿಂ.

ಜೊ ಕೋಣ್ ಕ್ರಿಸ್ತಾಂವ್ ಧರ್ಮ್ ಸ್ವೀಕಾರ್ ಕರ್ತಾ, ಪಾಳ್ತಾ ವ ಕೋಣ್ ಭಾರತೀಯ್ ಕ್ರಿಸ್ತಾಂವ್ ಜಾವ್ನಾಸಾತ್ (ಭಾರತೀಯ್ ಜಾವ್ನಾಸುನ್ ಕ್ರಿಸ್ತಾಂವ್ ಧರ್ಮಾಕ್ ಮತಾಂತರ್ ಜಾಲ್ಯಾಂತ್) ಹಾಂಕಾಂ ಹೆಂ ಕಾನೂನ್ ಲಾಗು ಜಾತಾ.

## 1. ಕಾಜಾರ್ ಕರ್ಚೊ ಅಧಿಕಾರ್:-

- ಓಡ್ಡ್ ಮೆಳ್‌ಲ್ಲಾ ಯಾಜಕಾನ್ ಇಗರ್ಜ್ ಮಾತೆಚ್ಯಾ ಕಾಯ್ದಾ ಪರ್ಮಾಣೆ ರೆಸ್ಪೆಕ್ಟ್ ಕರ್ಯೆತ್.
- ಚರ್ಚ್ ಆಫ್ ಸ್ಕಾಟೆಂಡಾಚ್ಯಾ ಪಾದ್ರಿನ್.



- c) ಧರ್ಮಾಚೂ ಮಿನಿಸ್ಟರ್ ಹಾಕಾ ಹ್ಯಾ ಕಾನೂನಾ ಪ್ರಕಾರ್ ಕಾಜಾರ್ ಕರೊ ಅಧಿಕಾರ್ ದಿಲಾ ತರ್.
- d) ಹ್ಯಾ ಕಾನೂನಾ ಅನುಸಾರ್ ಸರ್ಕಾರಾನ್ ನೇಮಕ್ ಕೆಲ್ಲ್ಯಾ ಕ್ರಿಸ್ತಾಂವ್ ಕಾಜಾರಾಂಚ್ಯಾ ರಿಜಿಸ್ಟ್ರಾರಾ ಸಮ್ಕಾರ್ ಕಾಜಾರ್ ರೆಜಿಸ್ಟ್ರೇಶನ್ ಕರೈತ್.
- e) ಹ್ಯಾ ಕಾನೂನಾ ಪರ್ಮಾಣೆಂ ಕಾಜಾರ್ ರಿಜಿಸ್ಟ್ರೇಶನ್ ಸರ್ಟಿಫಿಕೇಟ್ ದೀಂವ್ಕ್ ಲೈಸನ್ಸ್ ಮೆಳ್‌ಲ್ಲ್ಯಾ ವ್ಯಕ್ತಿನ್ ಕ್ರಿಸ್ತಾಂವ್ ಕಾಜಾರಾಂ ಕರೈತ್.

1989 ಕೇರಳ ಹೈ ಕೋರ್ಟ್‌ಚೆಂ ಜಡ್ಜ್‌ಮೆಂಟ್ ಸಾಂಗ್ತಾಕೀ “ಇಗರ್ಜೆಚ್ಯಾ ಮಿನಿಸ್ಟರಾನ್. ಮ್ಹಳ್ಯಾರ್ ಪಾದ್ರಿನ್ ಕೆಲ್ಲೆಂ ಕಾಜಾರ್ ಸಾರ್ಕೆಂ. ಕಿತ್ಯಾಕ್ ಮ್ಹಳ್ಯಾರ್ ಕಾಜಾರ್ ಜಾಂವ್ಚ್ಯಾ ಜೊಡ್ಯಾಚೆ ಒಪ್ಪಿಗೆ ಕಾಣ್‌ಲ್ಲ್ಯಾ ಉಪ್ರಾಂತ್ ಮಾತ್ರ ಪಾದ್ರಿ ಕಾಜಾರಾಚೊ ಸಂಭ್ರಮ್ ಚಲ್ಯೆತಾ. ಕ್ರಿಸ್ತಾಂವ್ ಕಾಜಾರ್ ಏಕ್ ಸಾಕ್ರಾಮೆಂತ್ ಜಾವ್ನಾ. ದೆಕುನ್ ತೆಂ ಕಾಜಾರ್ ಭಾರತಾಚ್ಯಾ ಡೈವೋರ್ಸ್ ಕಾನೂನಾಚ್ಯಾ ಸೆಕ್ಷನ್ 18, 19 ಪ್ರಕಾರ್ ಮಾತ್ರ ಮೊಡೈತಾ.

ರಾಜ್ಯ್ ಸರ್ಕಾರಾನ್ ಅಧಿಕೃತ್ ಗಜೆಟ್ ನೋಟಿಫಿಕೇಶನಾ ಮುಖಾಂತ್ ಕಾಜಾರ್ ಕರೊ ಅಧಿಕಾರ್ ಕ್ರಿಸ್ತಾಂವ್ ಜಾತಿಚ್ಯಾ ಮಿನಿಸ್ಟರಾಕ್ ದಿವೈತ್. ವ ದಿಲ್ಲೊ ಅಧಿಕಾರ್ ಪಾಟಿಂ ಕಾಡೈತ್.

2. ಸಕಾಳಿಂ 6.00 ಥಾವ್ನ್ ಸಾಂಜೆರ್ 7.00 ವರಾಂ ಪರ್ಯಾಂತ್ ಕಾಜಾರ್/ರೆಸ್ಟೆರ್ ಜಾವೈತ್.

3. ಸರ್ಕಾರಾನ್ ಕ್ರಿಸ್ತಾಂವ್ ಕಾಜಾರಾಂಚೊ ರಿಜಿಸ್ಟ್ರಾರ್ ಜಾವ್ನ್ ನೇಮಕ್ ಕೆಲ್ಲ್ಯಾ ಅಧಿಕಾರಿ ಸಾಮ್ಕಾರ್ ಇಗರ್ಜೆಂತ್ ಕಾಜಾರ್ ಜಾಂವ್ಕ್ ನಾ ತರ್ ಕಾಜಾರಾಚೆ ರೀತ್ ಅಸಿ ಆಸ್ತಾ:

i) ನವ್ರ್ಯಾನ್ ಆನಿ ಹೊಕ್ಲೆನ್, ತಾಂಚೆಂ ನಾಂವ್, ಕಾಮ್, ಕಾಜಾರಿ ವ ವಿಧವ್ ವ ಆಂಕ್ವಾರಿ, ವಿಳಾಸ್, ವಸ್ತಿ ಕರ್ಚಿ ವ ಕೆಲ್ಲಿ ಆವ್ಡಿ ಇತ್ಯಾದಿ ಬರ್ಪಿಂನಿಶಿಂ ತಾಣಿಂ ವಸ್ತಿ ಕರ್ಚ್ಯಾ ಜಿಲ್ಲಾಚ್ಯಾ ಕಾಜಾರಾಚ್ಯಾ ರಿಜಿಸ್ಟ್ರಾರ್ಕ್ ನೋಟಿಸ್ ದೀಜಾಯ್.

ii) ಹೊಕಾಲ್, ನವ್ರೊ ವೆವೆಗ್ಳ್ಯಾ ಜಿಲ್ಲಾಂನಿ ವಸ್ತಿ ಕರ್ತಾ ತರ್ ತ್ಯಾ ತ್ಯಾ ಜಿಲ್ಲಾಂಚ್ಯಾ ಡಿಸ್ಟ್ರಿಕ್ಟಾಚ್ಯಾ ಕಾಜಾರಾಚ್ಯಾ ರಿಜಿಸ್ಟ್ರಾರ್ಕ್ ನೋಟಿಸ್ ದೀವ್ನ್ ನೋಟಿಸಾಂತ್ ಕಾಜಾರ್ ಜಾಂವ್ಕ್ ಖುಶಿ ವ್ಹರ್ಚಾ ಜಿಲ್ಲಾಚೆಂ ನಾಂವ್ ಕಾಣ್ಣೆಜಾಯ್.

iii) ಹೊಕಾಲ್, ನವ್ರೊ ಎಕಾ ಮಹಿನ್ಯಾ ಪ್ರಾಸ್ ಚಡ್ ತ್ಯಾ ಜಿಲ್ಲಾಂತ್ ವಸ್ತಿ ಕರ್ನ್ ಆಸಾತ್ ತರ್ ತ್ಯಾ ನೋಟಿಸಾಂತ್ ಆವ್ಡಿ ಕಾಣ್ಣೆಜಾಯ್.



ಕಾಜಾರಾಂಚೊ ರೆಜಿಸ್ಟ್ರಾರ್ ತಾಕಾ ಹೊಕ್ಲೆನ್ ವ ನವ್ರ್ಯಾನ್ ದಿಲ್ಲೆಂ. ನೊಟಿಸ್  
ಚ್ಯಾ ದಪ್ತರಾಂತ್ಲ್ಯಾ ನೊಟಿಸ್ ಬೋರ್ಡಾರ್ ಫಾಯ್ಸ್ ಕರ್ತಾ. ಕಾಜಾರಾಂಚೊ  
ರೆಜಿಸ್ಟ್ರಾರ್ ತಾಚ್ಯಾ ದಪ್ತರಾಂತ್ಲ್ಯಾ ನೊಟಿಸ್ ಪುಸ್ತಕಾರ್ ನೊಟಿಸಾಚಿ ನೊಂದಣಿ  
ಕ್ರ್ತಾ. ತ್ಯಾ ಪುಸ್ತಕಾಕ್ ಕಾಜಾರಾಚೊ ನೊಟಿಸ್ ಪುಸ್ತಕ್ ಮ್ಹಣ್ತಾತ್.

ತ್ಯಾಚ್ ಪ್ರಮಾಣೆ ತ್ಯಾ ನೊಟಿಸಾಚಿ ಪ್ರತಿ ರೆಜಿಸ್ಟ್ರಾರಾನ್ ತಾಚ್ಯಾ ಆಫಿಸಾಚ್ಯಾ  
ಸ್ತವೇಜಾಂ ಸಂಗಿಂ ದವ್ರಿಜಾಯ್. ಸಾಂಗಾತಾ ಸರ್ಕಾರಾನ್ ದಿಲ್ಲಾ ನೊಟಿಸ್  
ಬುಕಾರ್ ಎಂಟ್ರಿ ಕರಿಜಾಯ್. ಹೊ ಕಾಜಾರಾಚೊ ನೊಟಿಸ್ ಬುಕ್ ಆಫಿಸಾಚ್ಯಾ  
ವೆರ್ದ್ ಸಾರ್ವಜನಿಕಾಂಚ್ಯಾ ದರ್ಶನಾಕ್ ದವರ್ತಾತ್. ಕೊಣೆಯಿ ಪಯ್ಲೆ ಫಾರಿಕ್  
ರಿನಾಸ್ತಾನಾ ಹ್ಯಾ ಬುಕಾರ್ ಬರಯಿಲ್ಲೆ ವಿಷಯ್ ಪಳವ್ಯೆತ್/ವಾಚ್ಯೆತ್

ರೆಜಿಸ್ಟ್ರಾರ್ ಕಾಜಾರಾಚಿ ಸರ್ಟಿಫಿಕೇಟ್ ದಿಂವ್ಚ್ಯಾ ಪಯ್ಲೆಂ ಹೊಕ್ಲೆನ್ ಆನಿಂ  
ವ್ರ್ಯಾನ್ ಬರ್ಪಿನಿಶಿಂ ಡಿಕ್ಲರೇಶನ್ ಧ್ವಾರಿಂ ಪ್ರಮಾಣ್ ಕರುಂಕ್ ಆಸಾ.

ಪಯ್

ಹೊಕಾಲ್ ನವ್ರೊ ಎಕಾಮೆಕಾ ರಗ್ತಾ ಸಂಬಂಧಿ ನ್ಹಯ್.

ಹೊಕಾಲ್ ನವ್ರೊ ಕ್ರಿಸ್ತಾಂವ್ ಧರ್ಮ್ ಪಾಳ್ತಾತ್.

ಹೊಕಾಲ್ ನವ್ರೊ ಸರ್ಕಾರಾನ್ ಕಾಜಾರ್ ಜಾಂವ್ಕ್ ನಮಿಯಾರ್ಲೆಲಿ ಪ್ರಾಯ್  
ಭೊರ್ಲಿಂ ಜಾವ್ನಾಸಾತ್

ಹೊಕಾಲ್ ನವ್ರೊ ಹಾಚೆ ಆದಿಂ ಕಾಜಾರ್ ಜಾಂವ್ಕ್ನಾಂತ್, ವ ವಿಧವ್ ವ  
ವೆಗ್ಳಾಚಾರಿ ನಹಿಂ.

ವಯ್ರ್ ಕಾಣ್ಣಿಲ್ಲೆಂ ಪ್ರಮಾಣ್ ವಚನ್ ಕಾಜಾರಾಚ್ಯಾ ರೆಜಿಸ್ಟ್ರಾರಾಕ್ 20  
ರೂಪ್ಯಾಂಚ್ಯಾ ಸ್ವಾಂಪ್ ಪೇಪರಾರ್ ಬೊರೊವ್ನ್ ನೋಟರಿ ಪಬ್ಲಿಕಾ ಹುಜ್ರಿಂ ದೊನ್  
ಸಾಕ್ಷಿ ಸಾಮ್ಕಾರ್ ದಸ್ಕತ್ ಕೆಲ್ಲೆಂ ಡಿಕ್ಲರೇಶನ್ ರೆಜಿಸ್ಟ್ರಾರಾಕ್ ದಿಲ್ಯಾ ಉಪ್ರಾಂತ್ ತೊ  
ಪ್ಲಾ ದಪ್ತರಾಂತ್ಲ್ಯಾ ರಿಜಿಸ್ಟ್ರಾರಾಂತ್ ನೊಂದಾವ್ಣಿ ಕರ್ತಾ ಆನಿ ಕಾಜಾರ್ ರೆಜಿಸ್ಟ್ರೇಶನ್  
ಸರ್ಟಿಫಿಕೇಟ್ ದಿತಾ.

ಕಾಜಾರಾಚ್ಯಾ ರೆಜಿಸ್ಟ್ರಾರಾಕ್ ನೊಟಿಸ್ ದೀವ್ನ್ 2 ಮಹಿನ್ಯಾಂ ಭಿತರ್ ಕಾಜಾರ್  
ನೊಂದಾವ್ಣಿ ಜಾಯ್ನಾ ತರ್, ತ್ಯಾ ಜೊಡ್ಯಾನ್ ಪರ್ತ್ಯಾನ್ ನೊಟಿಸ್ ದೀಜಾಯ್.

ಕಾಜಾರ್ ರೆಜಿಸ್ಟ್ರೇಶನ್ ಸರ್ಟಿಫಿಕೇಟ್ ದಿಂವ್ಚ್ಯಾ ಪಯ್ಲೆಂ ಹೊಕಾಲ್, ನವ್ರೊ,  
ಆನಿ ದೋನ್ ಸಾಕ್ಷಿ ರಿಜಿಸ್ಟ್ರಾರಾಂತ್ ತಶೆಂಚ್ ತಾಂಕಾಂ ದಿಂವ್ಚ್ಯಾ ಕಾಜಾರ್  
ರೆಜಿಸ್ಟ್ರೇಶನ್ ಸರ್ಟಿಫಿಕೇಟರ್ ದಸ್ಕತ್ ಫಾಲ್ತಾತ್ ಆನಿ ಉಪ್ರಾಂತ್ ರಿಜಿಸ್ಟ್ರಾರ್ ಆಪ್ಲಿ  
ದಸ್ಕತ್ ಫಾಲ್ತ್ ಸರ್ಟಿಫಿಕೇಟ್ ದಿತಾ.



ಸರ್ಕಾರಾನ್ ನೇಮಕ್ ಕೆಲ್ಲ್ಯಾ ಕಾಜಾರಾಚ್ಯಾ ರೆಜಿಸ್ಟ್ರಾರಾನ್ ಹರ್ಯೆಕಾ ಮಹಿನ್ಯಾಂತ್ ನೊಂದಾವ್ಣ್ ಜಾಲ್ಲ್ಯೊ ಕಾಜಾರಾಚ್ಯೊ ಸರ್ಟಿಫಿಕೇಟ್ ಜನನ್, ಮರಣ್ ಆನಿ ಕಾಜಾರಾಚ್ಯಾ ಚೀಫ್ ಕಮಿಷನರಾಕ್ ಧಾಡಿಜಾಯ್.

ಇಗರ್ಜೆಂತ್ ರೆಸ್ಪೆಕ್ ಜಾಲ್ಲ್ಯಾ ಕಾಜಾರಿ ಜೊಡ್ಯಾನ್ ಕಾಜಾರಾಚಿ ನೊಂದಾವ್ಣ್ ಕರಿಜಾಯ್ ತರ್ ಇಗರ್ಜೆಂತ್ ರೆಸ್ಪೆಕ್ ಜಾಲ್ಲಿ ಸರ್ಟಿಫಿಕೇಟ್, ವಸ್ತೆಚೆ ಧಾಖ್ಣೆ, ಪಾಸ್‌ಪೋರ್ಟ್ ಪ್ರತಿ ವ ಧಾವಿ ಪಾಸ್ ಜಾಲ್ಲಿ ಸರ್ಟಿಫಿಕೇಟ್, 4 ಫೊಟೊ, ಆನಿ 2 ಸಾಕ್ಸಿ ಹಾಡ್ನ್ ಕಾಜಾರಾಚ್ಯಾ ರೆಜಿಸ್ಟ್ರಾರಾಚ್ಯಾ ದಪ್ತರಾಕ್ ಗೆಲ್ಯಾರ್ ಕೂಡ್ಲೆ ಕಾಜಾರಾಚಿ ನೊಂದಾವ್ಣ್ ಕರ್ಯೆತ್.

#### 4. ಇಂಗ್ಲಿಷ್ ಭಾಸ್ ಕಳಾನಾತ್‌ಲ್ಲ್ಯಾಂಕ್ ಕಿತೆಂ ಕರ್ಯೆತ್?

ಭಾರತೀಯ ಕ್ರಿಸ್ತಾಂವಾಂ ಕಾಞಾರಾಂ ನೊಂದಾವ್ಣಿ ಕರ್ತಾನಾ ವ ಕಾಜಾರಾಚೆಂ ನೋಟಿಸ್ ದಿತಾನಾ ಹೊಕ್ಲೆಕ್ ವ ನೊವ್ರ್ಯಾಕ್ ಇಂಗ್ಲಿಷ್ ಭಾಸ್ ಸಮ್ಜಾತಾಗಿ? ನಾ ಮ್ಹಳ್ಳೆಂ ರಿಜಿಸ್ಟ್ರಾರಾನ್ ಞಾಣಾ ಞಾಯ್‌ಚೆ. ಇಂಗ್ಲಿಷ್ ಭಾಸ್ ಸಮ್ಜಾನಾ ತರ್ ರೆಜಿಸ್ಟ್ರಾರಾನ್ ಹೊಕ್ಲೆಕ್ ವ ನೊವ್ರ್ಯಾಕ್ ತಾಂಕಾಂ ಸೊಮ್ಜೊಂಚ್ಯಾ ಭಾಷೆನ್ ತರ್ಘುಮೊ ಕರ್ನ್ ಸಾಂಗ್ಚೆಂ.

#### 5. ಕಾಜಾರಾಚಿ ರೆಜಿಸ್ಟ್ರೇಶನ್ ಸರ್ಟಿಫಿಕೇಟ್ ಕೊಣಾಕ್ ದಿವ್ಯೆತ್?

- 1) ಕಾಞಾರ್ ಞಾತೆಲ್ಯಾ ಚಲ್ಯಾಕ್ 21 ವರ್ಸಾಂ ಭರ್ಲ್ಯಾಂತ್ ತರ್,
- 2) ಕಾಞಾರ್ ಞಾತೆಲ್ಯಾ ಚಲ್ಯೆಕ್ 18 ವರ್ಸಾಂ ಪ್ರಾಯ್ ಭರ್ಲ್ಯಾ ತರ್,
- 3) ಕಾಜಾರಿ ಜೊಡೆಂ ಆಂಕ್ವಾರ್ ತರ್,
- 4) ಕಾಞಾರ್ ಜಾಂವ್ಚೊ ಚಲೊ ವಿಧುರ್ ಆನಿ ಚಲಿ ವಿಧವ್ ತರ್,

#### 6. ಕಾಜಾರಾಚಿ ರೆಜಿಸ್ಟ್ರೇಶನ್ ಸರ್ಟಿಫಿಕೇಟ್ ಕಿತ್ಯಾಕ್ ಗರ್ಜ್?

ಆದಿಂ ಪಾಸ್‌ಪೋರ್ಟ್ ಕರುಂಕ್, ಬಾಯ್ಲೆಚೆಂ ನಾಂವ್ ಪಾಸ್‌ಪೋರ್ಟಾರ್ ಧಾಖಲ್ ಕರುಂಕ್, ಗಲ್ಫಾಕ್ ವೀಜಾ ಎಪ್ಲಾಯ್ ಕರುಂಕ್ ವ ಇತರ್ ಸರ್ಕಾರಿ ಕಾಮಾಂಕ್ ಇಗರ್ಜೆಚಿ ಕಾಜಾರಾಚಿ ಸರ್ಟಿಫಿಕೇಟ್ ಮಾನುನ್ ಘೆತಾಲೆ. ಪೂಣ್ ಆತಾಂ ಕ್ರಿಸ್ತಾಂವ್ ಕಾಜಾರಾಚ್ಯಾ ರೆಜಿಸ್ಟ್ರಾರಾನ್ ದಿಲ್ಲಿ ಸರ್ಟಿಫಿಕೇಟ್ ಮಾತ್ರ ಸರ್ಕಾರ್ ಮಾನುನ್ ಘೆತಾ ಜಾಲ್ಲ್ಯಾನ್, ಕಾಞಾರ್ ರಿಜಿಸ್ಟ್ರೇಶನ್ ಭೋವ್ ಗರ್ಜ್ ಮ್ಹಣ್ಯೆತ್.

ಆಗೊಸ್ತ್ 22, 2008 ತಾರಿಕೆಚ್ಯಾ 'ನ್ಯೂ ಇಂಡಿಯನ್ ಎಕ್ಸ್‌ಪ್ರೆಸ್' ದೈನಿಕ್ ವರ್ಧೆ ಪ್ರಕಾರ್ ಭಾರತ್ ಸರ್ಕಾರಾಚೊ ಕಾನೂನ್ ಮಂತ್ರಾಲಯ್ ಸಮಾನ್ ಕಾಞಾರಾಂ ರೆಜಿಸ್ಟ್ರೇಶನ್ ಕರ್ಚಿ ರೀತ್ ಜ್ಯಾರಿಯೆಕ್ ಹಾಡುಂಕ್ ಪ್ರಯತ್ನ್ ಕರ್ನ್ ಆಸಾ.



ಕಾರಣ, ಸರಿ ಸುಮಾರು 25,000 ಚಾಕೀ ಚಡ್ ಕಾಚಾರಿ ಬಾಯ್ಲೊ ಆಪ್ಲೆ ಫೋವ್ ಅಮೇರಿಕಾ, ಇಂಗ್ಲೆಂಡ್, ಕೆನಡಾ ತಶೆಂ ಭಾಯ್ಲ್ಯಾ ಗಾವಾಕ್ ಪಾವ್ಲೆ ನಪಂಯ್ಚ್ ಜಾಲ್ಯಾತ್, ತೆ ಖಂಯ್ ಆಸಾತ್ ತೆಂ ಸೊಧುನ್ ಕಾಡಿಚಾಯ್ ಮ್ಹಣೊನ್ ಬಾಯ್ಲಾಂನಿ ದಿಲ್ಲೊ ಅಜ್ಯೊ (Ministry of Overseas Indian Affairs Law & Justice, External Affairs, National Commission of Women) ಹ್ಯಾ ಮಂತ್ರಾಲಯಾಂನಿಂ ರಾಸ್ ಪಡ್ಲ್ಯಾತ್.

ಚಡಾವತ್ ಬಾಯ್ಲೊ ಆಪ್ಲ್ಯಾ ಫೋವಾಂ ವಿಶ್ಯಾಂತ್ ಚಡ್ ಮಾಹೆತ್ ದೀಂವ್ಕ್ ಸಕಾನಾಂತ್. ತ್ಯಾ ದೆಕುನ್ ವೆಗಿಂಚ್ ಕಾಚಾರಾಂ ರೆಜಿಸ್ಟ್ರೇಶನ್ ಕರ್ಚ್ಯಾಕ್ ನವಿಂ ಫೊರ್ಮಾಂ ಭಾರತ್ ಸರ್ಕಾರಾಚಿಂ ಕಾನೂನ್ ಮಂತ್ರಾಲಯ್ ತಯಾರ್ ಕರ್ನ್ ಆಸಾ. ತ್ಯಾ ಫೊರ್ಮಾಂನಿ ಫೋವಾಚೆ ಪಾಸ್‌ಪೋರ್ಟ್ ಡಿಟೇಯ್ಲ್ಸ್, ಕಾಮ್ ಕರ್ನ್ ಆಸ್ಚೊ ಗಾಂವ್, ಕಂಪೆನಿಚೆಂ ನಾಂವ್, ದೋತ್ ಫೆತ್ಲ್ಯಾಗಿ?, ರಗ್ತಾ ಸಂಭಂದಿಗೀ? ಇತ್ಯಾದಿ... ಕಾಣ್ಲುಂಕ್ ಆಸ್ತೆಲೆಂ. ತವಳ್ ಆಮ್ಚ್ಯಾ ಸರ್ಕಾರಾಚ್ಯಾ ಮಂತ್ರಾಲಯಾಕ್ ಚುಕೊನ್ ಗೆಲ್ಲ್ಯಾ ವ ಬಾಯ್ಲೆಕ್ ಸೊಡ್ನ್ ಗೆಲ್ಲ್ಯಾ/ಧಾಂವ್‌ಲ್ಲ್ಯಾ ಫೋವಾಂಕ್ ಸೊಧುನ್ ಕಾಡುಂಕ್ ಸುಲಭ್ ಜಾತೆಲೆಂ

ಫೋವಾನ್ ಸೊಡ್ನ್ ಭಾಯ್ಲ್ಯಾ ಗಾವಾಕ್ ಗೆಲ್ಲ್ಯಾ/ಧಾಂವ್‌ಲ್ಲ್ಯಾ ಬಾಯ್ಲಾಂಕ್ ಭಾರತ್ ಸರ್ಕಾರಾನ್ ಪಯ್ಕಾಂ ಕುಮ್ಕಚೊ ಆಧಾರ್ ದಿಂವ್ಚೊ ಸಂಸ್ಥೊ ಹ್ಯಾಚ್ ಫೆಬ್ರವರಿ 2008 ಥಾವ್ನ್ ಆರಂಭ್ ಕೆಲಾ. ಹ್ಯಾ ಸಂಸ್ಥಾಕ್ ಪಯ್ಕಾಂ ಕುಮ್ಕಕ್ ಆಯಿಲ್ಲೊ ಚಡ್ ಅಜ್ಯೊ ಪಂಜಾಬ್, ಆಂದ್ರ ಪ್ರದೇಶ್ ಆನಿ ಕೇರಳ ಥಾವ್ನ್ ಜಾವ್ನಾಸಾತ್.

## 7. ಹ್ಯಾ ಕಾನೂನಾಂತ್ ಅಪ್ರಾಧ್ ಆಧಾರ್‌ಲ್ಲ್ಯಾಕ್ ಶಿಕ್ಷಾ ಕಿತೆಂ?

ವಯ್ರ್ ಕಾಣ್ಲೆಲ್ಲ್ಯಾ ಸಂಗಿಂಚೆರ್ ಹೊಕಾಲ್ ವ ನೊವ್ರೊ ಫಟ್ ಪ್ರಮಾಣ್ ಪತ್ರ ದೀವ್ನ್ ಕಾಚಾರಾಚೆ ಸರ್ಟಿಫಿಕೇಟ್ ಕಾಣ್ಲೆತಿತ್ ತರ್ ತಸಲ್ಯಾಂಕ್ 3 ವರ್ಸಾಂ ಜೈಲಾಚ್ಯಾ ಶಿಕ್ಷೆ ಸಾಂಗಾತಾ ಧಂಡ್ ಫಾವೊ ಜಾತಾ, ತಶೆಂಚ್ ಹ್ಯಾ ಕಾನೂನಾಚ್ಯಾ ಸೆಕ್ಷನ್ 5 ಪ್ರಕಾರ್ ಅಧಿಕಾರ್ ನಾತ್‌ಲ್ಲೊ ವ್ಯಕ್ತಿ ಕಾಚಾರಾಚೆ ಸೆರೆಮನಿ ಚಲಯ್ತಾ ವ ನೊಂದಾವ್ಣಿ ಕರ್ತಾ ತರ್ ತಸಲ್ಯಾ ವ್ಯಕ್ತಿಕ್ 10 ವರ್ಸಾಂಚೆ ಜೈಲಾಚೆ ಶಿಕ್ಷಾ ಸಾಂಗಾತಾ ಧಂಡ್ ಫಾವೊ ಜಾತಾ. ಕ್ರಿಸ್ತಾಂವ್ ಕಾಜಾರ್ ಕರುಂಕ್ ಅಧಿಕಾರ್ ಆಸ್‌ಲ್ಲೊ ವ್ಯಕ್ತಿ ಸಕಾಳಿಂ 6.00 ಥಾವ್ನ್ ಸಾಂಜೆರ್ 7.00 ವರಾಂ ಉಪಾಂತ್ ಕಾಜಾರ್ ಕರ್ತಾ ವ 2 ಸಾಕ್ಷಿ ನಾಸ್ತಾಂ ನೊಂದಾವ್ಣಿ ಕರ್ತಾ ತರ್ ತಸಲ್ಯಾಕ್ 3 ವರ್ಸಾಂ ಜೈಲಾಚೆ ಶಿಕ್ಷಾ ಫಾವೊ ಜಾತಾ.

ಹ್ಯಾ ಕಾನೂನಾ ಪ್ರಕಾರ್ ಚೂಕ್ ಆಧಾರ್‌ಲ್ಲ್ಯಾ ವ್ಯಕ್ತಿಕ್ ಶಿಕ್ಷಾ ಜಾಯ್ನಾಯ್. ತರ್ 2 ವರ್ಸಾಂ ಭಿತರ್ ಕೇಜ್ ಕೊಡ್ತಿಕ್ ದಾಖಲ್ ಕರಿಜಾಯ್.



ಹ್ಯಾ ಕಾನೂನಾಚ್ಯಾ ಸೆಕ್ಷನ್ 4 ಆನಿ 5 ಪ್ರಕಾರ್ ಜಾಲ್ಲೆಂ ಕಾಜಾರ್, ವ್ಹಕ್ಲೆನ್ ವ ನೊವ್ರ್ಯಾನ್ ವಸ್ತೆಚೊ ಜಾಗೊ ಚೂಕ್ ದಿಲಾ ತರ್, ಕಾಜಾರಾಚ್ಯಾ ನೊಟಿಸಾಂತ್ ಕಾಂಯ್ ಉಣ್ ಘಡ್ಲ್ಯಾತ್ ತರ್, ಕಾಜಾರ್ ಜಾಲ್ಲ್ಯಾ ವ್ಯಕ್ತಿಕ್ ತಾಚ್ಯಾ ಭಾಷೆನ್ ತರ್ಜುಮೊ ಕರ್ನ್ ಸಾಂಗುಂಕ್ ನಾ ತರ್, ಕಾಜಾರ್ ಜಾಲ್ಲೊ ವೇಳ್ ಆನಿ ಜಾಗೊ ಸಾರ್ಕೊ ನಾ ಮ್ಹಳ್ಳ್ಯಾ ಕಾರಾಣಾಂಕ್ ಲಾಗೊನ್ ಕಾಜಾರ್ ಸಾರ್ಕೆಂ ನಹಿಂ ಮ್ಹಣ್ ಸಾಂಗೊಂಕ್ ಜಾಯ್ನಾಂ.

ಕಾಜಾರಾಚೆ ಸರ್ಟಿಫಿಕೇಟ್ ದಿಲ್ಲ್ಯಾ ಎಕಾ ಮ್ಹಹಿನ್ಯಾ ಭಿತರ್ ಕಾಂಯ್ ತಿದ್ವೊಣಿ ಕರುಂಕ್ ಆಸಾ ತರ್, ಕಾಜಾರ್ ಜಾಲ್ಲ್ಯಾ ಜೊಡ್ಯಾನ್ ದೊಗಾಂ ಸಾಕ್ಷಿಂ ಸಂಗಿಂ ರಿಜಿಸ್ಟ್ರಾರಾಚ್ಯಾ ಆಫೀಸಾಕ್ ವಚೊನ್ ಕಾಜಾರಾಚ್ಯಾ ಸರ್ಟಿಫಿಕೇಟರ್ ತಿದ್ವೊಣಿ ಕರ್ಚೆತ್.





# ಕ್ರಿಸ್ತಾಂವ್ ವಿದ್ಯಾ ಸಂಸ್ಥಾಂಕ್ ಅಲ್ಪಸಂಖ್ಯಾತ್ ಸ್ಥಾನ್‌ಮಾನ್ ಗರ್ಜ್ ಆಸಾರೀ?

ಸಬಾರ್ ಕ್ರಿಸ್ತಾಂವ್ ವಿದ್ಯಾ ಸಂಸ್ಥೆ (ಹೈಸ್ಕೂಲ್ ಆನಿ ಕೊಲೇಜಿ) 1950 ಚ್ಯಾಕೀ ಪಯ್ಲೆಂ ಮ್ಹಳ್ಯಾರ್ ಭಾರತಾಚೆಂ ಸಂವಿಧಾನ್ ಅಸ್ತಿತ್ವಾಕ್ ಯೆಂವ್ಚ್ಯಾ ಪಯ್ಲೆಂ ಸ್ಥಾಪನ್ ಜಾಲ್ಲೆ ಆನಿ ಅಲ್ಪಸಂಖ್ಯಾತಾಂಕ್ ಆಸ್‌ಲ್ಲ್ಯಾ ಹಕ್ಕಾನ್ ತೆ ಆರಂಭ್ ಕೆಲ್ಲೆ. ಧಾರ್ಮಿಕ್ ಸಂಸ್ಥೆ ಸ್ಥಾಪನ್ ಕರುಂಕ್ ಆನಿ ತೆ ಚಲವ್ನ್ ವ್ಹರುಂಕ್ ಆಸ್ಚೆಂ ಹಕ್ಕ್) ಅಸಲೊ ವಿದ್ಯಾ ಸಂಸ್ಥೊ ಆಪ್ಣಾಚ್ಯಾ ಅಧೀನ್ ಯೆತಾ ಆನಿ ತೊ ಕ್ರಿಸ್ತಾಂವ್ ಜಾತಿಚ್ಯಾಂನಿ ಚಲವ್ನ್ ವ್ಹರೊ ಜಾವ್ನಾಸಾ ಮ್ಹಣ್ ದಿಯೆಸೆಜಿಚ್ಯಾ ಭಿಸ್ಪಾನ್ ಏಕ್ ಸರ್ಟಿಫಿಕೇಟ್ ದಿಲ್ಯಾರ್ ಪಾವ್ತಾಲೆಂ. ಡಾ. ಮನಿ ಜಾಕೋಬ್ ಹಾಣೆಂ ಜನೆರ್ 2009 ವೆರ್ ಚಲ್‌ಲ್ಲ್ಯಾ ಏಕಾ ಮೀಟಿಂಗಾ ವೆಳಾರ್ ತವಳ್ಚೊ HRD ಮಂತ್ರಿ ಅರ್ಜುನ್ ಸಿಂಘಾಲಾಗಿಂ (ನೇಶನಲ್ ಮೈನಾರಿಟಿ ಕಮಿಟಿ ಫಾರ್ ಮೈನಾರಿಟಿಸಿ) ವಿಚಾರ್‌ಲ್ಲ್ಯಾ ವಗ್ತಾ ಮಂತ್ರಿ ಮಹೋದಯ್ ಸಾಂಗಾಲಾಗ್ಲೊ ಕೀ 'ಬಿಸ್ಪಾನ್ ದಿಂವ್ಚಿ ಸರ್ಟಿಫಿಕೇಟ್ ನೀಜ್ ತರೀ ತಿ ಸಾರ್ಕಿ ನ್ಹಯ್ ಕಿತ್ಯಾಕ್! ತ್ಯಾ ಸರ್ಟಿಫಿಕೇಟಿಕ್ 'ಕಾನೂನ್ ಬಂಧನ್' ವಾ. ತ್ಯಾ ದೆಕುನ್ ನವೆಂಬರ್ 2004 ವೆರ್ ಜಸ್ಪೀಸ್ MSA ಸಿದ್ಧಿಕಿ ಚೆಯರ್‌ಮೆನ್ ಜಾವ್ನಾಸೊನ್ ಸ್ಥಾಪನ್ ಜಾಲ್ಲ್ಯಾ 'ನೇಶನಲ್ ಕಮಿಷನ್ ಫಾರ್ ಮೈನಾರಿಟಿ ಎಜ್ಯುಕೇಶನಲ್ ಇನ್‌ಸ್ಟಿಟ್ಯೂಶನ್ಸ್' ಹಾಚ್ಯಾ ಅಧೀನ್ ಹೊ ವಿಷಯ್ ಯೆತಾ' ಮ್ಹಣಾಲೊ.

ರಾಷ್ಟ್ರೀಯ್ ಆಯೋಗ್ ಅಲ್ಪಸಂಖ್ಯಾತ್ ವಿದ್ಯಾ ಸಂಸ್ಥಾಂಚೆಂ ಕಾನೂನ್ 2004 ಹಾಚೆ ಪ್ರಕಾರ್ ಅಲ್ಪಸಂಖ್ಯಾತ್ ವಿದ್ಯಾ ಸಂಸ್ಥೆ ಮ್ಹಳ್ಯಾರ್ ಏಕ್ ಕೊಲೇಜ್ ವ ಸಂಸ್ಥೊ (ಯುನಿವರ್ಸಿಟಿ ನಹಿಂ) ಸ್ಥಾಪನ್ ಕರ್ನ್ ರಾಕೊನ್ ವ್ಹೆಲ್ಲೊ ಏಕಾ ಮನ್ಶಾನ್ ವ ಮನ್ಶಾಂಚ್ಯಾ ಹಿಂಡಾನ್ ಆಸೊನ್ ತೆ ಅಲ್ಪಸಂಖ್ಯಾತ್ ಜಾವ್ನಾಸಾಜಾಯ್. ಹ್ಯಾ ಆಯೋಗಾಂತ್ ಏಕ್ ಅಧ್ಯಕ್ಷ ಆನಿ ದೋಗ್ ಸಾಂದ್ ಆಸ್ತಾತ್. ತೆ ಸರ್ವ್ ಅಲ್ಪಸಂಖ್ಯಾತ್ ಜಾತಿಚೆ ಆನಿ ತೆ ಅಸಾಧಾರಣ್, ಪ್ರತಿಭಾವಂತ್, ಶಾತಿವಂತ್, ಪ್ರಾಮಾಣಿಕ್ ಜಾವ್ನಾಸಾಜೆ. ಹ್ಯಾ ಕಾನೂನಾ ಪ್ರಕಾರ್ ಕೋಣೀ ಮನಿಸ್ ಅಲ್ಪಸಂಖ್ಯಾತ್ ವಿದ್ಯಾ ಸಂಸ್ಥೊ ಸ್ಥಾಪನ್ ಕರುಂಕ್ ಆಶೆತಾ ತರ್, ತಾಣೆಂ ಸಂಬಂಧಿತ್ ಅಧಿಕಾರಿ ಸಾಮ್ಯಾರ್ ಅರ್ಜಿ ದೀವ್ನ್ 'ನೋ ಆಬ್ಜೆಕ್ಷನ್ ಸರ್ಟಿಫಿಕೇಟ್' ದೀಂವ್ಕ್ ಸಾಂಗಾಜಾಯ್. 'ಸಂಬಂಧಿತ್ ಅಧಿಕಾರಿ' ತಿ ಅರ್ಜಿ ಪರಿಶೀಲನ್ ಕರ್ನ್ ಅರ್ಜಿ ಸ್ವೀಕಾರ್ ಕರ್ತಾ ವ ತಿರಾಸ್ಕಾರ್ ಕರ್ತಾ. 90 ದಿಸಾಂ ಭಿತರ್ 'ನೋ ಆಬ್ಜೆಕ್ಷನ್ ಸರ್ಟಿಫಿಕೇಟ್' ದೀಂವ್ಕ್ ನಾಂ ತರ್, ವ ಅರ್ಜಿ ತಿರಾಸ್ಕಾರ್ ಕೆಲ್ಯಾ ತರ್, ಹ್ಯಾ ಕಾನೂನಾ ಪ್ರಕಾರ್ ಅರ್ಜಿದಾರಾನ್ ಅಲ್ಪಸಂಖ್ಯಾತ್ ವಿದ್ಯಾ ಸಂಸ್ಥೊ ಸ್ಥಾಪನ್ ಕರುಂಕ್ ಪರ್ವಣ್ಣಿ ವಿಚಾರಿಜೆ.



ಗರ್ಜ್ ಮ್ಹಣ್ ದಿಸ್ಲ್ಯಾರ್ ಅಲ್ಪಸಂಖ್ಯಾತ್ ವಿದ್ಯಾ ಸಂಸ್ಥಾನ್ ತಾಚ್ಯಾ ಮಿಶೆಚ್ಯಾ ಖಿಂಚ್ಯಾಯೀ ಯುನಿವರ್ಸಿಟಿಚೊ ಭಾಗ್ ಜಾವ್ನ್ಯೆತ್.

ಆಯೋಗಾಕ್ ಸಿವಿಲ್ ಕೊಡ್ತಿಚೊ ಅಧಿಕಾರ್ ಪ್ರಾಪ್ತ ಕೆಲಾ ಜಾಲ್ಲ್ಯಾನ್ ಖಿಂಚ್ಯಾಯೀ ವ್ಯಕ್ತಿಕ್ ಭಾರತಾಚ್ಯಾ ಖಿಂಚ್ಯಾಯೀ ಭಾಗಾ ಥಾವ್ನ್, ಖಿಂಚೊಯಿ ದಾಖ್ಲೊ ಹಾಜರ್ ಕರುಂಕ್, ಸಾಕ್ನೆಂಚೆಂ, ವಿಚಾರಣ್ ಕರುಂಕ್ ಅಧಿಕಾರ್ ಆಸಾ. ಆಯೋಗಾಚೆಂ ಕಾರ್ಯಾಕಲಾಪ್ ನ್ಯಾಯಾಂಗ್ ಕಾರ್ಯಾರೂಪ್ ಜವ್ನಾಸಾ. ಆಯೋಗ್ ದೊನೀ ಪಾಡ್ತಿಂಕ್ ಆಯ್ಕಾಲ್ಲ್ಯಾ ಉಪ್ರಾಂತ್ ಆದೇಶ್ ದಿತಾ ಆನಿ ತೊ ಆದೇಶ್ ಸಿವಿಲ್ ಕೊಡ್ತಿಚ್ಯಾ ಡಿಕ್ರಿ ಪ್ರಕಾರ್ ದೊನೀ ಪಾಡ್ತಿ ಬದ್ಲೆ ಜಾವ್ನಾಸಾತ್. ಆಯೋಗಾನ್ ದಿಲ್ಲ್ಯಾ ಆದೇಶಾಕ್ ಸುಪ್ರೀಮ್ ಕೋಡ್ತ್ ಆನಿ ಹೈಕೋಡ್ತ್ ಸೊಡ್ನ್ ದುಸ್ರ್ಯಾ ಖಿಂಚ್ಯಾಯಿ ಕೊಡ್ತಿಕ್ ಹ್ಯಾ ವಿಶಿಂ ಅರ್ಜಿ ಕಾಣ್ಣೆಂವ್ಕ್, ಕೇಜ್ ಚಲಂವ್ಕ್ ಅಧಿಕಾರ್ ನಾ. ಅಲ್ಪಸಂಖ್ಯಾತ್ ಸಂಸ್ಥಾಂಕ್ ಹ್ಯಾ ಕಾನೂನಾಂತ್ ಆವ್ಕಾಸ್ ದಿಲಾಕೀ ಕೇಂದ್ರಾಚ್ಯೊ ಯುನಿವರ್ಸಿಟಿ, ಜಾವ್ನಾಸ್ಚೊ ಡೆಲ್ಲಿ ಯುನಿವರ್ಸಿಟಿ, ನೋರ್ತ್ ಈಸ್ಟರ್ನ್ ಹೆಲ್ತ್ ಯುನಿವರ್ಸಿಟಿ, ಪಾಂಡಿಚೇರಿ ಯುನಿವರ್ಸಿಟಿ, ಅಸ್ಸಾಂ ಯುನಿವರ್ಸಿಟಿ, ನಾಗಲ್ಯಾಂಡ್ ಯುನಿವರ್ಸಿಟಿ ಆನಿ ಮಿಜೋರಾಂ ಯುನಿವರ್ಸಿಟಿ ಹಾಂಚೆ ಲಾಗಿಂ (Affiliate) ಭಾಗಿದಾರ್ ವ ಅಂಗ್ ಜಾವ್ನ್ ಆಸೆತ್ ಮ್ಹಣೊನ್.

ಹೊ ಆಯೋಗ್ ಡಿಸೆಂಬರ್ 2004 ಥಾವ್ನ್ ಆಜ್ ವರೇಗ್ ಕಾರ್ಯಾಪ್ರಾಪ್ತ ಜಾವ್ನಾಸಾ. ಎದೊಳ್ ವರೇಗ್ 1000 ಚ್ಯಾಕಿ ಚಡ್ ಅಲ್ಪಸಂಖ್ಯಾತ್ ಸ್ಥಾನ್ ಮಾನ್ ಸರ್ಟಿಫಿಕೇಟ್ಚೊ ಅಲ್ಪಸಂಖ್ಯಾತ್ ಸಂಸ್ಥಾಂಕ್ ದಿಲ್ಯಾತ್. ಪೂಣ್ 5000 ಅರ್ಜ್ಯಾಂ ಪಯ್ಕಿ ಹೆಂ ಕಾಮ್ ಭಾರಿ ನಿಕ್ಯಾಷ್ ಮ್ಹಣೆತ್. ಗೊಂದೊಳ್, ಕ್ಲಿಷ್ಟತೆ ನಿಮ್ತಿಂ ಆನಿ ನ್ಯಾಯಾಂಗಾಚ್ಯಾ ರಿವಾಜಿಂ ನಿಮ್ತಿಂ ಸಾಂಗಾತಾ ರಾಜ್ಯ್ ಸರ್ಕಾರಾಕ್ ಅಲ್ಪಸಂಖ್ಯಾತ್ ಸ್ಥಾನ್ಮಾನ್ ದೀಂವ್ಕ್ ಇಚ್ಛಾ/ಮನ್ ನಾ ಜಾಲ್ಲ್ಯಾನ್ ಸಭಾರ್ ಪಾವ್ತಿಂ ಆಯೋಗಾಚೆಂ ಕಾರ್ಯಾರೂಪ್ ಜಾಯ್ ಜಾಲ್ಲ್ಯಾ ದಿಸಾ ಜಾಯ್ನಾಸ್ತಾಂ ಸಭಾರ್ ಅಲ್ಪಸಂಖ್ಯಾತ್ ದಾವೆ ಘಾಲ್ಲ್ಯಾ ಸಂಸ್ಥಾಂಕ್ ಕಷ್ಟಾಂಚಿ ಪರಿಸ್ಥಿತಿ ಉಬ್ಜಾಲ್ಯಾ ಮ್ಹಣೆತ್. ಅಲ್ಪಸಂಖ್ಯಾತ್ ಆಯೋಗಾಚ್ಯಾ ಕೊಡ್ತಿ ಸಾಮ್ಕಾರ್ ಅಖ್ಯಾಭಾರತ್ ದೇಶಾ ಥಾವ್ನ್ ಸಂಸ್ಥಾಂಚೆ ಮೆನೇಜರ್, ಪ್ರಿನ್ಸಿಪಾಲ್ ತಾಂಚ್ಯಾ ವಕೀಲಾಂ ಸಾಂಗಾತಾ ಯೇವ್ನ್ ತಾಂಚ್ಯಾ ಕೇಜಿಂಕ್ ಸಾಂಜ್ ಪರ್ಯಾಂತ್ ರಾಕುನ್, ಆಖೇರಿಕ್ ಕೇಜ್ ಮುಖಾರ್ ಘಾಲ್ಯಾ ಮ್ಹಳ್ಳೆಂ ಆಯ್ಕೊನ್ ಪಾಟಿಂ ವೆಚೆಂ ಬೆಜಾರಾಯೆಚೆಂ ಜಾಲಾಂ.

ಆಯೋಗಾನ್ ದೇಶಾಂತ್ಲ್ಯಾ ಅಲ್ಪಸಂಖ್ಯಾತ್ ಸಂಸ್ಥಾಂಕ್, ಅಲ್ಪಸಂಖ್ಯಾತ್ ವಿದ್ಯಾ ಸಂಸ್ಥೊ ಬಿಲ್ಲೊ ವಾ ಸ್ಟೇಂಪ್ ಮಾನ್ಯತಾ ದೀಜಾಯ್ ತರ್, ಉಣ್ಯಾರ್ ಉಣೆಂ 5-10 ವರ್ಸಾಂ ಲಾಗಿತ್. ಅಲ್ಪಸಂಖ್ಯಾತ್ ಆಯೋಗಾಚೊ ಅಧ್ಯಕ್ಷ ಹೈಕೋಡ್ತಿಚೊ ಆದ್ಲೊ ಜಡ್ಜ್ ಜಸ್ಟೀಸ್ ಎಂ.ಎಸ್.ಎ. ಸಿದ್ದಿಕಿ ಸಮರ್ಥ್ ಶಕ್ತ್ ಅರ್ಹತಾ ಆಸ್ಲೊ ಕಾಮಾಕ್ ಅರ್ಪಿತ್ ಕೆಲ್ಲೊ ಜಾವ್ನಾಸೊನ್, ಕೇಜಿ ಇತ್ಯಾರ್ಥ್ ಕರುಂಕ್ ತಾಕಾ



ಧ್ಯ ಆಸ್ಲಾ ರಿತಿನ್ ಕಾಮ್ ಕರ್ನ್ ಆಸಾ. ಹ್ಯಾ ಖಾತಿರ್ 7/08/2009 ವೆರ್  
RD ಮಂತ್ರಿ ಮಹೋದಯ್ ಶ್ರೀಮಾನ್ ಕಪಿಲ್ ಸಿಬಲ್ ಹಾಣೆಂ ಲೋಕ್‌ಸಭೆಂತ್  
ಪ್ರೀಯ್ ಆಯೋಗ್ ಅಲ್ಪಸಂಖ್ಯಾತ್ ವಿದ್ಯಾ ಸಂಸ್ಥಾಂಚೆಂ (ಅಮೆಂಡ್‌ಮೆಂಟ್)  
ಲ್ ಹೆಂ 2004 ಇಸ್ಟೆಚ್ಯಾ ಕಾನೂನಾಕ್ ತಿದ್ದೊಣಿ ಹಾಡ್ಲ್ಯಾ ಖಾತಿರ್ ಮಂಡನ್  
ಲಾಂ. ಹಾಂತ್ಲೆ ಪ್ರಮುಖ್ ವಿಷಯ್ ಹೆ ಜಾವ್ನಾಸಾತ್:

‘ಅಲ್ಪಸಂಖ್ಯಾತ್ ವಿದ್ಯಾ ಕೇಂದ್ರಾಂ’ ಮ್ಹಳ್ಯಾರ್ ಕೊಲೆಜಿ ವ ಶಿಕ್ಷಾ ಸಂಸ್ಥೆ  
ಅಲ್ಪಸಂಖ್ಯಾತ್ ವ ಅಲ್ಪಸಂಖ್ಯಾತಾಂನಿ ಸ್ಥಾಪನ್ ಕರ್ನ್ ಚಲವ್ನ್ ವ್ಹರ್ಚಿಂ,  
ಆಡಳ್ತೆಂ ಚಲಂವ್ಚಿಂ ಜಾವ್ನಾಸಾತ್. ಹ್ಯಾ ಬದ್ಲಾವ್ಣೆ ವರ್ವಿಂ ಸಂಸ್ಥೊ ಸ್ಥಾಪನ್  
ಕೆಲ್ಲೊ ಆನಿ ಆಡಳ್ತೆಂ ಚಲಂವ್ಚೆಂ ಅಲ್ಪಸಂಖ್ಯಾತಾಂನಿ ಜಾವ್ನಾಸಾ. ಹಾಚೊ  
ನೀಜ್ ಅರ್ಥ್ ಜಾವ್ನಾಸಾ ಅಲ್ಪಸಂಖ್ಯಾತಾಂನಿ ಆದಿಂ ಸ್ಥಾಪನ್ ಕರ್ನ್  
ಆಡಳ್ತೆಂ ಚಲವ್ನ್ ಆಸ್ಲೊ ಸಂಸ್ಥೊ ಖಿಂಚ್ಯಾಯೀ ಎಕಾ ಪಂಗಡಾನ್ ಸ್ವಾಧಿನ್  
ಕೆಲೊ ತರ್ ತಾಕಾ ವಪ್ಪಿಗಿ ನಾ. ವ್ಯಾಪಾರಿಂಚ್ಯಾ ಪಂಗಡಾಂನಿಂ ಲಾಭಾಚ್ಯಾ  
ವ ವಾಣಿಜ್ಯ ದೃಷ್ಟಿನ್ ಚಲಂವ್ಚೊ ಜಾವ್ನಾಸೊಂಕ್ ನಚೊ. ಹ್ಯಾ  
ಅಮೆಂಡ್‌ಮೆಂಟ್ ಕಾನೂನಾಂತ್ ‘ಯುನಿವರ್ಸಿಟಿ ನ್ಹಯ್’ ಮ್ಹಳ್ಳೊ ಸಬ್ದ್  
ಕಾಡ್ನ್ ಸೊಡ್ಲಾ. ತಶೆಂ ಜಾಲ್ಲ್ಯಾನ್ ಯುನಿವರ್ಸಿಟಿಯೀ ಅಲ್ಪಸಂಖ್ಯಾತ್  
ಸ್ಥಾನ್‌ಮಾನ್ ಮೆಳ್ಳೊಂಕ್ ಅರ್ಹ್ ಜಾವ್ನಾಸಾತ್.

ಆಯೋಗಾಕ್ ತೆಗಾಂ ಬದ್ಲಾಕ್ ಅಧ್ಯಕ್ಷ್ ಕುಡ್ಸುನ್ ಚವ್ಗ್ ಸಾಂದೆ ಆಸ್ತಾತ್.

ಅಲ್ಪಸಂಖ್ಯಾತ್ ಸಂಸ್ಥೊ ಸ್ಥಾಪನ್ ಕರುಂಕ್ ಅರ್ಜಿ ಫಾಲಿಜಾಯ್ ತರ್  
ಪ್ರಸಕ್ತ್ ಆಸ್ಚ್ಯಾ ಕಾನೂನೀ ಸಂಬಂಧಿತ್ ಜಾವ್ನಾಸಾಜಾಯ್.

ಆದ್ಲ್ಯಾ 2004 ಚ್ಯಾ ಕಾನೂನಾಂತ್ ಆಯೋಗಾನ್ ತಾಚೊ ಆದೇಶ್  
ದೀಜಾಯ್ ತರ್, ರಾಜ್ಯ್ ಸರ್ಕಾರಾಲಾಗಿಂ ಸಮಾಲೋಚನ್ ಕರಿಜಾಯ್  
ಆಸ್ಲೆಂ. ಪೂಣ್ ಆತಾಂ ಲೋಕ್‌ಸಭೆಕ್ ದಿಲ್ಲ್ಯಾ ಅಮೆಂಡ್‌ಮೆಂಟ್ ಬಿಲ್ಲಾಂತ್  
ಹೆಂ ಕಾಡ್ನ್ ಸೊಡ್ಲಾಂ. ಕಿತ್ಯಾಕ್ ಮ್ಹಳ್ಯಾರ್, ಥೊಡ್ಯಾ ಕೇಜಿಂನಿ ರಾಜ್ಯ್  
ಸರ್ಕಾರ್ ವ ತಾಚಿ ಏಜಿನ್ಸಿ ಆಯೋಗಾ ಸಾಮ್ಕಾರ್ ಏಕ್ ಪಾಡ್ತ್ ಜಾವ್ನಾಸಾತ್.  
ಆಯೋಗಾಕ್ ಚಡಿತ್ ಸ್ವಾತಂತ್ರ್ ಆನಿ ಅಧಿಕಾರ್ ಮೆಳ್ತಾ ಆನಿ ಅಲ್ಪಸಂಖ್ಯಾತ್  
ಸ್ಥಾನ್‌ಮಾನ್ ದೀಂವ್ಕ್ ರಾಜ್ಯ್ ಸರ್ಕಾರಾಚಿ ಪರ್ವಣ್ಣಿ ಗರ್ಜ್ ಆಸ್ಚಿ ನಾ.  
ಆನಿ ಹ್ಯಾ ವರ್ವಿಂ ಅಲ್ಪಸಂಖ್ಯಾತ್ ಸಂಸ್ಥಾಂ ಥಾವ್ನ್ ಆಯಿಲ್ಲೊ ಅರ್ಜೊ  
ವಿಲೆವಾರಿ ಕರುಂಕ್ ಸುಲಭ್ ಜಾತೆಲೆಂ.

ಅಮೆಂಡ್‌ಮೆಂಟ್ ಕೆಲ್ಲ್ಯಾ ಕಾಯ್ದ್ಯಾ ಪ್ರಕಾರ್ ಹೆಂ ಬಿಲ್ಲ್ ಯೆತಾತ್ಯಾ  
ಲೋಕ್‌ಸಭಾ ಬಸ್ಣಿ ವೆಳಾರ್ ಮಾನುನ್ ಘೆತೆಲೆ. ಆನಿ ಆಯೋಗ್ ನವೆಂಬರ್ 2009  
ಚಿರ್ ಸವ್ಯಾನ್ ರಚನ್ ಜಾತೊಲೊ.



ಹರ್ಯಕಾ ಹೈಸ್ಕೂಲ್, ಕೊಲೇಜ್ ಆನಿ ಯುನಿವರ್ಸಿಟಿನ್ ಪ್ರತ್ಯೇಕ್ ಪ್ರತ್ಯೇಕ್ ಸರ್ಟಿಫಿಕೇಟ್ ಕಾಣ್ವೆಜಾಯ್ ಆನಿ ಅಸಲಿ ಸರ್ಟಿಫಿಕೇಟ್ ಕಾರ್ಪೊರೇಟ್ ಏಜನ್ಸಿಕ್ ದಿಂವ್ವೆನಾಂತ್. ನೀಜ್ ಜಾವ್ನ್ ಅಸಲಿ ಅಲ್ಪಸಂಖ್ಯಾತ್ ಸರ್ಟಿಫಿಕೇಟ್ ರಾಜ್ಯ ಸರ್ಕಾರಾನ್ ದೀಜಾಯ್. ಪೂಣ್ ರಾಜ್ಯ ಸರ್ಕಾರ್ ಹ್ಯಾ ನಿಶಿಂ ನಿರುತ್ತಾಹ್‌ಭರಿತ್ ಜಾವ್ನಾಸಾ. ಕಿತ್ಯಾಕ್ ಮ್ಹಳ್ಯಾರ್, ಚಡಿತ್ ಸಂಸ್ಥಾಂಕ್ ಅಲ್ಪಸಂಖ್ಯಾತ್ ಸ್ಥಾನ್‌ಮಾನ್ ದಿಲ್ಯಾರ್, ಹ್ಯಾ ಸಂಸ್ಥಾಂಚೆಂ ನಿರ್ವಹಣ್, ಆರ್ಥಿಕ್ ಸಹಾಯ್ ಆನಿ ತಾಂಚೆ ಸಂಗಿಂ ಕಾಮ್ ಕರುಂಕ್ ಕಷ್ಟ್ ಜಾತಾತ್. ತ್ಯಾ ದೆಕುನ್ ಹೆ ಕಷ್ಟ್ ನಿವಾರಣ್ ಕರುಂಕ್ ಆಯೋಗ್ ರಾಜ್ಯ ಸರ್ಕಾರಾಂನಿ ಅಲ್ಪಸಂಖ್ಯಾತ್ ವಿದ್ಯಾ ಸಂಸ್ಥಾಂಕ್ ಅಲ್ಪಸಂಖ್ಯಾತ್ ಸ್ಥಾನ್‌ಮಾನ್ ದೀಂವ್ಕ್ ಆಸ್ಚಿ ಆಡ್ಕಳ್ ನಿವಾರಣ್ ಕರ್ನ್ ನೀಜ್ ಅಲ್ಪಸಂಖ್ಯಾತ್ ಸಂಸ್ಥಾಂಕ್ ಹೊ ಸ್ಥಾನ್‌ಮಾನ್ ಫಾವೊ ಜಾಂವ್ಚೆಪರಿಂ ಪಳೆಯ್ತಾ.

ಹರ್ಯಕಾ ಕ್ರಿಸ್ತಾಂವ್ ಹೈಸ್ಕೂಲ್, ಕೊಲೇಜ್ ಆನಿ ಯುನಿವರ್ಸಿಟಿಂನಿಂ ಅಲ್ಪಸಂಖ್ಯಾತ್ ಸ್ಥಾನ್ ಮಾನ್ ಸರ್ಟಿಫಿಕೇಟ್ ವಿಚಾರ್ನ್ ರಾಜ್ಯ ಸರ್ಕಾರಾಕ್ ಅರ್ಜಿ ದೀಜಾಯ್. ತಸಲಿ ಸರ್ಟಿಫಿಕೇಟ್ ದೀಂವ್ಕ್ ರಾಜ್ಯ ಸರ್ಕಾರ್ ಮನ್ ದಾಕಯ್ನ್ ತರ್, ತ್ಯಾ ಸಂಸ್ಥಾನ್ ರಾಷ್ಟ್ರೀಯ್ ಅಲ್ಪಸಂಖ್ಯಾತ್ ಆಯೋಗಾಕ್ ತಾಣಿಂ ಸಾಂಗ್‌ಲ್ಲಾ ಫೊರ್ಮಾ ಪ್ರಕಾರ್ ಅರ್ಜಿ ದೀಜಾಯ್. ಹೆಂ ಕಾಮ್ ಕ್ರಿಸ್ತಾಂವ್ ಸಂಸ್ಥಾಂನಿಂ ಕರ್ಚೆಂ ಗರ್ಜೆಚೆಂ. ಕಿತ್ಯಾಕ್ ಮ್ಹಳ್ಯಾರ್, ಭವಿಷ್ಯಾಂತ್ ಅಲ್ಪಸಂಖ್ಯಾತ್ ಸಂಸ್ಥಾಂಕ್ ವಿಶೇಷ್ ಸೌಲಭ್ಯ್ ಆನಿ ಲಾಭ್ ಜಾವ್ನ್ ಸಂಸ್ಥಾಂಕ್ ಪ್ರವೇಶ್ ಹಕ್ಕ್, ಗವರ್ನಿಂಗ್ ಬೋಡಿ ಆಸಾ ಕರ್ಚೆಂ ಹಕ್ಕ್, ಪ್ರಿನ್ಸಿಪಾಲ್ ಟೀಚರಾಂಕ್ ನೇಮಕ್ ಕರ್ಚೆಂ ಹಕ್ಕ್. ಅಲ್ಪಸಂಖ್ಯಾತ್ ಸ್ಕಾಲರ್‌ಶಿಪ್, ದುಸ್ರ್ಯಾ ಸೆಂಟ್ರಲ್ ಯುನಿವರ್ಸಿಟಿಚೆ ಭಾಗ್ ಜಾವ್ನ್ ರಾಂವ್ಚೆಂ (affiliation) ಇತ್ಯಾದಿ, ಅಲ್ಪಸಂಖ್ಯಾತ್ ಸ್ಥಾನ್‌ಮಾನ್ ಸರ್ಟಿಫಿಕೇಟ್ ಆಸ್ಲ್ಯಾರ್ ಮಾತ್ರ ಸಾಧ್ಯ್ ಜಾತೆಲೆ ಆನಿ ಗರ್ಜ್ ಆಸ್ಚ್ಯಾ ವಗ್ತಾ ಹೆಂ ಹಾತೆರ್ ಆಮ್ಕಾಂ ಉಪ್ಕಾರಾಕ್ ಪಡ್ತೆಲೆಂ.





“ಇಂಡಿಯನ್ ಪೀನಲ್ ಕೋಡ್ ಸೆಕ್ಷನ್ 377

ಮನ್ಮಾಹಕ್ಕಾಂಚೆಂ ಉಲ್ಲಂಘನ್ ಕರ್ತಾ.

ಸಲಿಂಗರತಿ ಲೈಂಗಿಕ್ ತೃಷಾ ಆಪ್ಣಾಂವ್ಚೆಂ ಏಕ್ ವಿಧಾನ್  
ಮ್ಹಣ್ತಾ” ಡೆಲ್ಲಿ ಹೈಕೋರ್ಟ್

ಇಂಡಿಯನ್ ಪೀನಲ್ ಕೋಡ್ (IPC) ಸೆಕ್ಷನ್ 377ಂತ್ ಅಸ್ವಭಾವಿಕ್ ಅಪ್ರಾದ್ ಹಾಂತುಂ ಸಾಂಗ್ಲಾಂಕೀ “ಕೋಣೀ ಜಾಂವ್ಪಿ, ಪ್ರಕೃತಿಕ್ ವಿರೋಧ್ ಜಾವ್ನ್ ಸ್ವ-ಇಚ್ಛೆನ್ ಏಕ್ ದಾದ್ಲೊ, ಸ್ತ್ರೀ ವ ಮನ್ಜಾತಿ ಲಾಗಿಂ ಲೈಂಗಿಕ್ ತೃಪ್ತಿ ಜೊಡ್ತಲ್ಯಾ (ಸಂಭೋಗ್ ಆಧಾರ್‌ಲ್ಲಾ) ವ್ಯಕ್ತಿಕ್ ಅಜೀವ್ ಯಾ 10 ವರ್ಸಾಂಚೆ ಜಯ್ಲ್ ಶಿಕ್ಷಾ, ವ ದೊನಾಂ ಪಯ್ಕಿ ಏಕ್ ಶಿಕ್ಷಾ ದೀಜಾಯ್” ಮ್ಹಣ್ ಹೆಂ ಕಾನೂನ್ ಸಾಂಗ್ತಾ. ಹ್ಯಾ ಸೆಕ್ಷನಾಚ್ಯಾ ವಿವರಾ ಪ್ರಕಾರ್ ಲೈಂಗಿಕ್ ತೃಪ್ತಿ ಜೊಡ್ಚಾಕ್ ಆದಾರ್‌ಲ್ಲೊ ಅಪ್ರಾದ್ ಮ್ಹಣ್ ಮಾಂದಿಜಾಯ್ ಜಾಲ್ಯಾರ್ ಚಲ್ಯಾಚೆಂ ಶಿಷ್ಯ ಪ್ರವೇಶ್ ಜಾಲ್ಯಾರ್ ಪಾವ್ತಾ.

ದೊಗಾಂ ಮಧೆಂ ಜಾಂವ್ಚೊ ‘ಸಲಿಂಗರತಿ’ ಅಪ್ರಾದ್ ಮ್ಹಣ್ ತೀರ್ಮಾನ್ ಕರ್ಚ್ಯಾ IPC ಸೆಕ್ಷನ್ 377 ಹ್ಯಾ ವಿಶಿಂ ‘ನಾಜ್ ಪಾಂಡೇಶನ್’ ಮ್ಹಳ್ಳ್ಯಾ ಸಂಸ್ಥಾನ್ ಡೆಲ್ಲಿ ಹೈಕೋರ್ಟ್ ದಾಖಲ್ ಕೆಲ್ಲಿ ರಿಟ್ ಅರ್ಜಿ ಪಾಟ್ಲ್ಯಾ 8 ವರ್ಸಾಂ ಥಾವ್ನ್ ಪಡೊನ್ ಆಸ್ಲಿ. ಹ್ಯಾ ಮಧೆಂ ಲೈಂಗಿಕ್ ಅಲ್ಪಸಂಖ್ಯಾತಾಂನಿ ದೇಶಭರ್ IPC ಸೆಕ್ಷನ್ 377 ವಿರುದ್ಧ್ ಜಾಯಿತ್ತಿಂ ಪ್ರತಿಭಟನಾಂ ಆನಿ ವಿವಿಧ್ ರೀತಿಂಚ್ಯೊ ಚಳ್ವಳ್ಕೊ ಚಲಯಿಲ್ಲೊ.

ಹ್ಯಾ ದೇಶಾಚೆ ಪ್ರಖ್ಯಾತ್ ಮಾನವ್‌ಶಾಸ್ತ್ರಾಚ್, ಸಮಾಜ್‌ವಾದಿ, ಖ್ಯಾತ್ ಸಾಹಿತಿ, ಪ್ರಶ್ನಕರ್ತ, ಸೀನಿಯರ್ ವಕೀಲ್ ಹಾಂಚೆ ಪಯ್ಕಿ ಅಮೃತಾಸೇನ್, ವಿಕ್ರಂಸೇನ್, ಸ್ವಾಮಿ ಅಗ್ನಿವೇಶ್, ಸೋಲಿ ಸೊರಾಬ್ಜಿ, ಎಂ.ಜೆ. ಅಕ್ಬರ್, ಶೋಭ ಡೇ, ಅಮಿತಾವ್ ಘೋಷ್, ಇಂದಿರಾ ಜೈಸಿಂಗ್, ಗಿರೀಶ್ ಕಾರ್ನಾಡ್, ಕುಲದೀಪ್ ನಯ್ಯರ್, ಅರುಂಧತಿರಾಯ್, ಶಬಾನಾ ಆಜ್ಮಿ, ನಂದಿತಾದಾಸ್ ಅಸಲ್ಯಾ ಸುಮಾರ್ 140 ಪ್ರಾಸ್ ಚಡ್ ಬುಧ್ಧಂತ್ ಮನ್ಶಾಂನಿ ಕೇಂದ್ರ್ ಸರ್ಕಾರಾಕ್, ಕೊರ್ಟ್ ಆನಿ ಸಾರ್ವಜನಿಕಾಂಕ್ ಬರಪಿಂನಿಂ ಹ್ಯಾ ಪರಿಂ ತಿಳ್ವಳ್ಕಿ ದಿಲ್ಲಿ.

ತಾಚೊ ಸಾರಾಂಶ್ ಅಸೊ ಆಸಾ. “ದೊಗಾಂ ಪ್ರಾಯೆಕ್ ಪಾವುಲ್ಲಾಂ ಮಧೆಂ ಆಸ್ಚಿ ಸಲಿಂಗ್ ಲೈಂಗಿಕ್ ಕ್ರಿಯಾ ಅಪ್ರಾದ್ ಮ್ಹಣ್ ಲೆಕ್ಚ್ಯಾ IPC ಸೆಕ್ಷನ್ 377 ರದ್ದ್ ಕರ್ಚೆ ಚಳ್ವಳ್ಕೆ ಭಾರತೀಯ್ ಜಾವ್ನಾಸ್ಚಿಂ ಆಮಿಂ ಆಮ್ಚೊ ಮೊಟೊ ಸಹಕಾರ್ ದಿತಾಂವ್. ಹೆಂ ಕಾನೂನ್ ಬ್ರಿಟಿಷ್ ಆಡಳ್ತ್ಯಾಂತ್ (ಮ್ಹಳ್ಳಾರ್ 1861 ವೆರ್ ರಚನ್ ಜಾಲ್ಲೆಂ ಸ್ವತಂತ್ರ ಭಾರತಾಂತ್. ವ ತ್ಯಾ ಪ್ರಾಸೀ ಆದ್ಲ್ಯಾ ಕಾಳಾರ್



ಅಸಲ್ಯಾ ಕ್ಕೂರ್ ಪ್ರಾಚೀನ್ ಕಾನೂನಾ ನಿಮ್ತಿಂ ಬೊರೆಂಪಣ್ ಜಾಲ್ಲೆಂ ನಿರ್ದರ್ಶನ್ ನಾ. ಲೈಂಗಿಕ್ ಅಲ್ಪಸಂಖ್ಯಾತಾಂಕ್ ನಿರಂತರ್ ಬ್ಲೇಕ್‌ಮೇಯ್ಲ್ ಕರ್ನ್ ಹಿಂಸಾ ದೀವ್ನ್, ಭೆಷ್ಪಾವ್ನ್ ಬಂಧನ್ ಕರ್ನ್ ಶಿಕ್ಷಾ ದೀಂವ್ಕ್ ಮ್ಹಳ್ಳ್ಯಾ ಖಾತಿರ್ ಹೆಂ ಕಾನೂನ್ ಉಪಯೋಗ್ ಕೆಲಾಂ. ಹ್ಯಾ ಕಾನೂನಾ ಥಾವ್ನ್ ಜಾಲ್ಲ್ಯಾ ಬಹುಸಂಖ್ಯಾತ್ ಲೊಕಾಂಚೆ ತಳ್ಳೆ, ಆನಿ ಪೂರ್ವಾಗ್ರಹ ನಿಮ್ತಿಂ ಲಾಕಾಂನಿ ಸಲಿಂಗ್ ಆನಿ ಅಂತರ್‌ಲಿಂಗ್ ಚೆಡೆ ಆನಿ ಚೆಡ್ವಾಂ ಭಿಯಾನ್ ಮರ್ಯಾದಿ ಖಾತಿರ್ ರಾವ್ಲ್ಯಾಂತ್. ತಾಂಚೆಂ ವೈಯುಕ್ತಿಕ್ ಆನಿ ಕುಟ್ಮಾ ಜೀವನ್ ಯೆಮ್ಕೊಂಡಾ ಸಾರ್ಕೆಂ ಜಾಲಾಂ. IPC ಸೆಕ್ಷನ್ 377 ರದ್ದ್ ಕೆಲ್ಯಾರ್ ನ್ಯಾಯ್‌ಯುತ್ ರಿತಿನ್ ಬಹು ಸಾಂಸ್ಕೃತಿಕ ರಿತಿನ್ ಆನಿ ಜನತಾಂತ್ರಿಕ್ ಸಮಾಜ್ ಬಾಂದ್ಚೆ ವಿಶಿಂ ಆನಿಕೇ ಚಾರ್ ಮೆಟಾಂ ಮುಖಾರ್ ಗೆಲ್ಲೆಪರಿಂ ಜಾತಾ”.

## ‘ಸಲಿಂಗ್‌ಕಾಮ’ ಮ್ಹಳ್ಳಾರ್ ಕಿತೆಂ?

ಏಕ್ ಚಲೊ ಆನ್ಯೆಕಾ ಚಲ್ಯಾಚೊ ಮೋಗ್ ಕರ್ತಾ. ತಾಕಾ ಚೆಡ್ವಾಂಕ್ ಪಳೆಯ್ಲ್ಯಾರ್ ಕಾಮುಕಾಯೆಚಿಂ ಲೈಂಗಿಕ್ ಭಗ್ಣಾಂ ಉಬ್ಜಾನಾಂತ್. ತಶೆಂಚ್ ಏಕಾ ಚೆಡ್ವಾನ್ ಚೆಡ್ವಾಕ್ ಪಳೆಯ್ಲ್ಯಾರ್ ತಾಚೆ ಥಂಯ್ ಕಾಮುಕಾಯೆಚಿಂ ಲೈಂಗಿಕ್ ಭಗ್ಣಾಂ ಉದೆತಾತ್ ಶಿವಾಯ್, ಚಲ್ಯಾ ತೆವ್ತಿಂ ನಹಿಂ. ಮನೋತಜ್ಞಾಂನಿ ಸಾಂಗ್ಚೆ ಪ್ರಕಾರ್ ಸಲಿಂಗ್‌ಕಾಮಿಂನಿ ಲ್ಹಾನ್ ಆಸ್ತಾನಾ ಆವಯ್ ಬಾಪ್ಯಾಂನಿ ಲಡಾಯ್ ಕರ್ಚೆಂ, ರುಗಡ್ಚೆಂ ಮಾತ್ ಪಳೆಯ್ಲಾಂ ಆಸ್ತಾಂ ತಾಣಿಂ ಮೊಗಾನ್ ಸಾಂಗಾತಾ ಆಸ್ಚೆಂ ಪಳೆಂವ್ಕ್ ನಾ. ದೆಕುನ್ ಆಪ್ಲೆಂ ಆಪೇಕ್ಷಿಲ್ಲೆಂ ಸುಖ್ ತಾಣಿಂ ಮೆಚ್ವಾಲ್ಲ್ಯಾ ವ್ಯಕ್ತಿ ಥಾವ್ನ್ ಜೊಡುಂಕ್‌ನಾ ದೆಕುನ್, ಲೈಂಗಿಕ್ ತೃಷಾ ಜೊಡ್ಚೆ ಖಾತಿರ್ ಚೆಡ್ವಾನ್ ಚೆಡ್ವಾ ವಯ್ರ್ ಪ್ರಭುತ್ವ್ ಚಲಂವ್ಚೆಂ ಬರೆಂ ಲಾಗಾನಾಸ್ತಾಂ ಚೆಡ್ವಾ ಥಂಯ್ ಚೆಡ್ವಾಪಣ್ ಚಡೊನ್ ವೆತಾ. ತಸಲೊ ಚಲೊ ಕಾಜಾರ್ ಜಾಲ್ಯಾರೀ ಆಪ್ಲ್ಯಾ ಬಾಯ್ಲೆ ಥಂಯ್ ತಾಕಾ ಸುಖ್ ಮೆಳಾನಾ. ತಾಕಾ ಚೆಡ್ವಾಂ ಥಂಯ್ ಆಕರ್ಷಣ್ ಕಾಜಾರ್ ಜಾಲ್ಯಾ ಉಪ್ರಾಂತ್ಯಾ ಚಡ್ ಆಸ್ತಾ. ಮನೋತಜ್ಞಾಂನಿ (ಮನೋಚಿಕಿತ್ಸಕಾಂನಿ) ಸಾಂಗ್ಚೆ ಪ್ರಕಾರ್ ಲೈಂಗಿಕ್ ಆಕರ್ಷಣ್ ನಿರ್ಧಾರ್ ಕರ್ಚೊ ಭಾಗ್ ಆಮ್ಚ್ಯಾ ಮೆಂಧ್ವಾಂತ್ (Brain) ಆಸ್ತಾ. ಹೈಪೋಥಲಾಮಸ್‌ಚ್ಯಾ (Hypothalamus) ಎಕಾ ನಿರ್ದಿಷ್ಟ ಭಾಗಾಕ್ ಚೆಡ್ವಾಕ್ ಚೆಡ್ವಾ ಥಂಯ್, ತಶೆಂಚ್ ಚೆಡ್ವಾಕ್ ಚೆಡ್ವಾ ಥಂಯ್ ಆಕರ್ಷಣ್ ಆಸಾ ಕರ್ಚಿ ಸಮರ್ಥಿ ಆಸಾ. ಹ್ಯಾಚ್ ಪ್ರಕಾರ್ ಸಲಿಂಗ್ ಕಾಮಿ ಚೆಡ್ವಾ ಚೆಡ್ವಾಂ ಆನಿ ಸಾಮಾನ್ಯ ಚೆಡೆ ಚೆಡ್ವಾಂಚ್ಯಾ ಮೆಂಧ್ವಾಚ್ಯಾ ರಚ್ಣೆಂತ್ ವೈತ್ಯಾಸ್ ಆಸಾ ಮ್ಹಣ್ತಾತ್.

ತ್ಯಾ ದೆಕುನ್ ಏಕ್ ವ್ಯಕ್ತಿ ಸಲಿಂಗ್‌ಕಾಮಿ ಜಾಂವ್ಕ್ ಎಕ್‌ಚ್ ಕಾರಣ್ ಮ್ಹಣೊಂಕ್ ಜಾಯ್ನಾಂ. ಜಲ್ಮಾ ಥಾವ್ನ್ ಆಯಿಲ್ಲಿ ಜಿವಾಂತ್ಲಿ ನೈಜ್ ಬದ್ಲಾವಣ್, ಲ್ಹಾನ್ವಣಾಚೆ ಸಾಮಾಜಿಕ್ ಸನ್ನಿವೇಶ್, ಭಂವ್ತಣಿಂಚ್ಯಾ ಮನ್ಶಾಂಲಾಗಿಂ ಪರಸ್ಪರ್ ಸಂಬಂಧ್, ಪಯ್ಲೊ ಲೈಂಗಿಕ್ ಅನ್ಭೋಗ್, ಚೆಡ್ವಾಕ್ ಚೆಡ್ವಾ ಥಂಯ್ ವ ಚೆಡ್ವಾಕ್ ಚೆಡ್ವಾ



ಕಂಯ್ ವ ಚೆಡ್ವಾಕ್ ಚೆಡ್ವಾ ಥಂಯ್ ಉಬ್ಬೊಂಚಿಂ ಭಗ್ಲಾಂ, ಆಶಾ, ಲೈಂಗಿಕ್  
ಯೆಕ್ ಮೆಳ್ಳೆ ಆವ್ಕಾಸ್.. ಇತ್ಯಾದಿ.. ಜೈವಿಕ್ ಆನಿ ಮನೋ ಸಾಮಾಜಿಕ್ ವಿಷಯಾಂಚೆಂ  
ಮಗ್ರ್ ವರ್ತನ್ ಜಾಂವ್ಚೊ ಪರಿಣಾಮ್ 'ಸಲಿಂಗ್‌ಕಾಮ್' ಜಾವ್ನಾಸಾ. ಸಾಮಾಜಿಕ್  
ಆನಿ ವೈಯುಕ್ತಿಕ ಪಾತ್ಯೆಣೆ ಮಧೆಂ ಜಾಂವ್ಚಾ ಘರ್ಷಣಾಚೊ ಪ್ರಭಾವ್ ಆಪ್ಣಾಕ್  
ಕಾಯ್ ಆಸ್ಚಾ ಲಿಂಗಚೊ ನಿರ್ಧಾರ್ ಕರ್ತಾ ಮ್ಹಣೈತ್. ಥೊಡ್ಯಾ ಕಟ್ಟಾ ಸಲಿಂಗಕಾಮಿ  
ಕಂಯ್ ಜಲ್ಮಾ ಥಾವ್ನ್‌ಚ್ ಆಯಿಲ್ಲೊ ವ್ಯತ್ಯಾಸ್ ಮ್ಹಣೈತ್.

ಆನ್ಯೆಕ್ ವಿಷಯ್ ಮನೋತಜ್ಞಾಂ ಪ್ರಕಾರ್ ಎಕಾ ಚಲ್ಯಾಚೆಂ ತರ್ನಾಟ್ಪಣ್  
8 ಥಾವ್ನ್ 24 ವರ್ಸಾಂ ಭಿತರ್ ಆಸ್ತಾ. ಹ್ಯಾ ಪ್ರಾಯೆರ್ ಚೆಡ್ವಾಕ್ ಸರಾಸರಿ 17  
ಕುಂದಾಕ್ ಏಕ್ ಪಾವ್ಲಿಂ ಕಾಮಚೊ (ಲೈಂಗಿಕ್) ವಿಷಯ್ ಮತಿರ್ ಯೆತಾ  
ಮ್ಹಣ್ ವಿಜ್ಞಾನಿಂ ಮ್ಹಣ್ತಾತ್. ಹ್ಯಾ ಬೇಜವಾಬ್ದಾರಿ ಪ್ರಾಯೆರ್ ಕಾಜಾರ್ ಜಾಂವ್ಕ್  
ಕಾಯ್ ಪುರ್ತೆ ಪಯ್ಲೆ, ತಾಂಕ್ ಆನಿ ಮತಿಚಿ ವಾಡಾವಳ್ ಆಸಾನಾ. ಕಾಜಾರ್  
ಕಾಯ್‌ಸ್ತಾಂ ದುಸ್ರ್ಯಾ ಚಲಿಯೆ ಸಂಗಿ ಲೈಂಗಿಕತಾ ಆಧಾರ್ಲ್ಯಾರ್ ಗರ್ಭ್ ರಾಂವ್ಚೊ  
ಸಂಭವ್, ಸಾಮಾಜಿಕೆಂ ಆನಿ ಪಿಡೆಚೆಂ ಬೈಂ ಆಸ್‌ಲ್ಲೆಂಚ್. ತ್ಯಾ ದೆಕುನ್ ಹಿಂ  
ಸರ್ವ್ ಅನ್ವಾರಾಂ ಚುಕಂವ್ಕ್ ಸಲಿಂಗ್‌ಕಾಮಚಿ ತಾತ್ಕಾಲಿಕ್ ವಿಂಚವ್ಣ್ ಚೂಕ್  
ಮ್ಹಣ್ ದಿಸಾನಾ. ಮ್ಹಣ್ತಾತ್ ಮನೋತಜ್ಞ್.

**ಬೈಸೆಕ್ಸುವಲ್' ಮ್ಹಳ್ಯಾರ್ ಕಿತೆಂ?**

ಹಾಂಕಾಂ ಚೆಡ್ವಾಂ ಆನಿ ಚೆಡ್ವಾಂ ದೊಗಾಂಯೊ ಥಂಯ್ ಲೈಂಗಿಕ್ ಇಚ್ಛಾ  
ಆಸ್ತಾ ಆನಿ ದೊಗಾಂಯೊ ಥಾವ್ನ್ ಲೈಂಗಿಕ್ ತೃಪ್ತಿ / ಕ್ರಿಯಾ ಆಧಾರ್ತಾತ್.

**ಟ್ರಾನ್ಸೆಕ್ಸುವಲ್' ಮ್ಹಳ್ಯಾರ್ ಕೋಣ್?**

ಹಿಂ ಮನ್ಶಾಂ ಜಲ್ಮಾ ಥಾವ್ನ್ ಚೆಡ್ವಾಚೊ ವ ಚೆಡ್ವಾಚೊ ಲಿಂಗ್‌ರಚನ್  
ಆಸ್‌ಲ್ಲೆಂ ಜಾವ್ನಾಸಾತ್. ಪೂಣ್ ಆಪ್ಲ್ಯಾ ಲಿಂಗ ಥಂಯ್ ತಾಂಕಾಂ ಕಾಂಯ್  
ಪ್ರೊಡ್ಲಿ, ಮನ್ ಆಸಾನಾ. ಆಪ್ಣಾಚೊ ಅತ್ಮೊ ನಾಕಾ ಜಾಲ್ಲ್ಯಾ ಜಿವಾಂತ್ ರಿಗ್ಲಾ.  
ಕಾಚೆ ಥಾವ್ನ್ ಸುಟ್ಕಾ ಜಾಯ್ಜಯ್ ಮ್ಹಣ್ ಆಪೇಕ್ಷಿತಾತ್. ತಶೆಂ ಜಾಲ್ಲ್ಯಾನ್ ಚೆಡೊ  
ಕಾವ್ನ್ ಜಲ್ಮಾಲ್ಲೊ ಚೆಡುಂ ಜಾವ್ನ್ ಜಿಯೆಂವ್ಕ್ ಅತ್ರಗ್ತಾ, ಆನಿ ಚೆಡುಂ ಜಾವ್ನ್  
ಜಲ್ಮಾಲ್ಲೆಂ ಚೆಡೊ ಜಾವ್ನ್ ಜಿಯೆಂವ್ಕ್ ಆಶೆತಾ. ಹ್ಯಾ ಪಯ್ಲಿ ಥೊಡೆ ಚೆಡೆ  
ಕಾಂಚೆಂ ಜನನಾಂಗ್ ಕಾತರ್ನ್ ಕಾಡವ್ನ್ ಹಿಜ್ಜಾಂ ಸಾಂಗಾತಾ ಜಿಯೆತಾತ್.  
ಟ್ರಾನ್ಸ-ಕಾಲ್ ಬೊರೆಂ ಶಿಕಾಪ್ ಜೊಡ್‌ಲ್ಲಿಂ ಮನ್ಶಾಂ ಶಸ್ ಚಿಕಿತ್ಸಾ ಮುಖಾಂತ್  
ಚೆಡೊ ಆಸ್‌ಲ್ಲೊ ಚೆಡ್ವಾಚೊ ಜನನಾಂಗ್ ಆಪ್ಲ್ಯಾಯ್ತಾ. ತಶೆಂಚ್ ಚೆಡುಂ ಆಸ್‌ಲ್ಲೆಂ  
ತಕ್ ಚೆಡ್ವಾಚೊ ಜನನಾಂಗ್ ಆಪ್ಲ್ಯಾಯ್ತಾ. ಹಿಂ ಲೈಂಗಿಕ್ ಹಾರ್ಮೋನಾ ವರ್ವಿಂ  
ಜಿಯೆತಾತ್.

ಆಯ್ಚಾ ಆಧುನಿಕ್ ಕಾಳಾರ್ ಪ್ರಾಕೃತಿಕ್ ಜಾವ್ನ್ ಆಮ್ಕಾಂ ಆಯಿಲ್ಲೆ ಜನನಾಂಗ್



ಸಂತಾನ್ ಅಭಿವೃದ್ಧಿ ಕರುಂಕ್ ಮಾತ್ರ ಮ್ಹಳ್ಳೆಂ ರಾಜಾಂವ್ ವಪ್ಪೊಂಕ್ ಜಾಯ್ನಾಂ. ತಸಲಿ ವೈಜ್ಞಾನಿಕ್ ಅಭಿವೃದ್ಧಿ ಆಮ್ಚಾ ದೊಳ್ಯಾಂ ಮುಖಾರ್ ಘಡ್ತಾ. ಆಜ್ ಸಂಭೋಗ್ ಕ್ರಿಯೆ-ವಿಣೆಂ ಭುರ್ಗ್ಯಾಚೆಂ ಜನನ್ ಸಾಧ್ಯ್ ಜಾಲಾಂ. ಆಮ್ಕಾಂ ಅಜಾಪ್ ಜಾಂವ್ಚಾ ರೀತಿನ ಸಭ್ಯತೆನ್ ಆನಿ ಶಿಸ್ತೆನ್ ಜೀವನ್ ಸಾರ್ಚಿಂ ಸಲಿಂಗ್‌ಕಾಮಿ ಆಮ್ಚೆ ಮಧೆಂ ಆಸಾತ್. ಸರ್ವ್ ರೀತಿನ ಭಲಾಯ್ಕೆವಂತ್ ಜಾವ್ನಾಸ್ಚಿಂ ತರ್ನಾಟಿಂ ಸಲಿಂಗಾಸಕ್ತ್ ಜೊಡಿಂ ಸಮಾಜ್ ಆನಿ ಕಾನೂನಾಚ್ಯಾ ವತ್ತಡಾಕ್ ಲಾಗೊನ್ ಜೀವ್ಪಾತ್ ಕರ್ಚೆಂ ಆಮ್ಕಾಂ ಪಳೆಂವ್ಕ್ ಮೆಳ್ತಾ. ವ ಮತಿಭೃಷ್ಟ್ ಜಾವ್ನ್ ಜಿಯೆತಾತ್ ಮ್ಹಣ್ ಮನೋವೈಜ್ಞಾನಿಕ್ ಸಂಶೋಧನಾಂ ಸಾಂಗ್ತಾತ್. ಡ್ಹೆಲ್ಲಿ ಹೈ ಕೋಡ್ತಿಚೆಂ ತೀರ್ಪ್ ಆಯಿಲ್ಲೆಂಚ್ ಸಭಾರ್ ಧರ್ಮಾಂಚ್ಯಾ ಮುಖೆಲ್ಯಾಂನಿ ಹ್ಯಾ ವಿರುಧ್ ಬೊಬೊ ಮಾರುಂಕ್ ಸುರು ಕೆಲಾಂ. ಸುಪ್ರೀಮ್ ಕೋಡ್ತಿಕ್ ಅರ್ಜಿ ದಾಖಲ್ ಕೆಲ್ಯಾ. ಸಹಜ್ ನಹಿಂ ಆಸ್ಚಿ ಸಲಿಂಗರತಿ ಸಾಂಪ್ರದಾಯ್‌ವಂತ್ ದೇಶ್ ಜಾವ್ನಾಸ್ಚಾ ಭಾರತಾಂತ್ ಮಾನ್ಯ್ ಕೆಲ್ಯಾರ್ ದೇಶಾಚ್ಯಾ ಧಾರ್ಮಿಕ್ ಪರಂಪರಾಕ್ ಧಖೊ ಬೊಸ್ತಾ ಮ್ಹಣ್ ಹ್ಯಾ ಧಾರ್ಮಿಕ್ ಮುಖೆಲ್ಯಾಂಚೊ ವಾದ್. ಹಾಂಗಾ ವಿಚಿತ್ರ್ ಸಂಗತ್ ಮ್ಹಳ್ಯಾರ್ ಸದಾಂಯ್ ಎಕ್ಲ್ಯಾ ವಯ್ರ್ ಆನ್ಯೆಕ್ಲೊ ಮತಾಂಧತೆನ್ ವೀಕ್ ವೊಂಕ್ಚೆ ಧಾರ್ಮಿಕ್ ಮುಖೆಲಿ ಸಲಿಂಗರತಿ ವಿಷ್ಯಾಂತ್ ಸಾಂಗಾತಾ ಮೆಳ್ಳ್ಯಾತ್. ಸಲಿಂಗ್‌ಕಾಮ್ ಅಸಲೊ ಅಪ್ರಾದ್ ಚಡ್ ಆಧಾರ್‌ಲ್ಲೆ ಆನಿ ಆಧಾರುನ್ ಆಸ್ಚೆ ಚಡಾವತ್ ಆಂಕ್ವಾರ್ ಜಾವ್ನಾಸ್ಚೆ ಧಾರ್ಮಿಕ್ ಮುಖೆಲಿ ಮ್ಹಳ್ಳೆಂ ಸತ್ ಆನಿ ಹೊ ಆರೋಪ್ ನಿರ್ಲಕ್ ಕರುಂಕ್ ಫಾವೊಗೀ?

IPC ಸೆಕ್ಷನ್ 377 ಪೊಲಿಸಾಂನಿ ಎದೊಳ್ ಮ್ಹಣಾಸರ್ ಉಪಯೋಗ್ ಕೆಲ್ಲಿ ರೀತ್ ಪಳೆಯ್ಲ್ಯಾರ್ ಸಲಿಂಗರತಿ ಅಪ್ರಾದಾಂತ್ ಕೋಜಾ, ಕೋಧಿ, ಹಿಜ್ರಾ, ಹಿಜ್ಡಾ, ಡಬಲ್‌ಡೆಕ್ಕರ್ ಅಸಲ್ಯಾ ಲೈಂಗಿಕ್ ಅಲ್ಪಸಂಖ್ಯಾತಾಂಕ್ ಮತಿಕ್ ಆನಿ ಜೀವಾಕ್ ಬಾಧ್ಯ್ ಕರ್ನ್ ತಾಂಚೆಂ ಜೀವನ್ ನಿರ್ನಾಮ್ ಕೆಲ್ಲೆಂ ಮಾತ್. ಹ್ಯಾ ಸೆಕ್ಷನಾಚ್ಯಾ ಉಪಯೋಗಾ ಸಾಂಗಾತಾ ಹೆಂ ಸೆಕ್ಷನ್ ಏಡ್ಸ್ ಪಿಡೆ ವಿರುದ್ಧ್ ಗಲ್ಲಿಲ್ಲ್ಯಾನ್ ಸಲಿಂಗ್ ಆನಿ ದ್ವೀಲಿಂಗ್ ಅಸಹಾಯಕ್ ಜಾವ್ನ್ ಗೆಲ್ಯಾಂತ್. ಮನ್ಶಾ ಹಕ್ಕಾಚೆಂ ಉಲ್ಲಂಘನ್ ಖಂಯ್ ಆನಿ ಖಂಚಾಯಿ ರೀತಿನ ಜಾಲ್ಯಾರೀ, ತೆಂ ಲಜೆಕ್ ಕಾರಾಣ್. ದೆಕುನ್ IPC ಸೆಕ್ಷನ್ 377 ಆಮ್ಚಾ ಮೂಳ್‌ಭೂತ್ ಹಕ್ಕಾಂಚೆಂ ಉಲ್ಲಂಘನ್, ಆಮಿ ವೊಪುನ್ ಘೆಂವ್ಚ್ಯಾ ಆನಿ ಸ್ವೀಕಾರ್ ಕರ್ಚ್ಯಾ ಅಂತರಾಷ್ಟ್ರೀಯ್ ನೀತ್ ನಿಯಮಾಚೆಂ ಸ್ಪಷ್ಟ್ ಉಲ್ಲಂಘನ್ ಜಾವ್ನಾಸಾ.

ತ್ಯಾ ದೆಕುನ್ ಡ್ಹೆಲ್ಲಿ ಹೈ ಕೋಡ್ತಿಚೆಂ ಹೆಂ ನಿರ್ಣಾಯಕ್ ಐತಿಹಾಸಿಕ್ ತೀರ್ಪ್ ಬೋವ್ ಪ್ರಾಮುಖ್ಯ್ ಆನಿ ಹೊಗ್ಗಾಪಾಕ್ ಫಾವೊ ಜಾಲ್ಲೆಂ ಜಾವ್ನಾಸಾ. ದೆಕುನ್ ಸಲಿಂಗರತಿ ಶಿಕ್ಷಾ ಆಸ್ಚೆ ತಸಲೆ ಅಪ್ರಾದ್ ಮ್ಹಣ್ IPC ಸೆಕ್ಷನ್ 377 ರದ್ದ್ ಕರ್ಚೆ ವಿಶಿಂ ಕೇಂದ್ರ್ ಸರ್ಕಾರಾನ್ ಶೀಘ್ರ್ ನಿರ್ಣಯ್ ಕಾಣ್ಣೆಂವ್ಚಿ ಗರ್ಜ್ ಉದೆಲ್ಯಾ.



ಸಲಿಂಗ್‌ತ್ವ ಚೂಕ್ ಮ್ಹಣ್ ಸಾಂಗೊಂಕ್ ವಿವರಣ್ ಲಭ್ಯ ನಾತ್‌ಲ್ಲಾ ವೆಳಾರ್ ತ್ಯಾ ಖಾತಿರ್ ನೈತಿಕ್ ನಿಯಮಾವಳಿ ರಚನ್ ಜಾಲ್ಯಾಶಿ ದಿಸ್ತಾ. ಸಲಿಂಗ್‌ಕಾಮಿಂಚೆಂ ವರ್ತನ್ ನೈತಿಕ್ ಮೌಲ್ಯಾಂ ಆಸ್ಲೆಲ್ಯಾಂ ಥಂಯ್ ಘಡ್ಪಾಕ್ ಕಾರಾಣ್ ಜಾಂವ್ಚಿಂ ಅಸಹ್ಯ ಭಗ್ಣಾಂ ಹ್ಯಾ ವಿಷಯಾಕ್ ಏಕ್ ದೃಷ್ಟಾಂತ್.

ಲೈಂಗಿಕ್ ವರ್ತನಾ ವಿಶಿಂ 1950 ವೆರ್ ಕಿನ್ನೆ ಮ್ಹಳ್ಳ್ಯಾ ಅಮೇರಿಕಾನಾನ್ ಚಲಯಿಲ್ಲೆಂ ಅಧ್ಯಯನ್ ಲೊಕಾಂಚ್ಯಾ ಮತಿಂತ್ ಗೊಂದೊಳಾಕ್ ಕಾರಾಣ್ ಜಾಲ್ಲೆಂ. ಸುಖೀ ಕುಟ್ಮಾ ಸಾಂಧ್ಯಾಂಚ್ಯಾ ಮನಾಭಿತರ್ ಕಸಲೊ ಗೊಂದೊಳ್ ಜಾತಾ. ಮಳ್ಳೆಂ ಸಾಂಪ್ರಾದಾಯಿಕ್ ಕುಟ್ಮಾಂಚೆ ಬುನ್ಯಾದೆ ಮುಖಾಂತ್ ಬಹಿರಂಗ್ ಕೆಲ್ಲೆಂ.

ಕಿನ್ನೆಚ್ಯಾ ಅಧ್ಯಯನಾ ಪಯ್ಲೆಂ ಸಲಿಂಗ್ ಆಸಕ್ತ್ ಆಸ್‌ಲ್ಲಾ ವಿಶಿಂ ವಿವರಣ್ ಆಸ್‌ಲ್ಲೆಂ. ಹ್ಯಾ ವಿಶಿಂ ವಿವರಣ್ ದಿಲ್ಲೊ 'ಪ್ಲೇಟೊ' ಸಲಿಂಗಾಸಕ್ತ್ ಜಾವ್ನಾಸ್‌ಲ್ಲೊ. ಲಿಯೋನಾರ್ಡೊದಾವಿಂಚೆನ್ ಸಲಿಂಗ್‌ತ್ವ ಅಸಹಜ್ ಮ್ಹಣ್ ಸಾಂಗ್‌ಲ್ಲೆಂ. ಹೊಚ್ ಸಬ್ಧ ಭಾರತಾಚ್ಯಾ ದಂಡ್ ಸಂಹಿತೆಚ್ಯಾ ಸೆಕ್ಷನ್ 377ತ್ ಉಪಯೋಗ್ ಕೆಲಾ. ಮನ್ವಾತಿ ಆನಿ ಸುಕ್ಲೆಂ ಸಯ್ತ್ ಸಲಿಂಗಾಚ್ಯಾ ಜೀವಿಂಲಾಗಿಂ ಲೈಂಗಿಕಾಸಕ್ತ್ ದವರ್ನಾಂತ್. ತಶೆಂಚ್ ಮನಿಸ್‌ಯೀ. ಪೂಣ್ ಆಧುನಿಕ್ ಕಾಳಾರ್ ಪ್ರಕೃತೆನ್ ಜಲ್ಮ್ ದಿಲ್ಲೆಂ ಜನನಾಂಗ್ ಸಂತಾನ್ ಉತ್ಪತ್ತಿ ಕರುಂಕ್ ಮಾತ್ ಮ್ಹಳ್ಳೆಂ ವೊಷ್ವೊಂಕ್ ಜಾಯ್ನಾಂ. ತಸಲಿ ವೈಜ್ಞಾನಿಕ್ ಅಭಿವೃದ್ಧಿ ಆಮ್ಚ್ಯಾ ದೊಳ್ಯಾಂ ಮುಖಾರ್ ಆಸಾ.

ಸಲಿಂಗಾಸಕ್ತ್ ಏಕಾ ರೀತಿಚಿಂ ಭಗ್ಣಾಂ ಆನಿಂ ತಾಚೆಂ ಮೂಳ್ ಮೋಗ್ ಆನಿ ಮಯ್ವಾಸ್ ಜಾವ್ನಾಸಾ. ಮೋಗ್, ಮಯ್ವಾಸ್ ಜೀವಿಚೆಂ ಸಾಮರ್ಥ್ ಚಡಾಶೆಂ ಕರ್ತಾ ಆನಿ ಸಮುದಾಯೆಚ್ಯಾ ಬೊರ್ಯಾಪಣಾಕ್ ಗರ್ಜೆಚೆಂ ಜಾತಾ.





# ಕೇಂದ್ರ ಸರ್ಕಾರಾಚೊ 'ಸಮಾನ್ ಅವ್ಕಾಸ್ ಆಯೋಗ್' ರಚನ್

11-07-2009 ವೆರ್ ಡ್ವೆಲ್ಲಿಂತ್ ಚಲ್ಲ್ಲ್ಯಾ "ಅಲ್ಪಸಂಖ್ಯಾತಿಂಚಿಂ ಹಕ್ಕಾಂ ಆನಿ ವಿಧ್ಯಾಭ್ಯಾಸಾ ವಿಶಿಂ ಜವಾಬ್ದಾರಿ" ಹಾಚ್ಯಾ ರಾಷ್ಟ್ರೀಯ ಸಮಾಲೋಚನಾ ವೆಳಿಂ 'ಸಾಚಾರ್ ಕಮಿಟಿ'ಚೊ ಕಾರ್ಯದರ್ಶಿ ಡಾ. ಜಾಫಾರ್ ಮಹ್ಮೂದ್ ಅಭಿಪ್ರಾಯ್ ಉಚಾರ್ತಾ ಕೇ "ಭಾರತಾಚ್ಯಾ ಮುಸ್ಲಿಮಾಂಚಿ ಸಮಾಜಿಕ್, ಆರ್ಥಿಕ್ ಆನಿ ವಿಧ್ಯಾಭ್ಯಾಸ್ ಮಟ್ಟ್/ಸ್ಥಿತಿ ಹ್ಯಾ ವಿಶಿಂ ಅಧ್ಯಯನ್ ಕರುಂಕ್ ಸಮಿತಿ ರಚ್ಲ್ಯಾ ಆನಿ ಹ್ಯಾ ಸಮಿತಿಚಿ ಶಿಫಾರಾಸ್ ಧಾರ್ಮಿಕ್ ಅಲ್ಪಸಂಖ್ಯಾತ್ ಜಾವ್ನಾಸ್ಚ್ಯಾ ಕ್ರಿಸ್ತಾಂವ್, ಸಿಖ್, ಬುದ್ಧಿಸ್ಟ್ ಆನಿ ಪಾರ್ಸಿಕ್ ಹಾಂಕಾಂಯಿ ಲಾಗು ಜಾತಾ. ಹ್ಯಾಚ್ ಸಮ್ಮೇಳನಾ ವೆಳಿಂ ಅಲ್ಪಸಂಖ್ಯಾತ್ ವ್ಯವಹಾರ್ ಮಂತ್ರಿ ಶ್ರೀಮಾನ್ ಸಲ್ಮಾನ್ ಖುರ್ಶೀದ್ ಸಾಂಗ್ತಾ. ತಾಚೊ ಮಂತ್ರಾಲಯ್" ಯೆತೆತ್ಯಾ ಪಾರ್ಲಿಮೆಂಟ್ ಬೈಟಕಾ ವೆಳಿಂ 'ಸಮಾನ್ ಅವ್ಕಾಸ್ ಆಯೋಗ್' ರಚನ್ ಕರ್ಚೆ ವಿಶಿಂ ಏಕ್ ಬಿಲ್ಲ್ ಹಾಜರ್ ಕರ್ತೊಲೊ. ಹಾಂತ್ಲೆ ಪ್ರಾಮುಖ್ಯ ವಿಷಯ್ ಹೆ ಜಾವ್ನಾಸಾತ್:

1. ವಿಧ್ಯಾಭ್ಯಾಸ್, ನೌಕರಿ ಆನಿ ರಾವುಂಕ್ ಘರ್, ಹ್ಯಾ ಸಂಗಿಂನಿಂ ವಂಚಿತ್ ಆನಿ ಪಕ್ಷಪಾತ್ ಜಾಲ್ಲ್ಯಾಂಚಿಂ ದೂರಾಂ.
2. ಸಮಾನ್ ಅವ್ಕಾಸಾ ಥಾವ್ನ್ ವಂಚಿತ್ ಜಾಲ್ಲ್ಯಾಂಕ್ ಸ್ಥಿರ್ ಕರ್ಚೆ ತಸಲೆಂ ಕಾರ್ಯಕ್ರಮ್.

ದೃಷ್ಟಾ: ಮುಸ್ಲಿಂ ಜನಾಂಗ್ ಭಾರತಾಂತ್ 13% ಆಸಾ ತರೀ, 28 ಬೇಂಕಾಂನಿ 7.5 ಲಾಖ್ ಕಾಮಾಗಾರ್ ಆಸಾತ್ ತರ್, ತಾಂತ್ಲೆ 5% ಮಾತ್ರ ಮುಸ್ಲಿಂ ಜಾವ್ನಾಸಾತ್. ತ್ಯಾ ದೆಕುನ್ 'ಸಮಾನ್ ಅವ್ಕಾಸ್ ಆಯೋಗ್' ಪಯ್ಲಿಂ ಉಣೆಂ ಪಡ್ಲೆಂ ಭರ್ತಿ ಕರುಂಕ್ ಅಲ್ಪಸಂಖ್ಯಾತ್ ಜಾತಿಂಚ್ಯಾ ಮನ್ಶಾಂಚೆ ಉದ್ಯೋಗ್, ಶಿಕಾಪ್, ಘರಾಂ ಹ್ಯಾ ವಿಷಯಾಂನಿಂ ಹಾಜರ್ದಣ್ ಆಸ್ಚೆ ಪರಿಂ ಪಳೆತೊಲೊ. ಉದ್ಯಮ್ ಆನಿ ವ್ಯಾಪಾರ್ ಘರಾಂನಿ ಅಲ್ಪಸಂಖ್ಯಾತಾಂಚೆ ಹಾಜ್ರಿ ಚಡಂವ್ಚೆಂ ವಿಶಿಂ ಪಳೆಯ್ತಲೆ.

'ಸಾಚಾರ್ ಕಮಿಟಿ' ವರ್ಧೆಚ್ಯಾ 240 ವ್ಯಾ ಪಾನಾರ್ ಅಶೆಂ ಕಾಣ್ಲೆಲಾಂ. "ಹಿ ಸಮಿತಿ ಶಿಫಾರಾಸ್ ಕರ್ತಾ ಸರ್ಕಾರಾನ್ ವಂಚಿತ್ ಜಾಲ್ಲ್ಯಾ ಜನಾಂಗಾ ವಿಶಿಂ ತಾಂಚೆ ಸಮಸ್ಯೆ ಪರಿಹಾರ್ ಕರುಂಕ್ 'ಸಮಾನ್ ಅವ್ಕಾಸ್ ಆಯೋಗ್' ರಚಿಜಾಯ್. ಹಾಕಾ ದೃಷ್ಟಾಂತ್ ಆನಿ ಕಾರ್ಯಾನೀತ್ ಉಪಕರಣ್ ಜಾವ್ನಾಸಾ ಯು. ಕೆ. ರೇಸ್ ರಿಲೇಶನ್ಸ್ ಕಾನೂನ್ 1976. ಸಭಾರ್ ರಿತಿಚೆ ತಾರತಮ್ಯ್, ತೊಂದ್ರೆ ನಿವಾರಣ್ ಕರ್ಚಾಂತ್ ಅಸಲೊ ಆಯೋಗ್ ಅಲ್ಪಸಂಖ್ಯಾತಾಂಕ್ ಏಕ್ ಭರ್ವಸೊ ದೀಂವ್ಕ್



ಸಕ್ತಲೋ ಕೀ, ಆಪ್ಣಾ ವಯ್ರ್ ಜಾಂವ್ಚೊ ಅತ್ಯಾಚಾರ್ ಕಾನೂನಾಚ್ಯಾ ಗಮನಾಕ್ ಯೆತಾ ಮ್ಹಣ್.

ಥೊಡ್ಯಾ ದಿಸಾಂ ಆದಿಂ ಅಲ್ಪಸಂಖ್ಯಾತ್ ಮಂತ್ರಾಲಯಾನ್ ಏಕ್ ಜಾಣಾರ್ಯಾಂಚೊ ಪಂಗಡ್ ರಚನ್ ಕರ್ನ್ ಪ್ರೊಫೆಸರ್ ಎನ್.ಆರ್. ಮಾಧವಾ ಹಾಕಾ ಚೆಯರ್‌ಮನ್ ಕರ್ನ್ ಸಮಾನ್ ಅವ್ಕಾಸ್ ಆಯೋಗ್ ಹಾಚಿ ವ್ಯಾಪ್ತಿ ಆನಿ ಕಾರ್ಯನಿರ್ವಣ್ ಹ್ಯಾ ವಿಶಿಂ ಸೂತ್ರ ನಿರ್ಮಾಣ್ ಕರುಂಕ್ ಸಾಂಗ್ಲೆಂ. ಹ್ಯಾ ಜಾಣಾರ್ಯಾಂಚ್ಯಾ ಪಂಗಡ್ಲಾನ್ ಅಭಿಪ್ರಾಯ್ ಉಚಾರ್ಲ್ಯಾಕೀ 'ಅಸಲ್ಯಾ ಆಯೋಗಾಚಿ ಬೋವ್ ಚಡ್ ಗರ್ಜ್ ಆಸಾ. ಆನಿ ಸಂವಿಧಾನಾಂತ್ ಸಮಾನತಾ ಆಸಾ ಕರ್ಚಿ ವಿಷ್ಯಾಂತ್ ದಿಲ್ಲೆಂ ವಚನ್ ಜ್ಯಾರಿ ಜಾತೆಲೆಂ' ಮ್ಹಳಾಂ. ಏಕ್ ಕಚ್ಚಾ ಬಿಲ್ ಸಮಾನ್ ಅವ್ಕಾಸ್ ಆಯೋಗಾ ವಿಶಿಂ ಯೆತಾತ್ಯಾ ಪಾರ್ಲಿಮೆಂಟ್ ಬಸ್ಕೆ ವೆಳಿಂ ಹಾಜರ್ ಕರುಂಕ್ ತಾಣಿಂ ತಯಾರ್ ಕೆಲಾಂ. ತಾಂಚ್ಯಾ ಅಭಿಪ್ರಾಯಾ ಪ್ರಕಾರ್ ಹ್ಯಾ ಆಯೋಗಾಂತ್ ಅಧ್ಯಕ್ಷ ಆನಿ 6 ಸಾಂದೆ ಪಾಂಚ್ ವರ್ಸಾಂಚ್ಯಾ ಆವ್ದೆಕ್ ಆಸ್ತೆಲೆ. ಪಾಂಚ್ ಪ್ರಾಂತೀಯ್ ಆಯೋಗ್ ರಚನ್ ಕರಿಜಾಯ್ ಮ್ಹಣ್ ಸಾಂಗ್ಲಾಂ.

ಹ್ಯಾ ಸಂದರ್ಭಿಂ ಭಾರತಾಚ್ಯಾ ಸುಪ್ರೀಮ್ ಕೊರ್ಟಿನ್ 1992 ವೆರ್ ಇಂದಿರಾ ಸೋವ್ಣೆ ಆನಿ ಭಾರತ್ ಸರ್ಕಾರ್ ಹ್ಯಾ ಕೇಜಿಂತ್ ದಿಲ್ಲೆಂ ತೀರ್ಪ್ ತಾಳ್ ಪಡ್ಚೆ ತಸಲೆಂ ಜಾವ್ನಾಸಾ.

“ಹಾಚೆ ಉಪ್ರಾಂತ್ ಚಡ್ ಪ್ರಾಧಾನ್ಯತಾ ದೀಜಾಯ್ ಮ್ಹಣ್ ದಿಸಾನಾ. ಕಿತ್ಯಾಕ್? ಸಂವಿಧಾನಾಚ್ಯಾ ಆರ್ಟಿಕ್ಲ್ 14, 15(1), 16(1), 28(2) ಆನಿ 29(2) ಧ್ವಾರಿಂ ಯೋಜಿತ್ ಕೆಲ್ಲಿ ಸಮಾನತಾ, ಸಮಾನ್ ಆಸ್ಲ್ಲ್ಯಾಂಕ್ ಸಮಾನ್ ರಿತಿನ್ ಲೆಖ್‌ಲ್ಲ್ಯಾನ್ ಮಾತ್ರ ಮೆಳ್ಳಿ ನಹಿಂ, ಬಗಾರ್ ಅಸಮಾನ್ ಆಸ್ಲ್ಲ್ಯಾಂಕ್ ಅಸಮಾನ್ ರಿತಿನ್ ಲೆಖ್‌ಲ್ಲ್ಯಾನ್ ಅಸಮಾನ್ ಮನ್ಶಾಂಕ್ ಸಮಾನ್ ಮನ್ಶಾಂ ಸಾಂಗಾತಾ ತಾಳ್ ಕೆಲ್ಯಾರ್/ಲೆಖ್ಲಾರ್ (treat) ಸಮಾನತಾ ಕಾನೂನ್ ಭಂಗ್ ಯಾ ಉಲ್ಲಂಘನ್ ಜಾತಾ. ತ್ಯಾ ದೆಕುನ್ ಅಸಮಾನಾಂ ಮಧೆಂ ಸಮಾನತಾ ಹಾಡಿಜಾಯ್ ತರ್, ಕ್ರಿಯಾತ್ಮಕ್ ರಿತಿ ವಾಪಾರ್ನ್ ಅಸಮಾನತಾ ನಾಸ್ ಕರಿಜಾಯ್. ಅಸಮಾನತಾ ಕಶಿ ಆಸಾ ಕೆಲ್ಲಿಗೀ ತೆಚ್ ಪರಿಂ ಸಮಾನತಾ ಹಾಡ್ಚೊ ರಿತಿ ವಾಪಾರಿಜಾಯ್. ಸಮಾನತಾ ಸಮಾನ್ ಅವ್ಕಾಸ್ ಆನಿ ಸಮಾನ್ ಫಲಿತಾಂತ್ ಹಾಂತುಂ ವ್ಯತ್ಯಾಸ್ ಪಳೆಯ್ಜಾಯ್. ಹೆಂ ಏಕ್ ಗುಣಾತ್ಮಕ್ ಹಕ್ ಆನಿ ರಾಷ್ಟ್ರಾಕ್ ಜವಾಬ್ದಾರಿ ಆಸಾ. ಹೆಂ ನೀಜ್ ಆನಿ ಕ್ರಿಯಾತ್ಮಕ್ ಜಾಂವ್ಚೆ ವಿಶಿಂ ಜಾಯ್ ಜಾಲ್ಲೆಂ ಕಾಮ್ ಕರುಂಕ್ ಫಕತ್ ಹಕ್ಕಾಚೆಂ ಘೋಷಣ್ ಕೆಲ್ಲ್ಯಾ ವರ್ವಿಂ ಅಸಮಾನ್, ಸಮಾನ್ ಜಾಯ್ನಾಂತ್. ಗುಣಾತ್ಮಕ್ ರಿತಿ ವಾಪಾರ್ನ್ ಅನಾನ್ಯೂಲತಾ ಆನಿ ಅಂಗವಿಕಲತಾ ಆಸ್ಲ್ಲ್ಯಾಂಕ್ ಅನ್ಯೂಲ್ ಆನಿ ಸಮರ್ಥಿ ಆಸ್ಲ್ಲ್ಯಾಂಚ್ಯಾ ಲೆವೆಲಾರ್ ಹಾಡಿಜಾಯ್.”



ಅಸಮಾನತೆಚೆಂ ವಿವರಣ್ ಕರ್ಚೆಂ ತರ್ ಉಂಚೆ ಶಿಕ್ಷಾ ಸಂಸ್ಥೆ (IIT) ಸಂವಿಧಾನಾ ಪ್ರಕಾರ್ ಎಸ್‌ಸಿ/ಎಸ್‌ಟಿ/ಒ.ಬಿ.ಸಿ ವಿಧ್ಯಾರ್ಥಿಂಕ್ ತಾಂಚೆ ಮಾರ್ಕ್ಸ್, ಗ್ರೇಡ್ ಇತ್ಯಾದಿ ಪಳೆಯ್ನಾಸ್ತಾಂ ರಿಜರ್ವೇಶನ್ ದೀಜಾಯ್. ಪೂಣ್ ಏಕ್ ಪಾವ್ಲಿಂ ತಸಲ್ಯಾಂಕ್ ಸಂಸ್ಥ್ಯಾಂತ್ ಪ್ರವೇಶ್ ದಿಲ್ಯಾ ಉಪ್ರಾಂತ್ ತ್ಯಾ ವಿಧ್ಯಾರ್ಥಿನಿಂ ಬೊರೆಂ ಫಲಿತಾಂಶ್ ದಾಕಯ್ಜಾಯ್ ಮ್ಹಳ್ಳೆಂ ಶರ್ಧ್ ಘಾಲ್ನ್ ತಾಂಕಾಂ ಎಕಾ ಸೆಮಿಸ್ಟರಾ ಥಾವ್ನ್ ಆನೈಕಾ ಸೆಮಿಸ್ಟರಾಕ್ ವಚೊಂಕ್ ಇನ್ನಾರ್ ಕರುಂಕ್ ನಜೊ. ಅಶೆಂ ಕೆಲ್ಲ್ಯಾಕ್ ಥೊಡ್ಯಾ ಎಸ್‌ಸಿ/ಎಸ್‌ಟಿ ವಿಧ್ಯಾರ್ಥಿನಿ ಸುಪ್ರೀಮ್ ಕೊರ್ಟಿಕ್ ರಿಟ್ ಪಿಟಿಶನ್ ಘಾಲ್ಲೆಂ. ಆನಿ ಹೆಂ ಪಿಟಿಶನ್ ಸ್ವೀಕಾರ್ ಕರ್ನ್ ಸುಪ್ರೀಮ್ ಕೊರ್ಟಿಚೊ ಚೀಫ್ ಜಸ್ಟಿಸ್ ಕೆ.ಜಿ.ಬಾಲಕೃಷ್ಣನ್ ಆನಿ ದೊಗಾಂ ಜಡ್ವಾಂಚೊ ಬೆಂಚ್ ಆದೇಶ್ ದಿತಾ! ಅಸಲ್ಯಾ ವಿಧ್ಯಾರ್ಥಿಂಕ್ ಇಸ್ಕೊಲಾಂ ಥಾವ್ನ್ ಭಾಯ್ರ್ ಧಾಡುಂಕ್ ನಜೊ. ಐ.ಐ.ಟಿ ಆನಿ ಸಮಾನ್ ಸಂಸ್ಥ್ಯಾಂಚೆ ಜವಾಬ್ದಾರಿ ಜಾವ್ನಾಸಾ ಅಸಲ್ಯಾ ವಿಧ್ಯಾರ್ಥಿಂಕ್ ಜೆರಾಲ್ ವರ್ಗಾಚ್ಯಾ ವಿಧ್ಯಾರ್ಥಿಂಚ್ಯಾ ಲೆವೆಲಾಕ್ ಹಾಡ್ಚೆಂ. ತಾಂಕಾಂ ಚಡಿತ್ ಕೋಚಿಂಗ್ ಕ್ಲಾಸ್ ಇತ್ಯಾದಿ ದೀವ್ನ್ ಹೊ ಆದೇಶ್ ದುಸ್ರ್ಯಾ ಸಂಸ್ಥ್ಯಾಂಕ್ಯಾ ಲಾಗು ಕರ್ಚೊ.

ಸಂವಿಧಾನ್ ಅಸ್ಥಿತ್ವಾಕ್ ಯೇವ್ನ್ 60 ವರ್ಸಾಂ ಜಾಲಿಂ, ತರೀ ರಿಜರ್ವೇಶನ್ ಆನಿ ಸಮಾನ್ ಅವ್ಕಾಸ್ ದೀಂವ್ಕ್ ಅನುಕರಣ್ ಕೆಲ್ಲಿ ರೀತ್ ಪಳೆಯ್ಲ್ಯಾರ್ ಸಮ್ಜಾತಾ. ಪೂಣ್ ಉನತಾ ಆನಿ ಹಕ್ಕಾಂ ಥಾವ್ನ್ ವಂಚಿತ್ ಜಾಲ್ಲ್ಯಾ ರಿಜರ್ವೇಶನ್ ಪಾಲಿಸಿ ಧ್ವಾರಿಂ ನಿವ್ರಾಂವ್ಕ್ ಸಾಧ್ಯ್ ನಾ. ಹಾಕಾ ಪಾಟಿಂಬೊ ದೀಂವ್ಕ್ 'ಸ್ಥಿರ್ ಕಾರ್ಯ ತಂತ್ರ' ಕೋಣ್ ಹಕ್ಕಾಂ ಥಾವ್ನ್ ವಂಚಿತ್ ಜಾಲ್ಯಾಂತ್ ತಾಂಕಾಂ ಸಮಾನ್ ಅವ್ಕಾಸ್ ದೀವ್ನ್ ಹಕ್ಕಾಂ ಮೆಳಾಶೆಂ ಕರ್ಚೊ ಹೊ ಸಮಾನ್ ಅವ್ಕಾಸ್ ಆಯೋಗಾಚೊ ಉದ್ದೇಶ್ ಜಾವ್ನಾಸಾ. ಹಾಕಾ 3 ಮುಖ್ಯ ಕಾರಣಾಂ ಆಸಾತ್:

ಪ್ರಸ್ತುತ್ ಅಸಮಾನ್ ಅವ್ಕಾಸ್, ಗರ್ಜೆಚ್ಯಾಕೀ ಚಡ್ ವಂಚಿತ್ ಕರ್ಚೆ ಅಸಲ್ಯಾ ವಿವಿಧ್ ರಿತಿಚೆ ತಾರತಮ್ಯ್ ತೊಂದ್ರೆ ನಿವಾರಣ್ ಕರುಂಕ್ ಪರತ್ ಚಿಂತ್ಪಾಚಿ ಗರ್ಜ್ ಆಸಾ. ಪಯ್ಲೆಂ ಆಮಿ ಸಮಸ್ತೊ ಅರ್ಥ್ ಕರುಂಕ್ ವಾಪಾಚ್ಯೊ ರಿತಿ ಅತ್ಯಾಧುನಿಕ್ ಜಾಂವ್ಚಿ ಗರ್ಜ್ ಆಸಾ. ದುಸ್ರೆಂ ಪರಿಹಾರಚ್ಯೊ ರಿತಿ ವಾಡಯ್ಜಾಯ್. ಸಮಗ್ರ ಮುಂದಾಲೋಚನ್ ವಿಧಾನ್ ವಾಪಾರ್ನ್ ವಿವಿಧ್ ಸಮಸ್ಯೆ ಅಸಮಾನತಾ ವ ಅವ್ಕಾಸ್ ಸಾಂಗಾತಾ ವಿಲೀನ್ ಜಾವ್ನಾಸ್ಚೆ ವ್ಯವಸ್ಥಿತ್ ಆನಿ ಕ್ರಮಬದ್ಧ ರಿತಿನ್ ನಿವ್ರಾಂವ್ಕ್ ಪಳೆಂವ್ಚೆ.





## ಗ್ರಾಹಕ್ ರಕ್ಷಕ್ ಕಾನೂನ್, 1986.

ಸವಾಲ್: ಹೆಂ ಕಾನೂನ್ ರಚ್ಲೊ ಮೂಳ್ ಉದ್ದೇಶ್ ಕಿತೆಂ?

1. ಜೀವಾಕ್ ಅಪಾಯ್ ಹಾಡ್ಚ್ಯಾ ವಸ್ತುಂಚೊ ವ್ಯಾಪಾರ್-ವಹಿವಾಟ್ ಕರ್ನ್ ಗ್ರಾಹಕಾಂಕ್ ಬಾಧಕ್ ಜಾಯ್ನಾಸೆಂ ರಾಕೊನ್ ವ್ಹರ್ಚೊ.
2. ವ್ಯಾಪಾರಿಂಚೊ ಕಾಯ್ದೊ ಜಾವ್ನಾಸಾ ವಸ್ತುಂಚೆಂ ಗುಣಾಮಟ್, ವಜನ್, ನಿತಳಾಯ್ ಆನಿ ಮೋಲ್, ಇತ್ಯಾದಿ ಪೆಕೆಟಿಂಚೆರ್ ವ ಲೇಬಲಾಂಚೆರ್ ನಮೂದ್ ಕರ್ಚೊ.
3. ಗ್ರಾಹಕಾಂಕ್ ಅನ್ಯಾಯಾಂಚ್ಯಾ ವ್ಯಾಪಾರ್-ವಹಿವಾಟಾ ಥಾವ್ನ್ ರಾಕೊನ್ ವ್ಹರ್ಚೆಂ.
4. ಗರ್ಜೆ ವೆಳಾರ್ ಗ್ರಾಹಕಾಂಕ್ ತೆಂ ಹಕ್ಕ್ ಲಾಭಂವ್ಚೆಂ.
5. ವಿವಿಧ್ ನಮೂನ್ಯಾಂಚ್ಯೊ ವಸ್ತು ಆನಿ ಸೌಲಭ್ಯ ಸ್ಪರ್ಧಾತ್ಮಕ್ ಮೊಲಾಕ್ ಮೆಳಾಸೆಂ ಕರ್ಚೆಂ.
6. ಗ್ರಾಹಕಾಂಚೆಂ ರಕ್ಷಣ್ ಆನಿ ತಾಂಚ್ಯಾ ತೊಂದ್ರ್ಯಾಂಕ್ ಫಾವೊ ತೊ ಸಹಕಾರ್ ತ್ಯಾ-ತ್ಯಾ 'ಫೋರಮಾ'ಂನಿ ಮೆಳಾಸೆಂ ಕರ್ಚೊ.
7. ಗ್ರಾಹಕಾಂಕ್ ಲುಟ್ಚ್ಯಾ ಮನ್ಶ್ಯಾಂ ಥಾವ್ನ್ ಚತ್ರಾಯ್ ಆನಿ ಸುಟ್ಕಾ ಲಾಭಂವ್ಚಿ, ಸಾಂಗಾತಾಚ್ ಗ್ರಾಹಕಾಂಕ್ ತ್ಯಾ ವಿಶಿಂ ಮಾಹೆತ್ ದಿಂವ್ಚಿ... ಇತ್ಯಾದಿ..

ಹೆಂ ಕಾನೂನ್ ರೂಪಿತ್ ಜಾಂವ್ಚ್ಯಾ ಆಧಿಂ, ಮ್ಹಳ್ಯಾರ್, 1986 ಇಸ್ವೆ ಪಯ್ಲಿಂ, ಗ್ರಾಹಕಾಂಕ್ ತಾಂಚ್ಯಾ ಪಯ್ಲಾಂಕ್ ಫಾವೊತ್ಲೊ ವಸ್ತು ಮೆಳ್ತಾಲೊ. ಪೂಣ್, ತಾಂಕಾಂ ವ್ಯಾಪಾರಿಸ್ತ ಆನಿ ವಸ್ತು ಉತ್ಪಾದಕ್ ಲುಟ್ತೇ ಆಸ್ತಾಲೆ. ಹ್ಯಾ ಖಾತಿರ್ ಹೆಂ ಕಾನೂನ್ ರಚಿತ್ ಕೆಲ್ಲೆಂ ಜಾವ್ನಾಸಾ. ವ್ಯಾಪಾರಿಸ್ತಾಂನಿ ಆನಿ ವಸ್ತು ಉತ್ಪಾದಕಾಂನಿ ಗ್ರಾಹಕಾಂಕ್ ಲುಟ್ಲೆಂ ರಾವಂವ್ಕ್ ತಾಂಚ್ಯಾ ಹಕ್ಕಾಂಚೆಂ ರಕ್ಷಣ್ ಕರ್ಚೆ ಖಾತಿರ್ ಹೆಂ ಕಾನೂನ್ ಆಧಾರ್ ಜಾಲಾಂ.

ಸವಾಲ್: ಗ್ರಾಹಕ್ ಮ್ಹಳ್ಯಾರ್ ಕೋಣ್?

- ಜಾಪ್: 1. ಕೋಣ್ ಪಯ್ಲೆ ದೀವ್ನ್ ವಸ್ತು ಖರೀದ್ ಕರ್ತಾ. ತೊ ಗ್ರಾಹಕ್ ಜಾವ್ನಾಸ್ತಾ. ಜೊ ಕೋಣ್ ವಸ್ತು ಮೊಲಾಕ್ ಫೆವ್ನ್, ಲಾಭಾ ಖಾತಿರ್ ಹೆರಾಂಕ್ ವಿಕ್ತಾ ತೊ 'ಗ್ರಾಹಕ್' ನಹಿಂ.
2. ಭಾಡ್ಯಾಚಿ ಸೇವಾ-ಖಿಯೆಂಯಿ ಕಾಮ್ ಪಯ್ಲೆ ದೀವ್ನ್ ಘೆತಾ ತರ್; ದೃಷ್ಟಾ: ಬಸ್ಸ್ ಟಿಕೆಟ್-ತೊ ಗ್ರಾಹಕ್ ಜಾವ್ನಾಸ್ತಾ.



ಸವಾಲ್: ಉಣ್ ಮ್ಹಳ್ಳಾರ್ ಕಿತೆಂ?

ಜಾಪ್: ಉಣ್ ಮ್ಹಳ್ಳಾರ್ ಉತ್ಪನ್ನಾಂತ್ (ವಸ್ತುಂತ್) ಕಾನೂನಾ ಪ್ರಮಾಣೆಂ ಆಸೊಂಕ್ ಜಾಯ್ ಆಸ್ಲೆ ಅಂಶ್ ನಾ ಜಾಂವ್ಚೆ.

ದೃಷ್ಟಾ: ಗುಣಮಟ್ಟ್, ಮಾಪ್, ಆಕಾರ್, ನಿತಳಾಯ್, ವಜನ್, ಭರ್ವಳ್, ಮೋಲ್ ಇತ್ಯಾದಿ.

ಸವಾಲ್: ಉಣೆಂಪಣ್ ಮ್ಹಳ್ಳಾರ್ ಕಿತೆಂ?

ಜಾಪ್: ಖಿಂಯ್ಚೆಯಿ ಕಾಮ್, ಜವಾಬ್ದಾರಿ ಪ್ರಾಮಾಣಿಕ್ಪಣಾನ್ ಕರ್ತಾಂವ್, ಸಾಂಭಾಳ್ತಾಂವ್ ಮ್ಹಣ್ ಭಾಸ್-ಭರ್ವಾಸೊ ದೀವ್ನ್, ಉಪ್ರಾಂತ್ ವಚನ್ ಭೃಷ್ಟ್ ಜಾಂವ್ಚೆಂ.

ಸವಾಲ್: ಅಪ್ರಾಮಾಣಿಕ್ ವ್ಯಾಪಾರ್ ಅಭ್ಯಾಸ್ ಮ್ಹಳ್ಳಾರ್ ಕಿತೆಂ?

- ಜಾಪ್: 1. ಖಿಂಯ್ಚೆಯಿ ವಸ್ತುಚೆಂ ಗುಣಮಟ್ಟ್, ತೂಕ್, ಗ್ರೇಡ್, ಸ್ಟಾಂಪ್, ಮೋಡಲ್ ಇತ್ಯಾದಿ., ಹ್ಯಾಚ್ ಸ್ಟೆಂಡರ್ಡಾರ್ (ಮಟ್ಟಾರ್) ಆಸಾ ಮ್ಹಣ್ ಫಟ್ ಮಾರ್ನ್, ತಿ ವಸ್ತು ವಿಕ್ತೆ.
2. ಆಪ್ಲೆಂ ದಿಂವ್ಚಿ ಸೆವಾ ಬರ್ಯಾ ಗುಣಮಟ್ಟಾರ್ ಆಸಾ ಮ್ಹಣ್ ಗ್ರಾಹಕಾಂಕ್ ಫಟಂವ್ಚೆಂ.
3. ಪರ್ಫೊ ವಸ್ತು ರಿಪೇರಿ ಕರ್ನ್, ರಂಗವ್ನ್, ನವೊಚ್ ಮ್ಹಣ್ ಫಟ್ ಮಾರ್ನ್ ವಿಕ್ತೆ ಕರ್ಚೆಂ.
4. ವ್ಯಾಪಾರಿಸ್ತ್ ವ ವಸ್ತು ಸಪ್ಲಾಯ್ ಕರ್ಚೊ, ತಿ ಫೆತ್ಲಾರ್, ಕಸಲೆಯಿ ಸ್ಟೊನ್ಸರ್ಶಿಪ್ ಮೆಳ್ತಾ ಮ್ಹಣ್ ಫಟ್ ಮಾರ್ನ್ ವಿಕ್ತೆಂ.
5. ಗ್ರಾಹಕಾಕ್ ತಾಣೆಂ ಖರೀದ್ ಕೆಲ್ಲ್ಯಾ ವಸ್ತುಕ್ ಗೆರೆಂಟಿ ನಾ ತರೀ, ಫಟವ್ನ್ ಗ್ಯಾರೆಂಟಿ ವ ವಾರಂಟಿ ಆಸಾ ಮ್ಹಣ್ಚೆಂ ಆನಿ ತಿ ವಸ್ತು ಗ್ಯಾರೆಂಟಿ ಆವ್ಲೆ ಭಿತರ್ ಭಿಗಡ್ಲಿ ತರ್, ವ್ಯಾಪಾರಿಸ್ತ್ ಗೆರೆಂಟಿಚಿ ಭಾಸ್ ಪಾಳಿನಾ ತರ್, ಗ್ರಾಹಕ್ ವೇದಿಕ್ ದೂರ್ ದಿವ್ಚೆತ್.

ಗ್ರಾಹಕ್ ಕೊಡ್ತಿಕ್ ದೂರ್ ದಿಂವ್ಚೆಂ ಕಶೆಂ?

ಹರೈಕಾ ರಾಜ್ಯಾಂತ್ ಏಕ್ ರಾಜ್ಯ್ ಕಮಿಷನ್ ವ ರಾಜ್ಯ್ ಗ್ರಾಹಕ್ ಅಯೋಗ್ ಮ್ಹಣ್ ಆಸಾ. ಕರ್ನಾಟಕಾಚೆಂ ರಾಜ್ಯ್ ಕಮಿಷನ್ ಬೆಂಗಳೂರಾಂತ್ ಆಸಾ. ಪರಿಹಾರ್ ಪಯ್ಲೆ 20 ಲಾಖಾಂಚಾಕೀ ಚಡ್ ಆಸ್ಲ್ಯಾರ್ ಏಕ್ ಕೊರೊಡ್ ರುಪ್ಯಾಂ ಪರ್ಯಾಂತ್ ರಾಜ್ಯ್ ಕಮಿಷನಾಕ್ ದೂರ್ ದೀಜಾಯ್. ಹೊ ಮೇಲ್ವಿಚಾರಣ್ ಅಯೋಗ್‌ಯೀ



ಜಾವ್ನಾಸಾ. ಜಿಲ್ಲಾ ಗ್ರಾಹಕ್ ವೇದಿಕೆಚ್ಯಾ ತೀರ್ಪಾಂತ್ ತೃಪ್ತಿ ಜಾಯ್ನಾಂ ತರ್ ರಾಜ್ಯ ಗ್ರಾಹಕ್ ವೇದಿಕೆ ಆಪೀಲ್ ಕರ್ಯೆತ್. ತೀರ್ಪ್ ಜಾಲ್ಲ್ಯಾ 30 ದಿಸಾಂ ಭಿತರ್ ಆಪೀಲ್ ಕರಿಜಾಯ್. ಉರ್ಲೆ ಸಗ್ಳೆ ವಿಷಯ್ ಜಿಲ್ಲಾ ಗ್ರಾಹಕ್ ವೇದಿಕೆಚ್ಯಾ ರಿತಿರ್ ಆಸ್ತಾತ್. ದೀಂವ್ಕ್ ಆಸ್ಚೆಂ ಶುಲ್ಕ್ 20 ಲಾಕ್ ಥಾವ್ನ್ 50 ಲಾಖ್ ಪರ್ಯಾಂತ್ ರು.2,000/- 50 ಲಾಕ್ ಥಾವ್ನ್ ಏಕ್ ಕೊರೊಡ್ ಪರ್ಯಾಂತ್ ರು.4,000/- ಶುಲ್ಕ್ ಆಪೀಲ್ ಕರಿಜಾಯ್ ತರ್ ಮುಂಗಡ್ ಭರುಂಕ್ ಆಸಾ.

ಅನ್ನಾಚ್ಯಾ ಜಾಲ್ಲ್ಯಾ ಜಾಗ್ಯಾಚಾ ಪ್ರಾದೇಶಿಕ್ ವ್ಯಾಪ್ತಿರ್ ಆಸ್ಚ್ಯಾ ಗ್ರಾಹಕ್ ಆಯೋಗಾಕ್ ದೂರ್ ದೀಜಾಯ್. ಮ್ಹಳ್ಯಾರ್ ಬೆಂಗ್ಳೂರಾಂತ್ ವಂಚನ್ ಜಾಲ್ಲ್ಯಾ ವ್ಯಕ್ತಿನ್ ಮಂಗ್ಳೂರಾಂತ್ ದೂರ್ ದೀಂವ್ಕ್ ಜಾಯ್ನಾಂ. ಬೆಂಗ್ಳೂರಾಚ್ಯಾ ಜಿಲ್ಲಾ ಆಯೋಗಾಕ್ಚ್ ದೂರ್ ದೀಜಾಯ್. ಪೂಣ್ ಮೊಲಾಕ್ ವಸ್ತ್ ಘೆತ್‌ಲ್ಲಿ ವ ಸೆವಾ ವಂಚನ್ ಘಟನ್ ಮಂಗ್ಳೂರಾಂತ್ ಜಾಲಾಂ ತರ್ ಆನಿ ವಸ್ತ್ ಥಾಡ್ನ್ ದಿಲ್ಲೊ ಮನಿಸ್ ಬೆಂಗ್ಳೂರಾಚೊ ಜಾಲ್ಯಾರೀ ಮಂಗ್ಳೂರಾಂತ್ ತಾಣೆಂ ದೂರ್ ದಾಖಲ್ ಕರ್ಯೆತ್. ಪೋಸ್ಟ್ ವ ಮಾಧ್ಯಮಾ ಥಾವ್ನ್ ವಂಚಿತ್ ಜಾಲ್ಲ್ಯಾ ತವಳ್‌ಯೀ ಹೊ ನಿಯಮ್ ಅನ್ವಯ್ ಜಾತಾ. ಘಟನ್ ಜಾಲ್ಲ್ಯಾ 2 ವರ್ಸಾಂ ಭಿತರ್ ದೂರ್ ದೀಜಾಯ್. ಪೂಣ್ ತಡವ್ ಜಾಲ್ಲ್ಯಾರ್ ಕಾರಾಣಾಂ ದಾಕಯ್ಜಾಯ್.

**ಏಕಾ ಗ್ರಾಹಕಾಕ್ ಅನ್ನಾಚ್ಯಾ ಜಾಲಾ ತರ್ ತಾಣೆಂ ಕಸಲೆಂ ಕ್ರಮ್ ಕಸೆಂ ಘೆವ್ಪೆತ್?**

1. ಕೊಣೆಂಯಿ ಏಕಾ ಆಂಗ್ಲಿ ಥಾವ್ನ್ ಏಕ್ ವಸ್ತ್ ಖರೀದ್ ಕೆಲಿ; ದೃಷ್ಟಾ: ಏಕ್ ವಿ.ಸಿ.ಡಿ. ಘೆವ್ನ್ ಹಾಡ್ಲಿ ಆನಿ ತಾಂತುಂ ಥೊಡೆ ತೊಂದ್ರೆ ಆಸಾತ್ ಮ್ಹಣ್ ಕಳೊನ್ ಯೆತಾನಾ...
2. ವ್ಯಾಪಾರಿನ್ ವಸ್ತುಂಚ್ಯಾ ಪೆಕೆಂಟೆಂಚೆರ್ ಬರಯಿಲ್ಲ್ಯಾ ಚ್ಯಾಕ್‌ಯಿ ಚಡ್ ಮೊಲ್ ಘೆತ್ಲಾಂ ವ ಭಾಪ್‌ಲ್ಲ್ಯಾ ಕಾನೂನಿ ಮೊಲಾ ಪ್ರಾಸ್ ಚಡ್ ಪಯ್ ವ್ಹಸೂಲ್ ಕೆಲ್ಯಾತ್ ತೆದ್ನಾಂ...
3. ವ್ಯಾಪಾರಿಸ್ತಾನ್ ಲೊಕಾಚ್ಯಾ ಜೀವಾಂಕ್ ಅಪಾಯ್ ಹಾಡ್ಚೊ ತಸಲ್ಯೊ ವಸ್ತು ವಿಕ್ರಾಪಾಕ್ ಫಾಲಾರ್ ಆನಿ ತ್ಯೊ ಉಪ್ರೋಗ್‌ದಾರಾಂಚ್ಯಾ ಭಲಾಯ್ಕೆಕ್ ಬಾಧಕ್ ದೀಂವ್ಕ್ ಕಾರಣ್ ಜಾತಾತ್/ಜಾಲ್ಯಾತ್. ತೆದ್ನಾಂ...
4. ವ್ಯಾಪಾರಿಸ್ತಾನ್ ಉತ್ಪನ್ನಾಚ್ಯಾ ಪೆಕೆಟೆಚೆರ್ ವ ಬೊತ್ತೆ ವಯ್ಲ್ಯಾ ಲೇಬಲಾಂಚೆರ್ ಭಿತರ್ ಆಸ್‌ಲ್ಲ್ಯಾ ವಸ್ತುಂನಿ ಕಿತೆಂ ಸರ್ವ್ ಆಟಾಪುನ್ ಮಿಶ್ರಣ್ ಕೆಲಾಂ, ಕಿತ್ಲೆಂ ಅಂಶ್ ಕೆಲಾಂ ಆನಿ ಉಪ್ರೋಗ್ ಕರ್ಚಿ ರೀತ್ ತಿಳ್ಳಿನಾತ್‌ಲ್ಲ್ಯಾ ವೆಳಾರ್... ಹ್ಯಾ ವಯ್ಲ್ಯಾ ಮಹತ್ವಾಚ್ಯಾ ಸಂಗಿಂಚಿ ಅಲಕ್ಷಾ ಕರ್ನ್ ಜರ್ ವಿಕ್ರಾಂಗಾರ್



ತಾಂಚ್ಯೊ ವಸ್ತು ವ ಸಾಮಾನ್ ವಿಕ್ರೊ ಕರ್ನ್ ಪಯ್ಕೆ ಕಮಾಯ್ತಾತ್ ತೆದ್ನಾಂ ಗ್ರಾಹಕಾಂನಿ ಪಾಟಿಂ-ಪುಡೆಂ ಪಳೆನಾಸ್ತಾಂ 'ಗ್ರಾಹಕ್ ವೇದಿ'ಂಕ್ ದೂರ್ ದಿವ್ಯೆತ್.

1. ಜಾಲ್ಲೊ ಅನ್ನ್ಯಾಯ್, ನ್ಯೂನತ್, ನಷ್ಟಾ ವಿಶಿಂ ವಸ್ತು ವಿಕ್ಲಲ್ಯಾಕ್ ಬರ್ಪಿನಿಶಿಂ ಸಾಂಗಾಜಾಯ್. ಹೆಂ ಪಯ್ಲೆಂ ಹಂತ್.
2. ವಿಷಯ್ ಪರಿಹಾರ್ ಜಾಯ್ನಾಂ ತರ್ ಬರ್ಪಿನಿಶಿಂ ದೂರ್ ತಯಾರ್ ಕರಿಜಾಯ್. ತೆಂ ಏಕಾ ನೋಟರಿ ಪಬ್ಲಿಕಾ ಹುಜ್ರಿಂ ವಾ ಆಯೋಗಾಚೊ ಕಾರ್ಯಾಕರ್ತ್ ವ ಏಕಾ ವಕೀಲಾ ಹುಜ್ರಿಂ ಧ್ವಡೀಕರಣ್ ಕರಿಜಾಯ್. ಪ್ರತಿವಾದಿ ಕಿತ್ಲೆ ಆಸಾತ್ ಪಳೆವ್ನ್ ತಾಚಾಕೀ 2 ಪ್ರತಿಯೊ ಚಡ್ ತಯಾರ್ ಕರಿಜಾಯ್.
3. ಏಕ್ ಲಾಕಾ ಮ್ಹಣಾಸರ್ ರೂ.100/-, ಪಾಂಚ್ ಲಾಖಾ ಮ್ಹಣಾಸರ್ ರೂ.200/- ಧಾ ಲಾಕಾ ಮ್ಹಣಾಸರ್ ರೂ.400/- ವೀಸ್ ಲಾಖಾ ಮ್ಹಣಾಸರ್ ರೂ.500/- ಶುಲ್ಕ್ ಜಿಲ್ಲಾ ಗ್ರಾಹಕ್ ಆಯೋಗಾಚ್ಯಾ ಅಧ್ಯಕ್ಷಾಚ್ಯಾ ನಾಂವಾರ್ ಡ್ರಾಫ್ಟ್ ವ ಚಲನ್ ಕರಿಜಾಯ್.
4. ಹೆಂ ದೂರ್ ಆನಿ ಶುಲ್ಕ್ ಭಾಂದ್ಲಿ ರಶೀದ್ ಗ್ರಾಹಕ್ ಆಯೋಗಾಕ್ ದೀಜಾಯ್. ಗ್ರಾಹಕ್ ವೇದಿ, ವಿಚಾರಣ್ ಕರ್ಚಿ ತಾರೀಕ್ ತಿಳ್ಸುನ್ 30 ದಿಸಾಂ ಭಿತರ್ ನೋಟೀಸ್ ಜ್ಯಾರಿ ಕರ್ನ್ ವಿಚಾರಣ್ ಅರಂಭ್ ಕರ್ತಾ.
5. ವಿಚಾರಣ್ ಆವ್ಡಿ 6 ಮಹಿನೆ ಮುಂದರ್ಸುನ್ ವಚೊಂಕ್ ಪುರೊ. ತೀರ್ಪ್ ಜಾಲ್ಲ್ಯಾ ಉಪ್ರಾಂತ್ ಗ್ರಾಹಕ್ ವೇದಿ ತೀರ್ಪಾಚಿ ಉಚಿತ್ ಪ್ರತಿ ದಿತಾ, ಆನಿ ಆದೇಶ್ ಕೆಲ್ಲೊ ಪರಿಹಾರ್ 30 ದಿಸಾಂ ಭಿತರ್ ದೀಂವ್ಕ್ ಫಲಮಾಯ್ತಾ. ಹ್ಯಾ ವೆಳಾರ್ ಆಪೀಲ್ ಕರುಂಕ್ ಅವ್ಕಾಸ್ ಆಸಾ.

ದೂರ್ ದಿತಾನಾ ತಾಂತು ಸ್ವಷ್ಟ್ ವಿಳಾಸ್ ಆಸಾಜಾಯ್. ಪ್ರತಿವಾದಿ ಯಾ ಮುಖ್ಲ್ಯಾ ಪಾಡ್ತಿಚೆಂ ನಾಂವ್ ವಿಳಾಸ್ ಸ್ವಷ್ಟ್ ಆಸೊಂಕ್ ಜಾಯ್. ಜಾಲ್ಲ್ಯಾ ಘಡಿತಾಚೊ ಸ್ವಷ್ಟ್ ವಿವರ್, ಜಾಲ್ಲ್ಯಾ ನಷ್ಟಾಚೊ ವಿವರ್, ಗರ್ಜೆಚೆ ಧಾಖ್ಲೆ, ತಾಚ್ಯೊ ಪ್ರತಿ, ಆನಿ ಮೆಳಾಜಾಯ್ ಆಸ್ಚೆಂ ಪರಿಹಾರ್ ಮೌಲ್ಯ್ ಹಾಚೊ ವಿವರ್ ಆಸಾಜಾಯ್. ಕಿತ್ಲ್ಯಾ ದಿಸಾಂ ಭಿತರ್ ಪರಿಹಾರ್ ಮೆಳಾಜಾಯ್ ವಾ ತಾಚ್ಯಾ ವ್ಯಾಪ್ತಿಚೊ ವಿವರ್ ಆಸ್ಲಾರ್ ಬೊರೆಂ. ಗ್ರಾಹಕ್ ಕಾಯ್ದಾಕ್ ವಕೀಲಾಂಚಿ ಗರ್ಜ್ ನಾ. ಸ್ವತಃ ವಿವರಣ್ ಏಕಾ ದೊವ್ಯಾ ಕಾಗ್ದಾರ್ ಬರವ್ನ್ ವೇದಿಕ್ ದಿವ್ಯೆತ್.

**ಗ್ರಾಹಕ್ ವೇದಿಕೆಚೊ ಅಧಿಕಾರಿ ಕೋಣ್?**

ಹರೈಕಾ ಜಿಲ್ಲಾಂತ್ ಜಿಲ್ಲಾ ಗ್ರಾಹಕ್ ವೇದಿ ಆಸಾ. ದಕ್ಷಿಣ್ ಕನ್ನಡ ಆನಿ ಉಡ್ಪಿಂತ್ ಪ್ರತ್ಯೇಕ್ ಜಿಲ್ಲಾ ಗ್ರಾಹಕ್ ವೇದಿ ಆಸಾ. ಆಮ್ಚ್ಯಾ ರಾಜ್ಯಾಂತ್ ಅಸಲ್ಯೊ



31 ವೇದಿಕೋ ಆಸಾತ್. ಅಖ್ಯಾ ದೇಶಾಂತ್ 604 ಜಿಲ್ಲಾ ವೇದಿ ಕಾಮ್ ಕರ್ತಾತ್. 35 ರಾಜ್ಯ ಗ್ರಾಹಕ್ ಪರಿಹಾರ್ ವೇದಿ ಆಸಾತ್. ರಾಷ್ಟ್ರೀಯ ಕಮಿಷನ್ (ಆಯೋಗ್) ಡೆಲ್ಲಿ ಆಸಾ. ಹರೈಕಾ ರಾಜ್ಯಾಂತ್ ರಾಜ್ಯ ಗ್ರಾಹಕ್ ಆಯೋಗ್ ಆಸಾತ್. ಜಿಲ್ಲಾಚ್ಯಾ ಗ್ರಾಹಕ್ ಆಯೋಗಾಚೆಂ ತೀರ್ಪ್ ಸಮಾಧಾನ್/ತೃಪ್ತಿ ಹಾಡಿನಾ ತರ್, ರಾಜ್ಯ ಗ್ರಾಹಕ್ ಆಯೋಗಾಕ್ ಆಪೀಲ್ ಕರ್ತಾ. ರಾಜ್ಯ ಗ್ರಾಹಕ್ ಆಯೋಗಾಚೆಂ ತೀರ್ಪ್ ತೃಪ್ತಿ ಹಾಡಿನಾ ತರ್ ರಾಷ್ಟ್ರೀಯ ಕಮಿಷನ್ ಗ್ರಾಹಕ್ ಕಮಿಷನಾಂಕ್ ನಿಯಂತ್ರಣ್ ಕರ್ತಾ.

ವೇದಿಕೆಕ್ ಜಡ್ಜ್ ಜಾವ್ನ್ ನಿವೃತ್ತ ಡಿಸ್ಟ್ರಿಕ್ ಜಡ್ಜಾಕ್ ನೇಮಕ್ ಕರ್ತಾತ್ ಆನಿ ಸಾಂಗಾತಾ ದೋಗಾಂ ಶಿಕ್ಷಾಂಕ್ ಸಾಂಧೆ ಮ್ಹಣ್ ಸರ್ಕಾರ್ ನೇಮಕ್ ಕರ್ತಾ. ಜಡ್ಜ್ ಜಾವ್ನ್ ನೇಮಕ್ ಕೆಲ್ಲ್ಯಾಕ್, ವೇದಿಕೆಚೊ ಅಧ್ಯಕ್ಷ ಮ್ಹಣ್ತಾತ್. ಖಿಯಾಲ್ಯಾಯಿ ವಿಷಯಾಚೆರ್ ತೀರ್ಪ್ ದಿತಾನಾ, ಕೋಣ್‌ಯಿ ಎಕ್ಲೊ ಸಾಂಧೊ ತ್ಯಾ ತೀರ್ಪಾಕ್ ಸಹಮತ್ ನಾ ತರ್, ಉರ್ಲ್ಲ್ಯಾ ದೋಗಾನಿಂ ದಿಲ್ಲೆಂ ತೀರ್ಪ್ ಅಂತಿಮ್ ಜಾಂವ್ಕ್ ಪಾವ್ತಾ. ಪುಣ್, ತ್ಯಾ ತೀರ್ಪಾಕ್ ಗ್ರಾಹಕ್ ವೇದಿಕೆಚ್ಯಾ ಅಧ್ಯಕ್ಷಾನ್ ದಸ್ತಕ್ ಕರಿಜಾಯ್. ಜಿಲ್ಲಾ ವೇದಿಕೆಚ್ಯಾ ತೀರ್ಪಾ ವಯ್ರ್ ಆಪೀಲ್ ಕರುಂಕ್ ಮುಷಿ ವ್ಹರ್ತಲ್ಯಾ ವ್ಯಕ್ತಿನ್, 30 ದೀಸಾಂ ಭಿತರ್ 'ಸ್ಟೇಟ್ ಕಮಿಷನಾ'ಕ್ ಆಪೀಲ್ ಕರಿಜಾಯ್ ಪಡ್ತಾ.

ಸಮಾನ್ ರೀತಿಚಿ ವಿಚಾರಣ್ ವ್ಯವಸ್ಥಾ, ದಾಖ್ಲ್ಯಾಚ್ಯೊ ಪ್ರತಿಯೊ ಕೊಡ್ತಿಕ್ ಆನಿ ವಿರೋಧ್ ಪಾಡ್ತಿಂಕ್ ದಿಂವ್ಚಿ ವ್ಯವಸ್ಥಾ ಆಸಾ. ವ್ಯವಸ್ಥಾ ಪರಿಶೀಲನ್ ಕರ್ಚೆಂ ಹೆಂ ಸರ್ವ್ ರಾಜ್ಯ ಆನಿ ರಾಷ್ಟ್ರೀಯ ಆಯೋಗಾಂಚ್ಯಾ ಅಧಿಕಾರ್ ವ್ಯಾಪ್ತಕ್ ಯೆತಾ. ಗ್ರಾಹಕ್ ನ್ಯಾಯ್ ವ್ಯವಸ್ಥಾ ಗ್ರಾಹಕಾಂಚ್ಯಾ ಅನ್ಕೂಲಾಯೆಂತ್ ಆಸ್ಚಿ ಜಾವ್ನಾಸ್ತಾ. ಹಾಂಗಾ ಸಾಕ್ಸ್ ವಿಚಾರಣ್ ಬೋವ್ ಸರಳ್ ರಿತಿಚೆಂ ಜಾವ್ನಾಸಾ. ಧಾಖ್ಲ್ಯಾಂಕ್ ಮಾನ್ಯಾತಾ ಆಸಾ ಆನಿ ಲಾಂಬ್ ಆವ್ಡೆಚ್ಯಾ ವಾದ್ ವಿವಾದಾಂಕ್ ಅವ್ಕಾಸ್ ನಾ. ವಕೀಲಾಂಚಿ ಗರ್ಜಯಿ ಆಸಾನಾ. ಜಿಲ್ಲಾ ಆಯೋಗಾಕ್ 20 ಲಾಕ್ ರುಪ್ಯಾಂ ಪರ್ಯಾಂತ್ ಪರಿಹಾರ್ ವಿಚಾರ್ನ್ ದೂರ್ ದಿವ್ತಾ. ಪರಿಹಾರ್ ಮಾಗ್ಲೊ ಐವಜ್ ಚಡ್ ಆಸಾ ತರ್ ಏಕ್ ಕೊರೊಡ್ ರುಪ್ಯಾಂತ್ ರಾಜ್ಯ ಗ್ರಾಹಕ್ ಆಯೋಗಾಕ್ ದೂರ್ ದೀಜಾಯ್, ತಾಚ್ಯಾಕಿ ಚಡಿತ್ ಐವಜ್ ತರ್ ರಾಷ್ಟ್ರೀಯ ಗ್ರಾಹಕ್ ಆಯೋಗಾಕ್ ದೂರ್ ದೀಜಾಯ್.

ಆಪೀಲ್ ಕರ್ತಾನಾ ಸಕಯ್ಲ ಸಾಂಗ್ಲೆ ವಿಷಯ್ ಗಮನಾಂತ್ ದವರಿಜಾಯ್.

1. ಸರ್ವ್ ಧಾಖ್ಲೆ ಆನಿ ಸಾರ್ಕೊ ವಿಳಾಸ್ ದೀಜಾಯ್.
2. ಜಿಲ್ಲಾ ಗ್ರಾಹಕ್ ವೇದಿಕೆಚ್ಯಾ ಆದೇಶಾಚಿ ಸರ್ಟಿಫೈಡ್ ಕೊಪಿ ದೀಜಾಯ್.
3. ಆಪೀಲಾಚೊ 4 ಪ್ರತಿಯೊ ದೀಜಾಯ್, ಪ್ರತಿವಾದಿ ಚಡ್ ಆಸಾತ್ ತರ್ ಚಡ್ ಪ್ರತಿಯೊ ದೀಜಾಯ್.



4. ಕಾನೂನಾ ಪ್ರಕಾರ ರು.25,000/- ಡಿಪಾಸಿಟ್ ವ ಜಿಲ್ಲಾ ವೇದಿಕೆನ್ ಪರಿಹಾರ್ ಜಾವ್ನ್ ಆದೇಶ್ ದಿಲ್ಲ್ಯಾ ಪಯ್ಕಾಂತ್ 50% ಡಿಪಾಸಿಟ್ ದವರಿಜಾಯ್.
5. ಆಪೀಲ್, ಜಿಲ್ಲಾ ಗ್ರಾಹಕ್ ವೇದಿಕೆಚ್ಯಾ ಆದೇಶ್ ಜಾಲ್ಲ್ಯಾ 30 ದಿಸಾಂ ಭಿತರ್ ಕರಿಜಾಯ್.
6. ಮಧ್ಯಂತರ್ ಆದೇಶ್, ವಿಳಂಬ್ ಜಾಲಾ ತರ್ ಕಾರಾಣ್ ಇತ್ಯಾದಿ ದಾಕಯ್ಜಾಯ್.

### ರಾಷ್ಟ್ರೀಯ ಕಮಿಷನ್

ಗ್ರಾಹಕ್ ನ್ಯಾಯ್ ವ್ಯವಸ್ಥೆಚೆಂ ಉನ್ನತ್ ಹಂತ್ ರಾಷ್ಟ್ರೀಯ ಕಮಿಷನ್ ವ ಆಯೋಗ್. ಏಕ್ ಕೊರೊಡ್ ರುಪ್ಯಾಂಚ್ಯಾಕೀ ಚಡೀತ್ ಪರಿಹಾರ್ ಜೊಡ್ಜಾಕ್ ಶೀದಾ ರಾಷ್ಟ್ರೀಯ ಕಮಿಷನಾಕ್ ದೂರ್ ದೀಜಾಯ್. ಹಾಂಗಾಯಿ ಕಂಪ್ಲೇಂಟಾಚ್ಯೊ 4 ಪ್ರತಿಯೊ ಆನಿ ಶುಲ್ಕ್ ರೂ.5,000/- ಪಾವ್ತಿ ಕರಿಜಾಯ್. ಜಿಲ್ಲಾ ಗ್ರಾಹಕ್ ವೇದಿಕೆಚೆಂ ಸರ್ವ್ ನಿಯಮಾಂ ಹಾಂಗಾಯಿ ಅನ್ವಯ್ ಜಾತಾತ್.

ರಾಜ್ಯ ವೇದಿಕೆಚೆಂ ತೀರ್ಪ್ ಸಮಾಧಾನ್ ಹಾಡಿನಾ ತರ್, ರಾಷ್ಟ್ರೀಯ ಕಮಿಷನಾಕ್ ಆಪೀಲ್ ಕರ್ಚೆತ್ ರಾಷ್ಟ್ರೀಯ ಕಮಿಷನಾಕ್ ಆಪೀಲ್ ಕರುಂಕ್ ರು.35,000/- ವ ರಾಜ್ಯ ವೇದಿಕೆಂತ್ ತೀರ್ಪ್ ದಿಲ್ಲ್ಯಾ ಪಯ್ಕಾಂಚೆ 50% ಡಿಪಾಸಿಟ್ ದವರಿಜಾಯ್. ಹಾಂಗಾ ಪ್ರಮುಖ್ ವಿಷಯ್ ಕಿತೆಂಗೀ ಮ್ಹಳ್ಯಾರ್, ಆಪೀಲಾಕ್ ರಾಜ್ಯ ವ ರಾಷ್ಟ್ರೀಯ ಕಮಿಷನಾಕ್ ಶುಲ್ಕ್ ನಾ. ವಿರೋಧ್ ಪಾಡ್ತೆನ್ ಮಾತ್ರ ಡಿಪಾಸಿಟ್ ದವರಿಜಾಯ್.

### ಪರಿಹಾರ್ ಕಿತೆಂ?

ಜಾಲ್ಲ್ಯಾ ನಷ್ಟಾಕ್ ಪರಿಹಾರ್ ಜೊಡ್ಚೆತ್. ಸಾಂಗಾತಾಚ್

- 1) ಉನತ್ವ್ ಪರಿಹಾರ್
- 2) ವಸ್ತ್ ಬದ್ಲನ್ ದಿಂವ್ಚೆಂ
- 3) ಪಯ್ಕೆ ಪಾಟಿಂ ದಿಂವ್ಚೆ
- 4) ಜಾಲ್ಲೊ ನಷ್ಟ್ ಪರಿಹಾರ್ ಕರ್ಚೊ
- 5) ವ್ಯಾಪಾರ್ ಬಂಧ್ ಕರ್ಚೊ
- 6) ಅಪಾಯ್ ಹಾಡ್ಚಿ ವಸ್ತ್ ವ ಸೆವಾ ರಾವಂವ್ಚಿ
- 8) ಕೊಡ್ತಿಚೊ ಖರ್ಚ್ ಕಾಣ್ಣೆಂವ್ಚೊ



ಆಕರ್ಷಿಕ್ ಜಾಹಿರಾತಾಂ ದೀವ್ನ್ ತಾಂಚೆಂ ಉತ್ಪನ್ನಾಂ ಲೋಕಾಂಕ್ ಆಕರ್ಷಿತ್ ಕರ್ನ್ ವಿಕೃತ್. ಮೋಸ್ ಜಾಲ್ಯಾರ್ ಸೂಕ್ತ್ ಸಾಕ್ಷಿ ಆಧಾರಾ ಸವೆಂ ಗ್ರಾಹಕ್ ವೇದಿಕ್ ಪರಿಹಾರ್ ಜೊಡುಂಕ್ ಸಂಪರ್ಕ್ ಕರ್ಚೆತ್.

ಮಾತ್ಯಾಚೆ ಕೇಸ್, ಬೋರೀ ವಾಡಾವಳ್ ದಿಂವ್ಚಾ ಮಾತ್ಯಾಕ್ ಫಾಲ್ಗಾಚ್ಯಾ ತೆಲಾಕ್ ಭುಲೊನ್ ಮೊಸಾಕ್ ಸಾಂಪ್ಡಾಲ್ಲ್ಯಾ ಬೆಂಗ್ಳೂರ್ಚ್ಯಾ ಗೋವರ್ಧನ್ ಮ್ಹಳ್ಳ್ಯಾನ್ 'ಓಂ ಶಕ್ತಿ ಇಂಟರ್‌ನ್ಯಾಶನಲ್ ಪ್ರೈವೇಟ್ ಲಿಮಿಟೆಡ್' ಕಂಪ್ಲೆ ವಿರೋಧ್ ದೂರ್ ದಾಖಲ್ ಕೆಲ್ಲೆಂ ಕಿತ್ಯಾಕ್! ತಾಣೆ ರೂ.6,950/- ಪಾವ್ತಿ ಕರ್ನ್ ತೇಲ್ ಮೊಲಾಕ್ ಘೆತ್‌ಲ್ಲೆಂ, ಆನಿ ಉಪಯೋಗ್ ಕೆಲ್ಲೆಂ. ಪೂಣ್ ತಾಕಾ ಕೇಸ್ ಚಡ್ಚಾ ಬದ್ಲಾಕ್ ಕೇಸ್ ರುಡೊಂಕ್ ಲಾಗ್‌ಲ್ಲೆ, ಸಾಂಗಾತಾ ತಾಪ್ ಯೇವ್ನ್ ಆಸ್ಪತ್ರೆಕ್ ದಾಖಲ್ ಜಾಯ್ಜಾಯ್ ಪಡ್ಲೆಂ. ಹೆ ಸರ್ವ್ ವಿಷಯ್ ಗಮನಾಕ್ ಘೆವ್ನ್ ಗ್ರಾಹಕ್ ವೇದಿನ್ ಮೋಸ್ ಕೆಲ್ಲಾ ತೆಲಾಚ್ಯಾ ಕಂಪ್ಲೆನ್, ಪರಿಹಾರ್ ಜಾವ್ನ್ ಬೆಂಗ್ಳೂರ್ಚ್ಯಾ ಗೋವರ್ಧನಾಕ್ ರೂ.4,960 ಪಾವ್ತಿ ಕರುಂಕ್ ಫರ್ಮಾಯ್ಲಾಂ.

ಗ್ರಾಹಕಾಂನೊ, ಚತುರ್ ಜಾಯಾ ಪೋಟ್ ಸ್ವೀಕಾರ್ ಕರ್ತಾ ಮ್ಹಣ್ ಕಿತೆಂಯಿ ಖಾಂವ್ಚೆಂ, ಸೆಂವ್ಚೆಂ, ಪಿಡಾ ಗೂಣ್ ಜಾಯ್ಜಾಯ್ ಮ್ಹಣ್. ತಸೆಂಚ್ ಕರ್ಚೆಂ ವ ಖಾತಿಕ್, ಫಾಯಾಂಕ್ ಕಿತೆಂಯಿ ಮಿಶ್ರಣ್ ವಕಾತ್ ಮ್ಹಣ್ ಸಾರಂವ್ಚೆಂ. ಉಪ್ರಾಂತ್ ಮಾರಕ್ ರೀತಿರ್ ಪರಿವರ್ತಿತ್ ಜಾವ್ನ್ ನಾನಾಂತ್ಯಾ ಕಷ್ಟಾಂ-ರಗ್ಳಾಂ ವ ಸಮಸ್ಯಾಂಕ್ ವಳಗ್ ಜಾಯ್ಜಾಯ್ ಪಡ್ತಾ. ಆಜ್‌ಕಾಲ್ ಖಿಂಚ್ಚೊ ವಸ್ತು 'ಅಸ್ತಿ' ಮೆಳ್ತಾತ್? ಭಾರೀ ಉಣ್ಯೊ, ಆನಿ 'ನಕ್ಲಿ' ವಸ್ತು ಮೆಳ್ಳೊ ಚಡ್ ಜಾಲ್ಯಾತ್. ಹೆಂ ಆಮಿಂ ಗ್ರಾಹಕಾಂನಿ ಘೆತಾನಾ ಚತುರ್ ಜಾಯ್ಜಾಯ್. ಹರ್ಯೆಕ್ ವಸ್ತು ಘೆತಾನಾ ಬಿಲ್ಲೆ ಘೆಜಾಯ್ ಆನಿ ತ್ಯಾ ಬಿಲ್ಲಾರ್ ಖಿಂಚಿ ವಸ್ತು ಘೆತ್‌ಲ್ಲಿ ತಿ ಕಾಣ್ಣಿಲಾಂಗೀ ಪಳೆಜಾಯ್. ನಕ್ಲಿ ಮ್ಹಣ್ ಕಳೊನ್ ಆಯಿಲ್ಯಾ ತೆದ್ನಾಂ ಕಾಯ್ದಾಚಿಂ ವ ನೀತ್ ಸೊದ್ಚಿಂ ಮೆಟಾಂ ಚಡೊಂಕ್ ಭಿಯೆನಾಯೆ. ಅಸಲ್ಯಾ ಬನಾವಟಿ ವ್ಯಾಪಾರಿಂಕ್ ಶೀದಾ ವಾಟೆನ್‌ಚ್ ಚಲಂವ್ಕಲಾಯ್ಜಾಯ್ ತರ್, ಲೋಕಾನ್ ಹುಶಾರ್ ಜಾಯ್ಜಾಯ್ ಆನಿ 'ಕಾನೂನ್ ತಜ್ಜಾ'ಚಿ ಮಜತ್ ಘೆಜಾಯ್.

~~~~~◆◆◆~~~~~



# ಭಾರತಾಂತ್ ಸಂವಿಧಾನಾಚೆಂ ಜಾಗ್ರತಿ ಆಂಧೋಲನ್ ಗರ್ಜ್ ಆಸಾ

ಸರಿ ಸುಮಾರ್ 500 ಚ್ಯಾಕೀ ಚಡ್ ರಾಯಾನಿಂ ರಾಜ್ವಟ್ಕಿ ಚಲವ್ನ್ ಆಸ್ಲಲ್ಯಾ ಭಾರತಾಂತ್ ತ್ಯಾ ರಾಯಾಂಕ್ ಒಟ್ಟುಕ್ ಕರ್ನ್ ಭಾರತಾಚೆಂ ಸ್ವಾತಂತ್ರ್ ಘೋಷಣ್ ಕರುಂಕ್ ತಶೆಂಚ್ ತೀನ್ ವರ್ಸಾಂಚ್ಯಾ ದೀರ್ಘ್ ಆವ್ದೆಚ್ಯಾ ಅಧ್ಯಯನಾ ಧ್ವಾರಿಂ ಡಾ|| ಬಿ.ಆರ್. ಅಂಬೇಡ್ಕರಾಚ್ಯಾ ಮುಖೇಲ್ಪಣಾಖಾಲ್ ಭಾರತಾಚೆಂ ಸಂವಿಧಾನ್ ತಯಾರ್ ಜಾಲಾಂ. ಸಂವಿಧಾನಾಂತ್ ಭಾರತಾಚಿ ರಾಜಕೀಯ್ ರೀತ್ ಕಸಲಿ ಆನಿ ಕಶೆಂ ಲೋಕಾಂಚೆರ್ ಅಧಿಕಾರ್ ಚಲಂವ್ಚೊ ಮ್ಹಳೆಂ ನಿಶ್ಚಿತ್ ರೂಪಾರ್ ಕಳಯ್ಲಾಂ.

ಭಾರತಾಚ್ಯಾ ಸಂವಿಧಾನಾಂತ್, ರಾಜ್ಯಾಂಗ್, ಕಾರ್ಯಾಂಗ್, ಆನಿ ನ್ಯಾಯಾಂಗ್ ಹ್ಯಾ ತೀನ್ ಸಂಸ್ಥಾಂನಿ ಖಂಚ್ಯಾ ಚೌಕಟ್ಟಿ ಭಿತರ್ ಕಾಮ್ ಕರಿಜಾಯ್ ಮ್ಹಳೆಂ ಸ್ಪಷ್ಟ್ ಕಳಯ್ಲಾಂ. ಸಂವಿಧಾನಾಕ್ ಸರ್ವ್ ಲೋಕಾನಿಂ ಮರ್ಯಾದ್ ದೀಜಾಯ್ ಆನಿ ತಕ್ಲಿ ಭಾಗಾಯಿಜಾಯಿಚ್, ಕಿತ್ಯಾಕ್! ಸಂವಿಧಾನಾಚ್ಯಾ ಆಧಾರಾರ್ ಆಮ್ಚ್ಯಾ ದೇಶಾಚಿಂ ಸರ್ವ್ ಕಾನೂನಾಂ ರಚನ್ ಜಾಲ್ಲಿಂ ಜಾವ್ನಾಸಾತ್.

ಸಂವಿಧಾನ್ ರಾಷ್ಟ್ರೀಯ್ ಇರಾದೆ, ಪ್ರಜಾಪ್ರಭುತ್ವ್, ಸಾಮಾಜಿಕ್ ನ್ಯಾಯ್, ಜಾತ್ಯಾತೀತ್ ರೀತಿ ರಿವಾಜಿ, ಆನಿ ರಾಷ್ಟ್ರೀಯ್ ಭಾವೈಕತಾ ವಿಷ್ಯಾಂತ್ ಸಂಪೂರ್ಣ್ ಮಾಹೆತ್ ದಿಂವ್ಚೆಂ ಏಕ್ ಹಾತೆರ್ ಮ್ಹಳ್ಯಾರ್ ಚೂಕ್ ಜಾಂವ್ಚಿ ನಾ.

ಅಧಿಕಾರಾಚೊ ದುರುಪಯೋಗ್ ಕರ್ನ್ ಲೋಕಾಚಿಂ ಮೂಳ್ಭೂತ್ ಹಕ್ಕಾಂ ಉಲ್ಲಂಘನ್ ಕೆಲ್ಲಾ ತವಳ್ ಜನಾಂಧೋಲನ್ ಸುರು ಜಾತಾ. ತ್ಯಾ ಪಾಸ್ವತ್ ಹರೈಕಾ ರಾಷ್ಟ್ರಾಂನಿ ಆಪ್ಲೆಂಚ್ ಮ್ಹಳೆಂ ಸಂವಿಧಾನ್ ರಚನ್ ಕೆಲಾಂ.

ಭಾರತಾಚ್ಯಾ ಸಂವಿಧಾನಾಂತ್ ಪಾರ್ಲಿಮೆಂಟ್ ವ್ಯವಸ್ಥಿತ್ ಸರ್ಕಾರ್ ರಚ್ಲೊ ಜಾವ್ನಾಸಾ, ಮ್ಹಳ್ಯಾರ್, ನೀಜ್ ಅಧಿಕಾರ್ 'ಕೌನ್ಸಿಲ್ ಆಫ್ ಮಿನಿಸ್ಟರ್ಸ್' ಹಾಂಚ್ಯಾ ಹಾತಿಂ ಆಸ್ತಾ. ದೇಶಾಚೊ ಅಧ್ಯಕ್ಷ್ ಫಕತ್ ದೇಶಾಚೊ ನಾಂವಾಕ್ ಮಾತ್ರ ಮುಖ್ಯಸ್ಥ್ ಜಾವ್ನಾಸಾ.

ಸಂವಿಧಾನಾಚೆಂ ರಕ್ಷಣ್ ಕರ್ಚಿ ಜವಾಬ್ದಾರಿ ಲೋಕಾಂಚ್ಯಾ ಹಾತಿಂ ಆಸಾ. ಆಮ್ಚ್ಯಾ ವಿಧ್ಯಾರ್ಥಿಂಕ್ ಶಿಕ್ಷಣಾಚ್ಯಾ ಅರಂಭಾರ್ಚ್ ಸಂವಿಧಾನಾಚ್ಯಾ ಮೌಲ್ಯಾಂ ವಿಶಿಂ ಮಾಹೆತ್ ದಿಂವ್ಚಿ ಅತೀ ಗರ್ಜ್. ಆಮ್ಚ್ಯಾ ವಿಧ್ಯಾರ್ಥಿಂಚ್ಯಾ ಮತಿಂತ್ ಸಮಾಜಿಕ್ ಕಿತೆಂಯಿ ಪುಣಿ ಬೊರೆಂ ಕರಿಜಾಯ್ ಮ್ಹಳೆಂ ಚಿಂತಾಪ್ ಖಂಚೆಂವ್ಚೆ ಬರಿ ಇಸ್ಕೊಲಾಚ್ಯಾ ಅಧ್ಯಾಪಕಾಂನಿ ಪ್ರಯತ್ನ್ ಕರ್ಚಿ ಗರ್ಜ್. 18 ವರ್ಸಾಂ ಸಂಪ್ಲಲ್ಯಾ ಹರೈಕಾ ಯುವಕ್ ಅನಿ ಯುವತೀನ್ ಖಡ್ಗಾಯ್ ಜಾವ್ನ್ ಮತದಾನಾಂತ್ ಭಾಗ್



ಘೆತ್‌ಲ್ಲಾ ನಿಮ್ಮಿಂ ಸಮರ್ಥ್ ಅಭ್ಯರ್ಥಿಂಕ್ ಚುನಾಯಿತ್ ಕರುಂಕ್ ಸಾಧ್ಯ್ ಜಾತಾ.

ಸಂವಿಧಾನಾಂತ್ ನಾಗರಿಕಾಂಚ್ಯಾ ಮೂಳ್‌ಭೂತ್ ಹಕ್ಕಾಂ ವಿಷ್ಯಾಂತ್ ಆಡ್ತಿಗ್ 12 ಥಾವ್ನ್ 35 ಪರ್ಯಾಂತ್ ಸವಿಸ್ತಾರ್ ವಿವರಣ್ ದಿಲಾಂ. ಹಾಂತುಂ ಪ್ರಮುಖ್ ಜಾವ್ನ್.

(1) ಸಮಾನ್ ಹಕ್ಕ್ ಮ್ಹಳ್ಯಾರ್ ಕಾನೂನಾ ಸಮೋರ್ ನಾಗರಿಕಾಕ್ ಹರೈಕ್ಲೆಯಿ ಸಮಾನ್, ವ ನಾಗರಿಕಾಕ್ ಕಾನೂನಾಂತ್ ಭದ್ರತಾ ಆಸಾ ಕೆಲ್ಯಾ.

(2) ಸ್ವತಂತ್ರ್ ಹಕ್ಕ್ ಮ್ಹಳ್ಯಾರ್:

(i) ಎಕ್ಲ್ಯಾಕ್ ಮನ್ ಆಸ್ಚೆ ವಿಶಯ್ ಉಗ್ತಾನ್ ಸಾಂಗ್ಚೆ ವ ಮಾಹತ್ ಆಪ್ಣಾಂವ್ಚಿ.

(ii) ಖಿಂಚ್ಯಾಯಿ ಜಾಗ್ಯಾರ್ ಆಯ್ತಾಂ ವಾಪಾರ್‌ಸಾಂ ಎಕ್ಪಾಂಯ್ ಜಾಂವ್ಚೆಂ.

(iii) ಖಿಂಚೊಯಿ ಸಂಸ್ಕೊ ವ ಸಂಘಟನ್ ಭಾಂದ್ಚೆಂ.

(iv) ಭಾರತಾಚ್ಯಾ ಎಕಾ ಮುಲ್ಯಾ ಥಾವ್ನ್ ಆನೈಕಾ ಕೊನ್ಯಾಕ್ ಭಿರಾಂತೆವಿಣೆಂ ಚಲ್ಚೆಂ ಹಕ್ಕ್.

(v) ನಾಗರಿಕಾಕ್ ಖುಶಿ ಆಸ್‌ಲ್ಲಾ ಪ್ರದೇಶಾಚೆರ್, ಮ್ಹಳ್ಯಾರ್ ಭಾರತಾಚ್ಯಾ ಖಿಂಚಾಯಿ ರಾಜ್ಯಾಂತ್ ಜಿಯೆಂವ್ಚೆಂ.

(vi) ಖಿಂಚೊಯಿ ಧರ್ಮ್ ಆಚರಣ್ ಕರ್ಚೆಂ ವ ಖಿಂಚೆಂಯಿ ಖುಶಿ ಆಸ್‌ಲ್ಲೆಂ ಕಾಮ್ ಕರ್ಚೆಂ ವ ವ್ಯಾಪಾರ್ ವಹಿವಾಟ್ ಚಲಂವ್ಚೆಂ.

ಭಾರತಾಚ್ಯಾ ಸಂವಿಧಾನಾಚೊ ಮೂಳ್ ಉದ್ದೇಶ್ ಜಾವ್ನಾಸಾ ನಾಗರಿಕಾಂಚೆಂ ಆನಿ ಸಾಂಗಾತಾ ದೇಶಾಚೆಂಯಿ ಬೊರೆಪಣ್ ಪಳೆಂವ್ಚೆಂ.

(3) ವಿದ್ಯಾಭ್ಯಾಸಾಚೆಂ ವ ಶಿಕ್ಷಾಚೆಂ ಹಕ್ಕ್ ಸಂವಿಧಾನಾಚ್ಯಾ 86 ವ್ಯಾ ಅಮೆಂಡ್‌ಮೆಂಟಾ ಧ್ವಾರಿಂ 6 ಥಾವ್ನ್ 14 ವರ್ಸಾಂ ಭಿತರ್ಲ್ಯಾ ಭುರ್ಗ್ಯಾಂಕ್ ಉಚಿತ್ ಖಡ್ಡಾಯ್ ಶಿಕ್ಷಾಪ್ ದೀಜಾಯ್ ಮ್ಹಣ್ ಕಾನೂನ್ ಕೆಲಾಂ.

(4) ಮನ್ಯಾಂಕ್ ಅನೈತಿಕ್ ವಿಷಯಾಂಕ್ ಉಪಯೋಗ್ ಕರಿನಾಜಾಂವ್ಚೆಂ, ಮನ್ಯಾಂಕ್ ಜೀತದಾಳ್ ಜಾವ್ನ್ ಸಾಗ್ಸಂಚೆಂ ವ ಭಿಕ್ ಮಾಗೊಂಕ್ ಲಾಂವ್ಚೆಂ ವ ವತ್ತಾಯೆನ್ ಕಾಮ್ ಕರಂವ್ಕ್ ಲಾಂವ್ಚೆಂ ಇತ್ಯಾದಿ.

(5) ಖುಶಿ ಆಸ್‌ಲ್ಲೊ ಧರ್ಮ್ ಸ್ವೀಕಾರ್ ಕರ್ಚೆಂ ಮ್ಹಳ್ಯಾರ್, ಭಾರತ್ ಏಕ್ ಜಾತ್ಯಾತೀತ್ ರಾಷ್ಟ್ರ್ ಜಾಲ್ಲ್ಯಾನ್ ಸಾರ್ವಜನಿಕ್ ಶಾಂತಿ ಪಾಡ್ ಜಾಯ್ನಾತ್ಲ್ಯಾ.



ರಿತಿನ ಆನಿ ದುಸ್ತ್ರಾಂಚ್ಯಾ ಭಲಾಯ್ಕೆ ಆಡ್ ಯೇನಾತ್‌ಲ್ಲಾ ಬರಿ ಆಮ್ಕಾಂ ಜಾಯ್ ಆಸ್ಚೊ ಧರ್ಮ್ ಸ್ವೀಕಾರ್ ಕರ್ಚೊ ಅಧಿಕಾರ್ ಆಮ್ಕಾಂ ಆಸಾ. ಭಾರತಾಚಿ ಸುಪ್ರೀಮ್ ಕೋಡ್ತ್ ಸ್ಟೇನಿಸ್ಲಾಸ್ ಆನಿ ಸ್ಟೇಟ್ ಆಫ್ ಎಮ್. ಪಿ. 1977 ಂತ್ಲ್ಯಾ ಹ್ಯಾ ತೀರ್ಪಾಂತ್ ಆದೇಶ್ ದಿತಾಕೀ: 'ಧರ್ಮ್ ಸ್ವೀಕಾರ್ ಕರ್ಚೆಂ ಹಕ್ಕ್ ಮ್ಹಳ್ಯಾರ್ ವತ್ತಾಯೆನ್ ವ ದಬ್ಬಾಳಿಕೆನ್ ಇತರ್ ಧರ್ಮಾಚ್ಯಾಂಕ್ ಮತಾಂತರ್ ಕರ್ಚೆಂ ನಹಿಂ, ಕಿತ್ಯಾಕ್ ಹೆಂ ಕೃತ್ಯೆಂ ಸಾರ್ವಜನಿಕ್ ಶಾಂತಿ ಭಂಗ್ ಕರುಂಕ್ ಕಾರಾಣ್ ಜಾತಾ.

(6) ಸಾಂಸ್ಕೃತಿಕ ಆನಿ ಶಿಕ್ಷಾ ಹಕ್ಕ್: ಭಾರತಾಚ್ಯಾ ನಾಗರಿಕಾಕ್ ಆಪ್ಣಾಕ್ ಜಾಯ್ ಜಾಲ್ಲಿ ಭಾಸ್ ಆನಿ ಲಿಪಿ ಉಲಂವ್ಕ್ ಆನಿ ಬರಂವ್ಕ್ ಆನಿ ತಿ ರಾಕುನ್ ವರ್ಚೆಂ ಹಕ್ಕ್ ಆಸಾ. ಜಾತ್, ಧರ್ಮ್ ಮ್ಹಳ್ಳೊ ಭೇದ್ ಕರಿನಾಸ್ತಾಂ ಸರ್ಕಾರಿ ಸಂಸ್ಥಾನಿಂ ಹೆಂ ರಾಕುನ್ ವ್ಹರಾಜಾಯ್.

(7) ಸಾಂವಿಧಾನಿಕ್ ಪರಿಹಾರ್ ಸೊದ್ಚೆಂ ಹಕ್ಕ್: ಹೆಂ ಸಂವಿಧಾನಾಚ್ಯಾ 'ಕಾಳ್ಜಾಚೆಂ ಆನಿ ಅತ್ಮಾಚೆಂ ಹಕ್ಕ್' ಮ್ಹಣ್ತೆ. ಹ್ಯಾ ಹಕ್ಕ್ ನಿಯ್ತಿಂ ಕೊಣೀ ನಾಗರಿಕಾನ್ ಸುಪ್ರೀಮ್ ಕೋಡ್ತಿಕ್ ತಾಚ್ಯಾ ಮೂಳ್‌ಭೂತ್ ಹಕ್ಕ್ ದಗೊ ಜಾಲ್ಯಾರ್ ತೆಂ ಹಕ್ಕ್ ಜ್ಯಾರಿ ಕರುಂಕ್ ಉಪಯೋಗ್ ಕರ್ತೆ.

ದೆಕುನ್ ಆಮ್ಕಾಂ ಸಂವಿಧಾನಾ ಧ್ವಾರಿಂ ದಿಲ್ಲಿಂ ವ ಆಸಾ ಕೆಲ್ಲಿಂ ಮೂಳ್‌ಭೂತ್ ಹಕ್ಕ್ ಖಂಚಿಂ ಮ್ಹಳ್ಳೆಂ ಆಮಿ ಅರ್ಥ್ ಕೆಲೊ ತರ್ ತಿಂ ಕಶಿಂ ಜ್ಯಾರಿಯೆಕ್ ಹಾಡ್ತಾ ಮ್ಹಳ್ಳ್ಯಾ ವಿಶಿಂ ಆಮಿಂ ಪ್ರಯತ್ನ ಕರ್ತೆ.

ಏಕ್ ಮನಿಸ್ ಜಲ್ಮಾ ಥಾವ್ನ್ ಮರಣ್ ಪರ್ಯಾಂತ್ ವಿವಿಧ್ ಕಾನೂನ್ ಸಂಬಂದಿಚೆ ವಿಷಯ್ ತಾಚ್ಯಾ ಜೀವನಾಂತ್ ಗರ್ಜ್ ಆಸ್ತಾತ್. ದೃಷ್ಟಾ: ಎಕ್ಲೊ ಜಲ್ಮಾಲ್ಲಿ ಸರ್ಟಿಫಿಕೇಟ್ ಕೋರ್ಪರೇಶನಾ ಥಾವ್ನ್ ಘೆಂವ್ಚಿ, ಕಾಜಾರ್ ಜಾಲ್ಲಿ ಸರ್ಟಿಫಿಕೇಟ್ ಕಾಜಾರಾಚ್ಯಾ ರಿಜಿಸ್ಟ್ರಾರಾ ಥಾವ್ನ್ ಘೆಂವ್ಚಿ, ಮರ್ಣಾಚಿ ಸರ್ಟಿಫಿಕೇಟ್ ಸಿಟಿ ಕಾರ್ಪೊರೇಶನ್ ವ ಪಂಚಾಯತ್ ಥಾವ್ನ್ ಘೆಂವ್ಚಿ, ಹ್ಯಾ ಪ್ರಕಾರ್ ಹರೈಕಾ ನಾಗರಿಕಾನ್ ತಾಕಾ ಮನ್ ಆಸೊಂ ವ ನಾ ಆಸೊಂ ತಾಕಾ ಆಸ್ಚ್ಯಾ ಸಂವಿಧಾನಾಚ್ಯಾ ಹಕ್ಕ್ ಪ್ರಮಾಣೆ ಥೊಡಿಂ ಕಾನೂನಾಂ ಪಾಳಿಜಾಯಿಚ್.

ಪೂತಾನ್ ವ ಧುವೆನ್ ಬಾಪಾಯ್ಕ್ ಆನಿ ಆವಯ್ಕ್ ದಿಂವ್ಚಿ ಮರ್ಯಾದ್ (moral) ಹಕ್ಕ್ ಮ್ಹಣ್ತೆ. ದಾಕ್ತರ್ ತಾಚ್ಯಾ ಪಿಡೆಸ್ತ್ ಗ್ರಾಹಕಾ ಥಾವ್ನ್ ಚಡ್ ಪಯ್ ವ್ಹಸೂಲ್ ಕರ್ನ್ ಜಾಂವ್ಚೆಂ, ತ್ಯಾ ವೃತ್ತೆಚೆಂ ಆದರ್ಶ್. ಎಕ್ಲಾನ್ ತೋಂಡ್ ಉಗ್ತೆಂ ಕರ್ನ್ ಉಲಂವ್ಚೆಂ ಮೂಳ್‌ಭೂತ್ ಹಕ್ಕ್. ಹ್ಯಾ ಪ್ರಮಾಣೆ ವಿವಿಧ್ ಸಂದರ್ಭಾಂನಿ ವಿವಿಧ್ ರಿತಿಚಿಂ ಹಕ್ಕ್ ನಾಗರಿಕಾಂಕ್ ಆಸ್ತಾತ್. ತೆಂ ಆಮಿ ಸಮ್ಜೊಂಚಿ ಗರ್ಜ್



## ಸಂವಿಧಾನಾಚಿಂ ಆಡ್ತಿಗ್ 39 ಅಶೆಂ ಸಾಂಗ್ತಾ:

- (1) ದಾದ್ಲ್ಯಾಂಕ್ ಆನಿ ಸ್ತ್ರೀಯಾಂಕ್ ಎಕಾಚ್ ಥರಾಚ್ಯಾ ಮಾನ್ ಮರ್ಯಾದೆನ್ ವ ಸಮಾನ್ ರಿತಿನ್ ಲೆಕಿಜಾಯ್
- (2) ಸಮಾನ್ ಕಾಮಾಕ್ ದಾದ್ಲ್ಯಾಂಕ್ ಆನಿ ಸ್ತ್ರೀಯೆಕ್ ಸಮಾನ್ ವೇತನ್ ಹೆಂ ಸಂವಿಧಾನಾಂತ್ಲೆಂ ಮೂಳ್ಭೂತ್ ಹಕ್ಕ್ ನಹಿಂ. ಪೂಣ್ ಸಂವಿಧಾನಾಚೊ ಮೂಳ್ ಉದ್ದೇಶ್ ಜಾವ್ನಾಸಾ.
- (3) ಕಾಮಾಗಾರಾಂಚ್ಯಾ ಭುರ್ಗ್ಯಾಂಕ್ ಭಲಾಯ್ಕೆನ್ ಜಿಯೆಂವ್ಕ್ ಜಾಯ್ ಜಾಲ್ಲಿ ಸವ್ಲತಾ ಆನಿ ತಾಂಚೊ ದುರುಪಯೋಗ್ ಕರಿನಾತ್ಲ್ಲ್ಯಾ ಬರಿ ಆಡಾಂವ್ಚೆಂ.
- (4) ಸಮಾನ್ ಸ್ವಾತಂತ್ರ್ ಆನಿ ಗರ್ಜೆವಂತಾಂಕ್ ಉಚಿತ್ ಕಾನೂನ್ ಸಲಹಾ ದಿಂವ್ಚಿ.
- (5) ಕಾಮಾಚ್ಯಾ ಜಾಗ್ಯಾನಿಂ ಮನ್ಶಾನಿಂ ಭಲಾಯ್ಕೆನ್ ವಾಂಚ್ಚೆ ತಸಲೆಂ ವಾತಾವರಣ್ ಆನಿ ಸ್ತ್ರೀಯಾಂಕ್ ಭುರ್ಗಿಂ ಜಾಂವ್ಚಾ ವೆಳಾರ್ ಬಾಂಟ್ಲಿಚಿ ರಜಾ ಆನಿ ಸೌಲಭ್ಯ್ ದಿಂವ್ಚಿ.

## ಸಂವಿಧಾನ್ ಜಾಗ್ರತಿ ಆಂಧೋಲನ್ ಕಿತ್ಯಾಕ್?

ಆಯ್ಜ್ಯಾ ಪ್ರಸ್ತುತ್ ಕಾಳಾರ್ ವಯ್ರ್ ಕಳಯಿಲ್ಲಿಂ ಸಂವಿಧಾನ್ ಬದ್ಲ್ ಮೂಳ್ಭೂತ್ ಹಕ್ಕಾಂ ಆನಿ ಸಾಂವಿಧಾನಿಕ್ ಮೌಲ್ಯಾಂ ವಿಶಿಂ ಲೊಕಾಂಕ್ ನೆಣಾರ್ಪಣ್, ಆನಿ ಜಾಗ್ರತಿ ನಾಸ್ತಾಂ ಆಸ್ಚೆಂ ಆಮಿ ಕಷ್ಟಾರ್ ಸಾಂಪಡ್ಚಾಕ್ ಮುಖ್ಯ ಕಾರಣ್ ಜಾಂವ್ಕ್ ಪಾವ್ತಾ.

ಭಾರತ್ ದೇಶಾಂತ್ ಹ್ಯಾ ವರ್ಸಾಂನಿ ಚಡೊನ್ ಆಸ್ಚಿ ನಾಸೊಸ್ಣಿಕಾಯ್, ಹಿಂಸಾ, ಪರಸ್ಪರ್ ನಾಪಾತ್ಯೆಣಿ ಆನಿ ಮನ್ಶಾ ಹಕ್ಕಾಂ ವಯ್ರ್ ಚಲೊನ್ ಆಸ್ಚೊ ದಬ್ಬಾಳಿಕೊ ಆಮ್ಕಾಂ ಸರ್ವಾಂಕ್ ಭಿರಾಂತೆಚ್ಯೊ ಜಾಲ್ಯಾತ್ ಮ್ಹಣ್ಣಾಕ್ ಕಾಯ್ ದುಬಾವ್ ನಾ. ತ್ಯಾ ದೆಕುನ್ ಹ್ಯಾ ವಿಷಮ್ ಪರಿಸ್ಥಿತಿಚೆರ್ ಹರೈಕಾ ವರ್ಗಾಚ್ಯಾ ಲೊಕಾಂಚಿಂ ಸಾಂವಿಧಾನಿಕ್ ಹಕ್ಕಾಂ ರಾಕುನ್ ವ್ಹರುಂಕ್, ಸಾಂಗಾತಾ ತಿಂ ಮೌಲ್ಯಾಂ ಜ್ಯಾರಿ ಜಾಂವ್ಚೆಂ ವಿಶಿಂ ಆಮಿ ಸಾಂಗಾತಾ ಮೆಳ್ಚಿ ಗರ್ಜ್.

ಸ್ವಾತಂತ್ರ್, ಸಮಾನತಾ ಆನಿ ಭಾವ್ ಭಾಂದ್ವಣ್ ಹ್ಯೊ ತೀನ್ ಸಂಗಿ ಪ್ರತ್ಯೇಕ್ ಮ್ಹಣ್ ಚಿಂತಿನಾಸ್ತಾಂ ಆಮ್ಚ್ಯಾ ಜೀವನ್ ಶೈಲಿಚೆರ್ ಆಮಿ ಜಾವ್ನ್ ಹೆ ವಿಷಯ್ ವೆವೆಗ್ಗೆ ಮ್ಹಣ್ ಚಿಂತ್ಲ್ಲ್ಯಾ ನಿಮ್ತಿಂ ಆಮಿ ಆಜ್ ಕಷ್ಟಾರ್ ಆಸಾಂವ್. ರಾಜಕೀಯ್ ಆನಿ ಧರ್ಮ್ ಸಾಂಗಾತಾ ಮೆಳೊನ್ ಆಮ್ಚಿಂ ಮೂಳ್ಭೂತ್ ಹಕ್ಕಾಂ ಅಪಹರ್ದುಂಚೆಂ ಪ್ರಯತ್ನ್ ಚಲೊನ್ ಆಸಾ. ಹರೈಕಾ ನಾಗರಿಕಾಕ್ ಮರ್ಯಾದೆನ್ ಜಿಯೆಂವ್ಚೆಂ ಹಕ್ಕ್



ಸಂವಿಧಾನಬದ್ಧ ದಿಲ್ಲಿ ಜಾವ್ಹಾಸಾ. ಸರ್ಕಾರ ಲೋಕಾಂಚೊ, ಲೋಕಾನಿ ರಚಿತ್ ಕೆಲ್ಲೊ, ಆನಿ ಲೋಕಾ ಖಾತಿರ್ ಆಸಾ ಮ್ಹಳ್ಳೆಂ ಚಿಂತಾಪ್ ಆಮಿ ಸಮ್ಜೊಂಚೆಂ. ಏಕ್ ಪಾವ್ತಿಂ ಪಾಟಿಂ ಉರ್ಲೆಲ್ಲೊ ವ ಪಾಟಿಂ ಉರ್ಲಲ್ಲ್ಯಾ ಜಾತಿಚೊ ಬಿಲ್ಲೊ ಎಕಾ ನಾಗರಿಕಾಚೆರ್ ಪಡ್ಲೊ ತರ್, ತಾಕಾ ಕಾರಾಣ್ ಜಾಲ್ಲೊ ರಾಜಕಾರಣಿ ತ್ಯಾ ನಾಗರಿಕಾಕ್ ಸಾಸ್ಣಾಕ್ ಪಾಟಿಂ ಉರ್ಚೆಬರಿ ಪಳೆಯ್ತೊಲೊ. ದೆಕುನ್ ಆಮಿ ಜಾಗೆ ಜಾವ್ಚಾಂ. ಆಮ್ಚಾ ಸಂವಿಧಾನ ಬದ್ಧ ಹಕ್ಕಾಂಚೆ ಸಮ್ಜಣಿ ನವ್ಯಾನ್ ಶಿಕ್ಯಾಂ ವ ಶಿಕ್ಷೆಂ ಪ್ರಯತ್ನ ಕರ್ಚಾಂ. ನಾಂ ತರ್ ಭಾರತಾಂತ್ ದಲಿತ್, ಹರಿಜನ್ ಮ್ಹಳ್ಳೊ ಭೆದ್ ಬಾವ್ ಸರ್ವ್ ಜನಾಂಗಾಂ ಮಧೆಂ ಸುರು ಥಾವ್ನ್ ಆಸ್ಲೊ. ತ್ಯಾ ಖಾತಿರ್ ಸಂವಿಧಾನ ರಚನ್‌ಕರ್ತ್ ಜಾವ್ಹಾಸ್ಚಾ ಡಾ|| ಬಿ.ಆರ್. ಅಂಬೇಡ್ಕರಾನ್ ಬೌದ್ಧ ಧರ್ಮ್ ಸ್ವೀಕಾರ್ ಕೆಲ್ಲೊ. ಹೆಂ ಘಟನ್ ಆಜೂನಿ ಪುನರಾವರ್ತನ್ ಜಾವ್ನ್ ಆಸಾ ಕೊಣಾ ಥಂಯ್? ಹಿಂದೂ ಧರ್ಮಾ ಥಂಯ್. ತ್ಯಾ ದೆಕುನ್ ಮತಾಂಧ್ಯಾಂಚೆಂ ಹಾತೆರ್ ಜಾವ್ಹಾಸಾ ಮತಾಂತರ್ ಕರುಂಕ್ ನಚೊ. ದೆಕುನ್ ಹರ್ಯೆಕಾ ಕ್ರಿಸ್ತಾವಾಂಕ್ ಸಾಂವಿಧಾನಿಕ್ ಹಕ್ಕಾಂ ಆನಿ ಸಂವಿಧಾನಾಂತ್ ನಾಗರಿಕಾಂಚೆಂ ಮೂಳ್‌ಭೂತ್ ಹಕ್ಕಾಂ ಖಿಂಚ್ಯಾ ರಿತಿನ್ ಗಳ್ಪುಂಚೆಂ ಮ್ಹಳ್ಳೆಂ ಸಮ್ಜಾಲೆಂ ತರ್, ಆಮ್ಕಾಂ ದುಸ್ರ್ಯಾ ಧರ್ಮೀಯಾಂ ಸಾಂಗಾತಾ ಕಾಮ್ ಕರುಂಕ್ ಸಲೀಸ್ ಜಾತೆಲೆಂ.





# ಕೇರಳಾ ಲೊ ರಿಫಾರ್ಮ್ ಕಮಿಷನಾಚಿ ಅಭಿಪ್ರಾಯ್

ಜಸ್ಪೀಸ್ ವಿ.ಆರ್. ಕೃಷ್ಣ ಅಯ್ಯಾರ್ ಹಾಕಾ ವಹಿಸುನ್ ದಿಲ್ಲ್ಯಾ ಕಮಿಷನಾಚ್ಯಾ ಕಾಮಾಂತ್ ತಾಣೆಂ ಏಕ್ ವಾದಾಳ್‌ಚ್ ಉಟಯ್ಲಾಂ.

ಭಾರಿಚ್ ನಾಜುಕಾಯೆಚೊ ವಿಷಯ್ ಜಾವ್ನಾಸ್ಚೊ ಇಚ್ಛಾಮರಣ್ ವ ದಯಾಮರಣ್, ಭುರ್ಗಿಂ ಜಲ್ಮೊಂವ್ಚಾ ವಯ್ರ್ ನಿರ್ಬಂಧ್, ಜೀವ್ವಾತ್ ಕರ್ನ್ ಮೊರೊಂಕ್ ಪ್ರಯತ್ನ್ ಕರ್ಚೆಂ ಆನಿ ಇಗರ್ಜಾಂಚ್ಯಾ ಆಸ್ತಿಂಚೆಂ ಟ್ರಸ್ಟ್ ಹ್ಯಾ ವಿಷಯಾಂಚೆರ್ ಜಸ್ಪೀಸ್ ವಿ.ಆರ್. ಕೃಷ್ಣ ಅಯ್ಯಾರ್ ಕಮಿಷನಾನ್ ಆಪ್ಲಿ ಅಭಿಪ್ರಾಯ್ ಹ್ಯಾ ಪರಿಂ ಉಚಾರ್ಲ್ಯಾ.

1. ದಯಾಮರಣ್: ದೆವಾಚೊ ಪಾಂಚ್ವೊ ಉಪಾದೆಸ್ ಸಾಂಗ್ತಾ 'ಪೆಲ್ಯಾಚೊ ಜೀವ್ ಕಾಡಿನಾಕಾ. ತ್ಯಾ ದೆಕುನ್ ದಯಾ ಮರಣ್ ವ ಇಚ್ಛಾ ಮರಣ್ ಕಾನೂನ್ ಜ್ಯಾರಿಯೆಕ್ ಆಯ್ಲೆಂ ತರ್ ಆಮ್ಚ್ಯಾ ಕ್ರಿಸ್ತಾಂವ್ ಧರ್ಮಾ ಪ್ರಕಾರ್ ದೆವಾಚ್ಯಾ ಪಾಂಚ್ವ್ಯಾ ಉಪಾದೆಸಾಕ್ ಹೆಂ ಕಾನೂನ್ ಆಡ್ ಯೆತಾ ಮ್ಹಣೈತ್. ದಯಾಮರಣ್ ಭಾರತಾಚ್ಯಾ ಸಂವಿಧಾನಾಂತ್ ಮನ್ಶಾನ್ ಜಿಯೆಂವ್ಚ್ಯಾ ಹಕ್ಕಾಚ್ಯಾ ರಕ್ಷಣೆಚೆಂ ಉಲ್ಲಂಘನ್ ಜಾವ್ನಾಸಾ. ಮಿನೈಕ್ ಸಮಾನ್ ಜಾವ್ನಾಸ್ಚ್ಯಾ ನರಹತ್ಯೆ ಜಾವ್ನಾಸ್ಚೆಂ ಹೆಂ I.P.C. ಸೆಕ್ಷನ್ 300 ರವ್ಡ್ ಕರಿಜಾಯ್ ಮ್ಹಣ್ ಜಸ್ಪೀಸ್ ಕೃಷ್ಣ ಅಯ್ಯಾರ್ ಕಮಿಷನ್ ಸಲಹಾ ದಿತಾ.

ಕಮಿಷನಾಚಿ ಅಭಿಪ್ರಾಯ್ ಕೀ ನಿಷ್ಪರ್ಯೋಜಕ್, ಗೂಣ್ ಜಾಯ್ನಾತ್‌ಲ್ಲ್ಯಾ ಪಿಡೆಸ್ತಾಚೆ ವಳ್ವೆಲೆ ಸೊಸುನ್ ಆಸ್ಚೊ ಮನಿಸ್ ಜೀವ್ ಆಸುನೀ ಮೆಲ್ಲ್ಯಾಪರಿಂ. ನಿಷ್ಪರ್ಯೋಜಕ್, ಆನಿ ಕಠೀಣ್ ವಳ್ವೆಲ್ಯಾಂಚೆಂ ಹೆಂ ಜೀವಿತ್‌ಚ್ ನ್ಹಂಯ್. ಮನ್ಶಾನ್ ಜಿಯೆಂವ್ಚೆ ನಿಷ್ಪರ್ಯೋಜಕ್ ಆನಿ ಲಾಂಬ್ ಆವ್ಡೆಂತ್ ಸೊಸುಂಕ್ ಜಾಯ್ನಾತ್‌ಲ್ಲಿ ದೈಹೀಕ್ ತಸೆಂಚ್ ಮಾನಸಿಕ್ ಚಿತ್ರಹಿಂಸಾ ಪಿಡೆಸ್ತಾನ್ ಭಗುಂಕ್ ನಜೊ. ಹ್ಯಾ ವರ್ವಿಂ, ಪಿಡೆಸ್ತಾಚ್ಯಾ ಮೊಗಾಚಾಂಕ್ ಆನಿ ಸೆವಾ ಕರ್ತಲ್ಯಾಂಕ್ ಆಪ್ಣಾಚ್ಯಾಚ್ ಮೊಗಾಚ್ಯಾ ಮನ್ಶಾಚಿ ನಿರಂತರ್ ತಳ್ವೆಲೆ ಪಳೆವ್ನ್ ಮತಿಂತ್ ವಾದಾಳ್ ಉಟ್ತಾ. ನಿರಾಸ್ ಭಗ್ತಾ ಜಾಯಿತ್ತೆ ಪಾವ್ಪಿಂ ಕಾಂತಾಳೊ ಯೆತಾ.

ಕಮಿಷನ್ ಶಿಫಾರಾಸ್ ಕರ್ನ್ ಸಲಹಾ ದಿತಾಕೀ:

i) ತೆಗಾಂ ವಿದ್ಯಾವಂತ್ ಅಧ್ಯಯನ್ ಕರ್ಚ್ಯಾ ದಾಕ್ತೆರಾನಿಂ ಪಿಡೆಸ್ತಾಚೆ ತೀವ್ರ್ ವಳ್ವೆಲೆ, ಮಾನಸಿಕ್ ಆನಿ ದೈಹಿಕ್ ಕಳ್ವೆಲೆ ಭಗ್ತಾ ಆಸುನ್ ತಾಕಾ ಮರಣ್ ಮಾತ್ ಮುಕ್ತಿ, ಪಿಡೆಸ್ತಾಕ್ ಜಿವಂತ್ ದವರುಂಕ್ ವೈದ್ಯಕೀಯ್ ವರ್ವಿಂ ಸಾಧ್ಯ್ ನಾ, ತಸಲ್ಯಾ ಸಂಧರ್ಬಾರ್ ತಾಕಾ ವಳ್ವೆಲ್ಯಾಂಚೆಂ ಹೆಂ ಜೀವನ್ ದೀವ್ನ್ ಲಾಂಬ್ ಕಾಳ್ ಕಸ್ಪುಂಚೆಂ ರಾಜಾಂವ್ ನಹಿಂ.



ii) ಮನ್ಮಾಕ್ ಜಿಯೆಂವ್ಚೆಂ ಹಕ್ ಆನಿ ಸ್ವಾತಂತ್ರ್ಯ ಆಸಾ. ಕಿತ್ಯಾಕ್, ಜೀವನಾಕ್ ಗುಣಾತ್ಮಕ್ ಆಯಾಮ್ ಆಸ್‌ಲ್ಲಾನ್ ಜಿಯೆಂವ್ಚೆಂ ಫಾಯ್ದಾಚೆಂ. ಪೂಣ್ ದಯಾಮರಣಾಕ್ ಅರ್ಹ್ ಜಾಲ್ಲ್ಯಾ ಪಿಡೆಸ್ತಾಂಕ್ ಗುಣಾತ್ಮಕ್ ಆಯಾಮ್ ಆನಿ ಹೆಂ ಆಪೇಕ್ಷುಂಕ್ ಪಿಡೆಚ್ಯಾ ವಳ್ವಳ್ಯಾಂ ವರ್ವಿಂ ಸಾಧ್ಯ್ ಜಾಯ್ನಾಂ. ಮಾರಣಾಂತಿಕ್ ತಳ್ವಳ್ಯಾ ಸಂಗಿಂ ಮನ್ಮಾನ್ ಜಿಯೆಂವ್ಚಿ ಇಚ್ಛಾ ಪಾಲ್ವಯ್ತಾ. ಪಿಡೆಸ್ತಾಚಿ ಪರಿಸ್ಥಿತಿ ಜೀವಾಚೊ ದುಸ್ಮಾನ್ ಜಾವ್ನ್ ಜಿಯೆಂವ್ಚಿ ರೀತಿರ್ ಅರ್ಥ್‌ಹೀನ್ ಜಾಂವ್ಕ್ ಪಾವ್ತಾ.

ಪಿಡೆಸ್ತಾಚ್ಯಾ ಲಾಗಿಲ್ಲಾ ಸಂಭಂಧಿಕಾನಿಂ ಜವಾಬ್ದಾರಿಯುತ್ ವೈದ್ಯಕೀಯ ಅಭಿಪ್ರಾಯೆ ಪ್ರಕಾರ್ ಪಿಡೆಸ್ತಾ ಥಂಯ್ ಖಂಡಿತ್ ಬರೆಪಣ್ ಜಾಯ್ನಾಂ. ತಾಚೆ ವಳ್ವಳೆ ಆನಿ ತಳ್ವಳೆ ಉಣೆಂ ಜಾಯ್ನಾಂತ್ ಮ್ಹಳ್ಳೆಂ ಸ್ವಪ್ನ್ ಜಾತೆಚ್ ದಯಾಮರಣಾ ವಿಶಿಂ ಕ್ರಮ್ ಘೆಂವ್ಕ್ ಮುಖಾರ್ ಸರ್ಯೆತ್. ಸಾಂತ್ವನ್, ಅನುಕಂಪ್, ನ್ಯಾಯ್, ಮಾನವೀಯತಾ ಹೆಂ ಸರ್ವ್ ದಯಾಮರಣಾಕ್ ಪರ್ವಣ್ಣಿ ದಿತಾ. ಸಾಂಗಾತಾಚ್ ಬೊರೆಂ ಮರಣ್ ಆಪ್ಣಾಂವ್ಕ್ ಹ್ಯಾ ಪರಿಸ್ಥಿತಿ ಥಾವ್ನ್ ಜೀವಿತಾಕ್ ವಿದಾಯ್ ಲಾಭ್ತಾ.

ಆಮ್ಚ್ಯಾ ಕಠೊಲಿಕ್ ಧಾರ್ಮಿಕ್ ರೀತಿ ರಿವಾಜಿಂ ಪರ್ಮಾಣೆ ಏಕಾ ಮನ್ಮಾನ್ ಬೊರೆಂ ಮರಣ್ ಜೊಡಿಜಾಯ್ ತರ್ ತಾಕಾ ಮರ್ಣಾಕ್ ತಯಾರಾಯ್ ಜಾವ್ನ್ ನಿಮಾಣೆ ಸಾಕ್ರಾಮೆಂತ್ ದೀಂವ್ಕ್ ಆಸಾತ್. ಸಿ.ಬಿ.ಸಿ.ಐ. ಅಧಿಕಾರಿಚ್ಯಾ ಆಫಿಸರಾಚ್ಯಾ ಸಾಂಗ್ಲೆ ಪ್ರಕಾರ್ ಜೀವ್ ದೆವಾನ್ ದಿಲ್ಲೆಂ ದೆಣೆಂ ಜಾವ್ನಾಸಾ. ತಾಣೆಂ ದಿಲ್ಲೊ ಜೀವ್ ಕಾಡುಂಕ್ ಮನ್ಮಾಕ್ ದೆವಾನ್ ಹಕ್ ದೀಂವ್ಕ್‌ನಾ.

ದೆವಾನ್ ದಿಲ್ಲೆಂ ಜೀವ್ ದೆಣೆಂ ಏಕಾ ಘಡ್ಯೆಕ್ ಸಯ್ತ್ ನಾಸ್ ಕರ್ಚೆಂ ತೆಂ ಸಂವಿಧಾನಾಚ್ಯಾ ಮೂಳ್ಭೂತ್ ಹಕ್ಕಾಚೆಂ ಉಲ್ಲಂಘನ್, ಖುನ್ಯೆಕ್ ಅನ್ಯೈತಿಕತೆಕ್ ಸಮಾನ್ ಜಾವ್ನಾಸಾ. ದೆವಾಕ್ ಕಳಿತ್ ಆಸಾ ಮನ್ಮಾ ಸ್ವಾತಂತ್ರ್ ಕಾಣಿಕ್ ಹಾಚೆಂ ನಿಂದನ್ ಜಾಂವ್ಚೆಂ ಮನ್ಮಾಚ್ಯಾ ಘನತೆಕ್ ಮಾರೆಕಾರ್. ದೇವ್ ಮನ್ಮಾಕ್ ಸ್ವಾತಂತ್ರ್ ಇನ್ಕಾರ್ ಕರಿನಾ. ಸ್ವಾತಂತ್ರ್ ಮ್ಹಳ್ಯಾರ್ ತಾಚ್ಯಾ ಬೊರ್ಯಾ - ವಾಯ್ಟಾಚೊ ಉಪಯೋಗ್.

ಜೆಜು ಕ್ರಿಸ್ತಾಚೆಂ ರಾಜ್ ಹ್ಯಾ ಸಂಸಾರಾಚೆಂ ನಹಿಂ. ತೊ ಸಂಸಾರಾಕ್ ಆಯಿಲ್ಲೊ ದೆವಾಚೆಂ ರಾಜ್ ಹ್ಯಾ ಸಂಸಾರಾಂತ್ ಸ್ಥಾಪನ್ ಕರುಂಕ್-ತೆಂ ಸತಾಚೆಂ ರಾಜ್, ನ್ಯಾಯ್ ನೀತ್, ಮೋಗ್, ಸಮಾಧಾನ್, ಭದ್ರತಿ ಆನಿ ಸರ್ಗಾಚೆಂ ಸುಖ್ ಮನ್ಮಾಂಕ್ ಕಳಿತ್ ಕರುಂಕ್. ತೊ ಆಯಿಲ್ಲೊ ಪಾತ್ಕಾಂಚಿ ಸೊಡ್ವಣ್ ಕರುಂಕ್, ಮನ್ಮಾಂಚಿ ಕಷ್ಟ್ ವಳ್ವಳೆ ಪರಿಹಾರ್ ಕರುಂಕ್ ಆನಿ ತಾಣೆಂ ಕೆಲ್ಯಾತ್.

ಜೆಜು ಕ್ರಿಸ್ತಾಚೊ ಸಂದೇಶ್ ಜಾವ್ನಾಸ್‌ಲ್ಲೊ ನಹಿಂ ಕಷ್ಟ್ ವಳ್ವಳ್ಯಾಂ ಥಾವ್ನ್ ಪಾಪ್ ಪರಿಹಾರ್. ಪೂಣ್ ಮೋಗ್ ದೆವಾಚೊ ಆನಿ ಮನ್ಮಾಚೊ. ಹೆ ದೋನ್ ಶ್ವೆಗುಣ್ ಹರೈಕಾ ಪ್ರೊಫೆತಾಂನಿ ಸಾಂಗ್‌ಲ್ಲಾ ಉತ್ರಾಂಕ್ ಸಮಾನ್ ಜಾವ್ನಾಸಾತ್. ದಯಾಮರಣ್ ಜೀವಿತ್ ವಿಭಾಡ್ ಕರಿನಾ. ಪೂಣ್ ದೈವಿಕ್ ಸಕ್ತಿ ಥಾವ್ನ್ ಪೊಳ್ಳೆ ಧಾವುಂಕ್ ಜಿಯೆಂವ್ಕ್ ವ ನಿಧಾನ್ ಮೊರೊಂಕ್ ಅವ್ಕಾಸ್ ಕರ್ನ್ ದಿತಾ.



## 2. ಜೀವಾತ್ಮಾಚೆಂ ಪ್ರಯತ್ನ್ :

ಜಸ್ಪೀಸ್ ವಿ.ಆರ್. ಕೃಷ್ಣ ಅಯ್ಯಾರ್ ಕಮಿಷನಾನ್ ದಿಲ್ಲ್ಯಾ ಹ್ಯಾ ಸೂಚನಾಕ್ ಸಿ.ಬಿ.ಸಿ.ಐ ಅಧಿಕಾರಿ, ವಿರೋಧ್ ಕರ್ನ್ ಸಾಂಗ್ತಾತ್‌ಕೀ ಜೀವಾತ್ಮಾಚೆಂ ಪ್ರಯತ್ನ್ I.P.C 309 ಸೆಕ್ಷನ್ ಪ್ರಕಾರ್ ಅಪ್ರಾದ್ ಜಾವ್ನಾಸಾ. ತ್ಯಾ ಖಾತಿರ್ ಹ್ಯಾ ಅಪ್ರಾದಾಕ್ ಶಿಕ್ಷಾ ಫಾವೊ. ಥೊಡ್ಯಾ ವರ್ಸಾಂ ಆದಿಂ ಭಾರತಾಚ್ಯಾ ಸುಪ್ರೀಂ ಕೋರ್ಟಿನ್ I.P.C ಸೆಕ್ಷನ್ 309 ಕಾಡ್ನ್ ಉಡಯಿಲ್ಲೆಂ. ಪೂಣ್ ಕ್ರಿಸ್ತಾಂವ್ ಧಾರ್ಮಿಕ್ ಅಧಿಕಾರಿಂಚ್ಯಾ ಒತ್ತಡಾಕ್ ಲಾಗೊನ್ ಹೆಂ ಸೆಕ್ಷನ್ ಪರ್ತುನ್ ಪಾಟಿಂ ಹಾಡ್ಲೆಂ. ಹೆಂ ಸೆಕ್ಷನ್ ಕಾಡ್ನ್ ಉಡಯ್ತಾನಾ ಸುಪ್ರೀಂ ಕೋರ್ಟಿನ್ ದಿಲ್ಲೆಂ ಕಾರಾಣ್ ಜಾವ್ನಾಸಾ: I.P.C ಸೆಕ್ಷನ್ 309 ಮ್ಹಳ್ಯಾರ್ ಜೀವಾತ್ಮ್ ವ ಜೀವಾತ್ಮ್ ಪ್ರಯತ್ನ್ ಕರ್ಚೆಂ ಕೋಣೀ ನಾಗರಿಕಾಚ್ಯಾ ಖಾಸ್ಗಿ ಸ್ವಾತಂತ್ರ್ಯಕ್ ಅಡ್ಕಳ್ ಹಾಡಿನಾ, ವ ಕೊಣಾಚ್ಯಾಚ್ ಕಾಮಾಂತ್ ದಾಖಲಾತ್ ದೀನಾ ಜಾಲ್ಲ್ಯಾನ್ ನಾಗರಿಕ್ ಅಧಿಕಾರಿಂಕ್ ಖಾಸ್ಗಿ ಸ್ವಾತಂತ್ರ್ ತಸಲ್ಯಾ ವಿಷಯಾಂನಿ ಅಧಿಕಾರ್ ಚಲೊಂವ್ಕ್ ಜಾಯ್ನಾಂ.

ಪೌರ್ ಅಧಿಕಾರಿಂಚೆಂ ಕರ್ತವ್ಯ್ ಜಾವ್ನಾಸಾ, ಜೀವ್ ಆನಿ ಸ್ವಾತಂತ್ರ್ ರಾಕ್ಷೆಂ, ಪೌರ್ ಅಧಿಕಾರಿನ್ ವ ಇತರ್ ಸಂಸ್ಥ್ಯಾನ್ ಎಕಾ ವ್ಯಕ್ತಿಚ್ಯಾ ಸ್ವಾತಂತ್ರ್ಯಾಕ್ ಕಸಲ್ಯಾಚ್ ರೀತಿರ್ ಆಡಾಂವ್ಕ್ ವ ನಿರ್ಭಂದ್ ಫಾಲುಂಕ್ ಸಾಧ್ಯ್ ನಾ.

ಜೀವಾತ್ಮ್ ಕರ್ಚೊ ವ ಜೀವಾತ್ಮಾಚೆಂ ಪ್ರಯತ್ನ್ ಕರ್ಚೊ ನೈತಿಕ ಅಪ್ರಾದ್ ಆನಿ ವ್ಯಕ್ತಿಗತ್ ಸ್ವಾತಂತ್ರ್ಯೆಂ ನಿಂದನ್ ಕರ್ತಾ. ದೇವ್ ಜಾಣಾ ಆಸ್‌ಲ್ಲೊ ಮನಿಸ್ ಪಾತಾಕ್ ಆಧಾರ್ತಾ ಆನಿ ತಾಕಾ ದಿಲ್ಲ್ಯಾ ಸ್ವತಂತ್ರ್ಯೆಂ ನಿಂದನ್ ಕರ್ತಾ ಮ್ಹಣ್, ಜಾಲ್ಯಾರೀ, ದೇವಾನ್ ಮನ್ಶಾಕ್ ಸ್ವಾತಂತ್ರ್ ದಿಲೆಂ. ತ್ಯಾ ದೆಕುನ್ ಪೌರ್ ಅಧಿಕಾರಿಂಕ್ ಮನ್ಶಾಂಚೊ ಜೀವ್ ಆನಿ ಸ್ವಾತಂತ್ರ್ ರಾಕ್ಷೆಂ ಹಕ್ಕ್ ಮಾತ್ ಆಸಾ. ಭಾಯ್ಲ್ಯಾ ಅಪಾಯಾಂ ಧಾವ್ನ್, ಪೂಣ್ ಮನ್ಶಾಚೆ ರಕ್ಷಕ್ ಜಾವ್ನ್ ಕಾಮ್ ಕರುಂಕ್ ತಾಂಕಾಂ ಸಾಧ್ಯ್ ನಾ ಜಾವ್ಯೆತ್ ಕಿತ್ಯಾಕ್ ಮ್ಹಳ್ಯಾರ್ ಲ್ಹಾನ್ ಭುರ್ಗ್ಯಾಂಚೆಂ ರಕ್ಷಣ್ ಕರುಂಕ್ ರಕ್ಷಕಾಂಚಿ ಗರ್ಜ್ ಆಸಾ. ಪೂಣ್ ವ್ಹಡಾಂಕ್ ನಹಿಂ.

## 3. ಭುರ್ಗಿಂ ಜಲ್ಮೊಂವ್ಚಾ ವಿಶಿಂ ನಿರ್ಭಂದ್

ಜಸ್ಪೀಸ್ ಕೃಷ್ಣ ಅಯ್ಯಾರ್ ಕಮಿಷನ್ ಸಾಂಗ್ತಾಕೀ ಎಕಾ ಜೊಡ್ಯಾನ್ ದೊಗಾಂ ಭುರ್ಗ್ಯಾಂಕ್ ಮಾತ್ ಜಲ್ಮ್ ದಿವ್ಯೆತ್. ಕಥೊಲಿಕ್ ಇಗರ್ಜ್ ಮಾತಾ ಆದಿಂ ಧಾವ್ನ್ ಸಾಂಗ್ತಾ ಕೀ “ಲೈಂಗಿಕತಾ ದೇವಾ ಥಂಯ್ ಲಾಗಿಂ ಆಸ್‌ಲ್ಲಾಂಕ್ ಆನಿ ಕೋಣ್ ಸಾಂತಿಪಣಾಚಿ ಧಾರ್ಮಿಕ್ ಜಿಣಿ ಜಿಯೆತಾತ್ ತಾಂಕಾಂ ಆಡ್ವಾರ್ಲಾಂ”. ಆನಿ ತಾಣಿ ಕಾಮಪ್ರಚೋದಿತ್ ಜಾಂವ್ಕ್ ನಜೊ. ಪೂಣ್ ಕಾಜಾರಿ ಭೆಸ್ ಜೊಡ್‌ಲ್ಲಾಂನಿ ಲೈಂಗಿಕತಾ ಆಧಾರ್ನ್ ಭುರ್ಗಿಂ ಜಲ್ಮೊಂವ್ನ್ ಸಾಂಗಾತಾ ಜಿಯೆಂವ್ನ್ ಕುಟಾಮ್ ವಾಡಂವ್ಕ್ ಉಲೊ ದಿತಾ. ಸಾಂಗಾತಾಚ್ ಅನೈತಿಕ ರೀತೀನ್ ಭುರ್ಗಿಂ



ಜಲ್ಲಾನಾತ್‌ಲ್ಲ್ಯಾ ಪರಿಂ ಪಳೆಂವ್ಚೆಂ ಮಹಾ ಪಾತಾಕ್ ಜಾವ್ನಾಸಾ. ಪೂಣ್ ದುಸ್ರಿ ವಾತಿಕಾನ್ ಸಭಾ ಸಾಂಗ್ತಾ “ಲೈಂಗಿಕತಾ ಆಧಾರ್ಚೆಂ ಕೆದಿಂಚ್ ಪಾತಾಕ್ ನಹಿಂ. ಹೆಂ ದೆವಾನ್ ಮನ್ಶಾಕ್ ದಿಲ್ಲ್ಯಾ ದೆಣ್ಯಾಂ ಪಯ್ಲಿ ವರ್ತೆಂ ದೆಣೆಂ ಜಾವ್ನಾಸಾ”.

ಜಲ್ಲಾಲ್ಲೆಂ ಭುರ್ಗೆಂ ದೋನ್ ಗರ್ಜೊ ಪೂರ್ಣ್ ಕರ್ತಾ. ಏಕ್ ಕಾಜಾರಿ ಜೊಡ್ಯಾಕ್ ಭುರ್ಗ್ಯಾಚೆಂ ದೆಣೆಂ. ದುಸ್ರೆಂ ಮನ್ಶಾಚಿ ಸಂತಾನಾಭಿವೃದ್ಧಿ ಕರ್ತಾ. ಜಲ್ಲಾಲ್ಲೊ ಹರೈಕ್ ಮನಿಸ್ ಮನ್ಶಾ ಕುಳಾಕ್ ಆಸ್ತಾ ತಶೆಂಚ್ ಭೊರೊ ವ ಜವಾಬ್ದಾರಿ ಜಾವ್ನಾಸಾ. ತ್ಯಾ ದೆಕುನ್ ಸಾಂಸಾರಾಚ್ಯಾ ಜನಸಂಖ್ಯಾ ಪ್ರಕ್ರಿಯೆ ಪರ್ಮಾಣೆ ಚಲಾಜಾಯ್ ಪಡ್ತಾ. ಆದ್ಲ್ಯಾ ಕಾಳಾರ್ ಮನಿಸ್ ಉಣೆ ಆಸ್ಲೆ. ತವಳ್ ಭುರ್ಗ್ಯಾಂಚಿ ಗರ್ಜ್ ಆಸ್ಲಿ. ಪೂಣ್ ಆತಾಂ ಸಂಸಾರಾರ್ ಲೋಕ್ ಭೊರೊನ್ ಗೆಲಾ ಜಾಲ್ಲ್ಯಾನ್ ಹೊ ಏಕ್ ಸಾಮಾಜಿಕ್ ಅಪಾಯ್ ಜಾಲಾ. ದೆವಾನ್ ದಿಲ್ಲ್ಯಾ ಬುದ್ಧಂತಾಯೆನ್ ಮನಿಸ್ ಲೈಂಗಿಕ್ ಎಕ್ವಿಟ್ ಕಸೊ ಗಲ್ಲಿಜಾಯ್ ಮ್ಹಳ್ಳೆಂ ಶಿಕ್ಲಾ. ತ್ಯಾ ದೆಕುನ್ ಸರ್ಕಾರಾಚೆಂ ಕಾಮ್ ಜಾವ್ನಾಸಾ ಜನನ್ ನಿಯಂತ್ರಣಾಚಿ ಸಲಹಾ ದಿಂವ್ಚಿ.

ದೊಗಾಂ ಭುರ್ಗ್ಯಾಂ ಪ್ರಾಸ್ ಚಡ್ತಿಕ್ ಭುರ್ಗಿಂ ಜಲ್ಮಯಿಲ್ಲ್ಯಾ ಜೊಡ್ಯಾಕ್ ‘ತೊ ಅಪ್ರಾದ್’ ಮ್ಹಣ್ ಸರ್ಕಾರ್ ಮ್ಹಣಾತ್ ತರ್, ತೆಂ ಮನ್ಶಾಚ್ಯಾ ಮೂಳ್‌ಭೂತ್ ಹಕ್ಕಾಕ್ ಕೆಲ್ಲೊ ಅವ್ಮಾನ್ ಮ್ಹಣೈತ್. ಪೂಣ್ ಸರ್ಕಾರ್ ತಿಸ್ರ್ಯಾ ಭುರ್ಗ್ಯಾಕ್ ಸರ್ಕಾರಿ ಸವ್ಲತಾಯೊ ವ ಇತರ್ ಸವ್ಲಭ್ಯ ದೀಂವ್ಕ್ ನಿರಾಕರ್ಪಿತ್ ತರ್ ತಾಂತುಂ ಕಾಂಯ್ ಚೂಕ್ ದಿಸಾನಾ ಮ್ಹಣ್ತಾ ಆಯೋಗ್.

#### 4. ಇಗರ್ಜಾಂಚ್ಯೊ ಆಸ್ತಿ ರಿಜಿಸ್ಟ್ರಾರ್ಡ್ ಟ್ರಸ್ಟ್ ಕರ್ಚೆ ವಿಶಿಂ:

ಇಗರ್ಜಾಂಕ್ ಸಂಬಂಧ್ ಜಾಲ್ಲ್ಯೊ ಆಸ್ತಿ ಏಕ್ ಟ್ರಸ್ಟ್ ರಚುನ್ ನೊಂದಾವಣ್ ಕರಿಜಾಯ್ ಮ್ಹಳ್ಳೆಂ ಸಲಹಾ ಸೂಚನ್ ಆಸಾ. ಎದೊಳ್ ವರೇಗ್ ಇಗರ್ಜ್ ಮಾತಾ ಆನಿ ಪಾದ್ರಿ ಸ್ವತಂತ್ರಪಣಿ ಇಗರ್ಜೆಚೆ ಪಯ್ಲೆ ಆನಿ ಇತರ್ ಸೌಲಭ್ಯ ಖಿಂಚಾಯಿ ಆಡ್ಕಳಿ ವಿಣೆಂ ಗಳ್ಸುನ್ ಮರ್ಘಾ ಮಾರ್ನ್ ಆಸ್ಲೆ. ಆನಿ ತಾಂಕಾಂ ಕೊಣಾಯ್ಕಿ ಲೇಖ್ ದೀಂವ್ಕ್ ನಾತ್ಲೆಂ. ದೆಕುನ್ ಜಸ್ಪೀಸ್ ಕೃಷ್ಣ ಅಯ್ಯಾರ್ ಕಮಿಷನ್ ಮ್ಹಣ್ತಾ. “ಹಿಂದೂ ಆನಿ ಮುಸ್ಲೀಂ ಸರ್ಕಾರಾಕ್ ಲೇಖ್ ದಿತಾತ್ ತರ್, ಕ್ರಿಸ್ತಾಂವಾಂನಿಂ ಕಿತ್ಯಾಕ್ ತ್ಯಾಚ್ ಪರಿಂ ಚಲೊಂಕ್ ನಜೊ? ಕಮಿಷನಾನ್ ಸಾಂಗ್ಚೆಂ ಸಮಾ ತರ್, ಆಮಿ ತೆಂ ಮಾನುನ್ ಘೆಜಾಯ್ ಪಡ್ತೆಂ. ನಾಂ ತರ್ ಫಾವೊತೆಂ ಕಾರಾಣ್ ದೀವ್ನ್ ಇಗರ್ಜ್‌ಮಾತೆಚ್ಯಾ ವ್ಹಡಿಲಾಂನಿ, ಧರ್ಮಿಕ್ ಕೆಂದ್ರಾಂಚ್ಯಾ ಆಡಳ್ತಿದಾರಾಂನಿ ಆಪ್ಣಾಂಕ್ ತೆಂ ಅಸಾಧ್ಯ್ ಕಿತ್ಯಾ ಮ್ಹಳ್ಳೆಂ ಸರ್ಕಾರಾಕ್ ಪೈಲೆಂಚ್ ಕಳಯ್ಲೆಂ ತರ್ ಸರ್ಕಾರ್ ಫಾವೊತೊ ನಿರ್ಧಾರ್ ಘೆಂವ್ಕ್ ಸಕ್ತೊಲೊ.





# ‘ರಾಷ್ಟ್ರೀಯ ತನ್ನೆ ಆಯೋಗ್’ (N.I.A.) (ನೇಶನಲ್ ಇನ್ವೆಸ್ಟಿಗೇಶನ್ ಏಜೆನ್ಸಿ) ಹಾಂಚೆಂ ಕಾರ್ಯಾರೂಪ್

ಸಾಂವಿಧಾನಿಕ್ ಹಕ್ಕಾಂಚೆಂ ಉಲ್ಲಂಘನ್ ಜಾಯ್ನಾಸ್ತಾಂ ಮನ್ಯಾ ಸ್ವಾತಂತ್ರ್ಯ ಆನಿ ಮನ್ಯಾ ಹಕ್ಕಾಂ ಪಾಡ್ ಜಾಯ್ನಾಸ್ತಾಂ ಆಮ್ಚೆ ಸಾರ್ವಜನಿಕ್ ಸಂಸ್ಥೆ ರಾಷ್ಟ್ರಪತಿರ್ ಕಾರ್ಯಾರೂಪಕ್ ಹಾಡ್ಲಿಂ ಕಾನೂನಾಂ ಆಮ್ಚ್ಯಾ ರಾಜಕಾರಣಿಂ ಆಪ್ಣಾಂಚ್ಯಾ ಸ್ವಂತ್ ಇರಾದ್ಯಾಂಕ್ ಉಪಯೋಗ್ ಕೆಲ್ಲ್ಯಾನ್ ಭಯೋತ್ಪಾದನ್ ಆಡಾಂವ್ಕ್ ಸಾಧ್ಯ್ ಜಾಂವ್ಕ್ ನಾ. ಫಕತ್ ಕಾನೂನ್ ಮಾತ್ ನಹಿಂ, ಆಮ್ಚ್ಯಾ ಭಾರತಾಕ್ ರಾಕುನ್ ಧರ್ಮಿ ಬಳಿಷ್ಟ್ ಯಾಂತ್ರಿಕ್ ರಚನಾಚಿ ಗರ್ಜ್ ಆಸಾ.

ನವೆಂ ಕಾನೂನು ಆದ್ಲ್ಯಾ ಪೋಟಾ (POTA) ಕಾನೂನಾಕ್ ಸರಿ ಸಮಾನ್ ದಿಸ್ತಾ. ಹ್ಯಾ ವರ್ವಿಂ ಬೊರೆಂ ಜಾಂವ್ಚೆ ಪ್ರಾಸ್ ಚಡ್ ದುರುಪಯೋಗ್ ಜಾಂವ್ಚೊ ಸಂಭವ್ ಆಸಾ. ಪೋಟಾ ಕಾನೂನಾಂತ್ ಆಸ್ಲಲ್ಯಾಪರಿಂ ಪೊಲಿಸಾಂಕ್ ದಿಲ್ಲೆಂ ಸಾಂಗ್ಲೆಂ ಕೊಡ್ತಿನ್ ಮಾನುನ್ ಘೆಂವ್ಚೆಂ, ದುಸ್ರ್ಯಾಂಚೆಂ ಪೊನಾಂ ಟೇಪ್ ಕೆಲ್ಲೆಂ ಸಂಭಾಷಣ್ ಸಾಕ್ಸ್ ಮ್ಹಣ್ ಮಾನುನ್ ಘೆಂವ್ಚೆಂ, ಅಪ್ರಾಧಿಕ್ ಜಾಮೀನ್ ಮೆಳ್ತೊಂಕ್ ಆಸ್ಲೆ ಕಷ್ಟ್, ಆನಿ ಮೆಳ್ಳಾರೀ ಕೊಡ್ತಿನ್ ಘಾಲ್ಚಿಂ ಶರ್ಧಾಂ ಆತಾಂ ಕಾನೂನ್ ಬಾಹಿರ್ ಕೃತ್ಯಾಂ ಆಡಾಂವ್ಚೆಂ ಕಾನೂನು ಹಾಕಾ ಸೀಮಿತ್ ಕೆಲಾಂ. 90 ದಿಸಾಂ ಬದ್ಲಾಕ್ ಜಾಮೀನ್ ನಾಸ್ತಾಂ 180 ದೀಸ್ ಜೈಲಾಂತ್ ಬೊಸೊಂವ್ಕ್ 15 ದಿಸಾಂ ಬದ್ಲಾಕ್ 30 ದೀಸ್ ಪೊಲಿಸಾಂಚ್ಯಾ ಬಂದಡೆಂತ್ ದಿಂವ್ಚೆಂ, ಭಯೋತ್ಪಾದನ್ ಆದಾರ್ಲ್ಲ್ಯಾ ಅಪ್ರಾದ್ಯಾಂಕ್ ದಿಂವ್ಚಿ ಜೀವಾವದಿ, ಶಿಕ್ಷಾ ಆದ್ಲ್ಯಾ ಪೋಟಾ ಕಾರ್ಯಾಂತೀ ಆಸ್ಲಿ.

ಹೆಂ ನವೆಂ ಕಾನೂನ್ ಕಾರ್ಯಾರೂಪಾಕ್ ಯೇವ್ನ್ ಪೋಟಾ ಆನಿ ಟಾಡಾ ಕಾಯ್ದೆ ಮೆಲ್ಲ್ಯಾಬರಿ ಮರಾನಾಶೆಂ ರಾಕುನ್ ವ್ಹರಾಜಾಯ್ ತರ್ ಪೊಲಿಸ್ ಖಾತ್ಯಾಚೆಂ ಸುಧಾರಣ್ ಗರ್ಜ್ ಆಸಾ. ಪೊಲಿಸ್ ಖಾತ್ಯಾಕ್ ತಾಣೆಂಚ್ ತಾಂಚೊ ಅಧಿಕಾರ್ ನಿರ್ವಹಣ್ ಕರುಂಕ್ ಸೊಡ್ಲ್ಯಾ ಶಿವಾಯ್ ಪಾರ್ಲಿಮೆಂಟಾಂತ್ ಖಿಂಚಿಂಯಿ ಕಾನೂನಾ ಪಾಸ್ ಕೆಲಿಂ ತರೀ, ತಿಂ ಸಮಾ ಜಾವ್ನ್ ಜ್ಯಾರಿಯೆಕ್ ಯೆಂವ್ಚಿನಾಂತ್.

ಹ್ಯಾ ನವ್ಯಾ ಕಾನೂನಾಂತ್ ‘ಯು.ಎನ್. ಸೆಕ್ಯುರಿಟಿ ಕೌನ್ಸಿಲ್’ ಹಾಚಾ ನಿರ್ಣಯಾ ಪ್ರಕಾರ್ ಆಸ್ಲಲ್ಯಾಬರಿ ಎಕಾ ಸಂಘಟನಾಕ್ ನಿಷೇಧ್ ಕರುಂಕ್ ಆನಿ ತ್ಯಾ ಸಂಘಟನಾಚಿ ಆಸ್ತ್ ಸ್ತಬ್ಧ್ ಕರುಂಕ್ ಅಧಿಕಾರ್ ಆಸಾ. ಸಾಂಗಾತಾಚ್ ಸಂಸಾರಾಚ್ಯಾ ಹೆರ್ ರಾಷ್ಟ್ರಾಂನಿ ನಿಷೇಧ್ ಕೆಲ್ಲ್ಯಾ ಸಂಘಟನಾಂಕ್ ಭಾರತಾಂತ್ಯಿ ನಿಷೇಧ್ ಕರುಂಕ್ ಅವ್ಕಾಸ್ ಆಸಾ. ಹೆಂ ಕಾನೂನ್ ಪಾರ್ಲಿಮೆಂಟಾಂತ್ ಚರ್ಚಾ ಜಾತಾನಾ ಯು.ಪಿ.ಎ. ವಿರೋಧ್ ಪಾಡ್ತಿಂಕ್ ಸಂದೇಶ್ ದಿತಾ, “ಆಮಿ ಭಯೋತ್ಪಾದನಾ



ವಿಷ್ಣುಂತ್ ಕರೀಣ್ ವಿರೋಧ್ ಆಸಾಂವ್, ಸಾಂಗಾತಾ ಮನ್ಯಾ ಹಕ್ಕಾಂ ವಿಶಿಂ ಜಾಗ್ರುತ್ ಆಸಾಂವ್”.

ಗೃಹ್ ಮಂತ್ರಿ ಶ್ರೀ.ಪಿ.ಚಿದಂಬರಂ ಸಾಂಗ್ತಾ ಕೀ “ರಾಷ್ಟ್ರೀಯ್ ತನ್ಮೆ ಸಂಸ್ಕೊ ಕೇಂದ್ರ್ ಸರ್ಕಾರಾನ್ ರಚ್ಲಾ ತರೀ, ಕಾನೂನ್ ಆನಿ ಶಿಸ್ತ್ ಪಾಲನ್ ರಾಜ್ಯಾಂಚೆಂ ಕಾಮ್ ಜಾವ್ನಾಸಾ. ಕೇಂದ್ರ್ ಸರ್ಕಾರ್ ವಿಶೇಷ್ ಸಂಧರ್ಬಾರ್ ಪರಿಸ್ಥಿತಿ ವಿಕೋಪಾಕ್ ಗೆಲ್ಲಾ ತವಳ್ ಮಾತ್ ತಾಚೊ ಅಧಿಕಾರ್ ಚಲಯ್ತಾ. ಸಾಂಗಾತಾಚ್ ರಾಜ್ಯಾಂಕ್ ತನ್ಮೆ ಕರುಂಕ್ ಅಧಿಕಾರ್ ದಿತಾ. ಖಂಚೊಯಿ ರಾಜ್ಯ್, ಕೇಂದ್ರ್ ಸರ್ಕಾರಾಕ್ ಭಯೋತ್ಪಾದನ್ ಸಂಬಂಧಿತ್ ವಿಷಯ್ ತಿಳ್ವಿತಾ ಆನಿ 15 ದಿಸಾಂ ಭಿತರ್ ಹೊ ವಿಷಯ್ ‘ರಾಷ್ಟ್ರೀಯ್ ತನ್ಮೆ ಆಯೋಗಾಕ್’ ಸಂಬಂಧಿತ್ ವ್ಹಯ್ ವ ನಹಿಂ ಮ್ಹಳ್ಳೆಂ ಕೇಂದ್ರ್ ನಿರ್ಧಾರ್ ಘೆತಾ.

ದೇಶಾಕ್ ಸಂಬಂಧ್ ಜಾಲ್ಲ್ಯಾ 8 ಕಾನೂನಾಂಕ್ ತನ್ಮೆ ಕರುಂಕ್ (ಅಟೋಮಿಕ್ ಎನರ್ಜಿ ಕಾನೂನ್) ಸಯ್ತ್ ಹ್ಯಾ N.I.A ಕ್ ಅಧಿಕಾರ್ ಆಸಾ. ಹಾಕಾ ಸಂಬಂಧಿತ್ ಸ್ಪೆಶಲ್ ಕೋಡ್ತ್ ಆನಿ ಹಾಕಾ ಜಡ್ಜ್ ಹೈ ಕೋಡ್ತಿಚ್ಯಾ ಚೀಫ್ ಜಸ್ತೀಸಚ್ಯಾ ಪರ್ವಣ್ಗನ್ ಕರಿಜಾಯ್, ಕೇಜಿ ದಿಸಾನ್ ದೀಸ್ ಮ್ಹಳ್ಳ್ಯಾ ಪರಿಂ ಚಲವ್ನ್ ವ್ಹರಿಜಾಯ್ ಮ್ಹಣ್ತಾ ಗೃಹ್ ಮಂತ್ರಾಲಯ್. ಸಾಂಗಾತಾ ಆಪೀಲ್ ಆಸಾ ತರ್ ಹೈ ಕೋಡ್ತಿಚ್ಯಾ ಡಿವಿಜನ್ ಬೆಂಚಾನ್ 3 ಮಹಿನ್ಯಾಂ ಭಿತರ್ ಆದೇಶ್ ದೀಜಾಯ್.

ಕಾನೂನ್ ವಿರೋಧಿ ಕೃತ್ಯಾಂ ಆಡಾಂವ್ಚೆಂ ಕಾನೂನ್ ತನಿಖಾಧಿಕಾರಿ ಆನಿ ತ್ಯಾ ಏಜನ್ಸಿನಿಂ ಭಗ್ಚೆ ಕಷ್ಟ್ ಅರ್ಥ್ ಕರ್ನ್ ತಯಾರ್ ಕೆಲ್ಲಾನ್ ತನ್ಮೆ 90 ದಿಸಾಂ ಭಿತರ್ ಮುಗ್ಧಾತಾ ಮ್ಹಣ್ ಸರ್ಕಾರ್ ಸಾಂಗ್ತಾ. ಮುಖ್ಯ ಜಾವ್ನ್ ಭಯೋತ್ಪಾದನ್ ಸಂಬಂಧಿ ಕೇಜಿನಿಂ ರಾಜ್ಯ್ ಆನಿ ಕೇಂದ್ರ್ ಸರ್ಕಾರ್ ಪಾತ್ರ್ ಘೆತ್ಲಲ್ಯಾ ಸಂಧರ್ಭಿಂ ಹ್ಯಾ ಕೃತ್ಯಾಂನಿಂ ಭಾಗ್ ಘೆತ್ಲಲ್ಯಾ ವಿದೇಶಿಯಾಂಕ್ ತೆ ನಿರಾಪ್ರಾಧಿ ಮ್ಹಣ್ ಕೊಡ್ತೀನ್ ಆದೇಶ್ ದಿತಾ ವರೇಗ್ ತಾಂಕಾಂ ಜಯ್ಲಾಚೆಂ ಶ್ಚಿತ್ ಚ್ ಗತ್.

ಹ್ಯಾ ಕಾಯ್ದಾಂತ್ ಏಕ್ ನವೆಂ ಸೆಕ್ಷನ್ ಕುಡ್ಸಿಲಾಂ ತೆಂ ಜಾವ್ನಾಸಾ. ಕೋಣ್ ಸ್ಪೋಟಕ್ ಸಾಮಾಗ್ರಿ, ಬಂದೂಕ್, ಜಿವೆಶಿಂ ಮಾರ್ಚಿಂ ಆಯ್ದಾಂ, ವಿಕಾಳ್ ರಾಸಾಯನಿಕ್, ಜೈವಿಕ್ ವ ರೇಡಿಯೋ ವಿಕಿರಣ್ ಹಾತೆರಾಂ ವಾಪಾರ್ನ್ ಭಯೋತ್ಪಾದನ್ ಕೃತ್ಯಾಂ ಆಧಾರುಂಕ್ ಸಹಾಯ್ ಕರ್ತಾ, ವ ಆಧಾರ್ತಾ ತಾಕಾ 10 ವರ್ಸಾಂಚಿ ಜೈಲ್ ಶಿಕ್ಷಾ ಫಾವೊ ಜಾತಾ. ಸಾಂಗಾತಾ ತ್ಯಾ ಅಪ್ರಾದ್ಯಾಚಿ ಆಸ್ತ್ ಪಯ್ಕಿ ಇತ್ಯಾದಿ ಸ್ತಬ್ಧ್ (ಥಟಸ್ತ್) ಕರ್ಯೆತಾ.

ಕೋಣೀ ಭಾರತಾಂತ್ ವ ಇತರ್ ದೇಶಾಂತ್ ಆಸೊನ್ ಪಯ್ಕಿ ಜಮೊ ಕರವ್ನ್ ತೆ ಪಯ್ಕಿ ಭಯೋತ್ಪಾದನ್ ಕೃತ್ಯಾಂಕ್ ಉಪಯೋಗ್ ಕರ್ತಾ ತರ್ ತಾಕಾ 5 ವರ್ಸಾಂಚಿ ಜೈಲ್ ಶಿಕ್ಷಾ ಲಾಭ್ತಾ. ಸಾಂಗಾತಾಚ್ ಕೋಣ್ ಭಯೋತ್ಪಾದನ್ ಕೃತ್ಯಾಂ.



ಆಧಾರ್ಜಿಂ ಕೇಂಪಾಂ ಚಲಯ್ತಾತ್, ವ ತ್ಯಾ ಕೃತ್ಯಾಂಕ್ ಮನ್ಶಾಂಕ್ ಒಟ್ಟು ಕರ್ತಾತ್ ಆನಿ ತರ್ಬೆತಿ ದಿತಾತ್ ತಾಂಕಾಯಿ 5 ವರ್ಸಾಂಚಿ ಜೈಲ್ ಶಿಕ್ಷಾ ಲಾಭ್ತಾ.

ಭಾರತಾಚೆಂ ದುಸ್ರೆಂ 'ಎಡ್ವಿನಿಸ್ಟೇಟಿವ್ ರಿಫಾರ್ಮ್ ಕಮಿಷನ್' ಸಾಂಗ್ತಾಕೇ "ದುಸ್ರ್ಯಾ ದೇಶಾಂಕ್ ತಾಳ್ ಕೆಲ್ಯಾರ್ ಭಾರತಾಂತ್ ಭಯೋತ್ಪಾದನ್ ನಿವ್ರಾಂವ್ಕ್ ಸಮಗ್ರ ಕಾನೂನ್ ನಾ. ಭಯೋತ್ಪಾದಕ್ ದೇಶಾಚ್ಯಾ ಭದ್ರತೆಕ್ ಅಪಾಯ್ಕಾರಿ ಜಾಲ್ಯಾತ್. ತೆ ಸಾಂಗತಾ ಮೆಳ್ಳ್ಯಾತ್ ಆನಿ ಹುಮ್ಮಸ್ಸೆನ್ ವಿದೇಶಿ ಭಯೋತ್ಪಾದಕಾಂ ಲಾಗಿಂ ಸಂಪರ್ಕ್ ದವರ್ನ್ ಆಸಾತ್. ಆನಿ ಭಯೋತ್ಪಾದಕ್ ಭಾರತಾಚ್ಯಾ ಕಾನೂನಾ ಧಾವ್ನ್ ಕಶೆಂ ಚುಕಾರಿ ಮಾರ್ಚೆಂ ಮ್ಹಳ್ಳೆಂ ಜಾಣಾ ಜಾಲ್ಯಾತ್".

ಮುಂಬೈಂತ್ ಜಾಲ್ಲ್ಯಾ ಭಯೋತ್ಪಾದಕಾಂಚ್ಯಾ ಧೆಸ್ವಾಟೆ ನಿಮ್ತಿಂ ಲೋಕ್‌ಸಭಾ ಎಲಿಸಾಂವ್ ಲಾಗಿಂ ಆಯಿಲ್ಲಾ ನಿಮ್ತಿಂ ಕೇಂದ್ರಚ್ಯಾ ಯು.ಪಿ.ಎ. ಸರ್ಕಾರಾನ್ ಪಾರ್ಲಿಮೆಂಟಾಂತ್ 2 ದಿಸಾಂಚ್ಯಾ ಆವ್ದೆರ್ ರಾಷ್ಟ್ರೀಯ್ ತನ್ಕೆ ಆಯೋಗ್ ಕಾನೂನ್ 2008 ಆನಿ ಕಾನೂನ್ ಬಾಹಿರ್ ಕೃತ್ಯಾಂ ಆಡಾಂವ್ಚೆಂ ಅಮೆಂಡ್‌ಮೆಂಟ್ ಕಾನೂನ್ 2008 ಪಾಸ್ ಕೆಲಾಂ.

ಅಮೇರಿಕಾಚ್ಯಾ ಸರ್ಕಾರಾನ್ 9/11 ವೆರ್ ತಾಂಚ್ಯಾ ರಾಷ್ಟ್ರಾಚೆರ್ ಜಾಲ್ಲ್ಯಾ ಭಯೋತ್ಪಾದನ್ ಕೃತ್ಯಾ ನಿವ್ರಾಂವ್ಕ್ ಕೆಲ್ಲಿಂ ಕಾನೂನ್ ಏಕ್ ವರ್ಸ್ ತಾಂಚ್ಯಾ ಯು.ಎಸ್. ಕಾಂಗ್ರೆಸಾಂತ್ ಜಾಯ್ ಪುರ್ತೊ ಚರ್ಚಾ ಕರ್ನ್ ಕಾನೂನ್ ಮ್ಹಣ್ ಕೆಲಾಂ. ಭಾರತ್ ದೇಶ್ ಅಮೇರಿಕಾಚ್ಯಾ ಬರಾಬರ್ ಕಾನೂನ್ 2 ದಿಸಾಂ ಭಿತರ್ ವಾದ್ ನಾಸ್ತಾನಾ ಕರುಂಕ್ ಸಕ್ತಾ ಮ್ಹಳ್ಳೆಂ ಖಂಡಿತ್‌ಚ್ ಏಕ್ ಅಜಾಪ್ ಮ್ಹಣೈತ್.

~~~~~♦♦♦~~~~~

WORLD KONKANI LIBRARY



Accn No : 002933



# ಚೆಕ್ಕ್ ಅಮಾನ್ಯ ಕಾನೂನಾಂತ್ ಸಂವಿಧಾನಾಂತ್ಲಿ ಆನ್ಯೆಕ್ ಬದ್ಲಾವಣ್

ನೆಗೋಶಿಯೇಬಲ್ ಇನ್ಸ್ಟ್ರುಮೆಂಟ್ ಕಾನೂನ್ ಹಾಕಾ ನವ್ಯಾನ್ ಪಾಂಚ್ ಸೆಕ್ಷನಾಂ (138 ಥಾವ್ನ್ 142 ಪರ್ಯಾಂತ್) ಕುಡ್ತೆಲ್ಯಾಂತ್. 138 ಸೆಕ್ಷನ್ ಸಾಂಗ್ತಾಕೀ “ಚೆಕ್ ದಿಲ್ಲ್ಯಾಚ್ಯಾ ಎಕೌಂಟಾಂತ್ ತಿ ನಗ್ತಿ ಕರುಂಕ್ ಜಾಯ್ ತಿತ್ಲೆ ಪಯ್ಸೆನಾಂತ್ ಮ್ಹಣೊನ್ ಯಾ ಬೆಂಕಾ ಸಂಗಿಂ ಆಸ್ಚ್ಯಾ ಸೊಲ್ಲ್ಯಾ ಪ್ರಕಾರ್ ತಾಣಿಂ ದೀಂವ್ಕ್ ಆಸ್ಚ್ಯಾ ಪಯ್ಕಾಂಚ್ಯಾಕಿ ಚಡ್ ಪಯ್ಕಾಂಚೊ ಐವಜ್ ಲಿಖುನ್ ಆಸಾ ತರ್, ಆನಿ ತಿ ಚೆಕ್ಕ್ ಮಾನ್ಯ್ ಜಾಯ್ನಾಸ್ತಾಂ ಪಾಟಿಂ ಆಯ್ಲ್ಯಾರ್ ತೊ ಶಿಕ್ಷಾರ್ಹ್ ಅಪ್ರಾದ್ ಜಾಂವ್ಕ್ ಪಾವ್ತಾ. ಹ್ಯಾ ಅಪ್ರಾದಾಕ್ ಏಕಾ ವರ್ಸಾ ಭಿತರ್ಲಿ ಜೈಲಾಚಿ ಶಿಕ್ಷಾ ವ ಚೆಕ್ಕ್ ಮೌಲ್ಯಚ್ಯಾ ದೊಡ್ಯಾ ಐವಜಾಚೆ ಧಂಡ್ ವ ದೊನೀ ಜ್ಯಾರಿ ಕರ್ನ್ ಶಿಕ್ಷಾ ದಿವ್ಚೆತ್. ಹಾಂಗಾ ಅಪ್ರಾದಾ ಪಾಟ್ಲೊ ಉದ್ದೇಶ್ ಪ್ರಮುಖ್ ನಹಿಂ. ಇಂಡಿಯನ್ ಪೀನಲ್ ಕೋಡ್ (ಅಪ್ರಾದ್ ದಂಡ್ ಸಂಹಿತೆ) ಹಾಂತು ಅಪ್ರಾದ್ ರುಜು ಜಾಯ್ಜಾಯ್ ತರ್ ಅಪ್ರಾದ್ ಆಧಾರ್ಚೆಂ ಮನ್ ಆಸ್ಲೆಂ ಮ್ಹಳ್ಳೆಂ ಶಾಭೀತ್ ಕರ್ಚೆಂ ಗರ್ಜೆಚೆಂ ಜಾವ್ನಾಸಾ. ಪೂಣ್ ಸೆಕ್ಷನ್ 138 ಪ್ರಕಾರ್ ಅಪ್ರಾದ್ ಆಧಾರ್ಚೆಂ ಮನ್ ಆಸ್ಲೆಂ ಮ್ಹಣೊನ್ ಶಾಭೀತ್ ಕರ್ಚಿ ಗರ್ಜ್ ನಾ. ವ್ಹಸೂಲ್ ಕರುಂಕ್ ಜಾಂವ್ಚೆ ತಸಲೆಂ ರೀಣ್ ವ ಖಿಂಚಿಯಿ ಜವಾಬ್ದಾರಿ ಸಂಪಂವ್ಚಾ ಖಾತಿರ್ ಪಯ್ಸೆ ದಿಲ್ಯಾತ್ ಜಾಯ್ಜಾಯ್. ಹಾಚೊ ಅರ್ಥ್ ಆಪ್ಲಿ ಮುಗ್ಗಾಲ್ಲೆಂ ರೀಣ್ ವ ಜವಾಬ್ದಾರಿ ಚುಕಂವ್ಚಾ ಖಾತಿರ್ ಚೆಕ್ಕ್ ದಿಲ್ಯಾ ತರ್, ತಿ ವಯ್ಲ್ಯಾ ಕಾರಣಾಂಕ್ ಲಾಗೊನ್ ನಗ್ತಿ ಜಾಯ್ನಾಸ್ತಾಂ ಪಾಟಿಂ ಆಯ್ಲ್ಯಾರ್ ಹ್ಯಾ ಸೆಕ್ಷನಾ ಪ್ರಕಾರ್ ಅಪ್ರಾದ್ ಜಾಯ್ನಾಂ.

## ಶರ್ಥಾಂ:-

ಚೆಕ್ಕ್ ಆಮಾನ್ಯ್ ಅಪ್ರಾದ್ 138 ಸೆಕ್ಷನಾ ಪ್ರಕಾರ್ ಅಪ್ರಾದ್ ಮ್ಹಣ್ ಕೊಡ್ತೆನ್ ಆದೇಶ್ ದೀಜಾಯ್ ತರ್, ಸಕಯ್ಲ್ ಸಾಂಗ್ಲೆಂ ಶರ್ಥಾಂ ಮಾನ್ಯ್ ಕರ್ಚಿ ಗರ್ಜ್.

1. ಚೆಕ್ಕ್ ದಿಲ್ಲ್ಯಾ ತಾರ್ಕೆ ಥಾವ್ನ್ 6 ಮಹಿನ್ಯಾಂ ಭಿತರ್ ಚೆಕ್ ನಗ್ತಿ ಕರುಂಕ್ ಬೇಂಕಾಕ್ ದೀಜಾಯ್.
2. ಚೆಕ್ಕ್ ದಿಲ್ಲ್ಯಾಚ್ಯಾ ಎಕೌಂಟಾಂತ್ ತಿ ಚೆಕ್ಕ್ ನಗ್ತಿ ಜಾಂವ್ಕ್ ಜಾಯ್ ತಿತ್ಲೆ ಪಯ್ಸೆ ನಾಂತ್, ವ ಬ್ಯಾಂಕ್ ಆನಿ ಎಕೌಂಟ್ ಆಸ್ಲಲ್ಯಾಚ್ಯಾ ಸೊಲ್ಲ್ಯಾ ಪ್ರಕಾರ್ ದೀಂವ್ಕ್ ಆಸ್ಚ್ಯಾ ಪಯ್ಕಾಂಚ್ಯಾಕಿ ಚಡ್ ಐವಜಾಚಿ ಚೆಕ್ಕ್ ದಿಲ್ಯಾ ಜಾಲ್ಲ್ಯಾನ್, ಚೆಕ್ಕ್ ಅಮಾನ್ಯ್ ಜಾವ್ನ್ ಪಾಟಿಂ ಯೇಜಾಯ್.
3. ಚೆಕ್ಕ್ ಅಮಾನ್ಯ್ ಜಾಲ್ಯಾ ಮ್ಹಳ್ಳಿ ಮಾಹೆತ್ ದೀಂವ್ಕ್ ಬರ್ಲಿ ನಿಶಿಂ ನೋಟಿಸ್ ದೀಜಾಯ್ (Demand Notice)
4. ಚೆಕ್ಕ್ ದಿಲ್ಲೊ ಗ್ರಾಯ್ಕ್ ಪಾವ್ತಿ ಕರುಂಕ್ ವಿಫಲ್ ಜಾಲಾ ಜಾಯ್ಜಾಯ್



5. ಚೆಕ್ಕ್ ದಿಲ್ಲ್ಯಾನ್ ನೋಟಿಸ್ ಸ್ವೀಕಾರ್ ಕರ್ನ್ 15 ದೀಸ್ ಉತರ್ಲ್ಯಾ ಉಪ್ರಾಂತ್ಯಾ ಚೆಕ್ಕ್ಚೊ ಐವಜ್ ದೀಂವ್ಕ್ ನಾಂ ತರ್, 16ವ್ಯಾ ದಿಸಾ ಥಾವ್ನ್ ಏಕ್ ಮಹಿನ್ಯಾ ಭಿತರ್ ಚೆಕ್ಕ್ ಮೆಳ್‌ಲ್ಲ್ಯಾನ್ ದಂಡ್ ಪ್ರಕ್ರಿಯಾ ಸಂಹಿತೆ (IPC)ಚ್ಯಾ ಸೆಕ್ಷನ್ 200 ಪ್ರಕಾರ್ ವ್ಯಾಪ್ತಿ ಭಿತರ್ಲ್ಯಾ ಮೆಜಿಸ್ಟ್ರೇಟ್ ಕೊಡ್ತಿಂತ್ ಖಾಸ್ಗಿ ದೂರ್ ಥಾಖಲ್ ಕರ್ಯೆತ್.

ಕಾನೂನಾಕ್ ತಿದ್ದಣಿ ಕೆಲ್ಲಿ ಬೋವ್ ಸರಳ್ ತರೀ ತಾಚೆಂ ವಿಶ್ಲೇಷಣ್ ಸುಲಭ್ ನಾ. ಕಾರಣ್, ದೋನೀ ಪಾಡ್ತಿಚೆ (ಚೆಕ್ಕ್ ಕಾಣ್ಗೆಲ್ಲೊ ಆನಿ ಚೆಕ್ಕ್ ದಿಲ್ಲೊ) ಹೆಂ ಕಾನೂನ್ ತಾಂಕಾಂ ಜಾಯ್ ತ್ಯಾ ರಿತಿನ್ ಅರ್ಥ್ ಕರುಂಕ್ ಅರಂಭ್ ಕರ್ತಾತ್. ಪರಿಣಾಮ್ ಜಾವ್ನ್ ಏಕೇಕಾ ಕೋಡ್ತಿನ್ ಏಕೆಕ್ ರಿತಿನ್ ಹ್ಯಾ ವಿಶಿಂ ಅರ್ಥ್ ಕೆಲ್ಲ್ಯಾನ್ ನ್ಯಾಯಾಂಗ್ ಗೊಂದೊಳಾಂತ್ ಸಾಂಪಡ್‌ಲ್ಲೆಂ. ಹ್ಯಾ ಸೆಕ್ಷನಾಂತ್ ತೆಂ ಪರಿಹಾರ್ ಕರುಂಕ್ ಜಾಯ್ ಪುರ್ತೆಂ ವಿಶ್ಲೇಷಣ್ ನಾತ್‌ಲ್ಲ್ಯಾನ್ ಸುಪ್ರೀಮ್ ಕೊಡ್ತಿಂಚ್ ಸೂಕ್ತ್ ವಿಶ್ಲೇಷಣ್ ದೀಜಾಯ್ ಪಡ್ಲೆಂ. ಹಾಂತುಂ ಪ್ರಮುಖ್ ಹಿಂ ಜಾವ್ನಾಸಾತ್.

ಏಕ್ ಚೆಕ್ಕ್ ದೋನ್ ಕಾರಣಾಂ ಖಾತಿರ್ ಅಮಾನ್ಯ್ (Bounce) ಜಾಲ್ಯಾರ್ ತೊ ಶಿಕ್ಷೆಚೊ ಅಪ್ರಾಧ್ ಜಾತಾ. ಏಕ್ ಚೆಕ್ಕ್ ದಿಲ್ಲ್ಯಾಚ್ಯಾ ಎಕೌಂಟಾಂತ್ ಚೆಕ್ಕ್ ನಗ್ತಿ ಕರುಂಕ್ ಜಾಯ್ ತಿತ್ಲೆ ಪಯ್ಲೆ ನಾ ಆಸ್ಲೆಂ, ದುಸ್ರೆಂ ಎಕೌಂಟ್ ಆಸ್‌ಲ್ಲ್ಯಾ ವ್ಯಕ್ತಿಚ್ಯಾ ಆನಿ ಬೇಂಕಾ ಮಧೆಂ ಆಸ್ಚಾ ಸೊಲ್ಲ್ಯಾ ಪ್ರಕಾರ್ ದೀಂವ್ಕ್ ಆಸ್ಚ್ಯಾಕೀ ಚಡ್ ಐವಜ್ ಚೆಕ್ಕಿರ್ ಬರಯ್ಲ್ಯಾ ತರ್. ಪೂಣ್ ಸೂಕ್ಷ್ಮಾಯೆನ್ ಪರಿಶೀಲನ್ ಕೆಲ್ಯಾರ್ ಚೆಕ್ಕ್ ದಿಲ್ಲ್ಯಾನ್, ಚೆಕ್ಕ್ ದಿಲ್ಯಾ ಉಪ್ರಾಂತ್ ತಿ ಮಾನ್ಯತಾ ಕರ್ನಾಕಾತ್ ಮ್ಹಣ್ ಬೆಂಕಾಕ್ ಸಾಂಗ್ತಾತ್. ಹೆಂ ಕೃತ್ಯೆಂ ಶಿಕ್ಷೆಚೊ ಅಪ್ರಾಧ್ ಮ್ಹಣ್ ಸೆಕ್ಷನ್ 138 ಸಾಂಗಾನಾ. ತಶೆಂಚ್ ಥೊಡ್ಯಾ ರಾಜ್ಯಾಂಚ್ಯಾ ಹೈ ಕೋಡ್ತಿಂನಿ ಚೆಕ್ಕ್ ದಿಲ್ಯಾ ಉಪ್ರಾಂತ್ ಎಕೌಂಟ್ ಕ್ಲೋಸ್ ಕೆಲ್ಯಾರ್ ವ ಚೆಕ್ಕ್ ಮಾನ್ಯ ಕರ್ನಾಕಾತ್ ಮ್ಹಣ್ ಬೆಂಕಾಕ್ ಸಾಂಗ್ಲ್ಯಾರ್ ತಸಲೆಂ ಕೃತ್ಯೆಂ ಅಪ್ರಾಧ್ ನಹಿಂ ಮ್ಹಣ್ ತೀರ್ಪ್ ದಿಲಾಂ. ಹಾಚೊ ಪರಿಣಾಮ್ ಅಶೆಂ ಜಾತಾಕೀ ಸಬಾರ್ ಜಣಾಂನಿ ರೀಣ್ ಕಾಣ್ಚೆವ್ನ್ ಚೆಕ್ಕ್ ನಗ್ತಿ ಕರ್ಚೆ ಪಯ್ಲೆಂಚ್ ತಾಂಚೆಂ ಬೇಂಕ್ ಎಕೌಂಟ್ ಕ್ಲೋಸ್ ಕೆಲೆಂ ಯಾ ಚೆಕ್ಕ್ ಮಾನ್ಯತಾ ಕರ್ನಾಕಾತ್ ಮ್ಹಣ್ ಬೆಂಕಾಕ್ ತಾಕಿದ್ ದಿಲಿ. ಹೈ ಕೋಡ್ತಿಂನಿ ಅಶೆಂ ಕರ್ಚೆ ಅಪ್ರಾಧ್ ನಹಿಂ ಮ್ಹಣ್ ತೀರ್ಪಾಂ ದಿಲ್ಲ್ಯಾನ್ ರೀಣ್ ಕಾಣ್ಚೆಲ್ಲ್ಯಾಂನಿ ಸುಲಭಾಯೆನ್ ಶಿಕ್ಷಾ ಚುಕಂವ್ಕ್ ವಾಟ್ ಜಾಲ್ಯಾ ಎಕಾಚ್ ಉತ್ರಾನ್ ಸಾಂಗ್ಲೆಂ ತರ್ ಕಸಲ್ಯಾ ಉದ್ದೇಶಾಕ್ ಸೆಕ್ಷನ್ 138 ಜ್ಯಾರಿ ಕೆಲ್ಲಿಂಗೀ, ತೊ ಉದ್ದೇಶ್ ಘಳ್ ದೀಂವ್ಪಾಂತ್ ವಿಫಲ್ ಜಾಲಾ.

ಭಾರತಾಚ್ಯಾ ಸುಪ್ರೀಮ್ ಕೊಡ್ತಿನ್ ದುಸ್ರ್ಯಾ, ದುಸ್ರಾ, ಹೈ ಕೋಡ್ತಿಂನಿ ಸೆಕ್ಷನ್ 138 ವಿವಿಧ್ ರಿತಿಂನಿ ವಿಶ್ಲೇಷಣ್ ಕೆಲ್ಲಿಂ ತೀರ್ಪ್ ರದ್ದ್ ಕರ್ನ್ ಹೆಂ ಸೆಕ್ಷನ್ ಜ್ಯಾರಿ ಕರ್ಚೊ ಪ್ರಮುಖ್ ಉದ್ದೇಶ್ ಸ್ಪಷ್ಟ್ ಕೆಲಾ. ಚೆಕ್ ದಿಲ್ಯಾ ಉಪ್ರಾಂತ್ ಎಕೌಂಟ್ ಬಂಧ್ ಕರ್ಚೆಂ, ವ ಚೆಕ್ಕ್ ಮಾನ್ಯ ಕರ್ನಾಕಾತ್ ಮ್ಹಣ್ ಬೆಂಕಾಕ್ ತಾಕಿದ್ ದಿಂವ್ಪಿ ಸೆಕ್ಷನ್ 138 ಪ್ರಕಾರ್ ಶಿಕ್ಷಾರ್ಹ್ ಅಪ್ರಾಧ್ ಮ್ಹಣ್ ಘೋಷಣ್ ಕೆಲೆಂ. ಅಶೆಂ ಘೋಷಣ್ ಕರ್ತಾನಾ ಕೊಡ್ತಿನ್ ದಿಲ್ಲಿಂ ಕಾರಾಣ್ ಜಾವ್ನಾಸಾ, ಪಾರ್ಲಿಮೆಂಟ್



ಸಾಂಧ್ಯಾಂನಿ ಸೆಕ್ಷನ್ 138 ಜ್ಯಾರಿ ಕೆಲ್ಲೊ ಪ್ರಮುಖ ಉದ್ದೇಶ್ ಜಾವ್ನಾಸಾ ಚೆಕ್ಕ್ ಅಮಾನ್ಯ್ ಜಾಂವ್ಚೆಂ ರಾವಂವ್ಕ್. ಏಕ್ ಪಾವ್ಟಿಂ ರೀಣಾ ಬಾಬ್ತಿಂ ವ ದುಸ್ರೆಂ ಖಿಂಚೇಯಿ ರೀಣ್ ತಿಸುಂಕ್ ಚೆಕ್ಕ್ ದಿಲ್ಯಾರ್ ತಿ ಅಮಾನ್ಯ್ ಜಾಂವ್ಚೆಂ ಶಿಕ್ಷಾರ್ಹ್ ಅಪ್ರಾಧ್ ಜಾತಾ. ಸೆಕ್ಷನ್ 138 ಚೆಕ್ 6 ಮಹಿನ್ಯಾಂ ಭಿತರ್ ಬೇಂಕಾಕ್ ನಗ್ತಿ ಕರುಂಕ್ ಫಾಲಿಜಾಯ್ ಮ್ಹಣ್ತಾ. ಕಿತ್ಲೆ ಪಾವ್ಟಿಂ ಅಸೆಂ ಚೆಕ್ಕ್ ನಗ್ತಿ ಕರುಂಕ್ ಬೆಂಕಾಕ್ ಫಾಲ್ಯೆತ್ ಮ್ಹಣ್ ಸ್ವಷ್ಟ್ ಸಾಂಗೊಂಕ್ ನಾ. ದೆಕುನ್ ಏಕೆಕ್ ಕೊಡ್ತ್ ಏಕೇಕ್ ಅಭಿಪ್ರಾಯ್ ಉಚಾರ್ತಾ ಜಾಲ್ಲ್ಯಾನ್ ಸುಪ್ರೀಮ್ ಕೋಡ್ತ್ ಸಾಂಗ್ತಾ “ಏಕ್ ಚೆಕ್ಕ್ ಕಿತ್ಲೇಯಿ ಪಾವ್ಟಿಂ ನಗ್ತಿ ಕರುಂಕ್ ಬೆಂಕಾಕ್ ಫಾಲ್ಯೆತ್. ಪೂಣ್ ಏಕ್ ಚೆಕ್ಕ್ ಅಮಾನ್ಯ್ ಜಾಲ್ಲ್ಯಾಕ್ ದುಡು ಫಾರಿಕ್ ಕರುಂಕ್ ನೋಟೀಸ್ ದಿಲ್ಯಾ ಉಪ್ರಾಂತ್ ತ್ಯಾಚ್ ಚೆಕ್ಕ್ಚ್ಯಾ ಆಧಾರಾರ್ ಆನ್ಯೆಕ್ ದೂರ್ ದಾಖಲ್ ಕರುಂಕ್ ಜಾಯ್ನಾಂ. ಏಕಾ ಚೆಕ್ಕ್ ವಯ್ರ್ ಏಕ್ ಮಾತ್ರ ನೋಟೀಸ್ ಆನಿ ಏಕ್ ಮಾತ್ರ ಕೇಜ್ ದಾಖಲ್ ಕರ್ಯೆತ್ ಮ್ಹಣ್ ಸುಪ್ರೀಮ್ ಕೋಡ್ತ್ ಸ್ವಷ್ಟ್ ಸಾಂಗ್ಲಾಂ. ಬೇಂಕ್ ಮೇನೇಜರಾನ್ ಏಕ್ ಚೆಕ್ಕ್ ತೀನ್ ಪಾವ್ಟಿಂ ಮಾತ್ರ ನಗ್ತಿ ಕರುಂಕ್ (collection) ಹಾಜರ್ ಕರ್ಯೆತ್ ತಾಚ್ಯಾಕಿ ಚಡ್ ಪಾವ್ಟಿಂ ಹಾಜರ್ ಕರುಂಕ್ ಜಾಯ್ನಾಂ ಮ್ಹಣ್ತಾತ್. ಪೂಣ್ ತಾಕಾ ಕಾನೂನಾಂತ್ ಮಾನ್ಯತಾ ನಾ. ಚೆಕ್ಕ್ಚೆರ್ ಪ್ರಮುಖ್ ಬದ್ಲಾವಣ್ ಕೆಲ್ಯಾರ್ (material alteration) ಪರಿಣಾಮಾ ವಿಶ್ಯಾಂತ್ ಉದಾ:- 1995 ಆಸೆಲ್ಲೆಂ ತಿದ್ದುನ್ 1996 ಕೆಲ್ಯಾರ್ ಸುಪ್ರೀಮ್ ಕೋಡ್ತ್ ಸ್ವಷ್ಟ್ ಸಾಂಗ್ತಾ ಚೆಕ್ಕ್ ಬರಯಿಲ್ಲ್ಯಾನ್ ಸ್ವಂತ್ ವ ತಾಚ್ಯಾ ವಪ್ಪಿಗಿನ್ ಕೆದಾಳಾ ಜಾಯ್ ತೆದಾಳಾ ಪ್ರಮುಖ್ ಬದ್ಲಾವಣ್ ಕರುಂಕ್ ಸೆಕ್ಷನ್ 87 ಪರ್ವಣಿ ದಿತಾ. ಏಕ್ ಪಾವ್ಟಿಂ ಚೆಕ್ಕ್ ದಿಲ್ಲೊ ಸ್ವಂತ್ ವ ದುಸ್ರ್ಯಾಂ ಮುಖಾಂತ್ ಚೆಕ್ಕ್ಚೆರ್ ಬರಯಿಲ್ಲಿ ತಾರಿಕ್ ಬದ್ಲಾವಣ್ ಕರ್ನ್ ಉಪ್ರಾಂತ್ ಕೊಡ್ತಿಂತ್ ಚೆಕ್ಕ್ಚಿಂತ್ ಮುಖ್ಯ ಬದ್ಲಾವಣ್ ಜಾಲಾಂ ತೆಂ ಕಾನೂನ್‌ಬದ್ಧ್ ನಹಿಂ ಮ್ಹಣ್ ವಾದ್ ಕರುಂಕ್ ಜಾಯ್ನಾಂ ಮ್ಹಣ್ತಾ. ಸುಪ್ರೀಮ್ ಕೋಡ್ತ್ ಆನ್ಯೆಕ್ ಸ್ವಷ್ಟೀಕರಣ್ ದಿತಾಕೀ ಚೆಕ್ಕ್ ದಿತಾನಾ ಚೆಕ್ಕ್ ದಿಲ್ಲ್ಯಾಚ್ಯಾ ಎಕೌಂಟಾಂತ್ ಜಾಯ್ ಪುರ್ತೆ ಪಯ್ ಆಸಾಜಾಯ್, ಮ್ಹಳ್ಳಿ ಗರ್ಜ್ ನಾ. ಚೆಕ್ಕ್ ಬೆಂಕಾಕ್ ನಗ್ತಿ ಕರುಂಕ್ ಹಾಜರ್ ಕರ್ತಾನಾ ಪಯ್ ಆಸ್ಲಾರ್ ಪಾವ್ತಾ. ಮುಂದರುನ್ ಸುಪ್ರೀಮ್ ಕೋಡ್ತ್ ಸಾಂಗ್ತಾ ಸೆಕ್ಷನ್ 138 ವಿಶ್ಲೇಷಣ್ ಕರ್ತಾನಾ ಕೊಡ್ತಿ ಗೊಂದೊಳಾಂತ್ ಸಾಂಪಾಡ್ಲ್ಯಾತ್ ಖರೆಂ. ಪೂಣ್ ಹಾಕಾ ಕಾರಾಣ್ ಹ್ಯಾ ಸೆಕ್ಷನಾಂತ್ ಜಾಯ್ ಪುರ್ತೆಂ ವಿವರಣ್ ನಾಂ ಜಾಲ್ಲ್ಯಾನ್. ಹ್ಯಾಚ್ ಪ್ರಕಾರ್ ಸೆಕ್ಷನ್ 138ತ್ ಆನ್ಯೆಕ್ ವಿವಾದ್ ಆಸಾ. ತೊ ಕಿತೆಂ ಮ್ಹಳ್ಯಾರ್ ಚೆಕ್ಕ್ ಅಮಾನ್ಯ್ ಜಾಲ್ಲ್ಯಾ ಅಪ್ರಾದಾಕ್ ಏಕ್ ವರ್ನ್ ಜಯ್ನ್ ಶಿಕ್ಷಾ ವ ಚೆಕ್ಕ್ಚ್ಯಾ ಪಯ್ಕಾಂಕ್ ದೊಡೊ ದಂಢ್ ಪರಿಹಾರ್ ದೂರ್ ದಿಲ್ಲ್ಯಾಕ್ ದೀಜಾಯ್ ಮ್ಹಣ್ ಸಾಂಗಾನಾ. ಕೊಡ್ತ್ ದಿವ್ಯೆತ್ ಯಾ ದೀನಾಸ್ತಾಂ ರಾವ್ಯೆತ್. ದೆಕುನ್ ಹ್ಯಾ ವಿಶಿಂ ಸುಪ್ರೀಂ ಕೊಡ್ತಿಚೆಂ ಘೋಷಣ್ ಆನಿ ಯೇಜಾಯ್.





## ಮೋಟಾರ್ ವಾಹನ್ ಕಾನೂನ್ 1988

ಪ್ರಸಕ್ತ ಸಂಸಾರಾರ್ ಮೋಟಾರ್ ವಾಹನಾಂ ಆಮ್ಚ್ಯಾ ಜಿವಿತಾಚೊ ಅವಿಭಾಜ್ಯ ಅಂಗ್. ಕಶೆಂ ಮೊಬಾಯ್ಲ್ ತರ್ನಾಟ್ಕಾಂಚಿ ಆನ್ಯೇಕ್ ಬಾಯ್ಲ್ಗೀ ತಶೆಂಚ್ ಏಕ್ ಕಾರ್ ವ ಮೋಟಾರ್ ಬೈಕ್ ತಾಚ್ಯಾ ಮ್ಹಾಲಿಕಾಚ್ಯಾ ಜೀವನಾಚೊ ಅವಿಭಾಜ್ಯ ಅಂಗ್ ಮ್ಹಳ್ಳ್ಯಾಂತ್ ನವಾಲ್ ನಾ. ಆಮಿ ಬಹುವಂಶ್ ಲೋಕ್ ವಾಹನಾಂಚೊ ಉಪಯೋಗ್ ಕರ್ತಾವ್. ಪೂಣ್ ಕಾನೂನಾ ಪ್ರಕಾರ್ ವಾಹನಾಂಚೊ ಉಪಯೋಗ್ ಕಸೊ ಕರ್ಚೊ? ವಾಹನ್ ಅವ್ವಡಾಕ್ ಸಾಂಪ್ದಲ್ಲ್ಯಾ ವೆಳಾರ್ ಕಿತೆಂ ಕರ್ಚೆತಾ? ಅವ್ವಡಾಂತ್ ಸಾಂಪಡ್ಲ್ಯಾಚ್ಯಾ ಅಂಗ್ ಉನತಾ ವ ಆಸ್ಪತ್ರೆಚ್ಯಾ ಖರ್ಚಾ ಬಾಬ್ತೆನ್ ಪಯ್ಲೆ ಪರಿಹಾರ್ ಕೊಣೆಂ ದೀಜಾಯ್ ವ ಕಶೆಂ ವ್ಹಸೂಲ್ ಕರ್ಚೆತಾ? ಪೊಲಿಸಾಂಕ್ ಕೇಜ್ ದಾಖಲ್ ಕರುಂಕ್ ಕಿತ್ಲೆ ಪಯ್ಲೆ ದೀಜಾಯ್ ಆನಿ ವಕೀಲಾಂಕ್ ಫೀಸ್ ಕಿತ್ಲೆಂ ದೀಜಾಯ್? ಇತ್ಯಾದಿ ಸಮಾನ್ಯ ಜಾಣ್ವಾಯ್ ಮೋಟಾರ್ ವಾಹನಾಂ ಉಪಯೋಗ್ ಕರ್ತಲ್ಯಾಂಕ್ ಬೋವ್ ಗರ್ಜೆಚಿ.

### ಲೈಸೆನ್ಸ್ ಕಾಣ್ಣೆಂವ್ಚಿ ರೀತ್:

ಮೋಟಾರ್ ವಾಹನಾಂಕ್ 3 ರಿತಿನ್ ಲೈಸೆನ್ಸ್ ದಿತಾತ್.

1. ಮೋಟಾರ್ ಸೈಕಲ್ ಗೇರ್ ಆಸೊನ್ ವ ಗೇರ್ ನಾತ್ಲ್ಲ್ಯಾ.
2. ಲೈಟ್ ಮೋಟಾರ್ ವಾಹನ್, ಧಾಬ್ಲ್ಯಾಕ್; ಕಾರ್, ಮಿನಿಬಸ್, ಮೆಕ್ಸಿಕೇಬ್ ಇತ್ಯಾದಿ. ಹಾಚೆಂ ವಜನ್ 7,500 ಕೆ.ಗ್ರಾಂ.ಚ್ಯಾಕ ಉಣೆಂ ಆಸಾಜಾಯ್.

ಲೈಟ್ ಮೋಟಾರ್ ವಾಹನಾಂತ್ ಟ್ರಾನ್ಸ್‌ಪೋರ್ಟ್ ವಾಹನಾಂ ಆನಿ ನೊನ್ ಟ್ರಾನ್ಸ್‌ಪೋರ್ಟ್ ವಾಹನಾಂ ಪ್ರತ್ಯೇಕ್ ಕೆಲ್ಯಾಂತ್. ಟ್ರಾನ್ಸ್‌ಪೋರ್ಟ್ ವಾಹನಾಂ ಮ್ಹಳ್ಳಾರ್ ಸಾಹೆತ್ ಸಾಗ್ಣುಂಚಿಂ ವಾಹನಾಂ. ನೊನ್ ಟ್ರಾನ್ಸ್‌ಪೋರ್ಟ್ ವಾಹನಾಂ ಮ್ಹಳ್ಳಾರ್ ಆಮ್ಚಿಂ ಪ್ರೈವೇಟ್ ರಿಕ್ವ್, ಕಾರ್ ಇತ್ಯಾದಿ.

3. ಹೆವಿ ಮೋಟಾರ್ ವಾಹನ್ - ಹೆವಿ ಗೂಡ್ಸ್ ವಾಹನ್-ಲೊರಿ ಇತ್ಯಾದಿ., ಹೆವಿ ಪ್ಯಾಸೆಂಜರ್ ವಾಹನ್-ಬಸ್ ಇತ್ಯಾದಿ.,

ಪಯ್ಲೆಂ ಆರ್.ಟಿ.ಒ ಆಫೀಸಾಂತ್ ಲೈಸೆನ್ಸಾಕ್ ಅರ್ಜಿ ದೀಜಾಯ್. ಲರ್ನರ್ ಲೈಸೆನ್ಸ್ ಮ್ಹಳ್ಳಾರ್ ವಾಹನ್ ಚಲಾವಣ್ ಕರುಂಕ್ ಶಿಕ್ತೆಲ್ಯಾಂಚೆಂ ಲೈಸೆನ್ಸ್ ದಿತಾತ್. ತೆಂ ಲೈಸೆನ್ಸ್ 6 ಮಹಿನೆ ಮ್ಹಣಾಸರ್ ಉರ್ಜಿತ್ ಆಸ್ತಾ. ತ್ಯಾ ಲೈಸೆನ್ಸಾಚ್ಯಾ ಆಧಾರಾರ್ ಮೋಟಾರ್ ವಾಹನ್ (ಬೈಕ್, ಸ್ಕೂಟರ್) ಚಲಾವಣ್ ಕರ್ತಲ್ಯಾಂನಿ ತಾಂಚ್ಯಾ ಪಾಟ್ಲ್ಯಾನ್ ಪರ್ಮನೆಂಟ್ ಲೈಸೆನ್ಸ್ ಆಸ್ಲಲ್ಲ್ಯಾ ವ್ಯಕ್ತಿಕ್ ಬಸವ್ನ್ ವ್ಹರಿಜಾಯ್. ನ್ಹಯ್ ತರ್ ಎಕ್ಸಿಡೆಂಟ್ ಜಾಲ್ಯಾರ್ ತ್ಯಾ ವಾಹನಾಂಚೊ ಮ್ಹಾಲಕ್ ಪರಿಹಾರ್



ದಿಂವ್ಕ್ ಜವಬ್ದಾರ್ ಜಾಂವ್ಕ್ ಪಾವ್ತಾ. 6 ಮಹಿನೆ ವಾಯ್ಲೊ ಸಂಪ್ಲ್ಯಾ ಭಿತರ್ ತಾಣೆ ಶಾಸ್ವಿತ್ ಲೈಸನ್ಸ್ ಕರಿಜಾಯ್, ನ್ಹಯ್ ತರ್ ಲರ್ನರ್ ಲೈಸನ್ಸ್ ಉಪ್ಕಾರಾಕ್ ಪಡಾನಾ.

ಆಜ್ಕಾಲ್ ಲೈಸನ್ಸ್ ದಿವಂವ್ಚೆ ಮಸ್ತು ಸಂಸ್ಥೆ ಆನಿ ಡ್ರೈವಿಂಗ್ ಇಸ್ಕೂಲಾಂ ಆಸಾತ್. ತ್ಯಾ ಇಸ್ಕೂಲಾಂನಿ ತಾಣಿಂ ಸಾಂಗ್ಲೆಂ ಫೀಸ್ ದಿಲ್ಯಾರ್ ದಾಖ್ಲ್ಯಾಕ್; ಸ್ಕೂಟರ್ ಶಿಕಂವ್ಕ್ 1,000/- ರು. ಆನಿ ಕಾರ್ ಶಿಕಂವ್ಕ್ 2,500/—3,000/- ರು. ಘೆತಾತ್. ಡ್ರೈವಿಂಗ್ ಶಿಕಂವ್ಚೆ ಸಂಸ್ಥೆ, ಧಾಖ್ಲ್ಯಾಕ್; ಆಲ್ವಿನ್ ಡ್ರೈವಿಂಗ್ ಸ್ಕೂಲ್, ಅಂಬಿಕಾ ಡ್ರೈವಿಂಗ್ ಸ್ಕೂಲ್ ಇತ್ಯಾದಿ., ಅಸಲ್ಯಾ ಇಸ್ಕೂಲಾಂನಿ ಆಮಿ ನೊಂದಾವಣ್ ಕರ್ನ್ ಡ್ರೈವಿಂಗ್ ಶಿಕ್ಲಾರ್ ಬರೆಂ ಜಾತಾ. ಕಿತ್ಯಾಕ್ ತಾಂಚೆಲಾಗಿಂ ವಿವಿಧ್ ನಮುನ್ಯಾಂಚಿಂ ವಾಹನ್ ಡ್ರೈವಿಂಗ್ ತರ್ಬೇತಿ ದಿಂವ್ಚಿ ವ್ಯವಸ್ಥಾ ಆಸ್ತಾ. ಸಾಂಗಾತಾ ಲೈಸನ್ಸ್ ಕಾಣ್ಣೆವ್ನ್ ದಿಂವ್ಕ್ ಸಲೀಸ್ ರೀತ್ ವಾಪಾರ್ತಾತ್ ಜಾಲ್ಲ್ಯಾನ್, ಆಮ್ಚ್ಯಾ ಪಯ್ಲ್ಯಾಂಕ್ ಲುಕ್ಸಾಣ್ ಜಾಯ್ನಾಂ.

ಪ್ರಸ್ತುತ್ ಡ್ರೈವಿಂಗ್ ಯಾರ್ಡ್ ವಾಮಂಜೂರಾಂತ್ ರಚಿತ್ ಕೆಲಾಂ ಆಸ್ತಾಂ ಡ್ರೈವಿಂಗ್ ಲೈಸನ್ಸ್ ಆಪೇಕ್ಷಿತೆಲ್ಯಾಂನಿ ಥಂಯ್ ವಚಾಜೆ ಪಡ್ತಾ. ಡ್ರೈವಿಂಗ್ ಪರೀಕ್ಷಾ ತಿಕ್ಕೆಲೆ ಕಷ್ಟಾಂಚಿ ಜಾಂವ್ಚಿ ರಿತಿನ್ RTO ಅಧಿಕಾರಿಂನಿ ವ್ಯವಸ್ಥಾ ಕೆಲ್ಯಾ ಜಾಲ್ಲ್ಯಾನ್, ಸುಲಭಾಯೆರ್ ಡ್ರೈವಿಂಗ್ ಕಳಿತ್ ನಾತ್ಲ್ಯಾಂಕ್ ಲೈಸನ್ಸ್ ಮೆಳಾನಾ. (ಆದಿಂ ಡ್ರೈವಿಂಗ್ ಕಳಿತ್ ನಾ ಜಾಲ್ಯಾರೀ ಏಜೆಂಟಾಂಕ್ ಪಯ್ಲೆ ದೀವ್ನ್ ಕರುಂಕ್ ಜಾತಾಲೆಂ).

## ಇನ್ಸೂರೆನ್ಸ್:-

ವಾಹನಾಂಕ್ ಕಡ್ಡಾಯ್ ಇನ್ಸೂರೆನ್ಸ್ ಕರ್ಚಿ ಅತೀ ಗರ್ಜ್. ಇನ್ಸೂರೆನ್ಸಾಂತ್ ದೋನ್ ರಿತಿಚಿಂ ಆಸ್ತಾತ್. ಏಕ್ ಥರ್ಡ್ ಪಾರ್ಟಿ ಇನ್ಸೂರೆನ್ಸ್, ಆನ್ಯೇಕ್ ಫಸ್ಟ್ ಪಾರ್ಟಿ ವ 'ಕಾಂಪ್ರಿಹೆನ್ಸಿವ್' ಇನ್ಸೂರೆನ್ಸ್ (Comprehensive Policy).

ನವೆಂ ವಾಹನ್ ಮೊಲಾಕ್ ಘೆತಾನಾ ವಾಹನಾಚ್ಯಾ ಶೋ ರೂಮಾ ಥಾವ್ನ್ ಭಾಯ್ರ್ ಯೇಜಾಯ್ ತರ್ ತೆಂ ವಾಹನ್ ಕಡ್ಡಾಯೆನ್ ಇನ್ಸೂರ್ ಕರಂವ್ಕ್ ಆಸ್ತಾ ಜಾಲ್ಲ್ಯಾನ್ ಸರ್ವ್ ವಾಹನಾಂ ಪಯ್ಲ್ಯಾ ವರ್ಸಾ ಇನ್ಸೂರೆನ್ಸ್ ಜಾವ್ನ್ ಆಸ್ತಾತ್. ಪೂಣ್ ಆಜ್ಕಾಲ್ ಇನ್ಸೂರೆನ್ಸ್ ಪ್ರೀಮಿಯಮ್ ಭೋವ್ ಚಡ್ ಆಸ್ಲಲ್ಯಾನ್, ಸಬಾರ್ ವಾಹನ್ ಮ್ಹಾಲಕ್ ದುಸ್ರ್ಯಾ ವರ್ಸಾ ಥಾವ್ನ್ ಎಕ್‌ಚ್ ಇನ್ಸೂರೆನ್ಸ್ ನವೀಕೃತ್ (Renew) ಕರಿನಾಂತ್ ವ ಕೆಲ್ಯಾರೀ ಥರ್ಡ್ ಪಾರ್ಟಿ ಇನ್ಸೂರೆನ್ಸ್ ಕರ್ತಾತ್. ಕಿತ್ಯಾಕ್ ಪಯ್ಲೆ ಉರಂವ್ಚೆ ಖಾತಿರ್ ಪಾವ್ತಾ. ಪೂಣ್ ಕಾನುನಾ ಪ್ರಕಾರ್ ಹರೈಕಾ ವಾಹನಾಕ್ ಕಡ್ಡಾಯೆನ್ ಇನ್ಸೂರೆನ್ಸ್ ಕರ್ಚಿ ಗರ್ಜ್.



## ಥರ್ಡ್ ಪಾರ್ಟಿ ಇನ್ಸೂರೆನ್ಸ್ ಮ್ಹಳ್ಯಾರ್ ಕಿತೆಂ?

‘ಥರ್ಡ್ ಪಾರ್ಟಿ ಇನ್ಸೂರೆನ್ಸ್’ ಮ್ಹಳ್ಯಾರ್ ವಾಹನ್ ಅವ್ವಡಾಕ್ ಸಾಂಪಡ್ಲೆಂ ತರ್ ವಾಹನ್ ಮ್ಹಾಲಕಾಚ್ಯಾ ವಾಹನಾಕ್ ಪರಿಹಾರ್ ಮೆಳಾನಾ. ವಾಹನಾಚ್ಯಾ ಮ್ಹಾಲಕಾಕ್ ಜಾಲ್ಲ್ಯಾ ಫಾಯಾಂಕ್ ಆನಿ ಚಿಕಿತ್ಸಾಕ್ ಕಾಂಯ್ ಪರಿಹಾರ್ ಲಾಭಾನಾ. ಪೂಣ್ ಮಾರ್ಗಾರ್ ಚಲೊನ್ ವೆತೆಲ್ಯಾ ವ್ಯಕ್ತಿಕ್ ಲಾಗ್ಲೆಂ ತರ್ ತ್ಯಾ ವ್ಯಕ್ತಿಕ್ ಪರಿಹಾರ್ ಮೆಳ್ತಾ. ಥೊಡ್ಯಾ ಥರ್ಡ್ ಪಾರ್ಟಿ ಇನ್ಸೂರೆನ್ಸ್ ಪೊಲಿಸಿಂನಿ ಛಾಪ್ತಾತ್‌ಕೀ ಅಸಲೆಂ ವಾಹನ್ ಆನ್ಯೇಕಾ ವಾಹನಾಕ್ ಜಖಂ ಜಾಲ್ಯಾರ್ ಕೇವಲ್ ರು.6000/- ಮಾತ್ರ ಮೆಳ್ತಾತ್ ಮ್ಹಣೊನ್. (ದೋನ್ ರೊದಾಂಚ್ಯಾ ವಾಹನಾಕ್) ಸಾಂಗತಾ ತ್ಯಾ ಇನ್ಸೂರೆನ್ಸ್ ಪೊಲಿಸಿರ್ ‘ಲಿಮಿಟೆಡ್ ಲಯಾಬಿಲಿಟಿ’ ಮ್ಹಣ್ ಬರಯ್ಲಾಂ ತರ್ ಥೊಡ್ಯಾ ಐವಜಾಕ್ ಮಾತ್ರ ಇನ್ಸೂರೆನ್ಸ್ ಕಂಪೆನಿ ಭಾದ್ಯಾ ಜಾವ್ನಾಸ್ತಾ. ಮ್ಹಳ್ಯಾರ್ ಜಾಂವ್ಕ್ ಪುರೊ ತಿ ಜವಾಬ್ದಾರಿ ಏಕ್ ಲಾಕ್ ವ ದೋನ್ ಲಾಕ್ ರುಪಯ್. ಅವ್ವಡಾಂತ್ ಸಾಂಪಡ್ಲಲ್ಯಾ ವ್ಯಕ್ತಿಕ್ ತಾಚ್ಯಾಕಿ ಚಡ್ ಪಯ್ಲೆ ಪರಿಹಾರ್ ಜಾವ್ನ್ ಮೆಳಾಜಾಯ್ ತರ್ ಥರ್ಡ್ ಪಾರ್ಟಿ ಪೊಲಿಸಿ ಆಸ್ಚ್ಯಾ ವಾಹನಾಚ್ಯಾ ಧನಿಯಾನ್ ದೀಜಾಯ್ ಮ್ಹಣ್ ಕೊಡ್ತಿ ಸಾಂಗ್ತಾತ್.

## ಫಸ್ಟ್ ಪಾರ್ಟಿ ಇನ್ಸೂರೆನ್ಸ್ ವ ಕಾಂಪ್ರಿಹೆನ್ಸಿವ್ ಇನ್ಸೂರೆನ್ಸ್ ಮ್ಹಳ್ಯಾರ್ ಕಿತೆಂ?

ಹ್ಯಾ ರಿತಿಚ್ಯಾ ಇನ್ಸೂರೆನ್ಸಾಂತ್ ಇನ್ಸೂರೆನ್ಸ್ ಕಂಪೆನಿ ಸರ್ವ್ ಥರಾಂಚಿ ರಿಸ್ಕ್ ಕವರ್ ಕರ್ತಾ, ಮ್ಹಳ್ಯಾರ್ ಅಸಲ್ಯಾ ಇನ್ಸೂರೆನ್ಸ್ ಪೊಲಿಸಿಕ್ ಚಡ್ ಪಯ್ಲೆ ಪ್ರೀಮಿಯಂ ಜಾವ್ನ್ ಭರುಂಕ್ ಆಸಾತ್. ದೋನ್ ರೊದಾಂಚ್ಯಾ ಸ್ಕೂಟರಾಕ್ ಉಣ್ಯಾರ್ 1,000/- ಥಾವ್ನ್ 1,200/- ರುಪಯ್ ವರಾಕ್ ಇನ್ಸೂರೆನ್ಸ್ ಭರುಂಕ್ ಆಸಾ. ತಶೆಂಚ್ ಸಾಮಾನ್ಯ ಕಾರಾಕ್ 20,000/- ಥಾವ್ನ್ 25,000/- ಇನ್ಸೂರೆನ್ಸ್ ವರಾಕ್ ಭರುಂಕ್ ಆಸಾ. ಅಸಲ್ಯಾ ಇನ್ಸೂರೆನ್ಸ್‌ಪೊಲಿಸಿಂತ್ ದೋನ್ ರೊದಾಚೆಂ ಸ್ಕೂಟರ್ ಅವ್ವಡಾಕ್ ಸಾಂಪ್ಡಾತ್ ತರ್ ತಾಚ್ಯಾ ಮ್ಹಾಲಕಾಕ್ ಮೆಲ್ಯಾರ್ ಏಕ್ ಲಾಕ್ ರುಪಯ್ ಪರಿಹಾರ್ ಮೆಳ್ತಾ, ಪೂಣ್ ಪಾಟ್ಲ್ಯಾನ್ ಬಸ್‌ಲ್ಲ್ಯಾ ಮನ್ಯಾಕ್ ಪ್ರೀಮಿಯಂ ಭೊರುಂಕ್ ನಾ ತರ್, ತಾಕಾ ಪರಿಹಾರ್ ಮೆಳಾನಾ. ಆನಿ ತ್ಯಾ ವಿಶಿಂ ಸುಪ್ರೀಮ್ ಕೊಡ್ತಿಂತ್ ಆನಿ ಹೈಕೊಡ್ತಿಂನಿ ವ್ಯಾಜ್ಯ ಚಲೊನ್ ಆಸಾತ್. ಅಸಲೆಂ ವಾಹನ್ ವಾಟೆನ್ ಚಲೊನ್ ವೆಚ್ಯಾ ಮನ್ಯಾಕ್ ಆದಾಳ್ನ್ ತಾಕಾ ಫಾಯ್ ಜಾವ್ನ್ ಆಸ್ಪತ್ರೆಕ್ ದಾಖಲ್ ಕೆಲ್ಯಾರ್ ತಸಲ್ಯಾ ವ್ಯಕ್ತಿಕ್ ಸಂಪೂರ್ಣ್ ಖರ್ಚ್ ಆನಿ ಪರಿಹಾರ್ ಲಾಭ್ತಾ. ತಶೆಂಚ್ 2 ರೊದಾಂಚೆಂ ವಾಹನ್ ಆನ್ಯೇಕಾ 2 ರೊದಾಂಚ್ಯಾ ವಾಹನಾಕ್ ಆಪ್ತಾತ್ ಆನಿ ತ್ಯಾ ವಾಹನಾಕ್ ಜಖಂ ಜಾಯ್ ತರ್ ತಸಲ್ಯಾ ವಾಹನಾಚ್ಯಾ ಮ್ಹಾಲಕಾನ್ ಚೂಕ್ ಆಧಾರ್‌ಲ್ಲ್ಯಾ ವಾಹನಾಚ್ಯಾ ಇನ್ಸೂರೆನ್ಸ್ ಕಂಪೆನಿ ಥಾವ್ನ್ ಸಂಪೂರ್ಣ್ ರಿತಿನ್ ಪರಿಹಾರ್ ಘೆವ್ಪೆತ್. ಹಾಂಗಾ ಆಮಿ ಉಗ್ಡಾಸ್ ದವರ್ಚೆಂ; ವಾಹನ್ ಚಲಾವಣ್ ಕರ್ತೆಲ್ಯಾ ವ್ಯಕ್ತಿಚೆಂ ಡ್ರೈವಿಂಗ್ ಲೈಸೆನ್ಸ್ ಚಾಲ್ತೆರ್ ಆಸಾಜಾಯ್. ಆನಿ ತೆಂ ಶಿಕ್ಷೆಂ



ಲೈಸನ್ಸ್ ತರ್ ಪಾಟ್ಲಾನ್ ಡ್ರೈವಿಂಗ್ ಜಾಣಾ ಆಸ್‌ಲ್ಲ್ಯಾ ಆನಿ ಶಾಶ್ವತ್ ಲೈಸನ್ಸ್ ಆಸ್‌ಲ್ಲ್ಯಾ ವ್ಯಕ್ತಿನ್ ಬಸಾಜಾಯ್.. ತವಳ್ ಮಾತ್ ಪರಿಹಾರ್ ಸಾಧ್ಯ್ ಆಸಾ. ಹ್ಯಾಚ್ ರಿತಿನ್ ವ್ಹಡ್ ವಾಹನಾಂ ಜಾಂವ್ ಕಾರ್, ಲೊರಿ ವ ಬಸ್ ಅಸಲ್ಲ್ಯಾ ವಾಹನಾಂಕ್ ಫಸ್ ಪಾರ್ಟಿ ಇನ್ಸೂರೆನ್ಸ್ ಆಸಾ ತರ್ ತಾಂಚಾಚ್ ಡ್ರೈವರಾಚ್ಯಾ ಚುಕಿನ್ ಎಕ್ಸಿಡೆಂಟ್ ಜಾಲ್ಯಾರೀ ತಾಂಚ್ಯಾಚ್ ವಾಹನಾಚ್ಯಾ ಇನ್ಸೂರೆನ್ಸ್ ಕಂಪೆನಿ ಧಾವ್ನ್ ವಾಹನಾಕ್ ಜಾಲ್ಲ್ಯಾ ಜಕ್ಮೆಂಕ್ ಪರಿಹಾರ್ ಘೆವ್ತಾ.

ಪ್ರೈವೇಟ್ ಕಾರಾಂನಿ ವ ಜೀಪಾಂನಿ ಪಯ್ಣ್ ಕರ್ತಲ್ಯಾ ವಾಹನಾಂಕ್ ಫಸ್ ಪಾರ್ಟಿ ಇನ್ಸೂರೆನ್ಸ್ ಆಸ್ಲಾರೀ ಆತಾಂಚ್ಯಾ ಚಾಲ್ತಿ ಕಾನೂನಾ ಪ್ರಕಾರ್ ತಾಚ್ಯಾ ಮ್ಹಾಲಕಾಕ್ ಜಾಂವ್, ಭಿತರ್ ಪಯ್ಣ್ ಕರ್ತಲ್ಯಾ ಇತರ್ ಮನ್ಯಾಂಕ್ ಜಾಂವ್ ಅವ್ವಡಾಕ್ ಸಾಂಪಡ್ಲ್ಯಾರ್ ಪರಿಹಾರ್ ಲಾಭಾನಾ. ಆತಾಂ ಹೈಕೋಡ್ತ್ ಸಾಂಗ್ತಾಕೀ ಪ್ರೈವೇಟ್ ವಾಹನಾಕ್ ಫಸ್ ಕ್ಲಾಸ್ ವ ಕಾಂಪ್ರಿಹೆನ್ಸಿವ್ ಪೊಲಿಸಿ ಕರ್ತಾನಾ ತಾಚ್ಯಾ ಧನ್ಯಾಕ್ ಆನಿ ಡ್ರೈವರಾಕ್ ಸಾಂಗಾತಾ ವಾಹನಾಚ್ಯಾ ಭಿತರ್ ಬಸೊಂಕ್ ಪರ್ವಣಿ ಆಸ್‌ಲ್ಲ್ಯಾ ಮನ್ಯಾಂಕ್ ಚಡಿತ್ ಇನ್ಸೂರೆನ್ಸ್ ಪ್ರೀಮಿಯಂ ಭರ್ನ್ ಪೊಲಿಸಿ ಕೆಲ್ಯಾರ್ ಮಾತ್ ತೆ ಅವ್ವಡಾಂತ್ ಸಾಂಪಡ್‌ಲ್ಲ್ಯಾ ವಗ್ತಾ ತಾಂಕಾಂ ಪರಿಹಾರ್ ಲಾಭಾ. ಧಾಖ್ಲ್ಯಾಕ್: ಧನಿ/ಡ್ರೈವರಾಕ್ ರು.2,00,000/- ಭಿತರ್ ಬಸ್‌ಲ್ಲ್ಯಾಂಕ್ ರು.1,00,000/- (ಮರಣ್ ಪಾವ್ಲ್ಯಾರ್) ಪರಿಹಾರ್ ಲಾಭಾ.

ಪೂಣ್ ಟ್ರಾನ್ಸ್‌ಪೋರ್ಟ್ ವ ಟೆಕ್ನಿಂನಿ ಬಸ್‌ಲ್ಲ್ಯಾ ಪಯ್ಣ್‌ರ್ಯಾಂಕ್ ಪರಿಹಾರ್ ಲಾಭಾ. ಕಿತ್ಯಾಕ್ ಮ್ಹಳ್ಯಾರ್, ತ್ಯಾ ವಾಹನಾಂಕ್ ಚಡ್ ಇನ್ಸೂರೆನ್ಸ್ ಪ್ರೀಮಿಯಂ ಭರುಂಕ್ ಆಸ್ತಾ. ಆನಿ ತಿಂ ವಾಹನಾಂ ಸಾರ್ವಜನಿಕಾಂಚ್ಯಾ ಉಪಯೋಗಾಕ್ ಆಸ್ಚಿಂ ಜಾವ್ನಾಸಾತ್.

ಲೊರಿಯೆಚ್ಯಾ ಮ್ಹಾಲಕಾಂನಿ 'ಫಸ್ ಪಾರ್ಟಿ ವ ಕಾಂಪ್ರಿಹೆನ್ಸಿವ್ ಪೊಲಿಸಿ ಕಾಣ್ಬೆಲ್ಯಾರೀ ತ್ಯಾ ಲೊರಿಯೆಚ್ಯಾ ಕೇಬಿನಾಂತ್ ಬಸೊನ್ ಗೆಲ್ಲ್ಯಾ ಹರ್ಯೆಕಾ ಪಯ್ಣ್‌ರ್ಯಾಕ್ ಅವ್ವಡಾಕ್ ಸಾಂಪಡ್ಲ್ಯಾರ್ ಪರಿಹಾರ್ ಲಾಭಾನಾ. ಲೊರಿಯೆಚೆ ಡ್ರೈವರ್ ಕಂಡೆಕ್ಟರ್, ಕಂ ಕ್ಲೀನರ್ ಸೊಡ್ನ್ ಆನಿ ಇತರ್ ಪಯ್ಣ್‌ರ್ಯಾಂಕ್ ಪರ್ವಣಿ ಆಸಾ ತರ್ ತಸಲೊ ಪ್ರಯಾಣಿಕ್ ತಾಕಾ ಸಂಬಂಧಿತ್ ಗೂಡ್ಸ್ ತ್ಯಾ ವಾಹನಾಂತ್ ಸಾಗ್ಲುಂಕ್ ಪಯ್ಣ್ ದೀವ್ನ್ ಪಯ್ಣ್ ಕರ್ಚೊ ಜಾವ್ನಾಸಾಜಾಯ್. ನ್ಹಯ್ ತರ್ ತೊ ಪರಿಹಾರಾಕ್ ಭಾಧ್ಯ್ ನ್ಹಯ್ ಮ್ಹಣ್ತಾ ಕೋಡ್.

ಇನ್ಸೂರೆನ್ಸ್ ಆಸೊನ್ ಡ್ರೈವಿಂಗ್ ಲೈಸನ್ಸ್ ನಾತ್‌ಲ್ಲೊ ವ್ಯಕ್ತಿ ವಾಹನಾಚೆಂ ಡ್ರೈವಿಂಗ್ ಕರ್ತಾನಾ ತೆಂ ವಾಹನ್ ಅವ್ವಡಾಕ್ ಸಾಂಪಡ್ಲ್ಯಾರ್ ತ್ಯಾ ವಾಹನಾಚೊ ಧನಿ ಪರಿಹಾರ್ ದೀಂವ್ಕ್ ಜವಾಬ್ದಾರ್ ಜಾವ್ನಾಸಾ. ಅಸಲ್ಯಾ ರಿತಿನ್ ಮ್ಹಾಲಕಾಂಚ್ಯಾ ಅಜಾಗ್ರುತ್ಕಾಯೆನ್ ಅವ್ವಡ್ ಘಡ್ಲಾಂ ತರ್ ತೆ ದಿವಾಳಿ ಜಾಲ್ಲೆ ಮಸ್ತು ಧಾಖ್ಲೆ ಆಸಾತ್. ಕಿತ್ಯಾಕ್ ಮ್ಹಳ್ಯಾರ್ ಪರಿಹಾರ್ ಲಾಖಾಂನಿ ದೀಂವ್ಕ್ ಆಸಾ ತರ್ ಲೊರಿ



ನ ಇತರ್ ವಾಹನ್ ವಿಕೋನ್ ದಿಲ್ಯಾರೀ ಪಯ್ ಸಂದನಾಂತ್ ತರ್, ತ್ಯಾ ಮ್ಹಾಲಕಾಚಿ ವೈಯುಕ್ತಿಕ್ ಆಸ್ತ ಪರಿಹಾರ್ ದಿಂವ್ಕ್ ಜವಾಬ್ದಾರ್ ಜಾವ್ನಾಸಾ. ತ್ಯಾ ವೆಕುನ್ ವಾಹನಾಚ್ಯಾ ಮ್ಹಾಲಕಾಂನಿ ಚಡ್ ಚತ್ರಾಯ್ ಕಾಣ್ಲೆಲ್ಯಾರ್, ಜಾಂವ್ ಲೈಸನ್ಸ್ ಆಸ್ಲಲ್ಯಾ ವ್ಯಕ್ತಿನ್ ಮಾತ್ರ ವಾಹನ್ ಚಲಾವಣ್ ಕೆಲ್ಯಾರ್ ವ ದ್ವಿಚಕ್ರ ವಾಹನಾಕ್ ಡ್ರೈವರಾಕ್ ತಶೆಂ ಪಾಟ್ಲ್ಯಾನ್ ಬಸೊನ್ ವೆಚ್ಯಾ ವ್ಯಕ್ತಿಕ್ ವೆಗ್ಳೆಂಚ್ ಇನ್ಸೂರೆನ್ಸ್ ಪ್ರೀಮಿಯಮ್ ಪಯ್ ಭರಿಜಾಯ್. ತಶೆಂಚ್ ಲೊರಿಯೆರ್ ಕೇಬಿನಾಂತ್ ಬಸೊನ್ ಪ್ರಯಾಣ್ ಕರ್ಚೊ ವ್ಯಕ್ತಿ ತಾಕಾ ಸಂಬಂಧಿತ್ ಸಾಹೆತ್ ತ್ಯಾ ಲೊರಿಯೆರ್ ಪಯ್ ದೀವ್ನ್ ಸಾಗ್ಗಿತಾ ತರ್ ವ ಪ್ರೈವೇಟ್ ಕಾರಾಂನಿ ಪಯ್ ಕರ್ಚೊ ವ್ಯಕ್ತಿ ತಾಕಾ ಸಂಬಂಧಿತ್ ಗೂಡ್ಸ್ ತ್ಯಾ ಲೊರಿಯೆರ್ ಪಯ್ ದೀವ್ನ್ ಸಾಗ್ಗಿತಾ ತರ್ ವ ಪ್ರೈವೇಟ್ ಕಾರಾಂನಿ ಪ್ರಯಾಣ್ ಕರ್ತಾನಾ ತಾಚ್ಯಾ ಧನ್ಯಾ/ಡ್ರೈವರಾಕ್ ಆನಿ ಕಾರಾಚ್ಯಾ ಭಿತರ್ ಬಸೊನ್ ವೆಚ್ಯಾ ಫರ್ಚ್ಯಾ ಸಾಂದ್ಯಾಂಕ್ ವ ಪರ್ಯಾಯಾಂಕ್ ವೆಗ್ಳೆಂಚ್ ಇನ್ಸೂರೆನ್ಸ್ ಪ್ರೀಮಿಯಂ ದೀವ್ನ್ ಪೊಲಿಸಿ ಕೆಲ್ಯಾಗೀ ಮ್ಹಳ್ಳೆಂ ಆಮಿ ಜಾಣಾಂ ಜಾಯ್ಜಯ್. ಆಮ್ಕಾಂ ಭುಲವ್ನ್ ಕಮಿಷನಾಚ್ಯಾ ಆಶೆಕ್ ಇನ್ಸೂರೆನ್ಸ್ ಕರ್ತಾಂ ಮ್ಹಣ್ಚ್ಯಾ ಏಜೆಂಟಾಚ್ಯಾ ಉತ್ರಾಂಕ್ ಆಮಿ ಭುಲೆಂ ನ್ಹಯ್. ಭುಲ್ಲ್ಯಾರೀ ವ್ಹಡ್ ನ್ಹಯ್, ಪೂಣ್ ಆಮ್ಚಿ ಚತ್ರಾಯ್ ಆನಿ ಪೊಲಿಸಿ ಕಶಿ ಕೆಲ್ಯಾಗೀ ಮ್ಹಳ್ಳೆಂ ಆಮಿ ಸ್ವತಃ ತಪಾಸಣ್ ಕರ್ಚಿಂ ಬೋವ್ ಗರ್ಜೆಚಿ.

ಆಜ್ಕಾಲ್ ನವ್ಯೊ ನವ್ಯೊ ಇನ್ಸೂರೆನ್ಸ್ ಕಂಪೆನಿ ವ್ಯವಹಾರಾಕ್ ದೆಂವ್ಲ್ಯಾತ್ ಕಾಲ್ಲ್ಯಾನ್ ತಾಂಚ್ಯಾ ಭುಲವ್ಣೆಕ್ ಆಮಿ ಬಲಿ ಜಾಂವ್ಚೆಂ ನ್ಹಯ್, ಆಮ್ಕಾಂ ಕಾನುನ್ ಸಮಾ ಕಳಿತ್ ಆಸ್ಲ್ಯಾರ್ ಆಮ್ಕಾಂ ಭುಲಂವ್ಕ್ ಕೊಣಾಕೀ ಸಾಧ್ಯ್ ಜಾಯ್ನಾ.

**ವಾಹನ್ ಅವ್ಹಡಾಕ್ ಸಾಂಪ್ಡಾಲ್ಲ್ಯಾ ವೆಳಾರ್ ಕಿತೆಂ ಕರ್ಯೆತ್?**

ಜಾಂವ್ ತೆಂ ದ್ವಿಚಕ್ರ ವಾಹನ್, ಕಾರ್ ವ ಲೋರಿ ಆಮ್ಚ್ಯಾಚ್ ಧನ್ಯಾಚ್ಯಾ ನ ಡ್ರೈವರಾಚ್ಯಾ ಅಜಾಗ್ರುತ್ಕಾಯೆನ್ ಅವ್ಹಡ್ ಘಡ್ಲಾಂ ಆನಿ ಭಾಯ್ಲ್ಯಾ ತಿಸ್ರಾ ವ್ಯಕ್ತಿಕ್ ಫಾಯ್ ಜಾಲ್ಯಾತ್ ತರ್, ಆಮ್ಚ್ಯಾ ವಾಹನಾಕ್, ಡ್ರೈವರಾಕ್ ಲೈಸನ್ಸ್ ಆಸಾ ಆನಿ ಫಸ್ತ್ ಪಾರ್ಟಿ ಕಾಂಪ್ರಿಹೆನ್ಸಿವ್ ಪೋಲಿಸಿ ಇನ್ಸೂರೆನ್ಸ್ ಆಸಾ ತರ್ ಆಮಿ ಕಾಂಯ್ ಭಿಯೆಂವ್ಚಿ ಗರ್ಜ್ ನಾ. ಚಡಾವತ್ ವಾಹನ್ ಚಾಲಕ್ ಜಾಂವ್ಕ್ ಪುರೊ ಕಿ ಧನಿ., ಏಕ್ ಎಕ್ಸಿಡೆಂಟ್ ಜಾಲೆಂ ತರ್ ತೆ ಭೋವ್ ಚಡ್ ಭಿಯೆತಾತ್. ಮಾರ್ಗಾ ಮಧೆಂ ಎಕ್ಸಿಡೆಂಟ್ ಜಾಲಾಂ, ಮನಿಸ್ ಮರೊಂಕ್ ನಾ ತರ್ ಕಾಂಯ್ ಭಿಯೆಜಾಯ್ ಮ್ಹಳ್ಳಿ ಗರ್ಜ್ ನಾ. ಆಮ್ಚೆಂ ಪಯ್ಲೆಂ ಕಾಮ್ ಜಾಯ್ಜೆ, ಆಮ್ಚೆಂ ವಾಹನ್ ಮಾರ್ಗಾಚ್ಯಾ ರೆಗೆರ್ ದವರ್ನ್ ಟ್ರಾಫಿಕ್ ಸಿಸ್ಟಮ್ ಪಾಡ್ ಜಾಯ್ನಾಶೆಂ ಆನಿ ಇತರ್ ವಾಹನಾಂ ಕಲಾವಣೆಕ್ ಉಪಾದ್ರ್ ಜಾಯ್ನಾಶೆಂ ಪಳೆಂವ್ಚೆಂ. ದುಸ್ರೆಂ: ಅವ್ಹಡಾಂತ್ ಫಾಯ್ ಕಾಲ್ಲ್ಯಾ ವ್ಯಕ್ತಿಕ್ ಆಮಿ ಕೂಡ್ಲೆ ಎಕ್ಚ್ ಆಮ್ಚ್ಯಾ ವಾಹನಾರ್ ವ ದುಸ್ರ್ಯಾ ವಾಹನಾರ್ ವ್ಹರ್ನ್ ಆಸ್ಪತ್ರೆಕ್ ದಾಖಲ್ ಕರ್ನ್ ಚಿಕಿತ್ಸಾ ದಿಂವ್ಚೆಪರಿಂ ಪಳೆಯ್ಜಾಯ್.



ತಿಸ್ರೆಂ: ತ್ಯಾ ವ್ಯಕ್ತಿಕ್ ಚಡ್ ಮಾರ್ ಆಸಾ ತರ್, ಏಕಾ ಪೇಪರಾರ್ ಎಕ್ಸಿಡೆಂಟ್ ಜಾಲ್ಲ್ಯಾ ವಿಶಿಂ ಬರೊವ್ನ್ ಲಾಗ್ತಿಲ್ಯಾ ಪೊಲಿಸ್ ಸ್ಟೇಶನಾಕ್ ವ್ಹರ್ನ್ ದೀಜಾಯ್, ತಾಕಾ 'ಕಂಪ್ಲೇಯ್' ಮ್ಹಣ್ತಾತ್. ಪೊಲಿಸ್ ಸ್ಟೇಶನಾಂತ್ ತೆಂ ಕಂಪ್ಲೇಂಟ್ ರಿಜಿಸ್ಟರ್ ಕರ್ನ್ FIR (ಪ್ರಥಮ್ ವರ್ತಮಾನ್ ವರ್ಧಿ) ತಯಾರ್ ಕರ್ತಾತ್. ಸಾಂಗಾತಾ ಎಕ್ಸೊ ಪೊಲಿಸ್ ಆಮ್ಚೆ ಸಾಂಗಾತಾ ಯೇವ್ನ್ ಎಕ್ಸಿಡೆಂಟ್ ಜಾಲ್ಲ್ಯೊ ಜಾಗೊ ತಾಚೆ ನಕ್ಲಾ ತಯಾರ್ ಕರ್ತಾ. ಸಾಂಗಾತಾ ತ್ಯಾ ಜಾಗ್ಯಾಚೆಂ ಮಹಜರ್ ಬರೊವ್ನ್ ದೋನ್ ಸಾಕ್ಷಿಂಕ್ (ಎಕ್ಸಿಡೆಂಟ್ ಪಳೆಯ್ಲೆಲೆ) ತ್ಯಾ ವರ್ಧೆರ್ ತಾಂಕಾಂ ದಸ್ತತ್ ಘಾಲುಂಕ್ ಸಾಂಗ್ತಾ. ಎಕ್ಸಿಡೆಂಟ್ ಪಳೆಯಿಲ್ಲ್ಯಾ ಕೊಣೆಯ್ ಸಾಕ್ಸ್ ಜಾವ್ನ್ ದಸ್ತತ್ ಘಾಲುಂಕ್ ಭಿಯೆಂವ್ಚಿ ಗರ್ಜ್ ನಾ. ಕಿತ್ಯಾಕ್ ತೆಂ ಆಮ್ಚೆಂ ಸರ್ವಾಚೆಂ ಪ್ರಥಮ್ ಕರ್ತವ್ಯ್ ಜಾವ್ನಾಸಾ.

ಎಕ್ಸಿಡೆಂಟ್ ಜಾಲ್ಲ್ಯಾ ವ್ಯಕ್ತಿಕ್ ಕಾಂಯ್ ಪರಿಹಾರ್ ಮೆಳ್ಚ್ಯಾ ಪರಿಂ ಪಳೆಂವ್ಚೆಂ ಆಮಾ ಸರ್ವಾಂಚೆಂ ಕರ್ತವ್ಯ್ ಜಾವ್ನಾಸಾ, ದೆಕುನ್ ಆಮಿ ಎಕ್ಸಿಡೆಂಟ್ ಪಳೆಯಿಲ್ಲ್ಯಾಂನಿ ಮಹಾಜರಾಕ್ ದಸ್ತತ್ ಘಾಲ್ಚಾ ಜಾಲ್ಯಾರ್ ಪೊಲಿಸಾಂಕ್ ತಶೆಂಚ್ ಎಕ್ಸಿಡೆಂಟ್ ಕೆಲ್ಲ್ಯಾ ವ್ಯಕ್ತಿಕ್ ಆಮಿ ಬೋವ್ ಕಷ್ಟಾರ್ ಘಾಲ್ತಾಂವ್ ಮ್ಹಳ್ಳೆಂ ಉಗ್ಡಾಸ್ ದವರ್ಚೆಂ. ಮಹಾಜರಾಕ್ ದಸ್ತತ್ ಘಾಲ್ಚಾರ್ ತ್ಯಾ ವ್ಯಕ್ತಿಕ್ ಗರ್ಜ್ ಪಡ್ಲ್ಯಾರ್ ಏಕ್ ಪಾವ್ಪಿಂ ಕೊಡ್ತಿಂತ್ ಸಾಕ್ಸ್ ಸಾಂಗುಂಕ್ ಆಪಯ್ತಾತ್. ತವಳ್ ತ್ಯಾ ವ್ಯಕ್ತಿನ್ ಹಾಂವೆಂ ಎಕ್ಸಿಡೆಂಟ್ ಜಾಲ್ಲೆಂ ಪಳೆಯ್ಲಾಂ ಆನಿ ಖಿಂಚ್ಯಾ ರಿತಿರ್ ಎಕ್ಸಿಡೆಂಟ್ ಜಾಲ್ಲೆಂ ಮ್ಹಣ್ ಸಾಂಗ್ಲ್ಯಾರ್ ತಾಚೆಂ ಕರ್ತವ್ಯ್ ಸಂಪ್ಲೆಂ, ಆನಿ ಏಕಾ ದುರಾದೃಷ್ಟ್ ಅವ್ಹಡಾಕ್ ಬಲಿ ಜಾಲ್ಲ್ಯಾ ವ್ಯಕ್ತಿಕ್ ಪರಿಹಾರ್ ಲಾಬಂವ್ಚ್ಯಾಂತ್ ಸಹಾಯ್ ಕೆಲ್ಲಿ ಆತ್ಮತ್ಯಪ್ತಿ ಆಮ್ಕಾಂ ಅಸ್ತಾ. ದುಸ್ರೆಂ, ಸಬಾರ್ ವಾಹನ್ ಮ್ಹಾಲಕ್ ವ ಡ್ರೈವರ್ ಲ್ಹಾನ್ ಏಕ್ ಚುಕಿನ್ ಎಕ್ಸಿಡೆಂಟ್ ಜಾಲ್ಯಾರೀ ವಾಹನ್ ತ್ಯಾ ಜಾಗ್ಯಾ ಥಾವ್ನ್ ಕಾಡುಂಕ್ ಭಿಯೆತಾತ್. ಹಿ ಏಕ್ ಚೂಕ್ ಸಮ್ಜಣಿ. ಅವ್ಹಡಾಂತ್ ಕೊಣಾಯ್ಚೊ ಜೀವ್ ಬಲಿ ಜಾಂವ್ಕ್ ನಾ ತರ್ ಪೊಲಿಸಾಂನಿ ಆಯ್ಲ್ಯಾರ್ ಮಾತ್ರ ವಾಹನ್ ಅವ್ಹಡ್ ಜಾಲ್ಲ್ಯಾ ಜಾಗ್ಯಾ ಥಾವ್ನ್ ಕಾಡ್ಚೆಂ ಮ್ಹಳ್ಳಿ ಏಕ್ ಚೂಕ್ ಸಮ್ಜಣಿ ಲೊಕಾ ಥಂಯ್ ಆಸಾ. ತೆಂ ಸಾರ್ಕೆಂ ನ್ಹಯ್. ಕೆದಾಳಾ ಆಮ್ಚೆಲಾಗಿಂ ಡ್ರೈವಿಂಗ್ ಲೈಸೆನ್ಸ್ ಆಸಾ ಆನಿ ವಾಹನಾಕ್ ಇನ್ಸೂರೆನ್ಸ್ ಪೋಲಿಸಿ ಆಸಾ, ಆಮಿ ಭಿಯೆಜಾಯ್ ಮ್ಹಳ್ಳಿ ಗರ್ಜ್ ನಾ. ಆಮಿ ವಾಹನಾಂಕ್ ಇನ್ಸೂರೆನ್ಸ್ ಕರ್ಚೆಂ ಹ್ಯಾಚ್ ಖಾತಿರ್. ಅವ್ಹಡಾಕ್ ಸಾಂಪಡ್ಲ್ಯಾ ವೆಳಾರ್ ವಾಹನ್ ಮ್ಹಾಲಕಾಚಿ ಜವಾಬ್ದಾರಿ ಇನ್ಸೂರೆನ್ಸ್ ಕಂಪೆನಿನ್ ವಾವಂವ್ಚ್ಯಾಕ್ (ಮ್ಹಳ್ಯಾರ್ ಅವ್ಹಡಾಕ್ ಬಲಿ ಜಾಲ್ಲ್ಯಾ ವ್ಯಕ್ತಿಕ್ ಕಾನೂನಾ ಪ್ರಕಾರ್ ಕಿತೆಂ ಸರ್ವ್ ಪರಿಹಾರ್ ದಿಂವ್ಕ್ ಆಸಾಗೀ, ತೊ ಪರಿಹಾರ್ ಇನ್ಸೂರೆನ್ಸ್ ಕೆಲ್ಲ್ಯಾ ಕಂಪೆನಿನ್ ದೀಜಾಯ್). ದೆಕುನ್, ವಾಹನ್ ಮ್ಹಾಲಕಾನ್ ಪೊಲಿಸ್ ಸ್ಟೇಶನಾಕ್ ಕಂಪ್ಲೇಂಟ್ ದೀಂವ್ಕ್ ವೆತಾನಾ ಭಿಯೆಂವ್ಚಿ ಗರ್ಜ್ ನಾ. ಪೊಲಿಸ್ ಏಕ್ ಪಾವ್ಪಿಂಚ್ಯಾಕ್ ಅಮ್ಚೆಂ ವಾಹನ್ ಬಂಧಡ್ ಕರ್ತಾತ್. ಉಪ್ರಾಂತ್ ವಾಹನಾಚ್ಯಾ ಧನ್ಯಾ ಥಾವ್ನ್ ಏಕ್ ಬೋಂಡ್ (ಹಾಂತುಂ



ಅಪುಣ್ ಹಿ ಎಕ್ಸಿಡೆಂಟ್ ಕೇಜ್ ಮುಗ್ಧತಾ ವರೇಗ್ ತ್ಯಾ ವಾಹನಾಚೊ ರಂಗ್ ಬದ್ಲಿನಾ ಆನಿ ತೆಂ ವಾಹನ್ ವಿಕಿನಾ ಇತ್ಯಾದಿ.,) ಕಾಣ್ಲೆವ್ನ್ ಆಮ್ಚೆಂ ವಾಹನ್ ಆಮ್ಚ್ಯಾ ಸ್ವಾಧೀನ್ ದಿತಾತ್.

ಚಿಂತ್ಯಾಂ, ಎಕ್ಸಿಡೆಂಟ್ ಜಾತಾನಾ ದೋನ್ ವಾಹನಾಂ ಆದಾಳ್ಕಾಂತ್, ಕೊಣಾಚಿ ಚೂಕ್ ಮ್ಹಳ್ಳೆಂ ಪೊಲಿಸಾಂನಿ ಇತ್ಯಾರ್ಡ್ ಕರಿಜಾಯ್ ಪಡ್ತಾ. ಸಾಮಾನ್ಯ್ ಡ್ರೈವಿಂಗ್ ನಿಯಮಾಂ ಡ್ರೈವಿಂಗ್ ಕರ್ತಲ್ಯಾ ಹರ್ಯೆಕಾ ವ್ಯಕ್ತಿಕ್ ಕಳಿತ್ ಆಸ್ತಾತ್ ಜಾಲ್ಲ್ಯಾನ್, ಖಿಂಚ್ಯಾ ವಾಹನಾಚಿ ಚೂಕ್ ನಹಿಂ ಮ್ಹಳ್ಳೆಂ ತಾಂಕಾಂಚ್ ಕಳಿತ್ ಆಸ್ತಾ. ಪೂಣ್ ಥೊಡೆ ಪಾವ್ಲಿಂ ಪಯ್ಲೆ ಚಡ್ ಆಸ್ಲೆಲ್ಲೆ ಬಳ್ವಂತ್ ವ್ಯಕ್ತಿ ಆಪ್ಣಾಚಿ ಚೂಕ್ ಆಸ್ಲಾರಿ, ಚೂಕ್ ನಾ ಮ್ಹಳ್ಳೆಂ ಬರೊಂವ್ಕ್ ಪೊಲಿಸಾಂಕ್ ಪಯ್ಲೆ ದೀವ್ನ್ ದುಸ್ರ್ಯಾ ವಾಹನಾ ವಯ್ರ್ ಕೇಜ್ ದಾಖಲ್ ಕರ್ಚ್ಯಾ ಪರಿಂ ಪಳಯ್ತಾತ್. ತಸಲ್ಯಾ ವೆಳಾರ್ ಆಮಿ ಏಕ್ ಕಂಪ್ಲೇಂಟ್ ತಯಾರ್ ಕರ್ನ್ ಪೊಲಿಸ್ ಸುಪರಿಟೆಂಡೆಂಟಾಕ್ ದೀಜಾಯ್. ತೊಯೀ ತೆಂ ಕಂಪ್ಲೇಂಟ್ ಇನ್ಕಾರ್ ಕರಿತ್ ತರ್ ಆಮಿ ಮ್ಹಳ್ಯಾರ್, ವಾಹನಾಚ್ಯಾ ಮ್ಹಾಲಕಾನ್ ಎಕಾ ವಕೀಲಾಚಿ ಸಹಾಯ್ ಘೆವ್ನ್ ಮೆಜಿಸ್ಟೇಟ್ ಕೊಡ್ತಿಕ್ ಪ್ರೆವೇಟ್ ಕಂಪ್ಲೇಂಟ್ ದಾಖಲ್ ಕರಿಜಾಯ್. ವಕೀಲಾಕ್ ಹೆಂ ಕಾಮ್ ಕೇವಲ್ 500/- ರುಪ್ಯಾಂಕ್ ಕರುಂಕ್ ಜಾತಾ. ತವಳ್ ಕೋಡ್ತ್ ಪರ್ತ್ಯಾನ್ ತ್ಯಾ ಆವ್ಘಡಾ ವಿಶಿಂ ತನ್ನಿ ಕರುಂಕ್ ಪೊಲಿಸ್ ಸುಪರಿಟೆಂಡೆಂಟಾಕ್ ಫರ್ಮಾಯ್ತಾ ಆನಿ ತಾಚ್ಯಾ ತನ್ಕೆಂತ್ ಆಮ್ಚಿ ಚೂಕ್ ನಾ ಮ್ಹಳ್ಳೊ ರಿಪೋರ್ಟ್ ದಿಲೊ ತರ್ ಆಮ್ಚೆ ವಯ್ರ್ ಪೊಲಿಸಾಂನಿ ದಾಖಲ್ ಕೆಲ್ಲಿ ಕೇಜ್ ರದ್ದ್ ಕರ್ನ್ ಬಳ್ವಂತ್ಕಾಯ್ ದಾಖಯಿಲ್ಲ್ಯಾ ವ್ಯಕ್ತಿ ವಯ್ರ್ ಕೇಜ್ ದಾಖಲ್ ಕರುಂಕ್ ಕೋಡ್ತ್ ಫರ್ಮಾಯ್ತಾ.

**ಎಕ್ಸಿಡೆಂಟಾ ವರ್ವಿಂ ಫಾಯೆಲ್ಲ್ಯಾಂನಿ ಕೊಡ್ತಿ ಥಾವ್ನ್ ಪರಿಹಾರ್ ಕಸೊ ಘೆಂವ್ಚೊ?**

1. ಪಯ್ಲ್ಯಾ ಸುವಾತೆರ್ ಎಕ್ಸಿಡೆಂಟ್ ಜಾಲ್ಲ್ಯಾ ವ್ಯಕ್ತಿನ ಆಪ್ಣಾಕ್ ವೈದ್ಯಕೀಯ್ ಚಿಕಿತ್ಸಾ ದಿಂವ್ಕ್ ದಾಖಲ್ ಜಾಲ್ಲ್ಯಾ ಆಸ್ತರೆಂತ್ ಮ್ಹಳ್ಯಾರ್ ಮೆಡಿಕೋ ಲೀಗಲ್ ಕೇಜ್ ವರ್ಧಿ ಲಾಗ್ತಲ್ಯಾ ಪೊಲಿಸ್ ಠಾಣ್ಯಾಕ್ ಧಾಡುಂಕ್ ಆಸ್ತರೆಚ್ಯಾ ವೈದ್ಯಕೀಯ್ ಶಿಬಂಧಿ ಲಾಗಿಂ ಸಾಂಗಾಜಾಯ್. ತವಳ್ ಆಸ್ತರೆ ಥಾವ್ನ್ ತಿ ಮಾಹತ್ ಸಂಬಂಧಿತ್ ಪೊಲಿಸ್ ಠಾಣ್ಯಾಕ್ ಧಾಡ್ತಾತ್. ತ್ಯಾ ಆಧಾರಾರ್ ಪೊಲಿಸ್ ಶಿಬಂಧಿ ಫಾಯೆಲ್ಲೊ ವ್ಯಕ್ತಿ ದಾಖಲ್ ಜಾಲ್ಲ್ಯಾ ಆಸ್ತರೆಕ್ ಯೇವ್ನ್ ತ್ಯಾ ವ್ಯಕ್ತಿಚೆಂ ಸ್ಟೇಟ್‌ಮೆಂಟ್ (ಸಾಂಗ್ಲೆಂ) ಘೆತಾ. ತವಳ್ ಎಕ್ಸಿಡೆಂಟಾ ವರ್ವಿಂ ಫಾಯೆಲ್ಲ್ಯಾನ್ ಎಕ್ಸಿಡೆಂಟ್ ಜಾಲ್ಲಿ ರೀತ್, ವೇಳ್, ದೀಸ್ ವಾಹನ್ ನಂಬರ್ ಇತ್ಯಾದಿ., ತ್ಯಾ ಪೊಲಿಸ್ ಶಿಬಂಧಿಕ್ ಬರ್ಪಿನಿಶಿಂ ದೀವ್ನ್ ಆಪ್ಣಾಚಿ ದಸ್ತತ್ ಫಾಲ್ಯಾರ್ ಪೊಲಿಸ್ ಕೇಜ್ ದಾಖಲ್ ಕರ್ತಾತ್. ಥೊಡೆ ಪಾವ್ಲಿಂ ಎಕ್ಸಿಡೆಂಟ್ ಜಾಂವ್ಕ್ ಕಾರಣ್ ಜಾಲ್ಲೊ ವಾಹನ್ ಚಾಲಕ್ ವ ಮ್ಹಾಲಕ್ ಪೊಲಿಸಾಂಕ್ ಪಯ್ಲೆ ದೀವ್ನ್ ಆಪ್ಣಾ ವಯ್ರ್ ಕೇಜ್ ಫಾಲಿನಾಶೆಂ ಪಳೆಯ್ತಾತ್. ತವಳ್



ಎಕ್ಸಿಡೆಂಟ್ ವರ್ಗಿಂ ಘಾಯೆಲ್ಲಾ ವ್ಯಕ್ತಿನ್ ವ ತಾಚ್ಯಾ ಘರ್ಜ್ಯಾಂನಿ ಪೊಲಿಸ್ ಸುಪರಿಟೆಂಡೆಂಟ್‌ಚಾಕ್ ಕಂಪ್ಲೇಂಟ್ ದಿವ್ಪೆತ್ ವ ತೆಂಯೊ ಜಾಯ್ನಾ ತರ್ ಹಾಂವೆಂ ಎದೊಳ್ ಸಾಂಗ್‌ಲ್ಲಾ ಪ್ರಕಾರ್ ಕೊಡ್ತಿಕ್ ಪ್ರೈವೇಟ್ ಕಂಪ್ಲೇಂಟ್ ದಾಖಲ್ ಕೆಲ್ಯಾರ್ ಕೋಡ್ತ್ ವಿಚಾರಣ್ ಕರ್ನ್ ಕೇಜ್ ದಾಖಲ್ ಕರುಂಕ್ ಫರ್ಮಾಯ್ತಾ.

2. ಘಾಯೆಲ್ಲಾ ವ್ಯಕ್ತಿನ್ ಕೊಡ್ತಿಕ್ ಪರಿಹಾರಾಕ್ ಅರ್ಜಿ ದಾಖಲ್ ಕರಿಜಾಯ್ ತರ್ ಪೊಲಿಸ್ ಸ್ಪೇಶನಾ ಧಾವ್ನ್:

a. ಪ್ರಥಮ್ ವರ್ತಮಾನ್ ವರ್ದಿ (FIR).

b. ಪೊಲೀಸ್ 160 ನೋಟೀಸ್ (ಹಾಂತುಂ ವಾಹನಾಚ್ಯಾ ಧನ್ಯಾಚೆಂ, ಡ್ರೈವರಾಚೆಂ, ಇನ್ಸೂರೆನ್ಸ್ ಕಂಪೆನಿಚೆಂ ನಾಂವ್, ಇತರ್ ವಿವರ್ ಆನಿ ಪೊಲಿಸ್ ಕ್ರೈಂ ನಂಬರ್, ತಾರಿಕ್, ಸ್ಪೇಶನಾಚೆಂ ನಾಂವ್ ಇತ್ಯಾದಿ., ಬರಯ್ತಾತ್).

c. ಆಸ್ಪತ್ರೆಚಿ ಘಾಯಾಚಿ (wound) ಸರ್ಟಿಫಿಕೇಟ್

d. ವ್ಯಕ್ತಿ ಅವ್ಧಾಡಾಂತ್ ಮರಣ್ ಪಾವ್ಲಾ ತರ್ ಪೋಸ್ಟ್ ಮಾರ್ಟಮ್ ರಿಪೋರ್ಟ್.

ಹೆ ಧಾಖ್ಲೆ ಘೆವ್ನ್ ಎಕಾ ಪಾತ್ಯೆಣೆಚ್ಯಾ ವಕೀಲಾಕ್ ಮೆಳೊನ್ ಪರಿಹಾರಾಕ್ ಅರ್ಜಿ ದಾಖಲ್ ಕರುಂಕ್ ಸಾಂಗಾಜಾಯ್.

ಧೊಡೆ ಪಾವ್ಲಿಂ ಪೊಲಿಸ್ ಸ್ಪೇಶನಾಂತ್ ವಯ್ರ್ ಸಾಂಗ್‌ಲ್ಲೆ ಧಾಖ್ಲೆ ದೀಂವ್ಕ್ ಇನ್ಕಾರ್ ಕರ್ತಾತ್. ಹಾಕಾ ಕಾರಣ್ ಪೊಲಿಸಾಂಕ್ ಪಯ್ಲೆ ಜಾಯ್ ವ ಪೊಲಿಸಾಂಕ್ ಪಯ್ಲೆ ದಿತಲೆ ಮಧ್ಯವರ್ತಿ ಆಸ್ತಾತ್. ತಾಂಚೆಲಾಗಿಂ ಗೆಲ್ಯಾರ್ ಮಾತ್ರ ಹೆ ಧಾಖ್ಲೆ ದಿತಾಂವ್ ಮ್ಹಣ್ತಾತ್. ತವಳ್ ಘಾಯೆಲ್ಲಾ, ಸರ್‌ಲ್ಲಾ ವ್ಯಕ್ತಿಚ್ಯಾ ಘರ್ಜ್ಯಾಂನಿ ಎಸ್‌ಪಿ ಆಫೀಸಾಕ್ ವಚುನ್ ಏಕ್ ಅರ್ಜಿ ದೀವ್ನ್ ಎಕಾ ದಾಖ್ಲಾಕ್ ರು.10/- ಲೆಕಾನ್ ಚಲನ್ ಭರ್ನ್ ತೆಂ ಚಲನ್ ಹಾಡ್ನ್ ಪೊಲಿಸ್ ಸ್ಪೇಶನಾಕ್ ಗೆಲ್ಯಾರ್ ಪೊಲಿಸಾಂನಿ ಅವ್ಧಾಡಾಚ್ಯಾ ಕೇಜಿಚೆ ಧಾಖ್ಲೆ ಕಾನೂನ್ ರಿತಿನ್ ದೀಜಾಯಿಚ್.

3. ಎಕ್ಸಿಡೆಂಟ್ ಕೇಜಿಂನಿ ಪರಿಹಾರ್ ಕಾಣ್ಲೆವ್ನ್ ದಿಂವ್ಚೆ ವಕೀಲ್ ಧರಾವಳ್ ರಿತಿಂನಿ ಫೀಸ್ ಘೆತಾತ್. ಆಮಿ ವಕೀಲಾಂಕ್ ವಿಂಚ್ತಾನಾ ಕೋಣ್ ನ್ಯಾಯನಿತಿಖಾಲ್ ಕಾಮ್ ಕರ್ತಾ, ವ ಕೊಣಾಲಾಗಿಂ ಆಮ್ಕಾಂ ಸಾಮಾನ್ಯ ಮನ್ಶಾಲಾಗಿಂ ಉಲಯಿಲ್ಲಾ ಪರಿಂ ಉಲವ್ಕ್ ಸಾಧ್ಯ್ ಆಸಾಗೀ ತಸಲ್ಯಾ ವಕೀಲಾಂಕ್ ವಿಂಚ್ಚಿ ಜರೂರ್ ಗರ್ಜ್ ಆಸಾ. ಕ್ರಿಸ್ತಾಂವ್ ವಕೀಲಾಂಪೈಕಿ ನ್ಯಾಯ್ ನಿತಿಖಾಲ್ ಕಿತ್ಲೆ ವಕೀಲ್ ಕಾಮ್ ಕರ್ತಾತ್‌ಗಿ ಮ್ಹಳ್ಳೆಂ ಆಮ್ಕಾಂ ಸಭಾರಾಂಕ್ ಕಳಿತ್ ಆಸಾ. ಆಮಿ ಆನ್ಯೇಕ್ ಸಂಗತ್ ಉಗ್ಡಾಸ್ ದವರಿಜಾಯ್, ಖಿಂಚ್ಯಾ ವಕೀಲಾ ಲಾಗಿಂ ಅಮಿ 1/2 ಘಂಟೊ ವ ಏಕ್ ಘಂಟೊ ರಾಕುನ್ ರಾವ್ತಾಂವ್‌ಗಿ ತೊ ಚಾರ್ ವ ಪಾಂಚ್ ವಕೀಲಾಂಕ್ ದವರ್ನ್ ವೃತ್ತಿ ಚಲಯ್ತಾ ಜಾಲ್ಲ್ಯಾನ್ ತೊ ಕೇಜಿ



ಚಲಂವ್ವಾಂತ್ ಹುಶಾರ್ ಮ್ಹಣ್ ಚಿಂತ್ಲೆಂ ಚೂಕ್. ಕಿತ್ಯಾಕ್ ಮ್ಹಳ್ಯಾರ್ ತಾಚ್ಯೊ ಚಡಾವತ್ ಕೇಜಿ ತಾಚೆ ಜೂನಿಯರ್ ವಕೀಲ್ ಪಳೆಯ್ತಾತ್. ದೆಕುನ್ ಪರಿಹಾರ್ ಜಾಯ್ ಆಸ್ಚ್ಯಾ ವ್ಯಕ್ತಿಕ್ ಸೂಕ್ತ್ ರಿತಿನ್ ಪರಿಹಾರ್ ಮೆಳಾನಾ ಕಿತ್ಯಾಕ್, ಜೂನಿಯರ್ ವಕೀಲಾಂಕ್ ಜಾಣ್ವಾಯ್ ಉಣಿ ಆನಿ ತೆ ಸೀನಿಯರ್ ವಕೀಲಾ ಖಾತಿರ್ ಕಾಮ್ ಕರ್ತಾತ್ ಜಾಲ್ಲ್ಯಾನ್ ತಾಂಕಾಂ ಜವಾಬ್ದಾರಿ ಆಸಾನಾ. ತ್ಯಾ ದೆಕುನ್ ವಕೀಲ್ ವಿಂಚ್ತಾನಾ ಕೋಣ್ ಚಡ್ ಬ್ಯೂಸಿ ನಾಂಗೀ ತೊ ಸೂಕ್ತ್ ವಕೀಲ್ ಮ್ಹಣ್ ಚಿಂತಿಜಾಯ್. ಎಕ್ಲೊ ವಕೀಲ್ ಬ್ಯೂಸಿ ನಾ ಜಾಲ್ಯಾರ್ ವ ಆಮಿ ಗೆಲ್ಲ್ಯಾ ಕೂಡ್ಲೆ ಉಲಂವ್ಕ್ ಮೆಳ್ಳೊ ತರ್ ತಾಕಾ ಕಾಂಯ್ ಗೊತ್ತುನಾ ಮ್ಹಣ್ ಚಿಂತ್ಲೆಂ ಸಾರ್ಕೆಂ ನ್ಹಯ್.

#### 4. ಪರಿಹಾರ್ ಮೆಳ್‌ಲ್ಲೊ ಉಣೊ ವ ಸಾರ್ಕೊ ಪರಿಹಾರ್ ಮೆಳೊಂಕ್ ನಾ ತರ್ ತಸಲ್ಯಾ ವ್ಯಕ್ತಿನ್ ಕಿತೆಂ ಕರ್ಯೆತ್?

ಎಕ್ಸಿಡೆಂಟ್ ಕೇಜಿಂತ್ ಸಕಯ್ಲ್ಯಾ ಕೊಡ್ತಿಂತ್ ಎಕಾ ಮನ್ಶಾಕ್ ಜಾಲ್ಲ್ಯಾ ಘಾಯಾಂ ಬಾಬ್ತನ್, ಆಸ್ಪತ್ರೆಂತ್ ಧಾಖಲ್ ಜಾವ್ನ್ ಆಸ್‌ಲ್ಲ್ಯಾ ದಿಸಾಂಕ್, ಆಸ್ಪತ್ರೆಂತ್ ಖರ್ಚೆಲ್ಲೆ ವಕ್ತಾಂಚೆ ಪಯ್ಲೆ, ಆಯಾ ದವರ್ಲ್ಯಾ ತರ್ ಆಯಾಚೆ ಪಯ್ಲೆ, 3-6 ಮಹಿನೆ ಕಾಮಾಕ್ ವಚೊಂಕ್ ಜಾಂವ್ಕ್ ನಾ ತರ್ ಸಾಂಭಾಳ್ ಸರ್ಟಿಫಿಕೇಟ್ ದಿಲ್ಯಾರ್ ತ್ಯಾ ವಿಶಿಂ ಪರಿಹಾರ್ ಘೆಂವ್ಕ್ ಎಕ್ಸಿಡೆಂಟ್ ಜಾಲ್ಲೊ ವ್ಯಕ್ತಿ ಬದ್ಲೆ ಜಾವ್ನಾಸ್ತಾ. ಪೂಣ್ ಥೊಡೆ ಪಾವ್ತಿಂ ಸಕಯ್ಲ್ಯಾ ಕೊಡ್ತಿಚ್ಯಾ ಜಡ್ವಾಂಕ್ ಹ್ಯಾ ವಿಶಿಂ ಜಾಣ್ವಾಯ್ ಉಣಿಂ ಆಸೊನ್ ವ ವಕೀಲಾಚ್ಯಾ ನಿರ್ಲಕ್ಷ್ಯ ನಿಮ್ತಿಂ ಪರಿಹಾರ್ ಲಾಭಾಜಾಯ್ ತಿತ್ಲೊ ಲಾಭಾನಾ. ತವಳ್ ತಸಲ್ಯಾಂನಿ ಸಕಯ್ಲ್ಯಾ ಕೊಡ್ತಿಂತ್ ಆದೇಶ್ ಜಾಲ್ಲ್ಯಾ ಆದೇಶ್ ಪ್ರತಿಯೊ ವಿಚಾರ್ನ್ ಆದೇಶ್ ಜಾಲ್ಲ್ಯಾ 3 ಮಹಿನ್ಯಾಂ ಭಿತರ್ ಹೈಕೊಡ್ತಿಕ್ ಆಪೀಲ್ ಕರ್ಯೆತ್. ಚಡಾವತ್ ಕೇಜಿಂನಿ ಹೈಕೊಡ್ತಿಂತ್ ಪರಿಹಾರಾಚ್ಯಾ ಕೇಜಿಂನಿ ನ್ಯಾಯ್ ಮೆಳ್ತಾ ಮ್ಹಳ್ಯಾರ್ ಸಕಯ್ಲ್ಯಾ ಕೊಡ್ತಿನ್ ಪಯ್ಲೆ ಉಣೆಂ ದಿಲ್ಲೆ ಹೈಕೋಡ್ತ್ ವರವ್ನ್ ಪಳೆವ್ನ್ ತೆ ಪಯ್ಲೆ ಚಡ್ ದೀಜಾಯ್ ಮ್ಹಣ್ ಇನ್ಸ್ಪೂರೆನ್ಸ್ ಕಂಪೆನಿಕ್ ಆದೇಶ್ ದಿತಾ. ಹೈ ಕೊಡ್ತಿನ್ ದಿಲ್ಲ್ಯಾ ಆದೇಶಾ ಪ್ರಕಾರ್ ಚಡಾವತ್ ಕೇಜಿಂನಿ 2 ಮಹಿನ್ಯಾಂ ಭಿತರ್ ಇನ್ಸ್ಪೂರೆನ್ಸ್ ಕಂಪೆನಿ ಪೈಲೆ ಫಾರಿಕ್ ಕರ್ತಾ.

#### 5. ಎಕ್ಸಿಡೆಂಟ್ ಕೇಜಿಂನಿ ಪರಿಹಾರಾಕ್ ಅರ್ಜಿ ಕಿತ್ಲ್ಯಾ ವರ್ಸಾಂ ಭಿತರ್ ದಾಖಲ್ ಕರಿಜಾಯ್?

ಮೋಟಾರ್ ವಾಹನ್ ಕಾಯ್ದ್ಯಾ ಪ್ರಕಾರ್ ಇತ್ಲ್ಯಾಚ್ ದಿಸಾಂ ಭಿತರ್ ವ ಇತ್ಲ್ಯಾಚ್ ವರ್ಸಾಂ ಭಿತರ್ ಪರಿಹಾರಾಕ್ ಅರ್ಜಿ ದಾಖಲ್ ಕರಿಜಾಯ್ ಮ್ಹಣ್ ನಾ. ಕಿತ್ಲ್ಯಾಯ್ ವರ್ಸಾಂ ಉಪ್ರಾಂತ್ ಅವ್ಹಡ್ ಜಾಲ್ಲ್ಯಾ ವ್ಯಕ್ತಿನ್ ಪರಿಹಾರ್ ಘೆಂವ್ಕ್ ನಾ ಆನಿ ಧಾಖ್ಲೆ ಆಸ್ಚ್ಯಾರ್ ಪರಿಹಾರಾಕ್ ಕೇಜ್ ದಾಖಲ್ ಕರ್ಯೆತ್.



ಪೂಣ್ ಕಾಮೆಲ್ಯಾಂಚ್ಯಾ ಕಾನೂನಾ ಪ್ರಕಾರ್ ಪರಿಹಾರಾಕ್ ಅರ್ಜಿ ದಾಖಲ್ ಕರುಂಕ್ ಜಾಯ್ ತರ್ ಎಕಾ ವರ್ಸಾ ಭಿತರ್ ಕರಿಜಾಯ್. ಹೆಂ ಕಾನೂನ್ ಡ್ರೈವರ್, ಕಂಡೆಕ್ಟರ್ ಆನಿ ಕಾರ್ಖಾನ್ಯಾಂನಿ ಕಾಮ್ ಕರ್ತಲ್ಯಾ ಕಾಮೆಲ್ಯಾಂಕ್ ಇ.ಎಸ್.ಐ ಸವ್ಲತಾಯ್ ನಾ ತರ್ ಲಾಗು ಜಾತಾ.

#### 6. ಎಕ್ಸಿಡೆಂಟಾಂತ್ ಮೆಲ್ಲ್ಯಾ ವ್ಯಕ್ತಿಚ್ಯಾ ಪರಿಹಾರಾಕ್ ಅರ್ಹ್ ವಾರೆಸ್ತಾದಾರ್ ಕೋಣ್?

- i ಎಕ್ಸಿಡೆಂಟಾಂತ್ ಘೊವ್ ಮೆಲಾ ತರ್ ವಾರೆಸ್ತಾದಾರ್ ಬಾಯ್ಲ್ ಭುರ್ಗಿಂ ಆನಿ ಘೊವಾಚಿಂ ಆವಯ್ ಆನಿ ಬಾಪುಯ್.
- ii ಎಕ್ಸಿಡೆಂಟಾಂತ್ ಬಾಯ್ಲ್ ಮೆಲ್ಲ್ಯಾ ತರ್ ವಾರೆಸ್ತಾದಾರ್ ಘೊವ್, ಭುರ್ಗಿಂ ಆನಿ ಬಾಯ್ಲೆಚಿಂ ಆವಯ್ ಬಾಪುಯ್.
- iii ಎಕ್ಸಿಡೆಂಟಾಂತ್ ಆಂಕ್ವಾರ್ ಪೂತ್ ಮೆಲಾ ತರ್ ಅವಯ್, ಬಾಪುಯ್ ಆನಿ ತಾಚಿಂ ಮೈನರ್ ಭಾವ್ ಭಯ್ಲಿಂ.
- iv ಎಕ್ಸಿಡೆಂಟಾಂತ್ ಮೆಲ್ಲ್ಯಾ ವ್ಯಕ್ತಿಕ್ ಕಾಜಾರ್ ಜಾಲ್ಲೆಂ ಧುವ್ ಮಾತ್ರ್ ಜಿವಂತ್ ಆಸಾ ತರ್ ಕಾಜಾರ್ ಜಾಲ್ಲೆಂ ಧುವ್ ಪರಿಹಾರಾಕ್ ಹಕ್ಕಾಚೆಂ ಜಾವ್ನಾಸಾ.

~~~~~◆◆◆~~~~~

2933  
LAKHON  
STA



ಮಾನೆಸ್ತ ವಕೀಲ್

ಸ್ವಲ್ಪಿ ಆರ್. ಡಿ'ಕೋಸ್ತ

ತುಜ್ಯಾ

'ಕಾನೂನ್ ದಾಯ್ಜ'

ಪಯ್ಲ್ಯಾ ಪುಸ್ತಕಾಕ್

ಜಯ್ತೆ ಮಾಗ್ತಾಂವ್.

ಕೊಂಕಣ್ ಸಭಾ

ದಮಾಮ್, ಸೌದಿ ಅರೇಬಿಯಾ





# ಲೇಖಕ ಪರಿಚಯ




**ಸ್ವೇನ್ರಿ ಆರ್. ಡಿ'ಕೋಸ್ತ**

ಮಂಘುರಾಕ್ ಪಾಟ್ಲ್ಯಾ 15 ವರ್ಸಾಂ ಥಾವ್ನ್ ಕ್ರಿಸ್ತಾಂವ್ ಸಮಾಜಿಂತ್ಲೊ ಸಿವಿಲ್ ಆನಿ ಕ್ರಿಮಿನಲ್ ವಕೀಲ್ ತಶೆಂಚ್ ಸರ್ಕಾರಾ ಥಾವ್ನ್ ದ.ಕ. ಜಿಲ್ಲಾಂತ್ ನೋಟರಿ ಪಬ್ಲಿಕ್ ಆನಿ ಕ್ರಿಸ್ತಾಂವ್ ಕಾಜಾರಾಂಚೊ ರಿಜಿಸ್ಟ್ರಾರ್ ನೇಮಕ್ ಜಾವ್ನ್ ಸೆವಾ ದಿತೇ ಆಯಿಲ್ಲೊ ನ್ಯಾಯವಾದಿ ಮಾನೆಸ್ತ ಸ್ವೇನ್ರಿ ಆರ್. ಡಿ'ಕೋಸ್ತ 07.12.1962 ಇಸ್ವೆಂತ್ ಮಂಘುರ್ ಕುಲ್ತೀಕರ್ಚ್ಯಾ ದೆ| ನೋರ್ಬರ್ಡ್ ಆನಿ ಶ್ರೀಮತಿ ಜುಲಿಯಾನಾ ಡಿ'ಕೋಸ್ತ ಹಾಂಚ್ಯಾ 10 ಭುರ್ಗ್ಯಾಂ ಪಯ್ಲಿ ಪಾಂಚ್ವೊ ಭುರ್ಗೊ ಜಾವ್ನ್ ಜಲ್ಮಿಲ್ಲೊ ಏಕ್ ಶ್ಯಾತಿವಂತ್ ಆನಿ ತಾಲಿಂತ್ವಂತ್ ವ್ಯಕ್ತಿ. ಮತಿಂತ್ ಚುರುಕ್ ಸುಡ್ಪಡಿತ, ಆನಿ ಸಲ್ವಣಿಕ್ ಭಾಗ್ವಾನಾತ್‌ಲ್ಲ್ಯಾ ಧೃಢಿ ಸ್ವಭಾವಾನ್ ಹಾತಿಂ ಧರ್‌ಲ್ಲಿಂ, ಮತಿಂತ್ ಚಿಂತ್‌ಲ್ಲಿಂ ಕಾಮ್ ತಿರ್ಪುನ್ ಸೊಡ್ಚ್ಯಾ ಸ್ವಭಾವಾಚೊ ವ್ಯಕ್ತಿ.

ಬಿ.ಕೊಮ್ ಆನಿ ಎಲ್.ಎಲ್.ಬಿ. ಕಾನೂನ್ ಸನದ್ ಜೋಡ್ನ್ ಮಂಘುರಾಂತ್‌ಚ್ 15 ವರ್ಸಾಂ ಥಾವ್ನ್ ವಕಾಲತ್ ವೃತ್ತೆಂತ್ ಫುಡಾರ್ ತಾಣಿಂ ಮಾಂಡುನ್ ಹಾಡ್ಲೊ. 25.11.1991 ವರ್ಸಾ ತಾಚೆಂ ಲಗ್ನ್ ಉರ್ವಾಚ್ಯಾ ಕು| ಸೆಆನ್ ಮಧಾಯಸಾ ಲಾಗಿಂ ಜಾವ್ನ್ ತಾಂಕಾಂ 'ಆಲೆಲ್' ಮ್ಹಣ್ಲೆಂ ಎಕ್ಲೆಂಚ್ ಚೆಡುಂ ಭುರ್ಗೊ ಆನಿ ತೆಂ ಸೈಂಟ್ ಅಲೋಶಿಯಸ್ ಕೊಲೆಜಿಂತ್ ಪಿಯುಸಿ ಶಿಕ್ಷಣ್ ಜೊಡ್ಲಾ.

ಆಪ್ಲ್ಯಾ ಕಾನೂನಿ ವೃತ್ತಿ ಸಾಂಗಾತಾ ಮಾನೆಸ್ತ ಸ್ವೇನ್ರಿ ಆರ್. ಡಿ'ಕೋಸ್ತ ಮಾಜೀ ಕಛೊಲಿಕ್ ಯುವ ಸಂಜಾಲನ್, ಕೊರ್ಟೆಲ್‌ಚೊ ಅಧ್ಯಕ್ಷ, ರೋನ್ ಅಧ್ಯಕ್ಷ, ರೋಟ್ರಾಕ್ಟ್ ಅಧ್ಯಕ್ಷ, ಲಯನ್ಸ್ ಅಧ್ಯಕ್ಷ ಆನಿ ರೋನ್ ಚಿಯರ್‌ಮೆನ್, ಸೈಂಟ್ ಆಗ್ನೆಸ್ ಪಿ.ಐ.ಎ. ಅಧ್ಯಕ್ಷ, ಕಛೊಲಿಕ್ ಸೆಂಟರ್ ಕಾರ್ಯದರ್ಶಿ, ತಶೆಂಚ್ ಪ್ರಸ್ತುತ್ ಮಂಘುರ್ ದಿಯೆಸೆಜಿಚ್ಯಾ ಕಛೊಲಿಕ್ ವಕೀಲಾಂಚ್ಯಾ ಮಂಡಳಿಚೊ ಉಪಾಧ್ಯಕ್ಷ ಜಾವ್ನ್ ವಾವುರ್ನ್ ಆಸಾ. 1983 ಇಸ್ವೆಂತ್ ಕರ್ನಾಟಕ ರಾಜ್ಯಕ್ ಪ್ರತಿನಿಧಿತ್ವ ಕರ್ನ್ ಎನ್.ಸಿ.ಸಿ. ಶಿಪ್ ಎಟಿಜ್‌ಮೆಂಟ್ ಕೇಂಪ್ ಐ.ಎನ್.ಎಸ್. ಮೈಸೂರ್ ಶಿಪ್ವಾರ್ ಎಕಾ ಮಹಿನ್ಯಾಚಿ ತರ್ಬೀತಿ ಜೊಡ್ಲಾ. 1987-2000 ಪರ್ಯಾಂತ್ ಮಜ್ಗಾಂವ್ ಡೊಕ್ ಯೂನಿಯನಾಚೊ ಜನರಲ್ ಸೆಕ್ರೆಟರಿ ಜಾವ್ನ್ ತಾಣಿಂ ವಾವ್ರಾಡ್ಯಾಂ ಖಾತಿರ್ ಸೆವಾ ದಿಲ್ಯಾ.

ಸಮಾಜಿಕ್ ಸೆವಕ್ ಜಾವ್ನ್ ಮಾನೆಸ್ತ ಸ್ವೇನ್ರಿ ಆರ್. ಡಿ'ಕೋಸ್ತನ್ ರೋಟರಿ ಕ್ಲಬ್‌ಚಾಂತ್, ಮಲಿಯಾಳ್ ಸೊಡೆಲಿಟಿಂತ್, ಕಛೊಲಿಕ್ ಸೆಂಟರಾ ಮುಖಾಂತ್ ವಾವ್ರ್ ಕೆಲಾ. ಆನಿ ಪಾಟ್ಲ್ಯಾ ಎಕಾ ವರ್ಸಾ ಹೆವ್ಚಿಂ ಥಾವ್ನ್ ಕೊಂಕ್ಣಿಂತ್ಲ್ಯಾ 5 ಪತ್ರಾಂನಿ ಕ್ರಿಸ್ತಾಂವ್ ಸಮಾಜಿಕ್ ಕಾನೂನ್ ಮಾಹೆತಿಚಿಂ ಬರ್ವಾಂ ಬರವ್ನ್ ಆಪ್ಲಿ ಕಾನೂನಿ ಜಾಣ್ವಾಯ್ ವಾಂಟುನ್, ಸ್ವಯಂಚ್ ಏಕ್ ವಕೀಲ್, ಬಗಾರ್ ಏಕ್ ನಿಸ್ವಾರ್ಥಿ ಬರವ್ಪಿಯಾ ಮ್ಹಣ್ ನಾಂವ್ ವ್ಹೆಲಾಂ. ಅಸಲ್ಯಾ ಬಲ್ವಿ ವಕೀಲಾ ಥಾವ್ನ್ ರಜಿತ್ ಜಾಲ್ಲಿಂ ಹೆಂ ಕಾನೂನ್ ದಾಯ್ಜ್ ಪುಸ್ತಕ್ ಕೊಂಕ್ಣಿ ಸಮಾಜಿಂತ್ ಜಾಣ್ವಾಯೆಚೆಂ ವಜ್ರ್ ತಶೆಂ ಉಜಾಟೊಂದಿ ಆನಿ ಬಾಕ್ಸೊಂದಿ. ಹಾಕಾ ಆಮಿ ಪುರ್ವೊ ಸಹಕಾರ್ ದಿವ್ಯಾಂ.



**-ವಿಕ್ಟರ್ ರೊಡ್ರಿಗಸ್, ಅಂಜೆಲೊರ್.**